
ਰਹਰਯੰਸੋ੍‌ ਅਤੇ ਸੋਹਿਲ--ਸੁਆਲ-ਜ੍ਵਾਥ੍‌ 


੨ 


ਰਹਰਾਸਿ ਸੁਆਲ-ਜਵਾਬ 


1. ਰਹਰਾਸਿ ਦਾ ਅੱਖਰੀ ਅਰਥ ਕੀ ਹੈ ? 
ਰਹਰਾਸਿ ਦੋ ਸ਼ਬਦਾਂ ਨਾਲ ਬਣਿਆਂ ਹੈ ਰਹ ੪ ਰਾਸਿ। 'ਰਹ' ਭਾਵ 
ਰਸਤਾ ਅਤੇ 'ਰਾਸਿ' ਭਾਵ ਪੂੰਜੀ। ਇਸੇ ਬਾਣੀ ਵਿੱਚ ਹੁਕਮ ਹੈ : 
ਗੁਰਮਤਿ ਨਾਮੁ ਮੇਰਾ ਪ੍ਰਾਨ ਸਖਾਈ 
ਹਰਿ ਕੀਰਤਿ ਹਮਰੀ ਰਹਰਾਸਿ ॥ 
ਭਾਵ ਹਰੀ ਦਾ ਨਾਮ ਮੇਰੀ ਜਿੰਦ ਦਾ ਸਾਥੀ ਹੈ ਅਤੇ ਪ੍ਰਮਾਤਮਾ ਦੇ 
ਨਾਮ ਦੀ ਕੀਰਤੀ ਹੀ ਸਾਡੇ ਜੀਵਨ ਦੇ ਰਾਹ ਦੀ ਪੂੰਜੀ ਹੈ। ਸੋ ਰਹਰਾਸਿ 
ਦਾ ਅਰਥ ਹੈ - ਰਸਤੇ ਦੀ ਪੂੰਜੀ। 
2. ਬਾਣੀ ਰਹਰਾਸਿ ਦਾ ਪਹਿਲਾ ਨਾਮ ਕੀ ਸੀ ? 
ਇਸ ਬਾਣੀ ਦਾ ਪਹਿਲਾ ਨਾਮ ਸੋਦਰੁ ਸੀ। ਪੁਰਾਣੇ ਇਤਿਹਾਸਿਕ ਹਵਾਲਿਆਂ 
ਵਿੱਚ ਸ਼ਾਮ ਦੇ ਸਮੇਂ ਨੂੰ ਸੋਦਰੁ ਪੜ੍ਹਨ ਦਾ ਹੀ ਹੁਕਮ ਮਿਲਦਾ ਹੈ, ਪਰ ਭਾਈ 
ਨੰਦ ਲਾਲ ਜੀ ਨੇ ਇਸ ਬਾਣੀ ਬਾਬਤ ਲਿਖਦਿਆਂ ਸੋਦਰੁ ਦੀ ਥਾਂ ਰਹਰਾਸਿ 
ਸ਼ਬਦ ਵਰਤਿਆ ਸੀ। 
'ਬਿਨ ਰਹਰਾਸਿ ਸਮਾਂ ਜੋ ਖੋਵੈ॥' 
ਇੰਝ ਸਹਿਜੇ ਸਹਿਜੇ ਇਸ ਬਾਣੀ ਦਾ ਨਾਮ ਰਹਰਾਸਿ ਪ੍ਰਚੱਲਿਤ ਹੋ 
ਗਿਆ। 
3. ਰਹਰਾਸਿ ਦੀ ਬਣਤਰ ਕੀ ਹੈ ? 
ਪੰਥ ਪ੍ਵਾਨਤ ਸਿੱਖ ਰਹਿਤ ਮਰਯਾਦਾ ਅਨੁਸਾਰ ਰਹਰਾਸਿ ਦੀ ਬਣਤਰ 

ਦੋਹਰਾ (ਸਗਲ ਦੁਆਰ... ) 

ਅਨੰਦੁ ਸਾਹਿਬ ਦੀਆਂ (ਪਹਿਲੀਆਂ ਪੰਜ ਅਤੇ ਇੱਕ 
ਅਖੀਰਲੀ ਪਉੜੀ ) 

ਮੁੰਦਾਵਣੀ (ਥਾਲ ਵਿਚਿ...) 
ਸਲੋਕ ਮਹਲਾ ੫ (ਤੇਰਾ ਕੀਤਾ ਜਾਤੋ ਨਾਹੀ...) 
4. ਕੁਝ ਗੁਟਕਿਆਂ ਵਿੱਚ ਰਹਰਾਸਿ ਦਾ ਸਰੂਪ ਵੱਖਰਾ-ਵੱਖਰਾ ਮਿਲਦਾ ਹੈ, 

ਇੰਝ ਕਿਉ ? 

ਗੁਰੂ ਗੋਬਿੰਦ ਸਿੰਘ ਜੀ ਦੇ ਜੋਤੀ ਜੋਤਿ ਸਮਾਉਣ ਉਪਰੰਤ ਬਹੁਤ ਸਾਰਾ ਸਮਾਂ 
ਸਿੱਖਾਂ ਨੇ ਜੰਗਲਾਂ ਵਿੱਚ ਹੀ ਗੁਜ਼ਾਰਿਆ ਅਤੇ ਸਾਰਾ ਪੰਥ ਖੇਰੂ-ਖੇਰੂ ਹੋ 
ਗਿਆ। ਇਸ ਸਮੇਂ ਦੌਰਾਨ ਰਹਰਾਸਿ ਦੇ ਉੱਪਰ ਦੱਸੇ ਸਰੂਪ ਦੇ ਨਾਲ- 
ਨਾਲ, ਕੁੱਝ ਸੱਜਣਾਂ ਨੇ, ਜਿਹੜੇ ਸ਼ਬਦ ਕੰਠ ਸਨ ਉਹ ਸ਼ਬਦ ਬਾਣੀ ਦੇ 
ਆਰੰਭ ਵਿੱਚ ਤੇ ਅੰਤ ਵਿੱਚ ਪੜ੍ਹਨੇ ਸ਼ੁਰੂ ਕਰ ਦਿੱਤੇ। ਸਹਿਜੇ-ਸਹਿਜੇ ਵੱਖ- 
ਵੱਖ ਥਾਂਵਾਂ ਤੇ ਛਾਪਾਖਾਨਾ ਸ਼ੁਰੂ ਹੋਣ ਤੇ ਉਹੋ ਸਰੂਪ ਛਪਣ ਲੱਗ ਪਿਆ। 
ਪਰ 1925 ਵਿੱਚ ਜਦੋਂ ਪੰਥ ਪ੍ਰਵਾਨਤ ਸਿੱਖ ਰਹਿਤ ਮਰਯਾਦਾ ਨੂੰ 
ਕੀਤੇ ਗਏ ਤਾਂ ਉੱਪਰ ਲਿਖੇ ਸਰੂਪ ਨੂੰ ਹੀ ਪ੍ਰਵਾਨ ਕੀਤਾ ਗਿਆ। ਸਾਨੂੰ 
ਸਭਨਾਂ ਨੂੰ ਸੰਗਤ ਰੂਪ ਵਿੱਚ ਇਸੇ ਹੀ ਸਰੂਪ ਦਾ ਪਾਠ ਕਰਨਾ ਚਾਹੀਦਾ 

<< ਹਰੈ ਅਤੇ ਸੋਹਿਲੁ--ਸੁਆਲ-ਸਵਾਥ੍‌ =- 
ਹੈ। ਹਾਂ, ਨਿੱਜੀ ਤੌਰ ਤੇ ਕੋਈ ਜਿੰਨੀ ਮਰਜ਼ੀ ਵੱਧ ਬਾਣੀ ਪੜ੍ਹ ਲਵੇ, ਜਿਹੜਾ 
ਮਰਜ਼ੀ ਸ਼ਬਦ ਪੜ੍ਹ ਲਵੇ, ਮੁਬਾਰਕ ਹੈ। 

5. ਰਹਰਾਸਿ ਦਾ ਇਹ ਸਰੂਪ ਕਿਉਂ ਨਿਯਤ ਕੀਤਾ ਗਿਆ ? 
ਰਹਰਾਸਿ ਦਾ ਉਪਰੋਕਤ ਸਰੂਪ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਅਨੁਸਾਰ ਹੀ 
ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਆਰੰਭ ਵਿੱਚ ਪੰਨਾ ਨੰ: 1 ਤੋਂ 8 ਤੱਕ 
ਜਪੁ ਜੀ ਸਾਹਿਬ ਦਰਜ ਹੈ, ਉਪਰੰਤ ਨਾਲ ਹੀ ਸੋ ਦਰੁ ਦੇ ਪੰਜ ਸ਼ਬਦ ਤੇ 
ਸੋ ਪੁਰਖੁ ਦੇ ਚਾਰ ਸ਼ਬਦ ਦਰਜ ਹਨ। ਪੰਨਾ ਨੰ: 1 ਤੋਂ 13 ਤੱਕ ਨਿਤਨੇਮ 
ਦੀਆਂ ਬਾਣੀਆਂ ਹੀ ਦਰਜ ਹਨ ਅਤੇ ਪੰਨਾ ਨੰ: 14 ਤੋਂ 1357 ਤੱਕ 31 
ਰਾਗਾਂ ਵਿੱਚ ਸ਼ਬਦ ਦਰਜ ਹਨ। 

ਚੌਪਈ ਸਾਹਿਬ ਤੋਂ ਬਾਅਦ ਫਿਰ ਅਨੰਦ ਸਾਹਿਬ ਅਤੇ ਉਪਰੰਤ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਦੇ ਤੇ ਅੰਤ ਵਿੱਚ ਦਰਜ ਮੁੰਦਾਵਣੀ ਤੇ ਸਲੋਕ ਮਹਲਾ 5 
ਦਰਜ ਕੀਤੇ ਹਨ। 

6. ਸੋ ਦਰੁ ਵਾਲਾ ਸ਼ਬਦ ਜਪੁ ਜੀ ਸਾਹਿਬ ਦੀ 27ਵੀਂ ਪਉੜੀ ਵਿੱਚ ਵੀ 

ਆਉਂਦਾ ਹੈ ਤੇ ਰਹਰਾਸਿ ਸਾਹਿਬ ਦਾ ਪਹਿਲਾ ਸ਼ਬਦ ਵੀ ਹੈ ਅਤੇ ਦੋਹਾਂ 

ਦੇ ਵੱਖ-ਵੱਖ ਅੰਤਰ ਵੀ ਹਨ। ਇੰਝ ਕਿਉ ? 
ਜਪੁ ਜੀ ਸਾਹਿਬ ਕਿਸੇ ਰਾਗ ਵਿੱਚ ਉਚਾਰਨ ਕੀਤੀ ਗਈ ਬਾਣੀ ਨਹੀਂ ਹੈ 
ਜਦਕਿ ਰਹਰਾਸਿ ਵਿੱਚ ਪੜ੍ਹਿਆ ਜਾਣ ਵਾਲਾ ਸੋ ਦਰੁ ਦਾ ਸ਼ਬਦ ਰਾਗ 
ਆਸਾ ਵਿੱਚ ਹੈ। ਇਸ ਲਈ ਦੋਹਾਂ ਸ਼ਬਦਾਂ ਦੀ ਬਣਤਰ ਵਿੱਚ ਕੁਝ-ਕੁਝ 
ਫਰਕ ਹੈ। ਕੁੱਲ ਮਿਲਾ ਕੇ ਭਾਵ-ਅਰਥ ਇੱਕੋ ਜਿਹੇ ਹੀ ਹਨ। 

7. ਰਹਰਾਸਿ ਦੇ ਪਹਿਲੇ ਸ਼ਬਦ ਸੋਦਰੁ ਅਨੁਸਾਰ ਕੌਣ-ਕੌਣ ਵਾਹਿਗੁਰੂ ਨੂੰ 

ਗਾ ਰਹੇ ਹਨ ? 
ਸਾਰੀ ਕੁਦਰਤ ਹੀ ਵਾਹਿਗੁਰੂ ਦੀ ਕੀਰਤੀ ਗਾ ਰਹੀ ਹੈ । ਜਿਵੇਂ ਕਿ :- 

ਪਵਣੁ ਮਹਾਂਬਲੀ 
ਪਾਣੀ ਚਾਰੇ ਖਾਣੀਆਂ ਦੇ ਜੀਵ 
ਬੈਸੰਤਰੁ (ਅੱਗ) ਬ੍ਰਹਿਮੰਡ 
ਚਿਤੁ ਗੁਪਤੁ ਧਰਮ ਰਾਜ 
ਸ਼ਿਵ ਬ੍ਹਮਾ ਆਦਿਕ ਦੇਵਤੇ 


ਵੇਦ, ਯੋਧੇ, ਸੂਰਮੇ ਵੀਰ ਕਰਾਰੇ (ਬਲਸ਼ਾਲੀ ਸੂਰਮੇ) 
ਭਗਤ ਸੰਦਰ ਇਸਤਰੀਆਂ 


ਗੱਲ ਕੀ, ਇਹ ਸੂਚੀ ਨਾ ਮੁੱਕਣ ਵਾਲੀ ਹੈ। ਹੋਰ ਕੌਣ ਕੌਣ 
ਵਾਹਿਗੁਰੂ ਨੂੰ ਗਾ ਰਿਹਾ ਹੈ ਇਸ ਬਾਰੇ ਦੱਸਣਾ ਸੰਭਵ ਨਹੀਂ' ਹੈ। 
8. ਪਵਣੁ, ਪਾਣੀ ਤੇ ਅੱਗ ਵਾਹਿਗੁਰੂ ਨੂੰ ਗਾ ਰਹੇ ਹਨ, ਇਸ ਦਾ 
ਕੀ ਭਾਵ ਹੈ ? 
ਇਸ ਦਾ ਭਾਵ ਹੈ ਕਿ ਇਹ ਸਾਰੇ ਵਾਹਿਗੁਰੂ ਦੇ ਹੁਕਮ ਵਿੱਚ ਹੀ ਚੱਲ ਰਹੇ 
ਹਨ ਅਤੇ ਉਸ ਦਾ ਹੁਕਮ ਮਿੱਠਾ ਕਰ ਕੇ ਮੌਨ ਰਹੇ ਹਨ। 
9. 'ਜਾਇ ਨ ਜਾਸੀ' ਤੋਂ ਕੀ ਭਾਵ ਹੈ ? 
'ਜਾਇ' ਦਾ ਭਾਵ ਹੈ ਜੰਮਣਾ ਅਤੇ ਜਾਸੀ ਹੈ ਮਰਣਾ। ਸੋ ਸਮੁੱਚਾ ਅਰਥ 
ਹੈ ਕਿ ਵਾਹਿਗੁਰੂ ਨਾ ਜੰਮਦਾ ਹੈ ਤੇ ਨਾ ਮਰਦਾ ਹੈ। 
10. ਸੋ ਦਰੁ ਦੇ ਸਮੁੱਚੇ ਸ਼ਬਦ ਤੋਂ ਸਾਨੂੰ ਕੀ ਪ੍ਰੇਰਣਾ ਮਿਲਦੀ ਹੈ ? 
ਸੋ ਦਰੁ ਦੇ ਸਮੁੱਚੇ ਸ਼ਬਦ ਤੋਂ ਸਾਨੂੰ ਪ੍ਰੇਰਣਾ ਮਿਲਦੀ ਹੈ ਕਿ ਜੇ ਸਾਰੀ 
ਸ੍ਰਿਸ਼ਟੀ, ਖੰਡ ਬ੍ਰਹਿਮੰਡ, ਖਾਣੀਆਂ ਦੇ ਜੀਵ ਤੇ ਸਮੁੱਚੀ ਕਾਇਨਾਤ ਉਸ 

ਰਹਰਾਸੈ੍‌ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ 
ਅਕਾਲ ਪੁਰਖ ਨੂੰ ਗਾ ਰਹੀ ਹੈ ਭਾਵ ਉਸ ਦੀ ਰਜ਼ਾ ਵਿੱਚ ਤੁਰ ਰਹੀ ਹੈ 
ਤਾਂ ਐ ਮੇਰੇ ਮਨ! ਤੂੰ ਵੀ ਵਾਹਿਗੁਰੂ ਦੀ ਰਜ਼ਾ ਵਿੱਚ ਰਹਿ ਅਤੇ ਉਸ ਦਾ 
ਭਾਣਾ ਮਿੱਠਾ ਕਰਕੇ ਮੰਨ। 

11. ਸੋ ਦਰੁ ਸ਼ਬਦ ਦਾ ਠੀਕ ਉਚਾਰਨ ਕੀ ਹੈ ? 

'ਸੋ' ਅਤੇ 'ਦਰੁ' ਦੋ ਸ਼ਬਦ ਹਨ ਇਹਨਾਂ ਦੋਹਾਂ ਸ਼ਬਦਾਂ ਨੂੰ ਅਲੱਗ-ਅਲੱਗ 
ਉਚਾਰਨ ਕਰਨਾ ਚਾਹੀਦਾ ਹੈ ਜਿਵੇਂ ਸੋ ਦਰੁ। 

12. "ਤੇਰਾ ਕੇਤਾ ਕੇਵਡੁ ਚੀਰਾ" ਤੋ ਕੀ ਭਾਵ ਹੈ ? 
ਚੀਰਾ ਦਾ ਅਰਥ ਹੈ ਵਿਸਤਾਰ। ਪਾਤਸ਼ਾਹ ਦਾ ਫੁਰਮਾਨ ਹੈ ਕਿ ਕੋਈ 
ਵੀ ਜੀਵ ਇਹ ਨਹੀ' ਜਾਣਦਾ ਕਿ ਅਕਾਲ ਪੁਰਖ ਦਾ ਕਿਤਨਾ ਵੱਡਾ 
ਵਿਸਤਾਰ ਹੈ। ਉਹ ਮਾਨੋ ਇੱਕ ਡੂੰਘਾ ਸਮੁੰਦਰ ਹੈ (ਗਹਿਰ), ਵੱਡੇ 
ਜਿਗਰੇ ਵਾਲਾ (ਗੰਭੀਰਾ) ਅਤੇ ਬੇਅੰਤ ਗੁਣਾਂ ਵਾਲਾ ਹੈ (ਗੁਣੀ ਗਹੀਰਾ)। 

13. “ਸਭਿ ਸੁਰਤੀ ਮਿਲਿ _ਸੁਰਤਿ ਕਮਾਈ” ਦਾ ਕੀ ਭਾਵ ਹੈ ? 
ਪੁਰਾਣੇ ਸਮੇਂ ਵਿੱਚ ਸਿੱਧਾਂ ਤੇ ਜੋਗੀਆਂ ਅਤੇ ਹੋਰ ਮਨੁੱਖਾਂ ਵਿੱਚ ਇਹ ਬੜਾ 
ਚਾਅ ਹੁੰਦਾ ਸੀ ਕਿ ਉਹ ਵਾਹਿਗੁਰੂ ਦੀ ਸਮੁੱਚੀ ਕਾਇਨਾਤ ਦਾ ਅੰਤ 
ਲੱਭਣ, ਇਸ ਦਾ ਪਰਲਾ ਬੰਨ੍ਹਾ ਲੱਭਣ। ਇਸ ਲਈ ਅਨੇਕਾਂ ਸੁਰਤਿਆਂ 
ਭਾਵ ਜੋਗੀਆਂ ਨੇ ਸੁਰਤੀ ਜੋੜ ਕੇ ਧਿਆਨ ਜੋੜਨ ਦਾ ਯਤਨ ਕੀਤਾ, ਪਰ 
ਕੋਈ ਵੀ ਇਸ ਦੀ ਵਡਿਆਈ ਦਾ ਇੱਕ ਤਿਲ ਜਿੰਨਾ ਹਿੱਸਾ ਵੀ ਨਹੀ 
ਲੱਭ ਸਕਿਆ। 

14. “ਕਰਮਿ ਮਿਲੈ _ਨਾਹੀ ਠਾਕਿ ਰਹਾਈਆ” ਤੋ ਕੀ ਭਾਵ ਹੈ ? 
ਕਰਮ ਦਾ ਭਾਵ ਹੈ ਬਖਸ਼ਿਸ਼, ਜਿਸ ਕਿਸੇ ਨੂੰ ਵਾਹਿਗੁਰੂ ਦੀ ਬਖਸ਼ਿਸ਼ 
ਹੋਈ ਹੈ, ਉਸ ਦੀਆਂ ਪ੍ਰਾਪਤੀਆਂ ਦੇ ਰਾਹ ਵਿੱਚ ਕੋਈ ਵੀ ਰੋਕ ਨਹੀਂ 
ਪਾ ਸਕਿਆ। 

< ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸ੍ਵਾਥ੍‌ 

15. ਮਨੁੱਖ ਦੀ ਆਤਮਿਕ ਮੌਤ ਕਦੋਂ ਹੁੰਦੀ ਹੈ ? 
ਜਿਉਂ ਜਿਉਂ' ਮਨੁੱਖ ਪ੍ਰਮਾਤਮਾ ਦਾ ਨਾਮ ਸਿਮਰਦਾ ਹੈ, ਤਿਉਂ ਤਿਉਂ ਉਸ 
ਦੇ ਅੰਦਰ ਜੀਵਨ ਪੈਦਾ ਹੁੰਦਾ ਹੈ (ਆਖਾ ਜੀਵਾ) ਪਰ ਜਦੋਂ ਉਸ ਨੂੰ 
ਪ੍ਮਾਤਮਾ ਦਾ ਨਾਮ ਭੁੱਲ ਜਾਂਦਾ ਹੈ ਤਾਂ ਉਸ ਦੀ ਆਤਮਿਕ ਮੌਤ ਹੋ ਜਾਂਦੀ 
ਹੈ (ਵਿਸਰੈ ਮਰਿ ਜਾਉ॥)। 

ਪਰ ਕਿੰਨੀ ਹੈਰਾਨੀ ਦੀ ਗੱਲ ਹੈ ਕਿ ਇੰਝ ਜਾਣਦਿਆਂ ਹੋਇਆਂ ਵੀ 
ਮਨੁੱਖ ਨੂੰ ਪੁਮਾਤਮਾ ਦਾ ਸਿਮਰਨ ਕਰਨਾ ਔਖਾ ਲੱਗਦਾ ਹੈ (ਆਖਣਿ 
ਅਉਖਾ ਸਾਚਾ ਨਾਉ॥)। 

16. ਵਾਹਿਗੁਰੂ ਦੇ ਨਾਮ ਦੀ ਭੁੱਖ ਪੈਦਾ ਹੋਣ ਨਾਲ ਕੀ ਹੁੰਦਾ ਹੈ ? 
ਜੀਵਨ ਦੇ ਬਿਖੜੇ ਪੈਂਡਿਆਂ ਤੇ ਚੱਲਦਿਆਂ ਜਦੋਂ ਮਨੁੱਖ ਹਰ ਵੇਲੇ 
ਪ੍ਰਮਾਤਮਾ ਦੀ ਰਜ਼ਾ ਵਿੱਚ ਰਹਿਣ ਦਾ ਯਤਨ ਕਰਦਾ ਹੈ ਤਾਂ ਉਹਦੇ ਅੰਦਰ 
ਸੱਚੇ ਪ੍ਰਭੂ ਦੇ ਨਾਮ ਸਿਮਰਨ ਦੀ ਤਾਂਘ ਪੇਦਾ ਹੁੰਦੀ ਹੈ (ਸਾਚੇ ਨਾਮ ਕੀ 
ਲਾਗੈ ਭੂਖ) ਅਤੇ ਇਸ ਤਾਂਘ ਜਾਂ ਭੁੱਖ ਨਾਲ ਹਰੀ ਨਾਮ ਦਾ ਭੋਜਨ ਖਾ 
ਕੇ ਮਨੁੱਖ ਦੇ ਸਾਰੇ ਦੁੱਖ ਦੂਰ ਹੋ ਜਾਂਦੇ ਹਨ (ਉਤੁ ਭੂਬੈ ਖਾਇ ਚਲੀਅਹਿ 
ਦੂਖ॥)। 

17. ਕੀ ਵਾਹਿਗੁਰੂ ਨੂੰ ਆਪਣੀ ਉਸਤਤਿ ਕਰਾਉਣ ਦਾ ਲਾਲਚ ਹੈ ? 
ਨਹੀਂ, ਜੇ ਜਗਤ ਦੇ ਸਾਰੇ ਜੀਵ ਰਲ ਕੇ ਵੀ ਵਾਹਿਗੁਰੂ ਦੀਆਂ ਵਡਿਆਈਆਂ 
ਬਿਆਨ ਕਰਨ ਦਾ ਯਤਨ ਕਰਨ (ਜੇ ਸਭਿ ਮਿਲਿ ਕੈ ਆਖਣ 
ਪਾਹਿ), ਤਾਂ ਵੀ ਉਹ ਪ੍ਰਭੂ ਆਪਣੇ ਅਸਲ ਨਾਲੋਂ ਵੱਡਾ ਨਹੀਂ ਹੋ ਜਾਂਦਾ 
ਤੇ ਨਾ ਹੀ ਵਡਿਆਈ ਨਾ ਹੋਣ ਕਰਕੇ ਛੋਟਾ ਹੁੰਦਾ ਹੈ। (ਵਡਾ ਨ ਹੋਂਤੈ 
ਘਾਟਿ ਨਾ ਜਾਇ)। ਉਸ ਪ੍ਰਮਾਤਮਾ ਨੂੰ ਆਪਣੀ ਸੋਭਾ ਦਾ ਕੋਈ ਲਾਲਚ 
ਨਹੀਂ ਹੈ। 

ਰਹਗਯੰਸੋ ਅਤੇ ਸੋਹਿਲਾ--ਸੁਆਲ-ਸ੍ਵਾਕ੍‌ 
18. ਕੀ ਵਾਹਿਗੁਰੂ ਵਰਗਾ ਕੋਈ ਹੋਰ ਹੈ ਜਾਂ ਹੋਵੇਗਾ ? 
ਨਹੀਂ, ਵਾਹਿਗੁਰੂ ਦੀ ਵੱਡੀ ਖੂਬੀ ਇਹ ਹੈ ਕਿ ਉਸ ਵਰਗਾ ਹੋਰ ਕੋਈ 
ਨਹੀਂ (ਗੁਣੁ ਏਹੋ ਹੋਰੁ ਨਾਹੀ ਕੋਇ) ਇਸ ਵਰਗਾ ਅੱਜ ਤੱਕ ਨਾ ਕੋਈ 
ਹੋਇਆ ਹੈ ਅਤੇ ਨਾ ਕੋਈ ਹੋਵੇਗਾ (ਨਾ ਕੋ ਹੋਆ ਨਾ ਕੋ ਹੋਇ)। 
19. ਰਹਰਾਸਿ ਦੀ ਬਾਣੀ ਅਨੁਸਾਰ ਨੀਵੀਂ ਜਾਤਿ ਵਾਲੇ ਮਨੁੱਖ ਕੌਣ 
ਹਨ ? 
(ਖਸਮੁ ਵਿਸਾਰਹਿ ਤੇ ਕਮਜਾਤਿ) ਅਤੇ ਅਜਿਹੀ ਨੀਵੀ' ਜਾਤਿ ਵਾਲੇ ਨਾਮ ਤੋਂ 
ਖੁੰਝੇ ਹੋਏ ਜੀਵ ਹੀ ਨੀਚ ਹਨ (ਨਾਨਕ ਨਾਵੈ ਬਾਝੁ ਸਨਾਤਿ॥) 
20. 'ਪਰਗਾਸਿ' ਦਾ ਕੀ ਭਾਵ ਹੈ ? 
'ਪਰਗਾਸਿ' ਦਾ ਭਾਵ ਹੈ ਪ੍ਗਟ ਹੋਣਾ, ਚਾਨਣ ਹੋਣਾ। ਬਾਣੀ ਰਹਰਾਸਿ 
ਦੇ ਰਾਗ ਗੂਜਰੀ ਦੇ ਇਸ ਸ਼ਬਦ ਵਿੱਚ ਚੌਥੇ ਪਾਤਸ਼ਾਹ ਸ੍ਰੀ ਗੁਰੂ ਰਾਮਦਾਸ 
ਜੀ ਦੇ ਇਸ ਸ਼ਬਦ ਵਿੱਚ 4 ਵਾਰੀ ਪਰਗਾਸਿ ਸ਼ਬਦ ਆਇਆ ਹੈ। 
1. ਕਰਿ ਦਇਆ ਨਾਮੁ ਪਰਗਾਸਿ,.. 
2. ਮੋ ਕਉ ਰਾਮ ਨਾਮੁ ਪਰਗਾਸਿ,.. 
3. ਮਿਲਿ ਸੰਗਤਿ ਗੁਣ ਪਰਗਾਸਿ... 
4. ਮਿਲਿ ਜਨ ਨਾਨਕ ਨਾਮੁ ਪਰਗਾਸਿ... 
21. ਸਾਡੇ ਅੰਦਰ ਨਾਮ ਦਾ 'ਪਰਗਾਸਿ' ਕਿਉ ਨਹੀਂ' ਹੁੰਦਾ, ਭਾਵੇਂ ਅਸੀਂ 
ਹਰ ਰੋਜ਼ ਰਹਰਾਸਿ ਸਾਹਿਬ ਦਾ ਪਾਠ ਕਰਦੇ ਹਾਂ ? 
ਅਸਲ ਵਿੱਚ ਪਾਠ ਕਰਦਿਆਂ ਸਾਨੂੰ ਪਤਾ ਹੀ ਨਹੀਂ' ਹੁੰਦਾ ਕਿ ਅਸੀ' ਕੀ 
ਪੜ੍ਹ ਰਹੇ ਹਾਂ ? ਜੇ ਸੱਚਮੁੱਚ ਅੰਦਰੋਂ ਤਰਲਾ ਨਿਕਲੇ, ਹੇ ਹਰੀ ਦੇ ਜਨੁ, 
ਹੇ ਸਤਿਗੁਰੂ, ਹੇ ਗੁਰੂ ਜੀ, ਹੇ ਮਹਾਂਪੁਰਖ ਜੀ ਮੈਂ ਤੁਹਾਡੇ ਅੱਗੇ ਬੇਨਤੀ 

ਰਹਰਕੰਸੋ੍‌ ਅਤੇ ਸੋਹਿਲਾ--ਸੁਆਲ-ਸ੍ਵਾਬ੍‌ 
ਕਰਦਾਂ ਹਾਂ, ਦਇਆ ਕਰੋ ਮੇਰੇ ਅੰਦਰ ਨਾਮ ਦਾ ਚਾਨਣ ਬਖਸ਼ੋ, ਤਾਂ 
ਅਵੱਸ਼ ਬਖਸ਼ਿਸ਼ ਹੋਵੇਗੀ। ਪਰ ਜੇ ਨਿਰਾ ਪੜ੍ਹਨ ਤੇ ਕਾਰਵਾਈ ਪੂਰੀ 
ਕਰਨ ਦਾ ਸੁਭਾਅ ਹੋਵੇਗਾ ਤਾਂ ਪਰਗਾਸਿ ਕਿੱਥੋਂ ਹੋਣਾ ਹੈ? 

22. ਸਾਡੇ ਪ੍ਰਾਣਾਂ ਦਾ ਆਸਰਾ ਕੌਣ ਹੈ ਤੇ ਸਾਡੇ ਜੀਵਨ-ਰਾਹ ਦੀ ਪੂੰਜੀ 

ਕਿਹੜੀ ਹੈ ? 
ਪ੍ਰਭੂ ਦਾ ਨਾਮ ਹੀ ਸਾਡੀ ਜਿੰਦ ਦਾ ਆਸਰਾ ਹੈ (ਗੁਰਮਤਿ ਨਾਮੁ ਮੇਰਾ 
ਪ੍ਰਾਨ ਸਖਾਈ) ਤੇ ਪ੍ਰਭੂ ਦੀ ਸਿਫਤਿ ਸਾਲਾਹ ਹੀ ਸਾਡੇ ਜੀਵਨ-ਸਫ਼ਰ 
ਦੀ ਰਾਸ-ਪੂੰਜੀ ਹੈ (ਹਰਿ ਕੀਰਤਿ ਹਮਰੀ ਰਹਰਾਸਿ ॥੧॥ ਰਹਾਉ ॥)। 

23. ਕਿਹੜੇ ਮਨੁੱਖਾਂ ਦੇ ਵੱਡੇ ਭਾਗ ਹਨ ? 
ਜਿਨ੍ਹਾਂ ਦੇ ਮਨ ਵਿੱਚ ਪ੍ਰਭੂ ਦੀ ਭਗਤੀ, ਪ੍ਰੇਮ ਭਾਵਨਾਂ ਤੇ ਪਿਆਸ ਹੈ, ਖਿੱਚ 
ਹੈ, ਉਨ੍ਹਾਂ ਦੇ ਵੱਡੇ ਭਾਗ ਹਨ (ਹਰਿ ਜਨ ਕੇ ਵਡ ਭਾਗ ਵਡੇਰੇ ਜਿਨ 
ਹਰਿ ਹਰਿ ਸਰਧਾ ਹਰਿ ਪਿਆਸ॥)। 

24. ਕਿਹੜੇ ਮਨੁੱਖਾਂ ਦੇ ਮੰਦੇ ਭਾਗ ਹਨ ? 
ਜਿਨ੍ਹਾਂ ਨੂੰ ਚੰਗੀ ਸੰਗਤ ਨਹੀਂ ਮਿਲੀ, ਜਿਨ੍ਹਾਂ ਦੇ ਮਨ ਵਿੱਚ ਪ੍ਰਭੂ-ਪ੍ਰੇਮ ਨਹੀਂ 
ਆਇਆ ਉਹ ਬਦ-ਕਿਸਮਤ ਹਨ। ਉਨ੍ਹਾਂ ਦਾ ਜੀਵਨ ਵੀ ਫਿਟਕਾਰ 
ਯੋਗ ਹੈ (ਜਿਨ ਹਰਿ ਹਰਿ _ ਹਰਿ ਰਸੁਨਾਮੁ ਨ ਪਾਇਆ _ ਤੇ 
ਭਾਗਹੀਣ ਜਮ ਪਾਸਿ॥)। 

25. ਚੰਗੀ ਸੰਗਤ ਮਿਲਣ ਨਾਲ ਕੀ ਹੁੰਦਾ ਹੈ ? 
ਚੰਗੀ ਸੰਗਤ ਮਿਲਣ ਨਾਲ ਮਨੁੱਖ ਦੇ ਅੰਦਰ ਲੁਕੇ ਹੋਏ ਗੁਣ ਵੀ ਪ੍ਰਗਟ 
ਹੋ ਜਾਂਦੇ ਹਨ, ਉਹਨਾਂ ਦੇ ਅੰਦਰ ਭਲੇ ਗੁਣ ਪੈਦਾ ਹੁੰਦੇ ਹਨ (ਮਿਲਿ 
ਸੰਗਤਿ ਗੁਣ ਪਰਗਾਸਿ॥)। 

26. 'ਹਰਿ ਰਸੁ' ਕਿੱਥੋ ਮਿਲਦਾ ਹੈ ? 

ਭਹਰਾਸੋ੍‌ ਅਤੇ ਸੋਹਿਲ--ਸੁਆਲ-ਸ੍ਵਾਕ੍‌ =-- 
'ਹਰਿ ਰਸੁ' ਸੰਗਤ ਵਿੱਚੋਂ ਹੀ ਮਿਲ ਸਕਦਾ ਹੈ। (ਧਨੁ ਧੰਨੁ ਸਤਸੰਗਤਿ 
ਜਿਤੁ ਹਰਿਰਸੁ ਪਾਇਆ _ ਮਿਲਿ ਜਨ ਨਾਨਕ _ ਨਾਮੁ ਪਰਗਾਸਿ॥)। 

27. 'ਉਦਮੁ' ਅਤੇ 'ਚਿਤਵਹਿ ਉਦਮੁ' ਵਿੱਚ ਕੀ ਅੰਤਰ ਹੈ ? 
'ਉਦਮੁ' ਦਾ ਭਾਵ ਹੈ ਮਿਹਨਤ ਪਰ 'ਚਿਤਵਹਿ ਉਦਮੁ' ਦਾ ਭਾਵ ਹੈ 
ਮਿਹਨਤ ਨਾ ਕਰਨੀ ਸਗੋਂ _ਸੋਚੀ ਜਾਣਾ, ਚਿਤਵੀ ਜਾਣਾ, ਇਹ ਕਰ 
ਲਈਏ. ਐੱਓ ਕਰ ਲਈਏ___ ਭਾਵ ਸੋਚਾਂ-ਫਿਕਰਾਂ ਵਿੱਚ ਹੀ ਰਹੀ 
ਜਾਣਾ। ਉੱਦਮ _ਕਰਨਾ ਮੁਬਾਰਕ ਹੈ ਪਰ ਉੱਦਮ ਕੀਤੇ ਬਿਨਾਂ ਕੇਵਲ 
ਸੋਚੀ ਜਾਣਾ, ਚਿੰਤਾ ਕਰੀ ਜਾਣਾ-ਵਿਅਰਥ ਹੈ। 

28. ਕਿਹੜੇ ਮਨੁੱਖ ਇਸ ਚਿੰਤਾ-ਸੋਚਾਂ-ਫਿਕਰਾਂ ਤੋ ਬਚ ਸਕਦੇ ਹਨ ? 
ਜਿਹਨਾਂ ਨੂੰ ਚੰਗੀ ਸੰਗਤ ਮਿਲ ਜਾਂਦੀ ਹੈ, ਉਹ ਇਹਨਾਂ ਤੋਂ ਬਚ ਜਾਂਦੇ 
ਹਨ। (ਸਤਸੰਗਤਿ ਮਿਲੇ ਸੁ ਤਰਿਆ॥) 

29. ਪਰਮਪਦੁ ਦਾ ਕੀ ਭਾਵ ਹੈ ? 
ਪਦ ਦਾ ਭਾਵ ਹੈ ਅਹੁਦਾ, ਅਵੱਸਥਾ। ਦੁਨਿਆਵੀ ਤੌਰ ਤੇ ਅਸੀਂ ਸਾਰੇ 
ਉੱਚਾ ਅਹੁਦਾ ਜਾਂ ਉੱਚੀ ਅਵੱਸਥਾ ਲੈਣਾ ਲੋਚਦੇ ਹਾਂ। ਪਰਮ ਦਾ ਭਾਵ 
ਹੈ ਸਭ ਤੋਂ ਉੱਚੀ। ਸੋ ਪਰਮਪਦੁ ਦਾ ਭਾਵ ਹੈ ਸਭ ਤੋਂ ਉੱਚੀ ਅਵੱਸਥਾ। 

30. ਇਹ ਪਰਮਪਦੁ ਕਿਵੇਂ ਮਿਲ ਸਕਦਾ ਹੈ ? 
ਇਹ ਪਰਮਪਦੁ ਕੇਵਲ ਤੇ ਕੇਵਲ ਗੁਰੂ ਦੀ ਕਿਰਪਾ ਨਾਲ ਹੀ, ਗੁਰੂ ਦੇ 
ਪਰਸਾਦਿ ਨਾਲ ਹੀ ਮਿਲ ਸਕਦਾ ਹੈ। (ਗੁਰ ਪਰਸਾਦਿ ਪਰਮਪਦੁ 
ਪਾਇਆ) । 

31. 'ਸੂਕੇ ਕਾਸਟ ਹਰਿਆ' ਦਾ ਕੀ ਭਾਵ ਹੈ ? 
ਭਾਰਤ ਵਿੱਚ ਭਰ ਸਰਦੀਆਂ ਤੋਂ ਬਾਅਦ ਪਤਝੜ ਦਾ ਮੌਸਮ ਆਉਂਦਾ ਹੈ 
ਜਦ ਦਰੱਖਤਾਂ ਦੇ ਸਾਰੇ ਪੱਤੇ ਝੜ ਜਾਂਦੇ ਹਨ। ਕਈ ਦਰੱਖਤ ਤਾਂ ਸੁੱਕ ਕੇ 

ਕਿ 


<< ਚਹਰਾਮੈ ਅਤੇ ਸੋਹਿਲਾ--ਸੁਆਲੁ-ਜ੍ਵਾਕ੍‌ 


32. 


ਐਨ ਲੱਕੜ ਹੋ ਜਾਂਦੇ ਹਨ। ਐੱਓ ਜਾਪਦੈ ਕਿ ਇਹ ਹੁਣ ਕਦੇ ਵੀ ਹਰੇ- 
ਭਰੇ ਨਹੀਂ' ਹੋਣਗੇ। ਪਰ ਜਦ ਮੋਸਮ ਬਦਲਦਾ ਹੈ, ਦਰੱਖਤਾਂ ਨੂੰ ਚੰਗੀ ਸੰਗਤ 
(ਭਾਵ ਠੀਕ ਧੁੱਪ, ਪਾਣੀ, ਹਵਾ__) ਮਿਲਦੀ ਹੈ, ਉਹ ਸੁੱਕੇ ਪੇੜ ਵੀ ਹਰੇ 
ਹੋ ਜਾਂਦੇ ਹਨ। 

ਹੁੰਦੇ ਹਨ ਪਰ ਸੰਗਤ ਅਤੇ ਗੁਰੂ ਦੀ ਕ੍ਰਿਪਾ ਮਿਲਦਿਆਂ ਹੀ ਇਹਨਾਂ ਦਾ 
ਤਨ-ਮਨ ਹਰਿਆ ਹੋ ਜਾਂਦਾ ਹੈ। 

ਕੀ ਸਿਮਰਨ ਕਰਨ ਵਾਲੇ ਨੂੰ ਸਾਰੇ ਖਜ਼ਾਨੇ ਤੇ ਸਿੱਧੀਆਂ ਮਿਲ 


ਜਾਂਦੀਆਂ ਹਨ ? 


33. 


34. 


ਸਿਮਰਨ ਕਰਨ ਵਾਲੇ ਦੀਆਂ ਹੱਥਾਂ ਦੀਆਂ ਤਲੀਆਂ ਤੇ ਮਾਨੋ ਸਾਰੇ 
ਖਜ਼ਾਨੇ ਤੇ 18 ਸਿੱਧੀਆਂ ਆ ਜਾਂਦੀਆਂ ਹਨ ਭਾਵ ਉਸ ਨੂੰ ਤਾਂ ਇਹ ਸਭ 
ਕੁੱਝ ਸਹਿਜੇ ਹੀ ਮਿਲ ਜਾਂਦਾ ਹੈ। 

ਪ੍ਰਭੂ ਦੇ ਵਿਡਾਣੇ ਚੋਜ (ਅਚਰਜ ਤਮਾਸ਼ੇ) ਕਿਹੜੇ ਹਨ ? 

ਪ੍ਰਭੂ ਆਪ ਹੀ ਠਾਕੁਰ ਹੈ ਤੇ ਆਪ ਹੀ ਸੇਵਕ ਹੈ। ਉਸ ਨੇ ਆਪਣੀ ਰਜ਼ਾ 
ਵਿੱਚ ਕਈ ਜੀਵਾਂ ਨੂੰ ਦਾਨੀ ਬਣਾਇਆ ਹੈ ਤੇ ਕਈਆਂ ਨੂੰ ਮੰਗਤੇ - ਇਹ 
ਉਸ ਦੇ ਵਿਡਾਣੇ ਚੋਜ ਹਨ। 

ਕਿਹੜੇ ਮਨੁੱਖਾਂ ਦਾ ਸਾਰਾ ਭਉ, ਸਾਰਾ ਡਰ ਦੂਰ ਹੋ ਜਾਂਦਾ ਹੈ ? 
ਜੋ ਨਿਰਭਉ ਨੂੰ ਜਪਦੇ ਹਨ ਉਹਨਾਂ ਦਾ ਸਾਰਾ ਡਰ ਦੂਰ ਹੋ ਜਾਂਦਾ ਹੈ ਤੇ 
ਉਹ ਵੀ ਨਿਰਭਉ ਹੀ ਬਣ ਜਾਂਦੇ ਹਨ। (ਜਿਨ ਨਿਰਭਉ ਜਿਨ ਹਰਿ 
ਨਿਰਭਉ ਧਿਆਇਆ ਜੀ ਤਿਨ ਕਾ ਭਉ ਸਭੁ ਗਵਾਸੀ॥)। 


35. ਭਗਤੀ ਤਾਂ ਬਹੁਤ ਸਾਰੇ ਲੋਕ ਕਰਦੇ ਹਨ ਪਰ ਕਿਹੜੇ ਭਗਤ, 
ਭਲੇ ਹਨ ? 

<< ਰਹਰਾਸਿ ਅਤੇ ਸੋਹਿਲਾ-- ਸੁਆਲ-ਸਵਾਥ੍‌ 
ਕੇਵਲ ਉਹੀ ਭਗਤ ਭਲੇ ਹਨ ਜੋ ਪ੍ਰਭੂ ਨੂੰ ਪਿਆਰੇ ਲੱਗਦੇ ਹਨ। (ਸੇ 
ਭਗਤ ਸੇ ਭਗਤ ਭਲੇ ਜਨ ਨਾਨਕ ਜੀ ਜੋ _ਭਾਵਹਿ ਮੇਰੇ ਹਰਿ 
ਭਗਵੰਤਾ॥੪॥)। 

36. 'ਸਿਰਜਿ ਸਭ ਗੋਈ' ਦਾ ਕੀ ਭਾਵ ਹੈ ? 
ਸਿਰਜਿ ਹੈ ਸਿਰਜਣਾ, ਬਣਾਉਣਾ ਤੇ ਗੋਈ ਹੈ ਨਾਸ਼ ਕਰਨਾ, ਮਿਟਾਉਣਾ। 
ਪਰਮਾਤਮਾ ਆਪ ਹੀ ਸ੍ਰਿਸ਼ਟੀ ਦੀ ਸਾਜਨਾ ਕਰਦਾ ਹੈ ਤੇ ਆਪ ਹੀ ਇਸ 
ਦਾ ਨਾਸ਼ ਕਰਦਾ ਹੈ। 

37. 'ਗੁਰਮੁਖਿ ਲਾਧਾ ਮਨਮੁਖਿ ਗਵਾਇਆ'- ਗੁਰਮੁਖਾਂ ਨੂੰ ਕੀ ਲੱਭਦਾ ਹੈ 

ਤੇ ਮਨਮੁਖ ਕੀ ਗਵਾ ਲੈਂਦੇ ਹਨ ? 
ਨਾਮ ਰਤਨ। ਜਿਸ ਨੂੰ ਪ੍ਭੂ ਕਿਰਪਾ ਕਰਦਾ ਹੈ ਉਸਨੂੰ ਰਤਨ ਵਰਗਾ 
ਕੀਮਤੀ ਨਾਮ ਪਰਾਪਤ ਹੁੰਦਾ ਹੈ (ਜਿਸ ਨੋ ਕ੍ਰਿਪਾ ਕਰਹਿ ਤਿਨਿ ਨਾਮ 
ਰਤਨੁ ਪਾਇਆ ॥) ਪਰ ਗੁਰਮੁਖ ਇਸ ਨੂੰ ਸਾਂਭ ਕੇ ਰੱਖ ਲੈਂਦੇ ਹਨ 
ਤੇ ਮਨ ਦੇ ਪਿੱਛੇ ਤੁਰਿਆਂ ਇਹ ਰਤਨ ਗਵਾਚ ਜਾਂਦਾ ਹੈ। 

38. ਜਿਸ ਨੂੰ ਪ੍ਰਭੂ ਦੇ ਨਾਮ ਦੀ ਸੂਝ ਮਿਲਦੀ ਹੈ, ਉਹ ਕੀ ਕਰਦਾ ਹੈ ? 
ਜਿਸਨੂੰ ਪ੍ਰਭੂ ਆਪ ਸੂਝ ਬਖਸ਼ਦਾ ਹੈ ਉਹੀ ਜੀਵਨ ਰਾਹ ਨੂੰ ਸਮਝਦਾ ਹੈ 
ਤੇ ਫੇਰ ਅਜਿਹਾ ਮਨੁੱਖ ਸਦਾ ਹਰੀ ਦੇ ਗੁਣ ਗਾਂਦਾ ਹੈ ਤੇ ਹੋਰਨਾਂ ਨੂੰ ਵੀ 
ਸਦਾ ਉਚਾਰ ਉਚਾਰ ਕੇ ਸੁਣਾਂਦਾ ਹੈ (ਹਰਿਗੁਣ ਸਦ ਹੀ ਆਖਿ 
ਵਖਾਣੈ॥)। 

39. ਸਰਵਰ ਭਾਵ ਸਰੋਵਰ ਪਰ 'ਸਰਵਰੜੈ' ਦਾ ਕੀ ਭਾਵ ਹੈ ? 
ਸਰਵਰੜੈ ਦਾ ਭਾਵ ਹੈ ਭਿਆਨਕ ਸਰੋਵਰ ਜਾਂ ਤਲਾਬ। ਸੰਸਾਰ ਨੂੰ ਇੱਕ 
ਭਿਆਨਕ ਸਰੋਵਰ ਦੀ ਤੁਲਨਾ ਦਿੱਤੀ ਗਈ ਹੈ ਜਿਸ ਸਰੋਵਰ ਵਿੱਚ 
ਪਾਣੀ ਦੀ ਥਾਂ, ਮਾਨੋ ਤ੍ਰਿਸ਼ਨਾ ਦੀ ਅੱਗ ਹੈ। 

ਰਹਰਾਸਿ ਅਤੇ ਸੋਠਿਾ--ਸੁਆਲ-ਜ੍ਵਾਥ੍‌ 
40. 'ਪਗੁ ਨਹੀ ਚਾਲੈ' ਭਾਵ ਪੈਰ ਨਹੀ ਚੱਲਦਾ-ਕਿਉ ? 
ਸੰਪੂਰਨ ਹੁਕਮ ਹੈ -: (ਪੰਕਜੁ ਮੋਹ ਪਗੁ ਨਹੀ ਚਾਲੈ॥) 
ਪੰਕ ਦਾ ਭਾਵ ਹੈ ਚਿੱਕੜ। ਕਾਹਦਾ ਚਿੱਕੜ ? ਮੋਹ ਦਾ ਚਿੱਕੜ। 
ਮਨੁੱਖ ਚਿੱਕੜ ਵਿੱਚ ਚੱਲ ਨਹੀ' ਸਕਦਾ। ਕਿਉਂਕਿ ਜਦ ਉਹ ਚੱਲਣ ਲਈ 
ਪੈਰ ਨਾਲ ਧਰਤੀ ਨੂੰ ਪਿੱਛੇ ਧੱਕਾ ਦਿੰਦਾ ਹੈ ਤਾਂ ਧਰਤੀ ਉਸ ਨੂੰ ਅੱਗੇ 
ਧੱਕਣ ਦੀ ਥਾਂ ਆਪ ਪਿੱਛੇ ਹੋ ਜਾਂਦੀ ਹੈ। ਕਿਉਂਕਿ ਚਿੱਕੜ ਹੈ, ਧਰਤੀ 
ਸਖਤ ਨਹੀਂ ਹੈ । 
ਯਾਦ ਰੱਖੀਏ, ਚਿੱਕੜ ਵਿੱਚ ਫਸੇ ਮਨੁੱਖ ਨੂੰ ਕਦੇ ਵੀ ਆਪ ਨਿਕਲਣ 
ਦੀ ਕੋਸ਼ਿਸ਼ ਨਹੀ ਕਰਨੀ ਚਾਹੀਦੀ ਕਿਉਕਿ ਜਿੰਨਾਂ ਉਹ ਹੱਥ ਪੈਰ 
ਮਾਰਦਾ ਹੈ ਉਨਾਂ ਹੀ ਡੁਬਦਾ ਹੈ। ਇਹ ਤਾਂ ਕੋਈ ਹੋਰ ਬਾਹਰੋਂ ਸਹਾਰਾ 
ਦੇ ਕੇ ਉਸ ਨੂੰ ਖਿੱਚ ਲਵੇ ਤਾਂ ਹੀ ਉਹ ਬਚ ਸਕਦਾ ਹੈ। ਇਸੇ ਤਰ੍ਹਾਂ ਮਨੁੱਖ 
ਮੋਹ ਦੇ ਚਿੱਕੜ ਵਿੱਚ ਫਸ ਜਾਂਦਾ ਹੈ ਤੇ ਚੱਲ ਨਹੀਂ ਸਕਦਾ, ਡੁਬ ਜਾਂਦਾ 
ਹੈ। 
41. ਸੰਗਤ ਵਿੱਚ ਮਿਲਣ ਨਾਲ ਮਨੁੱਖ ਦੇ ਗੁਣ ਪ੍ਗਟ ਹੁੰਦੇ ਹਨ ਪਰ ਕੀ 
ਮਨੁੱਖ ਦੇ ਗੁਣ ਘਟ ਵੀ ਸਕਦੇ ਹਨ ? 
ਜੀ ਹਾਂ। ਜਦੋਂ' ਚੰਗਾ ਮਨੁੱਖ ਪ੍ਰਭੂ ਨੂੰ ਵਿਸਾਰ ਦਿੰਦਾ ਹੈ ਤਾਂ ਉਸ ਦੇ ਗੁਣ 
ਘਟਦੇ ਜਾਂਦੇ ਹਨ (ਹਰਿ ਬਿਸਰਤ ਤੇਰੇ ਗੁਣ ਗਲਿਆ॥)। 
42. ਸਾਨੂੰ ਕਿਹੜੇ ਮਨੁੱਖਾਂ ਦੀ ਸੰਗਤ ਕਰਨੀ ਚਾਹੀਦੀ ਹੈ? ਕਿੰਨ੍ਹਾਂ ਦੀ 
ਸ਼ਰਨ ਵਿੱਚ ਜਾਣਾ ਚਾਹੀਦਾ ਹੈ ? 
ਸਾਨੂੰ ਉਨ੍ਹਾਂ ਮਨੁੱਖਾਂ ਦੀ ਸੰਗਤ ਕਰਨੀ ਚਾਹੀਦੀ ਹੈ, ਜੋ ਕਦੇ ਵੀ ਪ੍ਰਭੂ ਨੰ 
ਵਿਸਾਰਦੇ ਨਹੀਂ, ਸਦ-ਸਦਾ ਪ੍ਰਭੂ ਦੀ ਯਾਦ ਵਿੱਚ ਟਿਕੇ ਰਹਿੰਦੇ ਹਨ। 
(ਤਿਨ ਕੀ ਸਰਣਾ ਜਿਨ ਤੂੰ ਨਾਹੀ ਵੀਸਰਿਆ॥)। 

ਭਹਰਬੰਸੋ੍‌ ਅਤੇ ਸੋਹਿਲ--ਸੁਆਲ-ਸ੍ਵਾੜ੍‌ 

43. ਇਹ ਮਨੁੱਖਾ ਜੀਵਨ ਕੀ ਕਰਨ ਦਾ ਮੌਕਾ ਹੈ ? 
ਇਹ ਮਨੁੱਖਾ ਜੀਵਨ ਪ੍ਰਭੂ ਗੋਬਿੰਦ ਨੂੰ ਮਿਲਣ ਦਾ ਮੌਕਾ ਹੈ (ਗੋਬਿੰਦ 
ਮਿਲਣ ਕੀ ਇਹ ਤੇਰੀ ਬਰੀਆ॥)। 

44. 'ਅਵਰਿ ਕਾਜ' ਤੋ ਕੀ ਭਾਵ ਹੈ ? 
ਇੱਥੇ ਅਵਰਿ ਕਾਜ ਤੋਂ ਭਾਵ ਹੈ ਕਿ ਭਗਤੀ ਤੋਂ ਬਿਨਾਂ ਕਰਮ ਕਾਂਡ ਤੇ 
ਵਿਖਾਵੇ ਦੇ ਕਾਜ, ਦਾਨ ਪੁੰਨ ਆਦਿ। ਇਸ ਨਾਲ ਕੋਈ ਕੰਮ ਨਹੀਂ 
ਸਰਨਾ। ਯਾਦ ਰੱਖੀਏ ਅਵਰ ਕਾਜ ਦਾ ਭਾਵ ਕਿਰਤ ਕਰਨਾ ਤੇ ਉੱਦਮ 
ਕਰਨਾ ਨਹੀਂ ਹੈ। ਕਈ ਸੱਜਣ ਅਵਰ ਕਾਜ ਦੀ ਆੜ ਹੇਠ ਆਪਣੀ 
ਕਿਰਤ ਤੇ ਉੱਦਮ ਵੀ ਤਿਆਗ ਦਿੰਦੇ ਹਨ-ਇਹ ਗਲਤ ਹੈ। 

45. ਸਾਡਾ ਜਨਮ ਕਿਵੇਂ ਬਿਰਥਾ ਜਾ ਰਿਹਾ ਹੈ ? 
ਮਾਇਆ ਦੇ ਅਨਿਕ ਪ੍ਰਕਾਰ ਦੇ ਰੰਗਾਂ ਵਿੱਚ ਸਾਡਾ ਜਨਮ ਬਿਰਥਾ ਜਾ 
ਰਿਹਾ ਹੈ। (ਜਨਮੁ ਬ੍ਿਥਾ ਜਾਤ _ ਰੰਗਿ ਮਾਇਆ ਕੈ॥)। 

46. 'ਪੂਰਨ ਹੋਇ ਚਿਤ ਕੀ ਇੱਛਾ ਇੱਥੇ ਕਿਸ ਇੱਛਾ ਦਾ ਵਰਣਨ ਹੈ ? 
ਇਹ ਇੱਛਾ ਅਗਲੇ ਫੁਰਮਾਨ ਵਿੱਚ ਦਰਜ਼ ਹੈ ਭਾਵ 'ਤਵ ਚਰਨਨ ਮਨ 
ਰਹੈ ਹਮਾਰਾ' - ਮੇਰੇ ਚਿੱਤ ਦੀ ਇੱਛਾ ਇਹੀ ਹੈ ਕਿ ਤੇਰੇ ਚਰਨਾਂ ਵਿੱਚ 
ਮਨ ਜੁੜਿਆ ਰਹੇ। 

47. 'ਸੁਖੀ ਬਸੈ ਮੋਰੋ ਪਰਿਵਾਰਾ' ਵਿੱਚ ਕਿਸ ਪਰਿਵਾਰ ਵੱਲ ਇਸ਼ਾਰਾ ਹੈ ? 
ਇਹ ਪਰਿਵਾਰ ਹੈ :- ਕਰਤਾਰ ਦੇ ਬਣਾਏ ਸਿੱਖਾਂ ਦਾ, ਸੇਵਕਾਂ ਦਾ। 
(ਸੇਵਕ ਸਿੱਖ ਸਭੈ ਕਰਤਾਰਾ) । 

48. 'ਪੂਰਨ ਹੋਇ ਹਮਾਰੀ ਆਸਾ', ਵਿੱਚ ਕਿਹੜੀ ਆਸਾ ਵੱਲ ਸੰਕੇਤ ਹੈ ? 
ਇੱਥੇ ਸੰਕੇਤ ਹੈ 'ਤੋਰ ਭਜਨ ਕੀ ਰਹੈ ਪਿਆਸਾ॥' ਭਾਵ ਤੇਰੇ ਭਜਨ 
ਦੀ ਪਿਆਸ ਲੱਗੀ ਰਹੇ। 

<< ਰਹਰਾਸਿ ਅਤੇ ਸੋਹਿਲਾ--ਸੁਅਕ-ਜ੍ਵਾਥ <- 

49. ਚੌਪਈ ਸਾਹਿਬ ਵਿੱਚ ਗੁਰੂ ਸਾਹਿਬ ਸ਼ਿਵ ਜੀ ਅਤੇ ਬੂਹਮਾ ਦਾ ਜ਼ਿਕਰ 

ਕਿਸ ਸੰਦਰਭ ਵਿੱਚ ਕਰਦੇ ਹਨ ? 
ਗੁਰੂ ਸਾਹਿਬ ਫੁਰਮਾਨ ਕਰਦੇ ਹਨ ਕਿ ਅਕਾਲ ਪੁਰਖ ਨੇ ਹੀ ਸ਼ਿਵ ਜੀ 
ਅਤੇ ਬ੍ਰਹਮਾ ਵਰਗੇ ਵੇਦ ਆਚਾਰੀਆਂ ਦੀ ਰਚਨਾ ਕੀਤੀ ਹੈ। ਇਸ ਲਈ 
ਮੈਂ ਉਸ ਅਕਾਲ ਪੁਰਖ ਨੂੰ ਹੀ ਨਮਸਕਾਰ ਕਰਦਾ ਹਾਂ। 

50. 'ਸਿਵਕਨ ਕਉ ਸਿਵਗੁਨ' ਦਾ ਉਚਾਰਨ ਅਤੇ ਅਰਥ ਕੀ ਹਨ? 
ਉਚਾਰਣ ਹੈ - 'ਸਿਵਕਨ ਕਉ ਸ਼ਿਵਗੁਨ ਸੁਖ ਦੀਓ॥' ਸਿਵਕਨ 
ਭਾਵ ਸੇਵਕਾਂ ਨੂੰ, ਸ਼ਿਵਗੁਨ ਭਾਵ ਦੈਵੀ ਗੁਣ। ਅਕਾਲ ਪੁਰਖ ਆਪਣੇ 
ਸੇਵਕਾਂ ਨੂੰ ਦੈਵੀ ਗੁਣ ਅਤੇ ਸੁਖ ਪ੍ ਦਾਨ ਕਰਦਾ ਹੈ। 

51. ਸੰਤਨ ਦੁਖ ਪਾਏ ਤੇ ਦੁਖੀ ਸੁਖ ਪਾਏ ਸਾਧੁਨ ਕੇ ਸੁਖੀ' ਦਾ ਕੀ ਭਾਵ 

ਹੈ ? 
ਇੱਥੇ ਸ਼ਬਦ ਸਾਧਨ ਹੈ ਸਾਧਨ ਨਹੀਂ। ਸਾਧਨ ਭਾਵ ਸਤਪੁਰਸ਼। 
ਵਾਹਿਗੁਰੂ ਭਾਵੇਂ ਨਿਰਲੇਪ ਹੈ ਪਰ ਫਿਰ ਵੀ ਭਗਤਾਂ ਦੇ ਦੁਖੀ ਹੋਣ ਤੇ ਉਹ 
ਦੁਖ ਮਹਿਸੂਸ ਕਰਦਾ ਹੈ ਅਤੇ ਸਤਪੁਰਖਾਂ ਨੂੰ ਸੁਖ ਪ੍ਰਦਾਨ ਕਰਦਾ ਹੈ। 

52. 'ਉਦਕਰਖ' ਅਤੇ 'ਆਕਰਖ' ਤੋ ਕੀ ਭਾਵ ਹੈ ? 

'ਉਦਕਰਖ' ਦਾ ਭਾਵ ਹੈ ਪਾਸਾਰ ਕਰਨ ਵਾਲੀ ਸ਼ਕਤੀ ਅਤੇ 'ਆਕਰਖ' 
ਦਾ ਭਾਵ ਹੈ, ਸਮੇਟਣ ਵਾਲੀ ਸ਼ਕਤੀ। ਜਦੋ ਵੀ ਅਕਾਲ ਪੁਰਖ ਉਦਕਰਖ 
ਕਰਦਾ ਹੈ ਤਾਂ ਅਨੇਕਾਂ ਜੀਵ ਸ਼ਰੀਰ ਧਾਰਨ ਕਰ ਲੈਂਦੇ ਹਨ, ਪਰ ਜਦੋ 
ਉਹ ਪ੍ਰਭੂ ਆਕਰਖ ਕਰਦਾ ਹੈ ਤਾਂ ਸਾਰੀਆਂ ਦੇਹਾਂ, ਸਰੀਰ ਫਿਰ 
ਪਰਮਾਤਮਾ ਵਿੱਚ ਹੀ ਸਮਾ ਜਾਂਦੇ ਹਨ। ਉਦਕਰਖ ਅਤੇ ਆਕਰਖ ਉਸ 
ਦੀਆਂ ਵਿਸਮਾਦੀ ਚੋਜਾਂ (ਖੇਡਾਂ) ਹੀ ਹਨ। 

53. 'ਨਿਰੰਕਾਰ ਨ੍ਿਬਿਕਾਰ ਨਿਰਲੰਭ' ਤੋ ਕੀ ਭਾਵ ਹੈ ? 

<< ਚਹਰਾਸਿ ਅਤੇ ਸੋਹਿਲਾ--ਸੁਆਲ-ਸਵਾਬ == 
ਅਕਾਲ ਪੁਰਖ ਆਕਾਰ ਤੋਂ ਰਹਿਤ (ਨਿਰੰਕਾਰ), ਵਿਕਾਰਾਂ ਤੋਂ ਰਹਿਤ 
(ਨ੍ਰਿਬਿਕਾਰ) ਅਤੇ ਕਿਸੇ ਆਸਰੇ ਦਾ ਮੁਥਾਜ ਨਹੀਂ, ਨਿਰਲੰਭ ਹੈ। 

54. ਅਸੀਂ ਮੂੜ (ਮੂਰਖ) ਮਨੁੱਖ ਕੀ ਕਰਦੇ ਹਾਂ ? 
ਅਸੀਂ ਮੂੜ ਮੁਗਧ ਮਨੁੱਖ ਉਸ ਪਰਮਾਤਮਾ ਦਾ ਭੇਦ ਦੱਸਣ ਦਾ ਯਤਨ 
ਕਰਦੇ ਹਾਂ ਜਿਸ ਦਾ ਅੰਤ ਵੇਦ ਅਤੇ ਵੇਦਾਚਾਰੀਆ ਵੀ ਨਹੀ ਪਾ ਸਕੇ 
(ਤਾਕਾ ਮੂੜ੍ਹ ਉਚਾਰਤ ਭੇਦਾ _ਜਾਕੋ ਭੇਵ ਨ ਪਾਵਤ ਬੇਦਾ॥)। 

55. ਮਹਾਂਮੂਰਖ (ਮਹਾਮੂੜ) ਕੀ ਕਰਦੇ ਹਨ ? 
ਮੂਰਖ ਲੋਕ ਉਸ ਪਰਮਾਤਮਾ ਦਾ ਭੇਦ ਨਹੀ” ਜਾਣਦੇ ਸਗੋਂ ਉਹ ਤਾਂ 
ਪਰਮਾਤਮਾ ਦਾ ਪਾਹਨ (ਪੱਥਰ) ਰੂਪ ਵਿੱਚ ਹੀ ਅਨੁਮਾਨ ਲਗਾਉਂਦੇ 
ਹਨ। (ਤਾਕੋ ਕਰਿ ਪਾਹਨ ਅਨੁਮਾਨਤ ਮਹਾ ਮੂੜ੍ਹ ਕਛੁ ਭੇਦ ਨ 
ਜਾਨਤ॥)। 

56. ਲੋਕ ਸ਼ਿਵ ਜੀ ਨੂੰ ਕੀ ਮੰਨਦੇ ਹਨ ਅਤੇ ਗੁਰੂ ਸਾਹਿਬ ਕੀ 

ਸਮਝਾਉਂਦੇ ਹਨ ? 
ਆਮ ਲੋਕ ਸ਼ਿਵ ਜੀ (ਮਹਾਂਦੇਵ) ਨੂੰ ਹੀ ਪਰਮਾਤਮਾ (ਸਦਾ ਸਿਵ) ਮੰਨਦੇ 
ਹਨ। ਪਰ ਗੁਰੂ ਸਾਹਿਬ ਫੁਰਮਾਉਂਦੇ ਹਨ ਕਿ ਅਜਿਹੇ ਲੋਕ ਨਿਰੰਕਾਰ 
ਦੀ ਹਸਤੀ ਦਾ ਭੇਦ ਨਹੀਂ ਸਮਝਦੇ। 

57. ਚਾਰ ਖਾਣੀਆਂ ਕਿਹੜੀਆਂ ਹਨ ? 
ਚਾਰ ਖਾਣੀਆਂ ਹਨ :- ਅੰਡਜ, ਜੇਰਜ, ਸੇਤਜ ਅਤੇ ਉਤਭੁਜ। ਕੁਝ 
ਜੀਵ ਅੰਡੇ ਤੋਂ ਪੈਦਾ ਹੁੰਦੇ ਹਨ (ਅੰਡਜ), ਕੁੱਝ ਜੇਰ ਤੋਂ ਪੈਦਾ ਹੁੰਦੇ ਹਨ 
(ਜੇਰਜ), ਕੁੱਝ ਪਸੀਨੇ ਤੋਂ (ਸੇਤਜ) ਅਤੇ ਕੁੱਝ ਰਚਨਾ ਬਨਸਪਤ ਤੋਂ 
(ਉਤਭੁਜ) ਹੁੰਦੀ ਹੈ। 

58. ਜਿਹੜੇ ਮਨੁੱਖ ਅਸਿਧੁਜ ਦੀ ਸ਼ਰਨੀ ਪੈਂਦੇ ਹਨ, ਉਹਨਾਂ ਨੂੰ ਕੀ 

= ਰਹਰਾਸੈ ਅਤੇ ਸੋਹਿਲ--ਸੁਆਲ-ਜ੍ਵਾਥ੍‌ 
ਹੁੰਦਾ ਹੈ ? 
ਅਸਿਧੁਜ ਭਾਵ ਅਕਾਲਪੁਰਖ, ਜਿਸ ਦੇ ਝੰਡੇ ਤੇ ਖੜਗ ਦਾ ਚਿੰਨ੍ਹ ਹੈ ਭਾਵ 
ਖੜਗਧਾਰੀ ਪ੍ਰਭੂ। ਜਿਹੜੇ-ਜਿਹੜੇ ਜੀਵ ਅਜਿਹੇ ਖੜਗਧਾਰੀ ਪ੍ਰਭੂ ਦੀ 
ਸ਼ਰਨ ਵਿੱਚ ਆਉਂਦੇ ਹਨ, ਉਹਨਾਂ ਦੇ ਦੋਖੀ ਆਪ ਹੀ ਦੁਖੀ ਹੋ ਕਿ 
ਆਪਣੀ ਮੌਤੇ ਮਰ ਜਾਂਦੇ ਹਨ (ਜੇ ਅਸਿਧੁਜ ਤਵ ਸਰਨੀ ਪਰੇ॥ ਤਿਨ 
ਕੇ ਦੁਸ਼ਟ ਦੁਖਿਤ ਹ੍ਹੈ ਮਰੇ॥)। 
59. ਜਿਹੜੇ ਮਨੁੱਖ ਅਕਾਲ ਪੁਰਖ ਦੇ ਚਰਨੀ' ਪੈਂਦੇ ਹਨ, ਉਹਨਾਂ ਨਾਲ ਕੀ 
ਹੁੰਦਾ ਹੈ ? 
ਜਿਹੜੇ ਮਨੁੱਖ ਅਕਾਲ ਪੁਰਖ ਦੇ ਚਰਨੀ' ਪੈਂਦੇ ਹਨ, ਅਕਾਲ ਪੁਰਖ 
ਆਪ ਹੀ ਉਹਨਾਂ ਸ਼ਰਨ ਪਇਆਂ ਦੇ ਸਾਰੇ ਦੁੱਖਾਂ ਦੀ ਨਵਿਰਤੀ ਕਰ 
ਦੇਂਦਾ ਹੈ ਭਾਵ ਕੱਟ ਦੇਂਦਾ ਹੈ। (ਪੁਰਖ ਜਵਨ ਪਗ ਪਰੇ ਤਿਹਾਰੇ॥ 
ਤਿਨਕੇ ਤੁਮ ਸੰਕਟ ਸਭ ਟਾਰੇ॥)। 
60. ਜਿਹੜੇ ਮਨੁੱਖ ਇੱਕ ਚਿੱਤ ਹੋ ਕਿ ਇੱਕ ਵਾਰ ਹੀ ਅਕਾਲ ਪੁਰਖ ਨਾਲ 
ਧਿਆਨ ਜੋੜਦੇ ਹਨ ਉਹਨਾਂ ਤੇ ਕੀ ਬਖਸ਼ਿਸ਼ਾਂ ਹੁੰਦੀਆਂ ਹਨ ? 
ਜਿਹੜਾ ਜੀਵ ਅਕਾਲ ਪੁਰਖ ਨੂੰ ਇੱਕ ਵਾਰੀ (ਇੱਕ-ਚਿਤ ਹੋ ਕੇ) 
ਧਿਆਨ ਵਿੱਚ ਲਿਆਉਂਦਾ ਹੈ, ਉਸ ਦੇ ਨੇੜੇ ਕਾਲ ਫਟਕ ਨਹੀ' ਸਕਦਾ। 
(ਏਕ ਬਾਰ ਜਿਨ ਤੁਮੈ ਸੰਭਾਰਾ॥ ਕਾਲ ਫਾਸ ਤੇ ਤਾਹਿ ਉਬਾਰਾ॥) 
61. ਜਿਹੜੇ ਜੀਵਾਂ ਦੇ ਸਰੀਰਾਂ ਤੇ ਪ੍ਰਭੂ ਮਿਹਰ ਦੀ ਨਜ਼ਰ ਨਾਲ ਵੇਖਦਾ 
ਹੈ,ਉਹਨਾਂ ਤੇ ਕੀ ਬਖਸ਼ਿਸ਼ਾਂ ਹੁੰਦੀਆਂ ਹਨ ? 
ਹੇ ਪ੍ਰਭੂ ! ਜਿਨ੍ਹਾਂ ਜੀਵਾਂ ਦੇ ਸਰੀਰਾਂ ਨੂੰ ਆਪ ਮਿਹਰ ਦੀ ਨਜ਼ਰ ਨਾਲ ਤੱਕਦੇ 
ਹੋ, ਉਨ੍ਹਾਂ ਦੇ ਸਾਰੇ ਦੁਖ-ਕਲੇਸ਼ ਖਿਨ-ਮਾਤਰ ਵਿੱਚ ਹੀ ਦੂਰ ਕਰ ਦੇਂਦੇ ਹੋ। 
(ਕ੍ਰਿਪਾ ਦ੍ਰਿਸਟਿ ਤਨ ਜਾਹਿ ਨਿਹਰਿਹੋ॥ ਤਾਕੇ ਤਾਪ ਤਨਕ ਮੋ ਹਰਿਹੋ॥) 

== `ਰਹਰਕਸਿ ਅਤੇ ਸੋਹਿਲ--ਸੁਆਲ-ਜ੍ਦਾਕ੍‌ 

62. ਅਨੇਕ ਕਹੈ' ਮਤ ਵਿੱਚ 'ਮਤ' ਦਾ ਕੀ ਭਾਵ ਹੈ ? 
ਇੱਥੇ ਮਤ ਦਾ ਭਾਵ ਹੈ ਵੱਖ-ਵੱਖ ਧਾਰਮਿਕ ਵਿਸ਼ਵਾਸ, ਵਿਚਾਰਧਾਰਾਵਾਂ। 
ਪਾਤਿਸ਼ਾਹ ਫੁਰਮਾਉਂਦੇ ਹਨ ਕਿ ਰਾਮ ਚੰਦਰ ਜੀ, ਰਹੀਮ ਜੀ, ਪੁਰਾਨ 
ਅਤੇ ਕੁਰਾਨ ਆਦਿ ਹੋਰ ਅਨੇਕ ਮਤਾਂ ਦਾ ਪ੍ਰਚਾਰ ਹੁੰਦਾ ਹੈ ਪਰ ਮੈ' ਕਿਸੇ 
ਮਤ ਨੂੰ ਸਵੀਕਾਰ ਨਹੀ ਕਰਦਾ। (ਰਾਮ ਰਹੀਮ ਪੁਰਾਨ ਕੁਰਾਨ 
ਅਨੇਕ ਕਹੈ ਮਤ _ ਏਕ ਨ ਮਾਨਯੋ॥) 

63. 'ਅਨੰਦੁ ਸਾਹਿਬ' ਕਿਸ ਪਾਤਸ਼ਾਹ ਦੀ ਕਿਸ ਰਾਗ ਵਿੱਚ ਦਰਜ਼ ਬਾਣੀ ਹੈ ? 
ਜੀ ਵੱਲੋਂ ਰਚਿਤ ਹੈ। 

64. ਅਨੰਦੁ ਸਾਹਿਬ ਵਿੱਚ ਕਿੰਨੀਆਂ ਪਉੜੀਆਂ ਹਨ ? 
40 (ਚਾਲੀ) 

65. ਰਹਰਾਸਿ ਸਾਹਿਬ ਵਿੱਚ ਅਨੰਦੁ ਸਾਹਿਬ ਦੀਆਂ ਕਿੰਨੀਆਂ ਪਉੜੀਆਂ 

ਦਰਜ਼ ਹਨ ? 
ਬਾਣੀ ਰਹਰਾਸਿ ਸਾਹਿਬ ਵਿੱਚ ਅਨੰਦੁ ਸਾਹਿਬ ਦੀਆਂ ਪਹਿਲੀਆਂ 5 
ਪਉੜੀਆਂ ਅਤੇ ਅੰਤਲੀ ਇੱਕ ਪਉੜੀ ਭਾਵ ਕੁੱਲ 6 ਪਉੜੀਆਂ ਦਰਜ਼ 
ਹਨ। 

66. ਅਸਲ ਅਨੰਦ ਕਿੱਥੋਂ ਮਿਲਦਾ ਹੈ ? 
ਜਦੋਂ ਸਾਨੂੰ ਗੁਰੂ ਮਿਲ ਜਾਏ ਤਾਂ ਹੀ ਅਨੰਦ ਹੁੰਦਾ ਹੈ (ਅਨੰਦੁ ਭਇਆ 
ਮੇਰੀ ਮਾਏ ਸਤਿਗੁਰੂ ਮੈ ਪਾਇਆ॥) 

67. ਸਤਿਗੁਰੂ ਦੇ ਮਿਲਦਿਆਂ ਹੀ ਕਿਹੜੀ ਅਵੱਸਥਾ ਮਿਲ ਜਾਂਦੀ ਹੈ ? 
ਸਤਿਗੁਰੂ ਦੇ ਮਿਲਦਿਆਂ ਹੀ ਮਨੁੱਖ ਦੇ ਅੰਦਰ ਅਡੋਲ ਅਵੱਸਥਾ (ਸਹਿਜ) 
ਦੀ ਪ੍ਰਾਪਤੀ ਹੋ ਜਾਂਦੀ ਹੈ। ਅੰਤ ਮਨ ਵਿੱਚ ਖੁਸ਼ੀ ਦੇ ਵਾਜੇ ਵੱਜ ਪੈਂਦੇ ਹਨ। 

ਰਹਰਕੰਸੈ ਅਤੇ ਸੋਹਿਲ--ਸੁਆਲ-ਜਵਾਕ੍‌ 
(ਸਤਿਗੁਰੁ ਤ ਪਾਇਆ ਸਹਜ ਸੇਤੀ ਮਨਿ ਵਜੀਆ ਵਾਧਾਈਆ॥) 

68. ਅਨੰਦੁ ਸਾਹਿਬ ਦੀ ਦੂਸਰੀ ਪਉੜੀ ਵਿੱਚ ਅਸੀਂ ਆਪਣੇ ਮਨ ਨੂੰ ਕੀ 

ਕਹਿੰਦੇ ਹਾਂ ? 
ਅਸੀਂ ਆਪਣੇ ਮਨ ਨੂੰ ਕਹਿੰਦੇ ਹਾਂ ਕਿ ਤੂੰ ਸਦਾ ਪ੍ਰਭੂ ਦੇ ਨਾਲ ਰਹਿ। (ਭੂ 
ਸਦਾ ਰਹੁ ਹਰਿ ਨਾਲੇ॥)। 

69. ਅੰਗੀਕਾਰੁ ਤੋ ਕੀ ਭਾਵ ਹੈ ? 
ਅੰਗੀਕਾਰੁ ਤੋਂ ਭਾਵ ਹੈ ਸਹਾਇਤਾ ਕਰਨ ਵਾਲਾ, ਰੱਖਿਆ ਕਰਨ 
ਵਾਲਾ। ਜਿਵੇਂ ਸੰਸਾਰਿਕ ਬਲਸ਼ਾਲੀ, ਮਨੁੱਖਾਂ ਦੇ ਅੰਗ ਰੱਖਿਅਕ ਹੁੰਦੇ 
ਹਨ, ਉਸੇ ਤਰ੍ਹਾਂ ਭਗਤਾਂ ਦਾ ਅੰਗੀਕਾਰ ਉਹ ਅਕਾਲ ਪੁਰਖ ਆਪ 
ਕਰਦਾ ਹੈ। (ਅੰਗੀਕਾਰੁ ਓਹੁ ਕਰੇ ਤੇਰਾ...) 

70. ਕੀ ਕੁੱਝ ਅਜਿਹਾ ਹੈ ਜੋ ਪਰਮਾਤਮਾ ਦੇ ਘਰ ਨਹੀਂ ਹੈ ? 
ਪਰਮਾਤਮਾ ਦੇ ਘਰ ਤਾਂ ਸਭ ਕੁੱਝ ਹੈ (ਘਰਿ ਤ ਤੇਰੈ ਸਭੁ ਕਿਛੁ ਹੈ) 
ਪਰ ਇਹ ਮਿਲਦਾ ਉਸ ਨੂੰ ਹੈ ਜਿਸ ਨੂੰ ਉਹ ਆਪ ਬਖਸ਼ਿਸ਼ ਕਰਕੇ ਦੇਂਦਾ 
ਹੈ (ਜਿਸੁ ਦੇਹਿ ਸੁ ਪਾਵਏ॥)। 

71. ਸਾਡੇ ਜੀਵਨ ਦਾ ਆਸਰਾ ਕੀ ਹੋਣਾ ਚਾਹੀਦਾ ਹੈ ? 
ਸਦਾ ਥਿਰ ਰਹਿਣ ਵਾਲੇ ਪਰਮਾਤਮਾ ਦਾ ਨਾਮ ਹੀ ਸਾਡੇ ਜੀਵਨ ਦਾ 
ਆਸਰਾ ਹੋਣਾ ਚਾਹੀਦਾ ਹੈ। (ਸਾਚਾ ਨਾਮੁ ਮੇਰਾ ਆਧਾਰੋ॥)। 

72. 'ਸਬਦਿ ਧਰਹੁ ਪਿਆਰੋ' ਤੋਂ ਕੀ ਭਾਵ ਹੈ ? 
ਸਬਦਿ ਧਰਹੁ ਪਿਆਰੋ ਦਾ ਭਾਵ ਹੈ ਗੁਰਬਾਣੀ ਦੇ ਸ਼ਬਦ ਨੂੰ ਜਪੀਏ, 
ਵਿਚਾਰੀਏ ਅਤੇ ਕਮਾਈਏ। 

73. ਕਿਹੜੇ ਮਨੁੱਖ ਹਰੀ ਦੇ ਨਾਮ ਵਿੱਚ ਜੁੜਦੇ ਹਨ ? 
ਕੇਵਲ ਉਹੀ ਮਨੁੱਖ ਹਰੀ ਦੇ ਨਾਮ ਵਿੱਚ ਜੁੜਦੇ ਹਨ ਜਿਨ੍ਹਾਂ ਦੇ ਭਾਗਾਂ ਵਿੱਚ 

ਰਹਰਬੰਸ੍‌ ਅਤੇ ਸੋਹਿੰਲਾ--ਸੁਆਲ-ਸਵਾਕ੍‌ 
ਧੁਰ ਤੋਂ ਹੀ ਪਰਮਾਤਮਾ ਮਿਹਰ ਕਰਦਾ ਹੈ। 

74. ਸੱਚੀ ਬਾਣੀ ਸੁਣਨ ਨਾਲ ਕੀ ਹੁੰਦਾ ਹੈ ? 
ਸੁਚੇਤ ਹੋ ਕਿ ਮਨ ਨਾਲ ਬਾਣੀ ਸ੍ਰਵਨ ਕਰਕੇ ਮਨੁੱਖ ਦੇ ਸਾਰੇ ਦੁੱਖ, ਰੋਗ ਅਤੇ 
ਕਲੇਸ਼ ਮਿਟ ਜਾਂਦੇ ਹਨ। (ਦੂਖ ਰੋਗ ਸੰਤਾਪ ਉਤਰੇ...ਸੂਣੀ ਸਚੀ ਬਾਣੀ॥) 

75. 'ਮੁੰਦਾਵਣੀ' ਦਾ ਕੀ ਭਾਵ ਹੈ ? 
ਮੁੰਦਾਵਣੀ ਦਾ ਭਾਵ ਹੈ ਮੋਹਰ ਜਾਂ ਸਟੈਂਪ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ 
ਦੀ ਸਮਾਪਤੀ ਤੇ ਪੰਨਾ ਨੰ: 1429 ਤੇ ਬਾਣੀ ਸੰਪੂਰਨ ਕਰਕੇ ਪਾਤਸ਼ਾਹ 
ਨੇ ਮੁੰਦਾਵਣੀ (ਮੋਹਰ) ਲਗਾਈ ਹੈ। 

76. ਮਨੁੱਖ ਦੇ ਹਿਰਦੇ ਰੂਪੀ ਥਾਲ ਵਿੱਚ ਕਿਹੜੀਆਂ ਤਿੰਨ ਵਸਤਾਂ ਟਿਕੀਆਂ 

ਰਹਿੰਦੀਆਂ ਹਨ ? 
ਬਖਸ਼ਿਸ਼ ਭਰਪੂਰ ਮਨੁੱਖ ਦੇ ਹਿਰਦੇ ਰੂਪੀ ਥਾਲ ਵਿੱਚ ਟਿਕੀਆਂ ਤਿੰਨ 
ਵਸਤਾਂ ਹਨ- ਉੱਚਾ ਆਚਰਨ (ਸਤ), ਸੰਤੋਖ ਅਤੇ ਆਤਮਿਕ ਜੀਵਨ 
ਦੀ ਸੂਝ (ਵੀਚਾਰ)। 

77. ਆਤਮਿਕ ਪ੍ਰਸੰਨਤਾ ਲਈ ਸਾਨੂੰ ਨਿਤ-ਨਿਤ ਕਿਹੜੀਆਂ ਵਸਤਾਂ ਦੀ 

ਸੰਭਾਲ ਕਰਨੀ ਚਾਹੀਦੀ ਹੈ ? 
ਆਤਮਿਕ ਪ੍ਰਸੰਨਤਾ ਲਈ ਸਾਨੂੰ ਹਰ ਵੇਲੇ ਆਪਣੇ ਹਿਰਦੇ ਵਿੱਚ ਨਾਮ 
ਰੂਪੀ ਵਸਤ ਟਿਕਾ ਕੇ ਰੱਖਣੀ ਚਾਹੀਦੀ ਹੈ (ਏਹ ਵਸਤੁ ਤਜੀ ਨਹ 
ਜਾਈ ਨਿਤ ਨਿਤ ਰਖੁ ਉਰਧਾਰੋ॥) । 

78. ਨਾਮ ਮਿਲੈ ਤਾਂ ਮਨੁੱਖ ਨੂੰ ਕੈਸੀ ਅਵੱਸਥਾ ਪ੍ਰਾਪਤ ਹੁੰਦੀ ਹੈ ? 
ਨਾਮ ਮਿਲਣ ਤੇ ਮਨੁੱਖ ਦੇ ਅੰਦਰ ਆਤਮਿਕ ਜੀਵਨ ਪੈਦਾ ਹੋ ਜਾਂਦਾ ਹੈ 
ਅਤੇ ਉਸ ਦਾ ਤਨ, ਮਨ ਖਿੜ ਜਾਂਦਾ ਹੈ। 

ਸਿ 6 

= ਰਹਰਕਸੈ ਅਤੇ ਸੋਹਿਲਾ-- ਸੁਆਲੁ-ਜ੍ਦਾਕ੍‌ ===== 


ਸੋਹਿਲਾ ਸੁਆਲ-ਜਵਾਬ 


1. 'ਸੋਹਿਲਾ' ਤੋਂ ਕੀ ਭਾਵ ਹੈ ? 
ਸੋਹਿਲਾ ਤੋਂ ਭਾਵ ਹੈ ਜਸ, ਸਿਫ਼ਤ ਸਾਲਾਹ। 


2. ਸੋਹਿਲਾ ਬਾਣੀ ਪੜ੍ਹਣ ਦਾ ਸਮਾਂ ਕੀ ਹੈ ? 
ਸੋਹਿਲਾ ਬਾਣੀ ਰਾਤ ਨੂੰ ਸੌਣ ਵੇਲੇ ਪੜ੍ਹਣ ਦਾ ਹੁਕਮ ਹੈ। ਇਸ ਬਾਣੀ ਨੂੰ 
ਪੜ੍ਹਦਿਆਂ ਮਨੁੱਖ ਦੇ ਮਨ ਵਿੱਚ ਸੁਆਲ ਪੈਦਾ ਹੁੰਦਾ ਹੈ ਕਿ ਮੇਰੀ ਉਮਰ ਘੱਟ 
ਰਹੀ ਹੈ ਅਤੇ ਮੈਨੂੰ ਆਪਣਾ ਸਮਾਂ ਗੁਰੂ ਨਾਲ ਜੁੜਨ ਵਿੱਚ ਲਗਾਉਣਾ ਚਾਹੀਦਾ 
ਹੈ। 

3. ਸੋਹਿਲਾ ਬਾਣੀ ਵਿੱਚ ਕਿੰਨੇ ਸ਼ਬਦ ਹਨ ਅਤੇ ਇਹ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 

ਜੀ ਦੇ ਵਿੱਚ ਕਿੱਥੇ ਦਰਜ ਹੈ? 
ਇਸ ਬਾਣੀ ਵਿੱਚ ਪੰਜ ਸ਼ਬਦ ਹਨ ਅਤੇ ਇਹ ਬਾਣੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਜੀ ਦੇ ਪੰਨਾ ਨੰਬਰ 11 ਤੋਂ 13 ਤੱਕ ਦਰਜ਼ ਹੈ। 


4. ਸੋਹਿਲਾ ਬਾਣੀ ਦੇ ਪਹਿਲੇ ਸ਼ਬਦ, ਜੈ ਘਰਿ ਕੀਰਤਿ ਆਖੀਐ..." ਦਾ 
ਕੇਂਦਰੀ ਭਾਵ ਕੀ ਹੈ ? 
ਇਸ ਸ਼ਬਦ ਦਾ ਕੇਂਦਰੀ ਭਾਵ ਹੈ ਕਿ ਐ ਮਨੁੱਖ ਤੂੰ ਨਿਰਭਉ ਪ੍ਰਮਾਤਮਾ ਦੀ 
ਸਿਫਤ ਸਾਲਾਹ ਕਰ, ਜਿਸ ਨਾਲ ਤੈਨੂੰ ਸੁੱਖ ਮਿਲੇਗਾ। ਇਹ ਕੇਂਦਰੀ ਭਾਵ 

੨ ਚਹਕਕੰਸ੍‌ ਅਤੇ ਸੋਹਿਲ-- ਸੁਅਆਲ-ਸ੍ਫਾਕ੍‌ =- 
ਇਸ ਸ਼ਬਦ ਦੇ ਰਹਾਉ ਵਿੱਚ ਦਰਜ ਹੈ। (ਤੁਮ ਗਾਵਹੁ ਮੇਰੇ ਨਿਰਭਉ ਕਾ 
ਸੋਹਿਲਾ॥ ਹਉ ਵਾਰੀ ਜਿਤੁ ਸੋਹਿਲੈ ਸਦਾ ਸੁਖੁ ਹੋਇ॥੧॥ਰਹਾਉ॥ ) 


. ਕੀ ਅਸੀਂ ਪੁਮਾਤਮਾ ਦਾ ਅੰਦਾਜ਼ਾ ਲਗਾ ਸਕਦੇ ਹਾਂ ? 

ਨਹੀਂ, ਉਸ ਪ੍ਰਮਾਤਮਾ ਦਾ ਅੰਦਾਜ਼ਾ ਲਗਾਉਣਾ ਤਾਂ ਦੂਰ ਰਿਹਾ ਅਸੀ ਜੀਵ 
ਤਾਂ ਉਸ ਦਾਤਾਰ ਦੀਆਂ ਦਿੱਤੀਆਂ ਦਾਤਾਂ ਦਾ ਮੁੱਲ ਵੀ ਨਹੀਂ ਪਾ ਸਕਦੇ। 
(ਤੇਰੇ ਦਾਨੈ ਕੀਮਤਿ ਨਾ ਪਵੈ ਤਿਸੁ ਦਾਤੇ ਕਵਣੁ ਸੁਮਾਰੁ ॥ ) 


. 'ਸੰਬਤਿ ਸਾਹਾ ਲਿਖਿਆ' ਤੋ ਕੀ ਭਾਵ ਹੈ ? 

ਸਾਰੇ ਜੀਵਾਂ ਦਾ ਪਰਲੋਕ ਜਾਣ ਦਾ ਸੰਮਤ ਅਤੇ ਦਿਹਾੜਾ ਨਿਸ਼ਚਿਤ ਹੈ। 
ਜਿਵੇਂ ਪਤਨੀ ਦੀ ਪਤੀ ਦੇ ਘਰ ਜਾਣ ਲਈ, ਸਾਹੇ ਦੀ ਚਿੱਠੀ ਆਉਂਦੀ ਹੈ 
ਉਵੇ' ਹੀ ਜੀਵ ਲਈ ਮੌਤ ਦੀ ਚਿੱਠੀ ਆਉਂਦੀ ਹੈ। 


- 'ਸੇ ਦਿਹ ਆਵੰਨਿ' ਤੋਂ ਗੁਰੂ ਸਾਹਿਬ ਸਾਨੂੰ ਕੀ ਸਮਝਾ ਰਹੇ ਹਨ ? 
ਅਸੀਂ ਆਪਣੇ ਆਲੇ-ਦੁਆਲੇ ਦੇਖਦੇ ਹਾਂ ਕਿ ਪ੍ਰਾਣੀ ਸੁਆਸ ਪੂਰਨ ਕਰਕੇ 
ਸੰਸਾਰ ਤੋਂ ਚੜ੍ਹਾਈ ਕਰਦੇ ਜਾ ਰਹੇ ਹਨ। ਪਾਤਸ਼ਾਹ ਫੁਰਮਾਉਂਦੇ ਹਨ ਕਿ 
ਹਰ ਘਰ ਦੇ ਵਿੱਚ ਮਰਨ ਦਾ ਸੱਦਾ ਆ ਰਿਹਾ ਹੈ ਅਤੇ ਹਰ ਵੇਲੇ ਸੱਦੇ ਪੈ 
ਰਹੇ ਹਨ (ਸਦੜੇ ਨਿਤ ਪਵੰਨਿ)। ਇਸ ਲਈ ਸਾਨੂੰ ਸੱਦਾ ਦੇਣ ਵਾਲੇ ਉਸ 
ਪ੍ਰਭੂ ਨੂੰ ਸਦਾ ਯਾਦ ਰੱਖਣਾ ਚਾਹੀਦਾ ਹੈ ਕਿਉਕਿ ਸਾਡਾ ਵੀ ਉਹ ਦਿਨ ਨੇੜੇ 
ਆ ਰਿਹਾ ਹੈ ਜਦੋਂ ਸਾਨੂੰ ਵੀ ਮੌਤ ਦਾ ਸੱਦਾ ਆ ਜਾਵੇਗਾ। 


. ਕਿਹੜੇ-ਕਿਹੜੇ ਛੇ ਘਰ ਹਨ, ਉਹਨਾਂ ਦੇ ਕਿਹੜੇ ਛੇ ਗੁਰੂ ਹਨ ? 
6 ਘਰ ਅਤੇ 6 ਗੁਰੂ ਇੰਝ ਹਨ : 

ਸ਼ਾਸਤਰ ਸ਼ਾਂਖ __- ਕਪਲ 
ਨਿਆਇ ਦੂ ਗੌਤਮ 
ਵੈਸ਼ੇਸ਼ਿਕ - ਕਣਾਦ 
ਯੋਗ ੍ ਪਤੰਜਲੀ 
ਮੀਮਾਂਸਾ - ਜੈਮਿਨੀ 
ਵੇਦਾਂਤ - ਵਿਆਸ 


9. ਜੀਵ ਦੀ ਭਲਾਈ ਕਿਸ ਕੰਮ ਵਿੱਚ ਹੈ ? 
ਪ੍ਰਮਾਤਮਾ ਦੇ ਸਿਫਤਿ ਸਾਲਾਹ ਰੂਪੀ ਘਰ ਨੂੰ ਸੰਭਾਲ ਕੇ ਰੱਖਣ ਵਿੱਚ ਹੀ 
ਜੀਵ ਦੀ ਭਲਾਈ ਹੈ। (ਬਾਬਾ ਜੈ ਘਰਿ ਕਰਤੇ ਕੀਰਤਿ ਹੋਇ॥ ਸੋ ਘਰੁ 
ਰਾਖੁ ਵਡਾਈ ਤੋਇ॥੧॥ਰਹਾਉ॥) 


10. ਸੋਹਿਲਾ ਬਾਣੀ ਵਿੱਚ ਗੁਰੂ ਸਾਹਿਬ ਨੇ ਸਮੇਂ ਦੀ ਵੰਡ ਕਿਵੇਂ ਦਰਸਾਈ 
ਹੈ ? 


ਇਹ ਵੰਡ ਇੰਝ ਹੈ : 
ਅੱਖ ਦੇ 15 ਫੋਰ - 1 ਵਿਸਾ 
15 ਵਿਸੁਏ - 1 ਚਸਾ 
30 ਚਸੇ - 1 ਪਲ 
60 ਪਲੁ - 1 ਘੜੀ 
7.5 ਘੜੀਆਂ __ - 1 ਪਹਿਰ 
8 ਪਹਿਰ - 1 ਦਿਨ ਰਾਤ 


ਇਸ ਤੋਂ ਇਲਾਵਾ ਗੁਰੂ ਸਾਹਿਬ ਨੇ 15 ਥਿਤਾਂ, 7 ਵਾਰਾਂ, 12 
ਮਹੀਨਿਆਂ ਅਤੇ 6 ਰੁੱਤਾਂ ਵੱਲ ਵੀ ਸੰਕੇਤ ਕੀਤਾ ਹੈ। ਇਸ ਸਾਰੇ ਵੇਰਵੇ 

ਰਹਰਾਸੋ੍‌ ਅਤੇ ਸੋਹਿਲ-ਸੁਆਲ-ਸ੍ਵਾਥ 
ਤੋਂ ਪਤਾ ਲੱਗਦਾ ਹੈ ਕਿ ਭਾਵੇਂ ਵਿਸੁਏ, ਚਸੇ, ਘੜੀਆਂ, ਰੁੱਤਾਂ ਆਦਿ 
ਅਨੇਕ ਹਨ ਪਰ ਸੂਰਜ ਇੱਕ ਹੀ ਹੈ। ਇਸੇ ਤਰ੍ਹਾਂ ਭਾਵੇਂ 6 ਘਰ, 6 ਗੁਰੂ 
ਅਤੇ ਇਨ੍ਹਾਂ ਦੇ 6 ਉਪਦੇਸ਼ ਹਨ ਪਰ ਕਰਤਾਰ ਇੱਕ ਹੀ ਹੈ। 


11. ਧਨਾਸਰੀ ਰਾਗੁ ਵਿੱਚ ਉਚਾਰਨ ਕੀਤੀ ਗਈ ਆਰਤੀ ਵਿੱਚ ਗੁਰੂ 
ਸਾਹਿਬ ਨੇ ਬਨਾਵਟੀ ਆਰਤੀ ਨੂੰ ਕੁਦਰਤ ਵਿੱਚ ਹੋ ਰਹੀ ਅਸਲ ਆਰਤੀ 
ਨਾਲ ਕਿਵੇ ਜੋੜਿਆ ਹੈ ? 

ਗੁਰੂ ਸਾਹਿਬ ਨੇ ਸਮਝਾਇਆ ਹੈ ਕਿ ਮੰਨ ਲਵੋ : 
ਸਮੁੱਚਾ ਆਕਾਸ਼ ਹੈ। 
ਸੂਰਜ ਅਤੇ ਚੰਦਰਮਾ ਹਨ। 
ਸਾਰੇ ਤਾਰੇ ਹਨ 
ਮਲਯ ਪਹਾੜ ਵੱਲੋਂ ਆਉਣ ਵਾਲੀ ਹਵਾ ਹੈ। 
ਹਵਾ ਚੌਰ ਕਰ ਰਹੀ ਹੈ। 
ਸਾਰੀ ਬਨਸਪਤੀ ਹੀ ਫੁੱਲ ਹੈ। 

ਗੁਰੂ ਸਾਹਿਬ ਫੁਰਮਾਉਂਦੇ ਹਨ ਕਿ ਸਾਨੂੰ ਬਨਾਵਟੀ ਆਰਤੀ 
ਕਰਨ ਦੀ ਲੋੜ ਨਹੀਂ, ਕਿਉਂਕਿ ਕੁਦਰਤ ਵਿੱਚ ਪਹਿਲਾਂ ਹੀ ਬੜੀ ਸੁੰਦਰ 
ਆਰਤੀ ਹੋ ਰਹੀ ਹੈ। 


$4% ਭੂਤ 


12. ਸਾਰੇ ਜੀਵਾਂ ਵਿੱਚ ਉਸ ਪ੍ਰਮਾਤਮਾ ਦੀ ਜੋਤ ਵਰਤ ਰਹੀ ਹੈ ਪਰ ਸਾਨੂੰ 
ਇਸ ਦਾ ਗਿਆਨ ਕਿਵੇ ਹੋ ਸਕਦਾ ਹੈ ? 
ਪ੍ਰਮਾਤਮਾ ਦੀ ਜੋਤ ਦਾ ਗਿਆਨ ਸਾਨੂੰ ਗੁਰੂ ਦੀ ਸਿੱਖਿਆ ਨਾਲ ਹੀ ਹੋ 
ਸਕਦਾ ਹੈ (ਗੁਰ ਸਾਖੀ ਜੋਤਿ ਪਰਗਟੁ ਹੋਇ॥) 

ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ 
13. ਸਾਡਾ ਸਰੀਰ ਕਿਹੜੇ ਵਿਕਾਰਾਂ ਨਾਲ ਭਰਿਆ ਹੋਇਆ ਹੈ ਅਤੇ ਉਨ੍ਹਾਂ 
ਤੋ ਖਲਾਸੀ ਕਿਵੇਂ ਮਿਲ ਸਕਦੀ ਹੈ ? 
ਉੱਤਰ : ਮਨੁੱਖ ਦਾ ਸਰੀਰ ਕਾਮ ਅਤੇ ਕ੍ਰੋਧ ਨਾਲ ਭਰਿਆ ਰਹਿੰਦਾ ਹੈ 
ਅਤੇ ਸੰਤ ਸੰਗਤ ਰਾਹੀਂ ਗੁਰੂ ਦੀ ਪ੍ਰਾਪਤੀ ਕਰਕੇ ਹੀ ਇਸ ਨੂੰ ਖੰਡਤ 
ਕੀਤਾ ਜਾ ਸਕਦਾ ਹੈ। 


14. ਰੱਬ ਨਾਲ ਟੁੱਟੇ ਮਨੁੱਖਾਂ ਦੀ ਕੀ ਹਾਲਤ ਹੁੰਦੀ ਹੈ ? 
ਉੱਤਰ : ਰੱਬ ਨਾਲ ਟੁੱਟੇ ਮਨੁੱਖ ਸਾਕਤ ਹਨ ਅਤੇ ਉਨ੍ਹਾਂ ਦੇ ਅੰਦਰ ਮੰਨ 
ਲਵੋ ਜਿਵੇਂ ਹਉਮੈਂ ਦਾ ਕੰਢਾ ਚੁਭਿਆ ਹੋਇਆ ਹੈ ਭਾਵੇ' ਉਹ ਮਖਮਲੀ 
ਜੁੱਤੀ (ਬਾਹਰਲੇ ਧਾਰਮਿਕ ਕਰਮ ਕਾਂਡ ਤੇ ਭੇਖ) ਵੀ ਪਾ ਲੈਣ ਤਾਂ ਵੀ 
ਹਉਮੈ ਦਾ ਕੰਢਾ ਉਨ੍ਹਾਂ ਨੂੰ ਦੁਖੀ ਕਰਦਾ ਰਹੇਗਾ। (ਸਾਕਤ ਹਰਿ ਰਸ 
ਸਾਦੁ ਨ ਜਾਣਿਆ ਤਿਨ ਅੰਤਰਿ ਹਉਮੈ ਕੰਡਾ ਹੇ॥ ਜਿਉ ਜਿਉ 
ਚਲਹਿ ਚੁਭੈ ਦੁਖੁ ਪਾਵਹਿ ਜਮਕਾਲੁ ਸਹਹਿ ਸਿਰਿ ਡੰਡਾ ਹੈ॥) 


15. ਸੋਹਿਲਾ ਬਾਣੀ ਦੇ ਅਖੀਰਲੇ ਸ਼ਬਦ "ਕਰਉ ਬੇਨੰਤੀ ਸੁਣਹੁ..." ਵਿੱਚ 
ਕੀ ਸੰਦੇਸ਼ ਮਿਲਦਾ ਹੈ ? 
ਇਸ ਸ਼ਬਦ ਰਾਹੀ' ਸਾਡੇ ਮਨ ਨੂੰ ਹਲੂਣਾ ਮਿਲਦਾ ਹੈ ਕਿ, ਐ ਮੇਰੇ ਮਨ! 
ਗੁਰੂ ਨਾਲ ਮਿਲ ਕੇ ਆਪਣਾ ਜੀਵਨ ਸਫ਼ਲਾ ਕਰ ਲੈ, ਕਿਉਂਕਿ ਇਕ- 
ਇਕ ਦਿਨ ਰਾਤ ਬੀਤ ਕੇ ਤੇਰੀ ਉਮਰ ਘਟਦੀ ਜਾ ਰਹੀ ਹੈ। 


੨੨੩੨੬ 

<===== ਰਹਰਯੰਸ੍‌ ਅਤੇ ਸੋਹਿਲਾ--ਸੁਮਆਨਲੁ-ਜ੍ਵਾਬ੍‌ 


< ਮਾਤ ਲੋਕ 

- ਪਾਤਾਲ ਲੋਕ 

= ਅਠਾਹਠ (8%60=68) 

- ਵੱਡੇ ਬਲ ਵਾਲੇ 

- ਜਿਸ ਨੂੰ ਪੁੱਟ ਕੇ ਵਿੱਚੋਂ ਧਾਤਾਂ ਜਾਂ ਰਤਨ 
ਨਿਕਲਦੇ ਹਨ 


ਗਲ ਤਾ ਗ==੩੩੩੩੩੩੩੩੩ਉ੩੩ਉ੩੬੩ਡਡਤਲਡ0 

ਚਾਰੇ - ਅੰਡਜ, ਜੇਰਜ, ਸੇਤਜ, ਉਤਭੂਜ 
ਖੰਡ - ਟੋਟਾ 
ਮੰਡਲ ਟ ਚੱਕ 
ਬ੍ਹਿਮੰਡਾ ਦੇ ਸਾਰੀ ਸ੍ਰਿਸ਼ਟੀ 
ਰਤੇ - ਰੱਤੇ, ਰੰਗੇ ਹੋਏ, ਪ੍ਰੇਮ ਵਿੱਚ ਮਸਤ 
ਨਾਈ - ਵਡਿਆਈ 
ਜਾਇ ਨ - ਜੰਮਦਾ ਨਹੀਂ 
ਨ ਜਾਸੀ - ਨਾ ਹੀ ਮਰੇਗਾ 
ਰੰਗੀ ਰੰਗੀ - ਕਈ ਰੰਗਾਂ ਦੀ 
ਭਾਤੀ = ਕਈ ਕਿਸਮਾਂ ਦੀ 
ਜਿਨਸੀ - ਕਈ ਜਿਨਸਾਂ ਦੀ 
ਉਪਾਈ ਦਾ ਪੈਦਾ ਕੀਤੀ ਹੈ 
ਵਡਿਆਈ - ਰਜ਼ਾ 
ਕਰਸੀ - ਕਰੇਗਾ 
ਸਾਹਾ - ਸ਼ਾਹਾਂ ਦਾ 
ਪਤਿ ਸਾਹਿਬੁ - ਪਾਤਿਸ਼ਾਹ. ਮਾਲਿਕ 
ਰਜਾਈ - ਰਜ਼ਾ ਵਿੱਚ 
ਕੇਵਡੁ = ਕੇਡਾ 
ਡੀਠਾ - ਵੇਖਿਆਂ ਹੀ 
26 

ਗੰਭੀਰਾ ਹੋ ਵੱਡੇ ਜਿਗਰ ਵਾਲੇ 

ਗੁਣੀ ਗਹੀਰਾ - ਬੇਅੰਤ ਗੁਣਾਂ ਦੇ ਮਾਲਕ 

ਚੀਰਾ - ਚੌਤਾਈ, ਵਿਸਥਾਰ 

ਗੁਰ ਹਾਈ - ਗੁਰ ਭਾਈ, ਅਜਿਹੇ ਹੋਰ ਕਈ ਵੱਡੇ 

ਸਭਿ ਸਤ :- ਸਾਰੇ ਭਲੇ ਕੰਮ 

ਸਿਧੀ - ਸਫ਼ਲਤਾ, ਕਾਮਯਾਬੀ 

ਕਰਮਿ - ਬਖ਼ਸ਼ਿਸ਼ 

ਠਾਕਿ - ਰੋਕ 

ਚਾਰਾ - ਜ਼ੋਰ, ਯਤਨ 

ਆਖਾ - ਉਚਾਰਦਾ ਹਾਂ 

ਉਤੁ ਭੂ ੨੨ ਉਸ ਭੁੱਖ ਦੇ ਕਾਰਨ 

ਚਲੀਅਹਿ = ਦੂਰ ਹੋ ਜਾਂਦੇ ਹਨ 

ਤਿਲੁ ਦੇ ਰਤਾ ਭਰ ਵੀ 

ਆਖਣ ਪਾਹਿ - ਆਖਣ ਦਾ ਜਤਨ ਕਰਨ 

ਸੋਗੁ - ਅਫ਼ਸੋਸ 

ਨ ਚੂਕੈ ਲਾ ਨਹੀਂ ਮੁੱਕਦਾ 

ਭੋਗੁ - ਵਰਤਣਾ 

ਜੇਵਡੁ -- ਜਿਤਨਾ ਵੱਡਾ 

ਤੇਵਡ - ਉਤਨੀ ਵੱਡੀ 

ਕਮਜਾਤਿ - ਭੈੜੀ ਜਾਤ ਵਾਲੇ 

ਸਨਾਤਿ - ਨੀਚ 

ਬਿਨਉ = ਬੇਨਤੀ 

ਕੀਰੇ ਕਿਰਮ = ਨਿਮਾਣੇ ਜਾਂ ਦੀਨ ਜੀਵ 

ਪਰਗਾਸਿ - ਪਰਗਟ, ਚਾਨਣ 

ਮੋ ਕਉ = ਮੈਨੂੰ, ਮੇਰੇ ਅੰਦਰ 

ਪ੍ਰਾਨ ਸਖਾਈ __- ਜਿੰਦ ਦੇ ਸਾਥੀ 

ਕੀਰਤਿ - ਸੋਭਾ, ਸਿਫਤਿ ਸਾਲਾਹ 

ਰਹਰਾਸਿ - ਰਾਹ ਦੀ ਰਾਸਿ, ਖਰਚੀ 

ਧ੍ਰਿਗੁ ਜੀਵੇ ਲਾ ਲਾਹਨਤ ਹੈ 

ਧੂਰਿ = ਧੁਰ ਤੋਂ, ਪ੍ਰਮਾਤਮਾ ਵੱਲੋਂ 

ਲਿਖਾਸਿ - ਲੇਖ 

ਕਾਹੇ ਤੁ ਕਿਉਂ ? 

ਚਿਤਵਹਿ ੨ ਵਜ 

ਪਰਿਆ - ਪਿਆ ਹੋਇਆ ਹੈ 

ਸੈਲ - ਚੱਟਾਨ 

ਮਾਧਉ - ਮਾਇਆ ਦੇ ਪਤੀ 

ਪਰਸਾਦਿ = ਕਿਰਪਾ 

ਪਰਮ ਪਦੁ - ਸਭ ਤੋਂ ਉੱਚਾ ਆਤਮਿਕ ਦਰਜਾ 
-੩==੨੨=੩==੩=੩=======<<੦੨੦੩੩੦੦੦੦੦੦੦੦<- 

ਕਾਸਟ - ਲੱਕੜੀ 
`ਜਨਨਿ - ਮਾਂ 
ਸੁਤ ਨ ਪੁੱਤਰ 
ਬਨਿਤਾ - ਵਹੁਟੀ 
ਧਰਿਆ - ਆਸਰਾ 
ਸਿਰਿ ਸਿਰਿ < ਹਰੇਕ ਸਿਰ ਉੱਤੇ 
ਸੰਬਾਹੇ - ਅਪੜਾਂਦਾ ਹੈ 
ਊਡੇ ਊਡਿ ਤਤ ਉਡ ਉਡ ਕੇ 
ਸੈ - ਸੈਂਕੜੇ 
ਬਚਰੇ - ਨਿੱਕੇ ਨਿੱਕੇ ਬੱਚੇ 
ਛਰਿਆ - ਛੱਡੇ ਹੋਏ 
ਚੁਗਾਵੈ - ਚੋਗਾ ਦੇਣਾ 
ਖਲਾਵੈ - ਖੁਆਲਦਾ ਹੈ 
ਕਵਣੁ - ਕੌਣ 
ਨਿਧਾਨ - ਖ਼ਜ਼ਾਨੇ 
ਦਸ ਅਸਟ < ਅਠਾਰ੍ਹਾਂ (10%8=18) 
ਸਿਧਾਨ - ਸਿੱਧੀਆਂ 
ਪਾਰਾਵਰਿਆ - ਪਾਰਲਾ ਉਰਲਾ ਬੰਨਾ 
ਨਿਰੰਜਨੁ < ਮਾਇਆ ਦੇ ਪ੍ਰਭਾਵ ਤੋ ਰਹਿਤ 
ਅਗਮ - ਅਪਹੁੰਚ 

ਦਾਤਾਰਾ - ਰਾਜ਼ਕ 
ਠਾਕੁਰੁ - ਮਾਲਕ 
ਘਟ ਹੁ ਸਰੀਰ 
ਨਿਰੰਤਰਿ - ਇਕ ਰਸ 
ਅੰਤਰਿ ਹੂ ਵਿੱਥ 
ਵਿਡਾਣਾ - ਅਚਰਜ 
ਵਖਾਣਾ - ਮੈਂ ਬਿਆਨ ਕਰਾਂ 
ਸੇਵਹਿ - ਸਿਮਰਦੇ ਹਨ 
ਫਾਸੀ - ਫਾਹੀ 
ਗਵਾਸੀ ੍ ਦੂਰ ਕਰ ਦੇਂਦਾ ਹੈ 
ਸਮਾਸੀ - ਮਿਲ ਜਾਂਦੇ ਹਨ 
ਬਲਿ ਜਾਸੀ - ਸਦਕੇ ਜਾਣਾ 
ਭਗਤਿ ਭੰਡਾਰ __- ਭਗਤੀ ਦੇ ਖਜ਼ਾਨੇ 
ਸਿਮ੍ਰਿਤਿ - ਹਿੰਦੂਆਂ ਦੀ ਧਾਰਮਿਕ ਪੁਸਤਕ 
ਸਾਸਤ ਹਿੰਦੂ ਧਰਮ ਦੇ ਫਲਸਫੇ ਦੀ ਪੁਸਤਕ 
ਖਟੁ ੨ ਛੇ (6) 
ਭਾਵਹਿ ੨ ਚੰਗੇ ਲੱਗਦੇ ਹਨ 
ਆਦਿ ਫ਼ ਮੁੱਢ 
ਅਪਰੰਪਰੁ ੍ ਜਿਸ ਦਾ ਉਰਲੇ ਤੋਂ ਪਰਲਾ ਬੰਨ੍ਹਾ ਨ ਲੱਭ ਸਕੇ 
ਅਵਰੁ ੨ ਹੋਰ 

ਨਿਹਚਲੁ - ਨਾ ਹਿੱਲਣ ਵਾਲਾ 
ਉਪਾਈ - ਧੈਦਾ ਕੀਤੀ 
ਸਿਰਜਿ - ਪੈਦਾ ਕਰ ਕੇ 
ਗੋਈ -- ਨਾਸ ਕੀਤੀ 
ਜਾਣੋਈ - ਜਾਨਣ ਵਾਲਾ 
ਮੈਡਾ -- ਮੇਰਾ 
ਸਾਂਈ -- ਖਸਮ 
ਤਉ ਏ% _ ਤੈਨੂੰ 
ਥੀਸੀ - ਹੋਵੇਗਾ 
ਮਨਮੁਖਿ - ਮੂੰਹ ਆਪਣੇ ਮਨ ਵੱਲ 
ਸੋਇ - ਸਾਰ 
ਸਰਵਰੜੈ - ਭਿਆਨਕ ਤਲਾਬ ਵਿੱਚ 
ਭਈਲੇ - ਹੋਇਆ ਹੈ 
ਪਾਵਕੁ ਦੀ ਅੱਗ 
ਪੰਕ -- ਚਿੱਕੜ 
ਪੰਕਜੁ ਮੋਹ - ਮੋਹ ਦਾ ਚਿੱਕੜ 
ਮੂੜ ਮਨਾ - ਹੇ ਮੂਰਖ ਮਨ 
ਗਲਿਆ - ਘਟਦੇ ਜਾ ਰਹੇ ਹਨ 
ਹਉ = ਮੈਂ 

ਸੰਘਰਿਯੈ = ਮਾਰ ਦਿਉ 
ਸ੍ਤ੍ਰ ਦੁਸ਼ਮਨ 


ਉਬਰਿਯੈ - ਬਚਾ ਲਵੋ 
ਤਾਸ = ਡਰ ਤੇ ਕਸ਼ਟ 

ਨਾਸ ਕਰਨ ਵਾਲੇ 
ਚੌਦਾਂ (4%10=14) 
ਮਾਲਕ 

ਅਕਾਲ ਪੁਰਖ 
ਜਿਸ 


ਯਕਸ਼ (ਦੇਵਤਿਆਂ ਦੀ ਇੱਕ ਜਾਤੀ) 
ਉਹੀ 


ਸਾਰੀ 


ਕਰ 

ਉਦਕਰਖ - ਵਿਸਥਾਰ ਕਰਨ ਵਾਲੀ ਸ਼ਕਤੀ 
ਆਕਰਖ - ਸਮੇਟਣ ਵਾਲੀ ਸ਼ਕਤੀ 
ਦੇਹ ਧਰ - ਦੇਹ ਧਾਰੀ, ਜੀਵ 
ਬਦਨ - ਸਰੀਰ 
ਭੇਦ - ਰਹੱਸਵਾਦੀ 
ਆਲਮ - ਗਿਆਨਵਾਨ 
ਨਿਰੰਕਾਰ = ਅਕਾਰ ਤੋ ਰਹਿਤ 
ਨਿਰਲੰਭੁ = ਆਸਰੇ ਤੋਂ ਰਹਿਤ 
ਅਨੀਲ - ਰੂਪ ਰੰਗ ਤੋਂ ਰਹਿਤ 
ਅਨਾਦਿ - ਅਨ-ਆਦਿ, ਮੁੱਢ ਤੋਂ ਰਹਿਤ 
ਅਸੰਭਿ ੍ ਜਨਮ ਤੋਂ ਰਹਿਤ 
ਪਾਹਨ = ਪੱਥਰ 
ਅਨੁਮਾਨਤ - ਅੰਦਾਜ਼ਾ ਲਗਾਉਂਦਾ ਹੈ 
ਮਹਾਦੇਵ = ਸ਼ਿਵਜੀ 
ਸਦਾ ਸਿਵ - ਪਰਮਾਤਮਾ 
ਚੀਨਤ - ਪਛਾਣ 
ਭਿਵ - ਭੇਦ 
ਬਰਨਤ > ਵਰਣਨ ਕਰਨਾ 
ਅਨੂਪ = ਬੇਮਿਸਾਲ 

ਰਾਵ - ਅਮੀਰ 
ਸੇਤਜ - ਪਸੀਨੇ ਤੋਂ ਪੈਦਾ ਹੋਣ ਵਾਲੇ 
ਉਤਭੁਜ ੨ ਧਰਤੀ ਚੋ ਉੱਗਣ ਵਾਲੇ ਬੂਟੇ 
ਫੂਲ ਰਾਜਾ - ਕੰਵਲ ਫੁੱਲ ਤੋਂ ਪੈਦਾ ਹੋਇਆ 
ਸੁਯੰਭਵ ਨ ਸੈਭੰ, ਸੁਤੇ ਪ੍ਰਕਾਸ਼ 
ਉਬਾਰਿ - ਬਚਾ ਕੇ 
ਸੰਘਰੋ -- ਮਾਰ ਮੁਕਾਓ 
ਮਲੇਛ ੍- ਰਾਖਸ਼ ਬੁੱਧੀ ਵਾਲੇ 
ਘਾਤਾ - ਨਾਸ਼ 
ਅਰਿਸਟ - ਕਸ਼ਟ, ਸੰਕਟ 
ਨਿਹਰਿਹੋਂ - ਦੇਖਦੇ ਹੋ 
ਤਨਕ ਮੋ ੍- ਖਿਨ ਭਰ ਵਿੱਚ 
ਛਾਹ - ਪਰਛਾਵੇਂ ਨੂੰ 
ਛ੍ਰੈ ਸਕੈ ਨ ੨ ਛੂਹ ਨਹੀਂ ਸਕਦਾ 
ਸੰਭਾਰਾ ਹੇ ਸੰਮ੍ਰਾਲਿਆ, ਚਿੰਤਨ ਕੀਤਾ 
ਖੜਗ ਕੇਤ = ਕਿਰਪਾਨ ਦੇ ਚਿੰਨ੍ਹ ਵਾਲਾ ਝੰਡਾ ਰੱਖਣ 

ਵਾਲਾ ਭਾਵ ਅਕਾਲ ਪੁਰਖ 
ਠੌਰ ੨ ਆਜਾ 
ਪਾਇ - ਪੈਰ 
ਗਹੇ - ਪਕੜ ਲਏ 

ਰਹਰਧੰਸੋ ਅਤੇ ਸੋਹਿਲੁ---ਸ੍ਆਲ-ਸ੍ਫਾਕ੍‌ << 


ਜੈ ਘਰਿ - ਜਿਸ ਘਰੁ ਵਿੱਚ 

ਕੀਰਤਿ -- ਸਿਫਤਿ ਸਾਲਾਹ 

ਸੋਹਿਲਾ - ਸੁਹਾਗ ਦਾ ਗੀਤ, ਸਿਫਤਿ ਸਾਲਾਹ 
ਨਿਤ ਨਿਤ -- ਸਦਾ ਹੀ, ਹਮੇਸ਼ਾਂ 

ਸਮਾਲੀਅਨਿ - ਸਮਾਲੀਦੇ ਹਨ 

ਦਾਨੈ ਕੀਮਤਿ - ਦਾਨ ਦਾ ਮੁੱਲ, ਬਖਸ਼ਿਸ਼ਾਂ ਦਾ ਮੁੱਲ 
ਸੁਮਾਰੁ - ਅੰਦਾਜ਼ਾ 

ਸੰਬਤਿ - ਸਾਲ, ਵਰ੍ਹਾ 

ਸਾਹਾ -- ਵਿਆਹੇ ਜਾਣ ਦਾ ਦਿਨ 
ਅਸੀਸੜੀਆ - ਅਸੀਸਾਂ 

ਪਾਹੁਚਾ - ਸੱਦਾ, ਸਾਹੇ ਦੀ ਚਿੱਠੀ 

ਪਵੰਨਿ - ਪੈਂਦੇ ਹਨ 

ਸਦੜੇ - ਸੱਦੇ 

ਦਿਹ - ਦਿਹਾੜਾ 

ਛਿਅ - ਛੇ 


2੭੦੦੪ ==੬੩੦====੩੦੦੦੬===੦੦੦੦੦=੩੦੨੦੦੦੦੦੨=੬੦= 

ਸਾਖੀ = ਸਿੱਖਿਆ ਨਾਲ 

ਮਕਰੰਦ ੨ ਫੁੱਲਾਂ ਦਾ ਰਸ 

ਆਹੀ - ਹੈ 

ਸਾਰਿੰਗ = ਪਪੀਹਾ 

ਨਗਰੁ ੬ ਸਰੀਰ 

ਖੰਡਲ ਖੰਡਾ ਰ੍ ਤੋੜਨਾ 

ਪੂਰਬਿ = ਪਹਿਲਾਂ ਬੀਤਿਆ ਸਮਾਂ 

ਮੰਡਲ ਮੰਡਾ = ਜੜਨਾ, ਜੋੜਨਾ 

ਅੰਜੁਲੀ ੨ ਦੋਵੇਂ ਹੱਥ ਜੋੜ ਕੇ 

ਪੁਨੁ - ਭੁਲਾ 

ਡੰਡਉਤ ੍- ਲੰਮੇ ਪੈ ਕੇ ਨਮਸਕਾਰ 

ਸਾਕਤ - ਰੱਬ ਨਾਲੋਂ ਟੁੱਟੇ ਮਨੁੱਖ 

ਸਾਦੁ = ਸੁਆਦ 

ਜਮ ਕਾਲੁ - ਮੌਤ 

ਸਮਾਣੇ = ਲੀਨ, ਮਸਤ 

ਖੰਡ ਬ੍ਰਹਿਮੰਡਾ __- ਸਾਰੇ ਜਗਤ ਵਿੱਚ 

ਅਧਾਰੁ - ਆਸਰਾ 

ਬੇਲਾ = ਵੇਲਾ, ਮੌਕਾ 

ਈਹਾ - ਇੱਥੇ ਹੀ, ਇਸੇ ਜਨਮ ਵਿੱਚ ਹੀ 
ਗਿਲ ਤਤ 3 =- ਤਨ <---੮-=------ << 

ਖਾਟਿ = ਖੱਟ ਕੇ 
ਬਸਨੁ ਹੂ ਵੱਸਣਾ, ਵੱਸੇ 
ਸੁਹੇਲਾ - ਸੌਖਾ 
ਅਉਧ - ਉਮਰ 
ਬਿਹਾਝਹੁ = ਖਰੀਦੋ, ਵਣਜੁ ਕਰੋਂ 
ਮਹਲੁ - ਟਿਕਾਣਾ 
ਬਹੁਰਿ - ਫਿਰ 
ਅੰਤਰਜਾਮੀ - ਦਿਲਾਂ ਦੀਆੰ ਜਾਨਣ ਵਾਲਾ 
ਧੂਰੇ - ਚਰਨ ਧੂੜ 

--੩ _ 

>> ਹਰਬੰਸ ਅਤੇ ਸੋਹਿਲੁ--ਸੁਆਨਲ-ਜ੍ਵਾਬ੍‌ 


੪ ਰਹਰਾਸਿ ਅਰਥ-ਵਿਚਾਰ 
ਸੋ ਦਰੁ ਰਾਗੁ ਆਸਾ ਮਹਲਾ ੧॥ ੧ਓ'` ਸਤਿਗੁਰ ਪ੍ਰਸਾਦਿ 
ਸੋ ਦਰੁ ਤੇਰਾ ਕੇਹਾ _ਸੋ ਘਰੁ ਕੇਹਾ _ ਜਿਤ ਬਹਿ ਸਰਬ ਸਮਾਲੇ॥ 
ਵਾਜੇ ਤੇਰੇ _ਨਾਦ _ ਅਨੇਕ ਅਸੰਖਾ _ਕੇਤੇ ਤੇਰੇ ਵਾਵਣਹਾਰੇ ॥ 
ਕੇਤੇ ਤੇਰੇ ਰਾਗ ਪਰੀ _ਸਿਉ ਕਹੀਅਹਿ _ ਕੇਤੇ ਤੇਰੇ ਗਾਵਣਹਾਰੇ॥ 
(ਹੇ ਪ੍ਭੂ !) ਤੇਰਾ ਉਹ ਘਰ ਅਤੇ (ਘਰ ਦਾ) ਉਹ ਦਰਵਾਜ਼ਾ ਬੜਾ 
ਹੀ ਅਸਚਰਜ ਹੋਵੇਗਾ, ਜਿੱਥੇ ਬੈਠ ਕੇ ਤੂੰ ਸਾਰੇ ਜੀਵਾਂ ਦੀ ਸੰਭਾਲ ਕਰ ਰਿਹਾ 
ਹੈਂ । (ਤੇਰੀ ਰਚੀ ਕੁਦਰਤ ਵਿੱਚ) ਅਨੇਕਾਂ ਤੇ ਅਣਗਿਣਤ ਵਾਜੇ ਤੇ ਰਾਗ ਹਨ; 
ਬੇਅੰਤ ਹੀ ਜੀਵ (ਉਹਨਾਂ ਨੂੰ) ਵਜਾਉਣ ਵਾਲੇ ਹਨ _। ਰਾਗਣੀਆਂ ਸਮੇਤ 
ਬੇਅੰਤ ਹੀ ਰਾਗਾਂ ਦੇ ਨਾਮ ਲਏ ਜਾਂਦੇ ਹਨ । ਅਨੇਕਾਂ ਹੀ ਜੀਵ (ਇਹਨਾਂ 
ਰਾਗ-ਰਾਗਣੀਆਂ ਦੇ ਰਾਹੀ' ਤੈਨੂੰ) ਗਾਉਣ ਵਾਲੇ ਹਨ (ਤੇਰੀ ਸਿਫ਼ਤਿ ਦੇ ਗੀਤ 
ਗਾ ਰਹੇ ਹਨ) । 


ਗਾਵਨਿ ਤੁਧਨੋ __ਪਵਣੁ ਪਾਣੀ ਬੈਸੰਤਰੁ 

ਗਾਵੈ ਰਾਜਾ ਧਰਮੁ ਦੁਆਰੇ॥ 

ਗਾਵਨਿ ਤੁਧਨੋ __ਚਿਤੁ ਗੁਪਤੁ ਲਿਖਿ ਜਾਣਨਿ 
ਲਿਖਿ ਲਿਖਿ ਧਰਮੁ ਬੀਚਾਰੇ॥ 

(ਹੇ ਪ੍ਰਭੂ!) ਹਵਾ ਪਾਣੀ ਅੱਗ (ਆਦਿਕ ਤੱਤ) ਤੇਰੇ ਗੁਣ ਗਾ ਰਹੇ 
ਹਨ (ਤੇਰੀ ਰਜ਼ਾ ਵਿੱਚ ਹਨ) । ਧਰਮ ਰਾਜ (ਤੇਰੇ) ਦਰ ਤੇ (ਖਲੋ ਕੇ ਤੇਰੀ 
ਸਿਫ਼ਤਿ-ਸਾਲਾਹ) ਗਾ ਰਿਹਾ ਹੈ । ਉਹ ਚਿੱਤਰ ਗੁਪਤ ਭੀ ਜੋ (ਜੀਵਾਂ ਦੇ ਚੰਗੇ 
ਮੰਦੇ ਕਰਮਾਂ ਦੇ ਲੇਖੇ) ਲਿਖਣੇ ਜਾਣਦੇ ਹਨ ਅਤੇ ਜਿਨ੍ਹਾਂ ਦੇ ਲਿਖੇ ਹੋਏ ਧਰਮ 

<< ਚਹਰਕੰਸੋ ਅਤੇ ਸੋਹਿਲ--ਸੁਆਲ-ਜ੍ ਦਾਬ੍‌ = 
ਰਾਜ ਵਿਚਾਰਦਾ ਹੈ, ਭੀ ਤੇਰੀ ਸਿਫਤਿ ਕਰ ਰਹੇ ਹਨ । 


ਗਾਵਨਿ ਤੁਧਨੋ _ਈਸਰੁ ਬ੍ਰਹਮਾ ਦੇਵੀ _ ਸੋਹਨਿ ਤੇਰੇ ਸਦਾ ਸਵਾਰੇ॥ 

ਗਾਵਨਿ ਤੁਧਨੋ ਇੰਦੂ ਇੰਦ੍ਰਾਸਣਿ _ ਬੈਠੇ ਦੇਵਤਿਆ ਦਰਿ ਨਾਲੇ॥ 

(ਹੇ ਪ੍ਭੂ !) ਅਨੇਕਾਂ ਦੇਵੀਆਂ, ਸ਼ਿਵ ਅਤੇ ਬ੍ਰਹਮਾ (ਆਦਿਕ ਦੇਵਤੇ) 

ਜੋ ਤੇਰੇ ਸਵਾਰੇ ਹੋਏ ਹਨ ਸਦਾ (ਤੇਰੇ ਦਰ ਤੇ) ਸ਼ੋਭ ਰਹੇ ਹਨ, ਤੇਰੇ ਗੁਣ ਗਾ 

ਰਹੇ ਹਨ। ਕਈ ਇੰਦਰ ਦੇਵਤੇ ਆਪਣੇ ਤਖ਼ਤ ਉੱਤੇ ਬੈਠੋ ਹੋਏ ਦੇਵਤਿਆਂ 
ਸਮੇਤ ਤੇਰੇ ਦਰ ਉੱਤੇ ਸਿਫ਼ਤਿ-ਸਾਲਾਹ ਦੇ ਗੀਤ ਗਾ ਰਹੇ ਹਨ। 


ਗਾਵਨਿ ਤੁਧਨੋ `ਸਿਧ ਸਮਾਧੀ ਅੰਦਰਿ ਗਾਵਨਿ ਤੁਧਨੋ _ਸਾਧ ਬੀਚਾਰੇ॥ 

ਗਾਵਨਿ ਤੁਧਨੋ ਜਤੀ ਸਤੀ ਸੰਤੋਖੀ _ਗਾਵਨਿ ਤੁਧਨੋ ਵੀਰ ਕਰਾਰੇ॥ 

(ਹੇ ਪ੍ਰਭੂ !) ਸਿੱਧ ਲੋਕ ਸਮਾਧੀਆਂ ਲਾ ਕੇ ਤੈਨੂੰ ਗਾ ਰਹੇ ਹਨ। ਸਾਧ 

ਜਨ (ਤੇਰੇ ਗੁਣਾਂ ਦੀ) ਵਿਚਾਰ ਕਰ ਕੇ ਤੈਨੂੰ ਸਲਾਹ ਰਹੇ ਹਨ। ਜਤੀ, ਦਾਨੀ 

ਅਤੇ ਸੰਤੋਖੀ ਬੰਦੇ ਭੀ ਤੇਰੇ ਹੀ ਗੁਣ ਗਾ ਰਹੇ ਹਨ। ਬੇਅੰਤ ਤਕੜੇ ਸੂਰਮੇ 
ਤੇਰੀਆਂ ਹੀ ਵਡਿਆਈਆਂ ਕਰ ਰਹੇ ਹਨ। 


ਗਾਵਨਿ ਤੁਧਨੋ ਪੰਡਿਤ ਪੜਨਿ ਰਖੀਸੁਰ ਜੁਗ ਜੁਗੁ ਵੇਦਾ ਨਾਲੇ _॥ 
ਗਾਵਨਿ ਤੁਧਨੋ _ਮੋਹਣੀਆ ਮਨੁ ਮੋਹਨਿ _ਸੁਰਗੁ ਮਛੁ ਪਇਆਲੇ _॥ 
(ਹੇ ਪ੍ਰਭੂ!) ਪੰਡਿਤ ਅਤੇ ਮਹਾ ਰਿਖੀ ਵੇਦਾਂ ਸਣੇ ਤੇਰਾ ਹੀ ਜਸ ਕਰ 
ਰਹੇ ਹਨ । ਸੁੰਦਰ ਇਸਤ੍ਰੀਆਂ ਜੋ ਮਨ ਨੂੰ ਮੋਹ ਲੈਂਦੀਆਂ ਹਨ ਤੈਨੂੰ ਹੀ ਗਾ 
ਰਹੀਆਂ ਹਨ, (ਭਾਵ, ਤੇਰੀ ਸੁੰਦਰਤਾ ਦਾ ਪ੍ਰਕਾਸ਼ ਕਰ ਰਹੀਆਂ ਹਨ) । 
ਸੁਰਗ-ਲੋਕ, ਮਾਤ-ਲੋਕ ਅਤੇ ਪਤਾਲ-ਲੋਕ ਸਾਰੇ ਜੀਅ, ਜੰਤ ਤੇਰੀ ਹੀ 
ਵਡਿਆਈ ਕਰ ਰਹੇ ਹਨ । 

ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ 
ਗਾਵਨਿ ਤੁਧਨੋ _ਰਤਨ ਉਪਾਏ ਤੇਰੇ ਅਠਸਠਿ ਤੀਰਥ ਨਾਲੇ॥ 
ਗਾਵਨਿ ਤੁਧਨੋ ਜੋਧ ਮਹਾਬਲ ਸੂਰਾ ਗਾਵਨਿ ਤੁਧਨੋ _ਖਾਣੀ ਚਾਰੇ॥ 
ਗਾਵਨਿ ਤੁਧਨੋ ਖੰਡ ਮੰਡਲ ਬ੍ਰਹਮੰਡਾ ਕਰਿ ਕਰਿ ਰਖੇ ਤੇਰੇ ਧਾਰੇ ॥ 
(ਹੇ ਪ੍ਰਭੂ !) ਤੇਰੇ ਪੈਦਾ ਕੀਤੇ ਹੋਏ ਰਤਨ, ਅਠਾਹਠ ਤੀਰਥਾਂ ਸਮੇਤ 
ਤੈਨੂੰ ਹੀ ਗਾ ਰਹੇ ਹਨ । ਵੱਡੇ ਬਲ ਵਾਲੇ ਜੋਧੇ ਅਤੇ ਸੂਰਮੇ (ਤੇਰਾ ਦਿੱਤਾ ਬਲ 
ਵਿਖਾ ਕੇ) ਤੇਰੀ ਹੀ (ਤਾਕਤ ਦੀ) ਸਿਫ਼ਤਿ ਕਰ ਰਹੇ ਹਨ । ਚੌਹਾਂ ਹੀ 
ਖਾਣੀਆਂ ਦੇ ਜੀਅ ਜੰਤ ਤੈਨੂੰ ਗਾ ਰਹੇ ਹਨ । ਸਾਰੀ ਸ੍ਰਿਸ਼ਟੀ, ਖੰਡ ਤੇ ਮੰਡਲ, 
ਜੋ ਤੂੰ ਪੈਦਾ ਕਰ ਕੇ ਟਿਕਾ ਰੱਖੇ ਹਨ, ਤੈਨੂੰ ਹੀ ਗਾਉਂਦੇ ਹਨ । 


ਸੇਈ ਤੁਧਨੋ ਗਾਵਨਿ ਜੋ ਤੁਧੁ ਭਾਵਨਿ _ਰਤੇ ਤੇਰੇ ਭਗਤ ਰਸਾਲੇ ॥ 
ਹੋਰਿ ਕੇਤੇ ਤੁਧਨੋ ਗਾਵਨਿ ਸੇ ਮੈ ਚਿਤਿ ਨ ਆਵਨਿ 
ਨਾਨਕੁ _ਕਿਆ ਬੀਚਾਰੇ _॥ 

(ਹੇ ਪਰ੍ਭੂ !; ਅਸਲ ਵਿੱਚ ਉਹੀ ਬੰਦੇ ਤੇਰੀ ਸਿਫ਼ਤਿ-ਸਾਲਾਹ ਕਰਦੇ 
ਹਨ (ਭਾਵ, ਉਹਨਾਂ ਦੀ ਕੀਤੀ ਸਿਫ਼ਤਿ-ਸਾਲਾਹ ਸਫ਼ਲ ਹੈ) ਜੋ ਤੇਰੇ ਪ੍ਰੇਮ ਵਿੱਚ 
ਹਨ । ਅਨੇਕਾਂ ਹੋਰ ਜੀਵ ਤੇਰੀ ਵਡਿਆਈ ਕਰ ਰਹੇ ਹਨ, ਜੋ ਮੈਥੋਂ ਗਿਣੇ 
ਨਹੀ' ਜਾ ਸਕਦੇ । (ਭਲਾ, ਇਸ ਗਿਣਤੀ ਬਾਰੇ) ਨਾਨਕ ਕੀਹ ਵਿਚਾਰ ਕਰ 
ਸਕਦਾ ਹੈ? (ਨਾਨਕ ਇਹ ਵਿਚਾਰ ਕਰਨ-ਜੋਗਾ ਨਹੀਂ' ਹੈ)। 


ਸੋਈ ਸੋਈ _ ਸਦਾ ਸਚੁ _ ਸਾਹਿਬੁ ਸਾਚਾ _ ਸਾਚੀ. ਨਾਈ _॥ 
ਹੈ ਭੀ ਹੋਸੀ _ਜਾਇ ਨ ਜਾਸੀ _ ਰਚਨਾ ਜਿਨਿ ਰਚਾਈ ॥_ 
ਜਿਸ (ਪ੍ਰਭੂ) ਨੇ ਇਹ ਸ੍ਰਿਸ਼ਟੀ ਪੈਦਾ ਕੀਤੀ ਹੈ, ਉਹ ਇਸ ਵੇਲੇ ਭੀ 

ਮੌਜੂਦ ਹੈ, ਤੇ ਸਦਾ ਕਾਇਮ ਰਹਿਣ ਵਾਲਾ ਹੈ। ਉਹ ਮਾਲਕ-ਪ੍ਭੂ ਸਦਾ ਕਾਇਮ 

<< ਜਹਰਕਸਿ ਅਤੇ ਸੋਹਿਲਾ--ਸੁਆਲ-ਜ੍ਵਾਕ੍‌ 
ਰਹਿਣ ਵਾਲਾ ਹੈ। ਉਸ ਦੀ ਵਡਿਆਈ ਸਦਾ ਕਾਇਮ ਰਹਿਣ ਵਾਲੀ ਹੈ। 


ਰੰਗੀ ਰੰਗੀ _ ਭਾਤੀ ਕਰਿ ਕਰਿ _ ਜਿਨਸੀ ਮਾਇਆ ਜਿਨਿ ਉਪਾਈ॥ 
ਕਰਿ ਕਰਿ ਦੇਖੈ _ ਕੀਤਾ ਆਪਣਾ _ ਜਿਉ _ ਤਿਸਦੀ ਵਡਿਆਈ॥ 

ਜਿਸ ਪ੍ਰਭੂ ਨੇ ਕਈ ਰੰਗਾਂ ਕਿਸਮਾਂ ਤੇ ਜਿਨਸਾਂ ਦੀ ਮਾਇਆ ਰਚ 
ਦਿੱਤੀ ਹੈ, ਉਹ ਆਪਣੀ ਰਜ਼ਾ ਅਨੁਸਾਰ ਜਗਤ ਨੂੰ ਪੈਦਾ ਕਰ ਕੇ ਆਪਣੇ ਪੈਦਾ 
ਕੀਤੇ ਹੋਏ ਦੀ ਸੰਭਾਲ ਕਰ ਰਿਹਾ ਹੈ । 


ਜੋ ਤਿਸੁ ਭਾਵੈ _ਸੋਈ ਕਰਸੀ _ ਫਿਰਿ ਹੁਕਮੁ ਨ ਕਰਣਾ ਜਾਈ ॥ 

ਸੋ ਪਾਤਿਸਾਹੁ _ਸਾਹਾ ਪਤਿ ਸਾਹਿਬੁ ਨਾਨਕ _ ਰਹਣੁ ਰਜਾਈ॥ ੧॥ 

ਜੋ ਕੁਝ ਉਸ (ਪ੍ਰਭੂ) ਨੂੰ ਚੰਗਾ ਲੱਗਦਾ ਹੈ ਉਹੀ ਉਹ ਕਰਦਾ ਹੈ। 

ਕੋਈ ਜੀਵ ਉਸ ਦੇ ਅੱਗੇ ਹੈਂਕੜ ਨਹੀਂ ਵਿਖਾ ਸਕਦਾ (ਕੋਈ ਜੀਵ ਉਸ ਨੂੰ 

ਇਹ ਨਹੀਂ ਆਖ ਸਕਦਾ 'ਇਉਂ` ਨਹੀਂ, ਇਉੱ ਕਰ')। ਉਹ ਪ੍ਰਭੂ (ਸਾਰੇ 

ਜਗਤ ਦਾ) ਪਾਤਿਸ਼ਾਹ ਹੈ, ਪਾਤਿਸ਼ਾਹਾਂ ਦਾ ਭੀ ਪਾਤਿਸ਼ਾਹ ਹੈ। ਹੇ ਨਾਨਕ! 
(ਜੀਵਾਂ ਨੂੰ) ਉਸ ਦੀ ਰਜ਼ਾ ਵਿੱਚ ਰਹਿਣਾ ਹੀ ਫਬਦਾ ਹੈ। 


ਆਸਾ ਮਹਲਾ ੧ ॥ ਸੁਣਿ _ ਵਡਾ ਆਖੈ ਸਭੁ ਕੋਇ॥ 
ਕੇਵਡੁ ਵਡਾ _ ਡੀਠਾ ਹੋਇ॥ 
ਹਰੇਕ ਜੀਵ (ਹੋਰਨਾਂ ਪਾਸੋਂ ਸਿਰਫ਼) ਸੁਣ ਕੇ (ਹੀ) ਆਖ ਦੇਂਦਾ ਹੈ 
ਕਿ (ਹੇ ਪ੍ਭੂ!) ਤੂੰ ਵੱਡਾ ਹੈਂ । ਪਰ ਤੂੰ ਕੇਡਾ ਵੱਡਾ ਹੈ' (ਕਿਤਨਾ ਬੇਅੰਤ ਹੈਂ) 
ਇਹ ਗੱਲ ਤੇਰਾ ਦਰਸ਼ਨ ਕੀਤਿਆਂ ਹੀ ਦੱਸੀ ਜਾ ਸਕਦੀ ਹੈ ਕਿ ਤੂੰ ਬਹੁਤ 
ਬੇਅੰਤ ਹੈ । 

<< ਰਹਰਾਸਿ ਅਤੇ ਸੋਹਿਲ--ਸੁਆਲ-ਸਵਾਬ੍‌ 
ਕੀਮਤਿ ਪਾਇ _ ਨ ਕਹਿਆ ਜਾਇ॥ 
ਕਹਣੈ ਵਾਲੇ ਤੇਰੇ ਰਹੇ ਸਮਾਇ॥ ੧ ॥ 
ਤੇਰੇ ਬਰਾਬਰ ਦਾ ਹੋਰ ਕੋਈ ਦੱਸਿਆ ਨਹੀਂ ਜਾ ਸਕਦਾ, ਤੇਰੇ ਸਰੂਪ 
ਨੂੰ ਬਿਆਨ ਨਹੀਂ ਕੀਤਾ ਜਾ ਸਕਦਾ । ਤੇਰੀ ਵਡਿਆਈ ਆਖਣ ਵਾਲੇ 
(ਆਪਾ ਭੁੱਲ ਕੇ) ਤੇਰੇ ਵਿੱਚ (ਹੀ) ਲੀਨ ਹੋ ਜਾਂਦੇ ਹਨ । 


ਵਡੇ ਮੇਰੇ ਸਾਹਿਬਾ _ ਗਹਿਰ ਗੰਭੀਰਾ _ ਗੁਣੀ ਗਹੀਰਾ॥ 
ਕੋਇ ਨ ਜਾਣੈ _ ਤੇਰਾ ਕੇਤਾ ਕੇਵਡੁ ਚੀਰਾ॥ ੧ ॥ ਰਹਾਉ ॥ 
ਹੇ ਮੇਰੇ ਵੱਡੇ ਮਾਲਕ! ਤੂੰ (ਮਾਨੋ, ਇਕ) ਡੂੰਘਾ (ਸਮੁੰਦਰ) ਹੈਂ, ਤੂੰ 
ਬੜੇ ਜਿਗਰੇ ਵਾਲਾ ਹੈ', ਤੂੰ ਬੇਅੰਤ ਗੁਣਾਂ ਵਾਲਾ ਹੈ' । ਕੋਈ ਭੀ ਜੀਵ ਨਹੀਂ 
ਜਾਣਦਾ ਕਿ ਤੇਰਾ ਕਿਤਨਾ ਵੱਡਾ ਵਿਸਥਾਰ ਹੈ । 


ਸਭਿ ਸੁਰਤੀ __ਮਿਲਿ ਸੁਰਤਿ ਕਮਾਈ॥ 
ਸਭ ਕੀਮਤਿ _ ਮਿਲਿ ਕੀਮਤਿ ਪਾਈ॥ 
(ਤੂੰ ਕੇਡਾ ਵੱਡਾ ਹੈਂ (ਫਿਰ), ਇਹ ਗੱਲ ਲੱਭਣ ਵਾਸਤੇ) ਸਮਾਧੀਆਂ 
ਲਾਉਣ ਵਾਲੇ ਕਈ ਵੱਡੇ-ਵੱਡੇ ਪ੍ਸਿੱਧ ਜੋਗੀਆਂ ਨੇ ਧਿਆਨ ਜੋੜਨ ਦੇ ਜਤਨ 
ਕੀਤੇ । 


ਗਿਆਨੀ ਧਿਆਨੀ - ਗੁਰ _ਗੁਰਹਾਈ॥ 
ਕਹਣੁ ਨ ਜਾਈ _ ਤੇਰੀ _ ਤਿਲੁ ਵਡਿਆਈ॥ ੨ ॥ 
ਮੁੜ ਮੁੜ ਜਤਨ ਕੀਤੇ, ਵੱਡੇ-ਵੱਡੇ ਪ੍ਰਸਿੱਧ (ਸ਼ਾਸਤ੍-ਵੇਦਾਂ) 
ਵਿਚਾਰਵਾਨਾਂ ਨੇ ਆਪੋ ਵਿਚ ਇਕ ਦੂਜੇ ਦੀ ਮਦਦ ਲੈ ਕੇ, ਤੇਰੇ ਬਰਾਬਰ ਦੀ 
ਕੋਈ ਹਸਤੀ ਲੱਭਣ ਦੀ ਕੋਸ਼ਿਸ਼ ਕੀਤੀ, ਪਰ ਤੇਰੀ ਵਡਿਆਈ ਦਾ ਇਕ ਤਿਲ 

-- ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸ੍ਵਾਥ੍‌ 
ਜਿਤਨਾ ਭੀ ਹਿੱਸਾ ਨਹੀ ਦੱਸ ਸਕੇ । 


ਸਭਿ ਸਤ ਸਭਿ ਤਪ _ ਸਭਿ ਚੰਗਿਆਈਆ॥ 
ਸਿਧਾ ਪੁਰਖਾ ਕੀਆ ਵਡਿਆਈਆ॥ 

(ਵਿਚਾਰਵਾਨ ਕੀਹ ਤੇ ਸਿਧ ਜੋਗੀ ਕੀਹ? ਤੇਰੀ ਵਡਿਆਈ ਦਾ 
ਅੰਦਾਜ਼ਾ ਤਾਂ ਕੋਈ ਭੀ ਨਹੀਂ ਲਾ ਸਕਿਆ, ਪਰ ਵਿਚਾਰਵਾਨਾਂ ਦੇ) ਸਾਰੇ ਭਲੇ 
ਕੰਮ, ਸਾਰੇ ਤਪ ਤੇ ਸਾਰੇ ਗੁਣ, ਸਿੱਧਾਂ ਲੋਕਾਂ ਦੀਆਂ (ਰਿੱਧੀਆਂ ਸਿੱਧੀਆਂ 
ਆਦਿਕ) ਵੱਡੇ-ਵੱਡੇ ਕੰਮ, ਇਹ ਕਾਮਯਾਬੀ ਕਿਸੇ ਨੂੰ ਭੀ ਤੇਰੀ ਮਦਦ ਤੋਂ 
ਬਿਨਾਂ ਹਾਸਲ ਨਹੀਂ ਹੋਈ । 


ਤੁਧੁ ਵਿਣੁ _ਸਿਧੀ _ ਕਿਨੈ ਨ ਪਾਈਆ॥ 
ਕਰਮਿ ਮਿਲੈ _ਨਾਹੀ ਠਾਕਿ ਰਹਾਈਆ॥ ੩ ॥ 
ਤੇਰੀ ਮਿਹਰ ਤੋਂ ਬਿਨਾਂ ਕਿਸੇ ਨੂੰ ਵੀ ਸਿੱਧੀ ਪ੍ਰਾਪਤ ਨਹੀਂ ਹੋਈ ਹੈ। 
ਤੇਰੀ ਬਖਸ਼ਿਸ਼ ਦੇ ਰਾਹ ਵਿਚ ਕੋਈ ਰੋਕ ਨਹੀਂ ਪਾ ਸਕਿਆ। 


ਆਖਣ ਵਾਲਾ __ਕਿਆ ਵੇਚਾਰਾ॥ 
ਸਿਫਤੀ _ ਭਰੇ ਤੇਰੇ ਭੰਡਾਰਾ॥ 
(ਹੇ ਪ੍ਰਭੂ !) ਤੇਰੇ ਗੁਣਾਂ ਦੇ (ਮਾਨੋ) ਖ਼ਜ਼ਾਨੇ ਭਰੇ ਪਏ ਹਨ । ਜੀਵ 
ਦੀ ਕੀਹ ਪਾਂਇਆਂ ਹੈ ਕਿ ਇਹਨਾਂ ਗੁਣਾਂ ਨੂੰ ਬਿਆਨ ਕਰ ਸਕੇ? 


ਜਿਸੁ ਤੂ ਦੇਹਿ _ ਤਿਸੈ ਕਿਆ ਚਾਰਾ॥ 
ਨਾਨਕ __ਸਚੁ ਸਵਾਰਣਹਾਰਾ॥ ੪ ॥ ੨ ॥ 
ਜਿਸ ਨੂੰ ਤੂੰ ਸਿਫ਼ਤਿ-ਸਾਲਾਹ ਕਰਨ ਦੀ ਦਾਤਿ ਬਖ਼ਸ਼ਦਾ ਹੈਂ; ਉਸ 

<< ਚਹਰਕੰਸ੍‌ ਅਤੇ ਸੋਹਿਲ--ਸੁਅਰਲ-ਸਦਾਬ੍‌ 
ਦੇ ਰਾਹ ਵਿਚ ਰੁਕਾਵਟ ਪਾਉਣ ਲਈ ਕਿਸੇ ਦਾ ਜ਼ੋਰ ਨਹੀ' ਚੱਲ ਸਕਦਾ, 
(ਕਿਉਂਕਿ) ਹੇ ਨਾਨਕ ! (ਆਖ ਹੇ ਪ੍ਰਭੂ !) ਤੂੰ ਸਦਾ ਕਾਇਮ ਰਹਿਣ ਵਾਲਾ ਪ੍ਰਭੂ 
ਉਸ (ਭਾਗਾਂ ਵਾਲੇ) ਨੂੰ ਸੰਵਾਰਨ ਵਾਲਾ (ਆਪ) ਹੈ'। 


ਆਸਾ ਮਹਲਾ ੧॥ 
ਆਖਾ ਜੀਵਾ _ ਵਿਸਰੈ ਮਰਿ ਜਾਉਂ॥ 
ਆਖਣਿ ਅਉਖਾ ਸਾਚਾ ਨਾਉ॥ 

(ਜਿਉਂ ਜਿਉਂ) ਮੈਂ (ਪਰਮਾਤਮਾ ਦਾ) ਨਾਮ ਸਿਮਰਦਾ ਹਾਂ, ਤਿਉਂ 
ਤਿਉਂ ਮੇਰੇ ਅੰਦਰ ਆਤਮਕ ਜੀਵਨ ਪੈਦਾ ਹੁੰਦਾ ਹੈ । (ਪਰ ਜਦੋਂ ਮੈਂ ਨਾਮ) 
ਭੁੱਲ ਜਾਂਦਾ ਹੈ, ਮੇਰੀ ਆਤਮਕ ਮੌਤ ਹੋ ਜਾਂਦੀ ਹੈ । (ਇਹ ਪਤਾ ਹੁੰਦਿਆਂ ਭੀ) 
ਸਦਾ ਕਾਇਮ-ਰਹਿਣ ਵਾਲੇ ਪਰਮਾਤਮਾ ਦਾ ਨਾਮ ਸਿਮਰਨਾ ਔਖਾ (ਕੰਮ 
ਜਾਪਦਾ ਹੈ)। 


ਸਾਚੇ ਨਾਮ ਕੀ __ ਲਾਗੈ ਭੂਖ॥ 
ਉਤੁ ਭੂਖੈ _ਖਾਇ ਚਲੀਅਹਿ ਦੂਖ॥ ੧ ॥ 
(ਜਿਸ ਮਨੁੱਖ ਦੇ ਅੰਦਰ) ਸਦਾ-ਥਿਰ ਪ੍ਰਭੂ ਦੇ ਨਾਮ ਸਿਮਰਨ ਦੀ 
ਤਾਂਘ ਪੈਦਾ ਹੋ ਜਾਂਦੀ ਹੈ, ਉਸ ਤਾਂਘ ਦੀ ਬਰਕਤਿ ਨਾਲ (ਹਰਿ-ਨਾਮ-ਭੋਜਨ) 
ਖਾ ਕੇ ਉਸ ਦੇ ਸਾਰੇ ਦੁੱਖ ਦੂਰ ਹੋ ਜਾਂਦੇ ਹਨ। 


ਸੋ ਕਿਉ ਵਿਸਰੈ _ ਮੇਰੀ ਮਾਇ॥ 
ਸਾਚਾ ਸਾਹਿਬੁ _ ਸਾਚੈ ਨਾਇ॥ ੧ ॥ ਰਹਾਉ ॥ 
ਹੇ ਮੇਰੀ ਮਾਂ! (ਅਰਦਾਸ ਕਰ ਕਿ) ਉਹ ਪਰਮਾਤਮਾ ਮੈਨੂੰ ਕਦੇ ਭੀ 
ਨਾਹ ਭੁੱਲੇ। ਜਿਉਂ ਜਿਉਂ ਉਸ ਸਦਾ ਕਾਇਮ ਰਹਿਣ ਵਾਲੇ ਪ੍ਰਭੂ ਦਾ ਨਾਮ 

ਰਹਰਯੰਸ੍‌ ਅਤੇ ਸੋਹਿਲੁ--ਸੁਆਲੁ-ਜ੍ਵਾਬ੍‌ 
ਆ ਵੱਸਦਾ ਹੈ। 


ਸਾਚੇ ਨਾਮ ਕੀ ਤਿਲੁ ਵਡਿਆਈ॥ 
ਆਖਿ ਥਕੇ _ਕੀਮਤਿ ਨਹੀ ਪਾਈ॥ 
ਸਦਾ ਕਾਇਮ ਰਹਿਣ ਵਾਲੇ ਪ੍ਰਭੂ ਦੇ ਨਾਮ ਦੀ ਰਤਾ ਜਿਤਨੀ ਭੀ 


ਮਹਿਮਾ ਬਿਆਨ ਕਰ ਕੇ (ਸਾਰੇ ਜੀਵ) ਥੱਕ ਗਏ ਹਨ (ਬਿਆਨ ਨਹੀਂ ਕਰ ! 
ਸਕਦੇ)। ਕੋਈ ਭੀ ਨਹੀਂ ਦੱਸ ਸਕਿਆ ਕਿ ਪਰਮਾਤਮਾ ਦੇ ਬਰਾਬਰ ਦੀ_` 


ਕਿਹੜੀ ਹਸਤੀ ਹੈ। 


ਜੇ _ ਸਭਿ ਮਿਲਿ ਕੈ ਆਖਣ ਪਾਹਿ॥ 
ਵਡਾ ਨ ਹੋਵੈ _ਘਾਟਿ ਨਾ ਜਾਇ॥ ੨ ॥ 
ਜੇ (ਜਗਤ ਦੇ) ਸਾਰੇ ਹੀ ਜੀਵ ਰਲ ਕੇ ਪ੍ਰਭੂ ਦੀ ਵਡਿਆਈ ਬਿਆਨ 
ਕਰਨ ਦਾ ਜਤਨ ਕਰਨ, ਤਾਂ ਉਹ ਪ੍ਰਭੂ (ਆਪਣੇ ਅਸਲੇ ਨਾਲੋਂ) ਵੱਡਾ ਨਹੀਂ 
ਹੋ ਜਾਂਦਾ ਤੇ, ਜੇ ਕੋਈ ਭੀ ਉਸ ਦੀ ਵਡਿਆਈ ਨਾਹ ਕਰੇ, ਤਾਂ ਉਹ (ਅੱਗੇ 
ਨਾਲੋਂ) ਘਟ ਨਹੀਂ ਜਾਂਦਾ । (ਉਸ ਨੂੰ ਆਪਣੀ ਸੋਭਾ ਦਾ ਲਾਲਚ ਨਹੀਂ)। 


ਨਾ ਓਹੁ ਮਰੈ _ਨ ਹੋਵੈ ਸੋਗੁ॥ 
ਦੇਦਾ ਰਹੈ _ਨ ਚੂਕੈ ਭੋਗੁ॥ 
ਉਹ ਪ੍ਰਭੂ ਕਦੇ ਮਰਦਾ ਨਹੀਂ, ਨਾਹ ਹੀ (ਉਸ ਦੀ ਖ਼ਾਤਰ) ਸੋਗ ਹੁੰਦਾ 
ਹੈ । ਉਹ ਸਦਾ (ਜੀਵਾਂ ਨੂੰ ਰਿਜ਼ਕ ਦਿੰਦਾ ਹੈ, ਉਸ ਦੀਆਂ ਦਿੱਤੀਆਂ ਦਾਤਾਂ 
ਦਾ ਵਰਤਣਾ ਕਦੇ ਮੁੱਕਦਾ ਨਹੀਂ। ਉਸ ਦੀਆਂ ਦਾਤਾਂ ਵਰਤਣ ਨਾਲ ਕਦੇ 
ਮੁਕਦੀਆਂ ਨਹੀਂ । 

ਰਰਗਯੰਸ੍‌ ਅਤੇ ਸੋਹਿਲਾ--ਸੁਆਲ-ਜ੍ਫ਼ਾਕ੍‌ 
ਗੁਣ ਏਹੋਂ _ਹੋਰੁ ਨਾਹੀ ਕੋਇ॥ 
ਨਾ ਕੋ ਹੋਆ ਨਾ ਕੋ ਹੋਇ॥ ੩ ॥ 
ਉਸ ਦੀ ਵੱਡੀ ਖ਼ੂਬੀ ਇਹ ਹੈ ਕਿ ਕੋਈ ਹੋਰ ਉਸ ਵਰਗਾ ਨਹੀਂ ਹੈ। ਉਸ 
ਵਰਗਾ ਅਜੇ ਤਕ ਨਾਹ ਕੋਈ ਹੋਇਆ ਹੈ, ਨਾਹ ਕਦੇ ਹੋਵੇਗਾ। 
ਜੇਵਡੁ ਆਪਿ _ ਤੇਵਡ ਤੇਰੀ ਦਾਤਿ॥ 
ਜਿਨਿ _ ਦਿਨੁ ਕਰਿ ਕੈ _ ਕੀਤੀ ਰਾਤਿ॥ 
ਹੇ ਪ੍ਰਭੂ! ਜਿਤਨਾ ਬੇਅੰਤ ਤੂੰ ਆਪ ਹੈ ਉਤਨੀ ਬੇਅੰਤ ਹੈ ਤੇਰੀ 
ਸਖ਼ਸ਼ਸ਼। ਤੂੰ ਦਿਨ ਬਣਾਇਆ ਹੈ ਤੇ ਰਾਤ ਬਣਾਈ ਹੈ। 


ਖਸਮੁ ਵਿਸਾਰਹਿ _ ਤੇ ਕਮਜਾਤਿ॥ 
ਨਾਨਕ __ ਨਾਵੈ ਬਾਝੁ ਸਨਾਤਿ॥੪8॥੩॥ 
ਹੇ ਨਾਨਕ! ਉਹ ਬੰਦੇ ਨੀਵੇਂ ਜੀਵਨ ਵਾਲੇ ਬਣ ਜਾਂਦੇ ਹਨ, ਜੋ 
ਅਜਿਹੇ ਖਸਮ-ਪ੍ਰਭੂ ਨੂੰ ਭੁਲਾ ਦੇਂਦੇ ਹਨ । ਨਾਮ ਤੋਂ ਖੁੰਝੇ ਹੋਏ ਜੀਵ (ਹੀ) ਨੀਚ 
ਹਨ। 


ਰਾਗੁ ਗੂਜਰੀ _ ਮਹਲਾ ੪॥ 
ਹਰਿ ਕੇ ਜਨ ਸਤਿਗੁਰ ਸਤ ਪੁਰਖਾ _ਬਿਨਉ ਕਰਉ ਗੁਰ ਪਾਸਿ॥ 
ਹਮ ਕੀਰੇ ਕਿਰਮ ਸਤਿਗੁਰ _ਸਰਣਾਈ ਕਰਿ ਦਇਆ ਨਾਮੁ ਪਰਗਾਸਿ॥੧॥ 
ਹੇ ਮਹਾਪੁਰਖ ਗੁਰੂ! ਹੇ ਪ੍ਰਭੂ ਦੇ ਭਗਤ ਸਤਿਗੁਰੂ! ਮੈਂ, ਹੇ ਗੁਰੂ! ਤੇਰੇ 
ਅੱਗੇ ਬੇਨਤੀ ਕਰਦਾ ਹਾਂ ਕਿਰਪਾ ਕਰ ਕੇ ਮੇਰੇ ਅੰਦਰ ਪ੍ਰਭੂ ਦਾ ਨਾਮ-ਚਾਨਣ 
ਪੈਦਾ ਕਰ । ਹੇ ਸਤਿਗੁਰੂ! ਮੈਂ' ਨਿਮਾਣਾ ਤੇਰੀ ਸਰਨ ਆਇਆ ਹਾਂ ।1। 


ਮੇਰੇ ਮੀਤ ਗੁਰਦੇਵ ਮੋ ਕਉ ਰਾਮ ਨਾਮੁ ਪਰਗਾਸਿ॥ 

<< ਰਹਰਕੰਸੋ ਅਤੇ ਸੋਹਿਲ--ਸੁਆਲ-ਸ੍ਵਾਬ੍‌ 
ਰ੍ ਗੁਰਮਤਿ ਨਾਮੁ ਮੇਰਾ ਪ੍ਰਾਨਸਖਾਈ 
ਹਰਿ ਕੀਰਤਿ ਹਮਰੀ ਰਹਰਾਸਿ॥੧॥ ਰਹਾਉ ॥ 
ਹੇ ਮੇਰੇ ਮਿੱਤਰ ਗੁਰੂ ! ਮੈਨੂੰ ਪ੍ਰਭੂ ਦਾ ਨਾਮ-ਚਾਨਣ ਬਖ਼ਸ਼ । ਗੁਰੂ ਦੀ 
ਦੱਸੀ ਮਤਿ ਦੀ ਰਾਹੀਂ ਮਿਲਿਆ ਹੋਇਆ ਹਰਿ-ਨਾਮ ਮੇਰੀ ਜਿੰਦ ਦਾ ਸਾਥੀ 
ਬਣਿਆ ਰਹੇ, ਪ੍ਰਭੂ ਦੀ ਸਿਫ਼ਤਿ-ਸਾਲਾਹ ਮੇਰੀ ਜ਼ਿੰਦਗੀ ਦੇ ਸਫ਼ਰ ਲਈ 
ਰਾਸਿ-ਪੁੰਜੀ ਬਣੀ ਰਹੇ। 


ਹਰ ==<<-੪======22=੨==ਅਲ== 


ਹਰਿ ਜਨ ਕੇ _ ਵਡਭਾਗ ਵਡੇਰੇ 

ਜਿਨ ਹਰਿ ਹਰਿ ਸਰਧਾ _ ਹਰਿ ਪਿਆਸ ॥ 

ਹਰਿ ਹਰਿ ਨਾਮੁ ਮਿਲੈ ਤ੍ਿਪਤਾਸਹਿ 

ਮਿਲਿ ਸੰਗਤਿ ਗੁਣ ਪਰਗਾਸਿ॥੨॥ 

ਪ੍ਰਭੂ ਦੇ ਉਹਨਾਂ ਸੇਵਕਾਂ ਦੇ ਬੜੇ ਉੱਚੇ ਭਾਗ ਹਨ ਜਿਨ੍ਹਾਂ ਦੇ ਅੰਦਰ 

ਪ੍ਭੂ ਦੇ ਨਾਮ ਵਾਸਤੇ ਸ਼ਰਧਾ ਹੈ, ਖਿੱਚ ਹੈ । ਜਦੋਂ ਉਹਨਾਂ ਨੂੰ ਪਰਮਾਤਮਾ ਦਾ 
ਨਾਮ ਪ੍ਰਾਪਤ ਹੁੰਦਾ ਹੈ ਉਹ (ਮਾਇਆ ਦੀ ਤ੍ਰਿਸ਼ਨਾ ਵਲੋਂ) ਰੱਜ ਜਾਂਦੇ ਹਨ, ਸਾਧ 
ਸੰਗਤਿ ਵਿਚ ਮਿਲ ਕੇ (ਉਹਨਾਂ ਦੇ ਅੰਦਰ ਭਲੇ) ਗੁਣ ਪੈਦਾ ਹੁੰਦੇ ਹਨ। 


॥' ਜਿਨ ਹਰਿ ਹਰਿ _ ਹਰਿਰਸੁ _ ਨਾਮੁ ਨ ਪਾਇਆ 
(੨ ਤੇ ਭਾਗਹੀਣ ਜਮ ਪਾਸਿ॥ 
॥( ਧ੍ਰਿਗੁ ਜੀਵੇ _ ਧ੍ਰਿਗੁ ਜੀਵਾਸਿ॥੩॥ 
ਰ੍ ਪਰ ਜਿਨ੍ਹਾਂ ਮਨੁੱਖਾਂ ਨੂੰ ਪਰਮਾਤਮਾ ਦੇ ਨਾਮ ਦਾ ਸੁਆਦ ਨਹੀਂ 
ਆਇਆ, ਜਿਨ੍ਹਾਂ ਨੂੰ ਪ੍ਭੂ ਦਾ ਨਾਮ ਨਹੀਂ ਮਿਲਿਆ, ਉਹ ਬਦ-ਕਿਸਮਤ ਹਨ, 
ਉਹ ਜਮਾਂ ਦੇ ਵੱਸ ਪਏ ਹੋਏ ਸਮਝੋ ਉਹਨਾਂ ਦੇ ਸਿਰ ਉਤੇ ਆਤਮਕ ਮੌਤ ਸਦਾ 

>> ਰਹਰਾਸਿ ਅਤੇ ਸੋਹਿਲ-- ਸੁਆਲ-ਸ੍ਵਾਕ੍‌ =" 
ਸਵਾਰ ਰਹਿੰਦੀ ਹੈ। ਜੋ ਮਨੁੱਖ ਗੁਰੂ ਦੀ ਸ਼ਰਨ ਨਹੀਂ ਆਉਂਦੇ, ਜੋ ਸਾਧ ਸੰਗਤਿ 
ਵਿਚ ਨਹੀਂ' ਬੈਠਦੇ, ਲਾਹਨਤ ਹੈ ਉਹਨਾਂ ਦੇ ਜੀਊਣ ਨੂੰ, ਉਹਨਾਂ ਦਾ ਜੀਊਣਾ 
ਫਿਟਕਾਰ-ਯੋਗ ਹੈ ।3। 


ਜਿਨ ਹਰਿਜਨ _ ਸਤਿਗੁਰ ਸੰਗਤਿ ਪਾਈ 

ਤਿਨ ਧੁਰਿ ਮਸਤਕਿ ਲਿਖਿਆ ਲਿਖਾਸਿ॥ 

ਧਨੁ ਧੰਨੁ ਸਤਸੰਗਤਿ ਜਿਤੁ ਹਰਿਰਸੁ ਪਾਇਆ 

ਮਿਲਿ ਜਨ ਨਾਨਕ ਨਾਮੁ ਪਰਗਾਸਿ॥੪॥੪॥ 

ਜਿਨ੍ਹਾਂ ਪ੍ਭੂ ਦੇ ਸੇਵਕਾਂ ਨੂੰ ਗੁਰੂ ਦੀ ਸੰਗਤਿ ਵਿੱਚ ਬੈਠਣਾ ਨਸੀਬ 

ਹੋਇਆ ਹੈ, (ਸਮਝੋ) ਉਹਨਾਂ ਦੇ ਮੱਥੇ ਉਤੇ ਧੁਰੋਂ ਹੀ ਚੰਗਾ ਲੇਖ ਲਿਖਿਆ 
ਹੋਇਆ ਹੈ । ਹੇ ਨਾਨਕ! ਧੰਨ ਹੈ ਸਤਸੰਗ ! ਧੰਨ ਹੈ ਸਤਸੰਗ! ਜਿਸ ਵਿੱਚ 
(ਬੈਠਿਆਂ) ਪ੍ਰਭੂ ਦੇ ਨਾਮ ਦਾ ਆਨੰਦ ਮਿਲਦਾ ਹੈ, ਜਿਥੇ ਗੁਰਮੁਖਾਂ ਨੂੰ ਮਿਲਿਆਂ 
(ਹਿਰਦੇ ਵਿਚ ਪਰਮਾਤਮਾ ਦਾ) ਨਾਮ ਆ ਵੱਸਦਾ ਹੈ। 


ਰਾਗੁ ਗੂਜਰੀ ਮਹਲਾ ੫॥ 

ਕਾਹੇ _ਰੇ ਮਨ ਚਿਤਵਹਿ ਉਦਮੁ 

ਜਾ ਆਹਰਿ ਹਰਿ ਜੀਉ ਪਰਿਆ॥ 

ਸੈਲ ਪਥਰ ਮਹਿ _ ਜੰਤ ਉਪਾਏ 

ਤਾ ਕਾ ਰਿਜਕੁ __ਆਗੈ ਕਰਿ ਧਰਿਆ॥੧॥ 

ਹੇ ਮਨ! (ਤੇਰੀ ਖ਼ਾਤਰ) ਜਿਸ ਆਹਰ (ਕੰਮ) ਵਿੱਚ ਪਰਮਾਤਮਾ 

ਆਪ ਲੱਗਾ ਹੋਇਆ ਹੈ, ਉਸ ਵਾਸਤੇ ਤੂੰ ਕਿਉਂ (ਸਦਾ) ਸੋਚਾਂ-ਫ਼ਿਕਰ ਕਰਦਾਂ 
ਰਹਿੰਦਾ ਹੈਂ? ਜੇਹੜੇ ਜੀਵ ਪ੍ਰਭੂ ਨੇ ਚਟਾਨਾਂ ਤੇ ਪੱਥਰਾਂ ਵਿੱਚ ਪੈਦਾ ਕੀਤੇ ਹਨ” 
ਉਹਨਾਂ ਦਾ ਭੀ ਰਿਜ਼ਕ ਉਸ ਨੇ (ਉਹਨਾਂ ਦੇ ਪੈਦਾ ਕਰਨ ਤੋਂ) ਪਹਿਲਾਂ ਹੀ ਬਣਾ 
ਇਤ ੦੦੪ ੮ 

। 
16 118 


<< ਰਹਰਬੰਸ੍‌ ਅਤੇ ਸੋਠਿਲ--ਸੁਆਲ-ਜ੍ਵਾਬ੍‌ == 
ਰਖਿਆ ਹੈ ।1। 


ਮੇਰੇ ਮਾਧਉ ਜੀ ਸਤਸੰਗਤਿ ਮਿਲੇ ਸੁ ਤਰਿਆ॥ 
ਗੁਰ ਪਰਸਾਦਿ __ਪਰਮਪਦੁ ਪਾਇਆ 
ਸੂਕੇ ਕਾਸਟ ਹਰਿਆ॥੧॥ਰਹਾਉ॥ 
ਹੇ ਮੇਰੇ ਪ੍ਰਭੂ ਜੀ ! ਜੇਹੜੇ ਮਨੁੱਖ ਸਾਧ ਸੰਗਤਿ ਵਿਚ ਮਿਲ ਬੈਠਦੇ ਹਨ, 
ਉਹ (ਵਿਅਰਥ ਤੌਖ਼ਲੇ-ਫ਼ਿਕਰਾਂ ਤੋਂ) ਬਚ ਜਾਂਦੇ ਹਨ । ਗੁਰੂ ਦੀ ਕਿਰਪਾ ਨਾਲ 
ਜਿਸ ਮਨੁੱਖ ਨੂੰ ਇਹ (ਅਡੋਲਤਾ ਵਾਲੀ) ਉੱਚੀ ਆਤਮਕ ਅਵਸਥਾ ਮਿਲ 
ਜਾਂਦੀ ਹੈ, ਉਹ (ਮਾਨੋ) ਸੁੱਕਾ (ਕਾਠ), ਹਰਾ ਹੋ ਜਾਂਦਾ ਹੈ। 


ਜਨਨਿ _ ਪਿਤਾ _ਲੋੌਕ ਸੁਤ _ਬਨਿਤਾ _ਕੌਇ ਨ ਕਿਸ ਕੀ ਧਰਿਆ॥ 
ਸਿਰਿ ਸਿਰਿ ਰਿਜਕੁ _ ਸੰਬਾਹੇ ਠਾਕ੍ਰੂ _ ਕਾਹੇ ਮਨ ਭਉ ਕਰਿਆ ॥ ੨॥ 

(ਹੇ ਮਨ!) ਮਾਂ, ਪਿਉ, ਪੁੱਤਰ, ਲੋਕ, ਵਹੁਟੀ-ਕੋਈ ਭੀ ਕਿਸੇ ਦਾ 
ਆਸਰਾ ਨਹੀਂ ਹੈ । ਹੇ ਮਨ! ਤੂੰ ਕਿਉ ਡਰਦਾ ਹੈਂ? ਪਾਲਣਹਾਰ ਪ੍ਰਭੂ ਹਰੇਕ 
ਜੀਵ ਨੂੰ ਆਪ ਹੀ ਰਿਜ਼ਕ ਅਪੜਾਂਦਾ ਹੈ। 


ਉਡੇ ਉਡਿ ਆਵੈ ਸੈ ਕੋਸਾ _ਤਿਸੁ ਪਾਛੇ ਬਚਰੇ ਛਰਿਆ॥ 
ਤਿਨ ਕਵਣੁ ਖਲਾਵੈ _ ਕਵਣੁ ਚੁਗਾਵੈ 
ਮਨ ਮਹਿ ਸਿਮਰਨੁ ਕਰਿਆ॥ ੩ ॥ 
ਹੇ ਮਨ! ਵੇਖ ! ਕੂੰਜ ਉੱਡ ਉੱਡ ਕੇ ਸੈਂਕੜੇ ਕੋਹਾਂ ਤੇ ਆ ਜਾਂਦੀ ਹੈ, 
ਪਿੱਛੇ ਉਸ ਦੇ ਬੱਚੇ (ਇਕੱਲੇ) ਛੱਡੇ ਹੋਏ ਹੁੰਦੇ ਹਨ । ਉਹਨਾਂ ਨੂੰ ਕੋਈ ਕੁਝ 
ਖੁਆਉਣ ਵਾਲਾ ਨਹੀਂ, ਕੋਈ ਉਹਨਾਂ ਨੂੰ ਚੋਗਾ ਨਹੀਂ ਚੁਗਾਂਦਾ । ਉਹ ਕੂੰਜ 


ਆਪਣੇ ਬੱਚਿਆਂ ਦਾ ਧਿਆਨ ਆਪਣੇ ਮਨ ਵਿੱਚ ਧਰਦੀ ਰਹਿੰਦੀ ਹੈ ਤੇ, ਇਸੇ 

ਰਹਰਕੰਸੋ੍‌ ਅਤੇ ਸੋਹਿਲ--ਸੁਆਲ-ਸਫ਼ਾਥ੍‌ 
ਨੂੰ ਪ੍ਰਭੂ ਉਹਨਾਂ ਦੇ ਪਾਲਣ ਦਾ ਵਸੀਲਾ ਬਣਾਉਂਦਾ ਹੈ। 


ਸਭਿ ਨਿਧਾਨ __ਦਸਅਸਟ ਸਿਧਾਨ 
ਠਾਕੁਰ ਕਰ ਤਲ ਧਰਿਆ ॥ 
ਜਨ ਨਾਨਕ _ ਬਲਿ ਬਲਿ ਸਦ ਬਲਿ ਜਾਈਐ 
ਤੇਰਾ ਅੰਤੁ ਨ ਪਾਰਾਵਰਿਆ॥੪॥੫॥ 
ਹੇ ਪਾਲਣਹਾਰ ਪ੍ਰਭੂ ! ਜਗਤ ਦੇ ਸਾਰੇ ਖ਼ਜ਼ਾਨੇ ਤੇ ਅਠਾਰਾਂ ਸਿੱਧੀਆਂ 
(ਮਾਨੋ) ਤੇਰੇ ਹੱਥਾਂ ਦੀਆਂ ਤਲੀਆਂ ਉੱਤੇ ਰੱਖੇ ਪਏ ਹਨ । ਹੇ ਦਾਸ ਨਾਨਕ ! 
ਐਸੇ ਪ੍ਰਭੂ ਤੋਂ ਸਦਾ ਸਦਕੇ ਹੋ, ਸਦਾ ਕੁਰਬਾਨ ਹੋ, (ਤੇ ਆਖ ਹੇ ਪ੍ਰਭੂ !) ਤੇਰੀ 
ਬਜ਼ੁਰਗੀ ਦੇ ਉਰਲੇ ਪਾਰਲੇ ਬੰਨੇ ਦਾ ਅੰਤ ਨਹੀ' ਪੈ ਸਕਦਾ। 


ਰਾਗੁ ਆਸਾ ਮਹਲਾ ੪ ਸੋ ਪੁਰਖੁ __੧ਉ''ਸੈਤਿਗੁਰ ਪ੍ਰਸਾਦਿ॥ 
ਸੋ ਪੁਰਖੁ ਨਿਰੰਜਨੁ __ਹਰਿ ਪੁਰਖੁ ਨਿਰੰਜਨੁ 
ਹਰਿ ਅਗਮਾ _ ਅਗਮ ਅਪਾਰਾ॥ 
ਉਹ ਪਰਮਾਤਮਾ ਸਾਰੇ ਜੀਵਾਂ ਵਿੱਚ ਵਿਆਪਕ ਹੈ (ਫਿਰ ਭੀ) 
ਮਾਇਆ ਦੇ ਪ੍ਰਭਾਵ ਤੋਂ ਉਤਾਂਹ ਹੈ, ਅਪਹੁੰਚ ਹੈ ਅਤੇ ਬੇਅੰਤ ਹੈ । 


ਸਭਿ ਧਿਆਵਹਿ __ਸਭਿ ਧਿਆਵਹਿ ਤੁਧੁ ਜੀ 
ਹਰਿ ਸਚੇ ਸਿਰਜਣਹਾਰਾ॥ 
ਸਭਿ ਜੀਅ ਤੁਮਾਰੇ ਜੀ ਤੂੰ ਜੀਆ ਕਾ ਦਾਤਾਰਾ॥ 
ਹੇ ਸਦਾ ਕਾਇਮ ਰਹਿਣ ਵਾਲੇ ਅਤੇ ਸਭ ਜੀਵਾਂ ਨੂੰ ਪੈਦਾ ਕਰਨ ਵਾਲੇ 
ਹਰੀ ! ਸਾਰੇ ਜੀਵ ਤੈਨੂੰ ਸਦਾ ਸਿਮਰਦੇ ਹਨ, ਤੇਰਾ ਧਿਆਨ ਧਰਦੇ ਹਨ । ਹੇ 
ਪ੍ਰਭੂ ! ਸਾਰੇ ਜੀਵ ਤੇਰੇ ਹੀ ਪੈਦਾ ਕੀਤੇ ਹੋਏ ਹਨ, ਤੂੰ ਹੀ ਸਭ ਜੀਵਾਂ ਦਾ ਰਾਜ਼ਕ 

ਆ ਚ਼ਹਰਕੰਸ ਅਤੇ ਸੋਧਹਿਲਾ--ਸੁਆਲ-ਸਵਾਕ੍‌ 
ਹੈਂ, ਰਿਜ਼ਕ ਭਾਵ ਖਾਣ-ਪੀਣ ਦੇਣ ਵਾਲਾ ਹੈ'। 


ਹਰਿ ਧਿਆਵਹੁ ਸੰਤਹੁ ਜੀ _ਸਭਿ ਦੂਖ ਵਿਸਾਰਣਹਾਰਾ॥ 

ਹਰਿ ਆਪੇ ਠਾਕੁਰੁ _ਹਰਿ ਆਪੇ ਸੇਵਕੁ ਜੀ 

ਕਿਆ ਨਾਨਕ ਜੰਤ ਵਿਚਾਰਾ॥੧॥ 

ਹੇ ਸੰਤ ਜਨੋ! ਉਸ ਪਰਮਾਤਮਾ ਦਾ ਧਿਆਨ ਧਰਿਆ ਕਰੋ, ਉਹ 

ਸਾਰੇ ਦੁੱਖਾਂ ਦਾ ਨਾਸ ਕਰਨ ਵਾਲਾ ਹੈ । ਉਹ (ਸਭ ਜੀਵਾਂ ਵਿੱਚ ਵਿਆਪਕ 
ਹੋਣ ਕਰਕੇ) ਆਪ ਹੀ ਮਾਲਕ ਹੈ ਅਤੇ ਆਪ ਹੀ ਸੇਵਕ ਹੈ । (ਹੇ ਨਾਨਕ ! 
ਉਸ ਤੋਂ ਬਿਨਾਂ) ਜੀਵ ਵਿਚਾਰੇ ਕੀਹ ਹਨ? ਹਰੀ ਤੋਂ ਵੱਖਰੀ, ਜੀਵਾਂ ਦੀ ਕੋਈ 
ਹਸਤੀ ਨਹੀ । 


ਤੂ ਘਟ ਘਟ ਅੰਤਰਿ ਸਰਬ ਨਿਰੰਤਰਿ ਜੀ 

ਹਰਿ ਏਕੋ ਪੁਰਖੁ ਸਮਾਣਾ॥ 

ਇਕਿ ਦਾਤੇ ਇਕਿ ਭੇਖਾਰੀ ਜੀ 

ਸਭਿ ਤੇਰੇ ਚੋਜ ਵਿਡਾਣਾ॥ 

ਹੇ ਹਰੀ! ਤੂੰ ਹਰੇਕ ਸਰੀਰ ਵਿੱਚ ਵਿਆਪਕ ਹੈਂ; ਤੂੰ ਸਾਰੇ ਜੀਵਾਂ 

ਵਿੱਚ ਇਕ-ਰਸ ਮੌਜੂਦ ਹੈ', ਤੂੰ ਇਕ ਆਪ ਹੀ ਸਭ ਵਿੱਚ ਸਮਾਇਆ ਹੋਇਆ 
ਹੈਂ । (ਫਿਰ ਭੀ) ਕਈ ਜੀਵ ਦਾਨੀ ਹਨ, ਕਈ ਜੀਵ ਮੰਗਤੇ ਹਨ ਇਹ ਸਾਰੇ 
ਤੇਰੇ ਹੀ ਅਚਰਜ ਤਮਾਸ਼ੇ ਹਨ। 


ਤੂੰ ਆਪੇ ਦਾਤਾ _ ਆਪੇ ਭੁਗਤਾ ਜੀ 
ਹਉ ਤੁਧੁ ਬਿਨੁ _ ਅਵਰੁ ਨ ਜਾਣਾ॥ 
ਤੂੰ ਪਾਰਬ੍ਹਮੁ _ਬੇਅੰਤੁ _ਬੇਅੰਤੁ ਜੀ 


54 


ਰੂ ॥ 5॥ 58000 38001 5010। ] 0੫੧ ।(81101੩1=॥0੫)60181.001 
॥1੧॥੬ 


ਰਹਰਧੰਸੋ੍‌ ਅਤੇ ਸੋਹਿਲੁ--ਸੁਆਲ-ਜ੍ਵਾਥ੍‌ 
ਤੇਰੇ ਕਿਆ ਗੁਣ _ ਆਖਿ ਵਖਾਣਾ॥ 
ਜੋ ਸੇਵਹਿ ਜੋ ਸੇਵਹਿ ਤੁਧੁ ਜੀ 
ਜਨੁ ਨਾਨਕੁ __ਤਿਨ ਕੁਰਬਾਣਾ॥੨॥ 
ਤੂੰ ਆਪ ਹੀ ਦਾਤਾਂ ਦੇਣ ਵਾਲਾ ਹੈਂ, ਤੇ ਆਪ (ਹੀ ਉਹਨਾਂ ਦਾਤਾਂ ਨੂੰ) 
ਵਰਤਣ ਵਾਲਾ ਹੈਂ । (ਸਾਰੀ ਸ੍ਰਿਸ਼ਟੀ ਵਿੱਚ) ਮੈ' ਤੈਥੋਂ ਬਿਨਾਂ ਕਿਸੇ ਹੋਰ ਨੂੰ 
ਨਹੀਂ ਪਛਾਣਦਾ ਮੈਨੂੰ ਕੋਈ ਹੋਰ ਨਹੀਂ ਦਿਸਦਾ। 
ਮੈਂ ਤੇਰੇ ਕਿਹੜੇ-ਕਿਹੜੇ ਗੁਣ ਗਾ ਕੇ ਦੱਸਾਂ? ਤੂੰ ਬੇਅੰਤ ਪਾਰਬ੍ਰਹਮ 
ਹੈਂ, ਹੇ ਪ੍ਰਭੂ ! ਜੇਹੜੇ ਮਨੁੱਖ ਤੈਨੂੰ ਯਾਦ ਕਰਦੇ ਹਨ, ਤੈਨੂੰ ਸਿਮਰਦੇ ਹਨ (ਤੇਰਾ) 
ਦਾਸ ਨਾਨਕ ਉਹਨਾਂ ਤੋਂ ਸਦਕੇ ਜਾਂਦਾ ਹੈ। 


ਹਰਿ ਧਿਆਵਹਿ _ਹਰਿ ਧਿਆਵਹਿ ਤੁਧੁ ਜੀ 
ਸੇ ਜਨ _ ਜੁਗ ਮਹਿ ਸੁਖਵਾਸੀ॥ 
ਹੇ ਪ੍ਰਭੂ ਜੀ! ਜੋ ਮਨੁੱਖ ਤੈਨੂੰ ਸਿਮਰਦੇ ਹਨ, ਤੇਰਾ ਧਿਆਨ ਧਰਦੇ 
ਹਨ, ਉਹ ਆਪਣੀ ਜ਼ਿੰਦਗੀ ਵਿੱਚ ਸੁਖੀ ਵੱਸਦੇ ਹਨ । 


ਸੇ ਮੁਕਤੁ _ ਸੇ ਮੁਕਤੁ ਭਏ _ ਜਿਨ ਹਰਿ ਧਿਆਇਆ ਜੀ 
ਤਿਨ ਤੂਟੀ _ ਜਮ ਕੀ ਫਾਸੀ॥ 
ਜਿਨ ਨਿਰਭਉ _ਜਿਨ ਹਰਿ ਨਿਰਭਉ ਧਿਆਇਆ ਜੀ 
ਤਿਨ ਕਾ ਭਉ _ ਸਭੁ ਗਵਾਸੀ॥ 
ਜਿਨ੍ਹਾਂ ਮਨੁੱਖਾਂ ਨੇ ਹਰਿ-ਨਾਮ ਸਿਮਰਿਆ ਹੈ, ਉਹ ਸਦਾ ਲਈ 
ਮਾਇਆ ਦੇ ਬੰਧਨਾਂ ਤੋਂ ਆਜ਼ਾਦ ਹੋ ਗਏ ਹਨ, ਉਹਨਾਂ ਦੀ ਜਮਾਂ ਵਾਲੀ ਫਾਹੀ 
ਟੁੱਟ ਗਈ ਹੈ (ਆਤਮਕ ਮੌਤ ਉਹਨਾਂ ਦੇ ਨੇੜੇ ਨਹੀਂ ਢੁੱਕਦੀ) । ਜਿਨ੍ਹਾਂ 
ਬੰਦਿਆਂ ਨੇ ਸਦਾ ਨਿਰਭਉ ਪ੍ਰਭੂ ਦਾ ਨਾਮ ਸਿਮਰਿਆ ਹੈ; ਪ੍ਰਭੂ ਉਹਨਾਂ ਦਾ 

ਭਹਰਯੰਸੋ ਅਤੇ ਸੋਹਿਲੁ---ਸੁਆਲੁ-ਜ੍ਵਾਕ੍‌ 
ਸਾਰਾ ਡਰ ਦੂਰ ਕਰ ਦੇਂਦਾ ਹੈ । 


ਜਿਨ ਸੇਵਿਆ ਜਿਨ ਸੇਵਿਆ ਮੇਰਾ _ਹਰਿ ਜੀ 
ਤੇ ਹਰਿ ਹਰਿ ਰੂਪਿ ਸਮਾਸੀ॥ 
| ਸੇ ਧੰਨੁ _ਸੇ ਧੰਨੁ _ਜਿਨ ਹਰਿ ਧਿਆਇਆ ਜੀ 
ਜਨੁ ਨਾਨਕੁ __ਤਿਨ ਬਲਿ ਜਾਸੀ॥੩॥ 
ਜਿਨ੍ਹਾਂ ਮਨੁੱਖਾਂ ਨੇ ਪਿਆਰੇ ਪ੍ਰਭੂ ਨੂੰ ਸਦਾ ਸਿਮਰਿਆ ਹੈ, ਉਹ ਪ੍ਰਭੂ 


॥॥ ਦੇ ਰੂਪ ਵਿੱਚ ਹੀ ਲੀਨ ਹੋ ਗਏ ਹਨ । ਭਾਗਾਂ ਵਾਲੇ ਹਨ ਉਹ ਮਨੁੱਖ, ਧੰਨ ਹਨ 
॥[ ਉਹ ਮਨੁੱਖ, ਜਿੰਨ੍ਹਾਂ ਪ੍ਰਭੂ ਦਾ ਨਾਮ ਸਿਮਰਿਆ ਹੈ । ਦਾਸ ਨਾਨਕ ਉਹਨਾਂ ਤੋਂ 
[ ਸਦਕੇ ਜਾਂਦਾ ਹੈ। 


ਤੇਰੀ ਭਗਤਿ _ ਤੇਰੀ ਭਗਤਿ ਭੰਡਾਰ ਜੀ 

ਭਰੇ ਬਿਅੰਤ ਬੇਅੰਤਾ॥ 

ਤੇਰੇ ਭਗਤ _ ਤੇਰੇ ਭਗਤ ਸਲਾਹਨਿ ਤੁਧੁ ਜੀ 

ਉ[ ਹਰਿ ਅਨਿਕ ਅਨੇਕ ਅਨੰਤਾ॥ 

ਹੇ ਪ੍ਰਭੂ ! ਤੇਰੀ ਭਗਤੀ ਦੇ ਬੇਅੰਤ ਖ਼ਜ਼ਾਨੇ ਭਰੇ ਪਏ ਹਨ । ਹੇ ਹਰੀ! 


੭੩੮ 2੩੦ ੩੨ .$ 


01 ਤੇਰੀ ਅਨਿਕ _ ਤੇਰੀ ਅਨਿਕ ਕਰਹਿ ਹਰਿ ਪੂਜਾ ਜੀ 
ਹੈ ਤਪੁ ਤਾਪਹਿ ਜਪਹਿ_ਬੇਅੰਤਾ॥ 
ਤੇਰੇ ਅਨੇਕ _ ਤੇਰੇ ਅਨੇਕ ਪੜਹਿ ਬਹੁ ਸਿਮ੍ਿਤਿ ਸਾਸਤ ਜੀ 
ਕਰਿ ਕਿਰਿਆ ਖਟੁ ਕਰਮ ਕਰੰਤਾ॥ 
ਹੇ ਪ੍ਰਭੂ ! ਅਨੇਕਾਂ ਜੀਵ ਤੇਰੀ ਪੂਜਾ ਕਰਦੇ ਹਨ । ਬੇਅੰਤ ਜੀਵ (ਤੈਨੂੰ 

>> ਚਹਰਕੰਸ੍‌ ਅਤੇ ਸੋਹਿਲਾ--ਸੁਆਲ-ਸ੍ਵਾਬ੍‌ 
ਮਿਲਣ ਲਈ) ਤਪ ਸਾਧਦੇ ਹਨ । ਤੇਰੇ ਅਨੇਕਾਂ (ਸੇਵਕ) ਕਈ ਸਿਮ੍ਿਤੀਆਂ 
ਅਤੇ ਸ਼ਾਸਤਰ ਪੜ੍ਹਦੇ ਹਨ (ਅਤੇ ਉਹਨਾਂ ਦੇ ਦੱਸੇ ਹੋਏ) ਛੇ ਧਾਰਮਿਕ ਕੰਮ ਤੇ 
ਹੋਰ ਕਰਮ ਕਰਦੇ ਹਨ । 


ਸੇ ਭਗਤ _ ਸੇ ਭਗਤ ਭਲੇ _ ਜਨ ਨਾਨਕ ਜੀ 
ਜੋ ਭਾਵਹਿ _ ਮੇਰੇ ਹਰਿ ਭਗਵੰਤਾ॥੪॥ 
ਹੇ ਦਾਸ ਨਾਨਕ ! ਉਹੀ ਭਗਤ ਭਲੇ ਹਨ (ਉਹਨਾਂ ਦੀ ਹੀ ਘਾਲ 
ਕਬੂਲ ਹੋਈ ਜਾਣੋ) ਜੋ ਪਿਆਰੇ ਹਰਿ-ਭਗਵੰਤ ਨੂੰ ਪਿਆਰੇ ਲੱਗਦੇ ਹਨ ।4। 


ਤੂੰ ਆਦਿ ਪੁਰਖੁ _ਅਪਰੰਪਰੁ ਕਰਤਾ ਜੀ 

ਤੁਧ ਜੇਵਡੁ ਅਵਰੁ ਨ ਕੋਈ॥ 

ਤੂੰ ਜੁਗੁ ਜੁਗੁ ਏਕੋ ਸਦਾ ਸਦਾ ਤੂੰ ਏਕੋ ਜੀ 

ਤੂੰ ਨਿਹਚਲੁ ਕਰਤਾ ਸੋਈ॥ 

ਹੇ ਪ੍ਰਭੂ! ਤੂੰ (ਸਾਰੇ ਜਗਤ ਦਾ) ਮੂਲ ਹੈਂ, ਸਭ ਵਿੱਚ ਵਿਆਪਕ ਹੈ, 

ਬੇਅੰਤ ਹੈਂ, ਸਭ ਨੂੰ ਪੈਦਾ ਕਰਨ ਵਾਲਾ ਹੈਂ, ਅਤੇ ਤੇਰੇ ਬਰਾਬਰ ਦਾ ਹੋਰ ਕੋਈ 
ਨਹੀਂ ਹੈ । ਤੂੰ ਹਰੇਕ ਜੁਗ ਵਿੱਚ ਇਕ ਆਪ ਹੀ ਹੈ', ਤੂੰ ਸਦਾ ਹੀ ਆਪ ਹੀ 
ਆਪ ਹੈਂ, ਤੂੰ ਸਦਾ ਕਾਇਮ ਰਹਿਣ ਵਾਲਾ ਹੈ', ਸਭ ਨੂੰ ਪੈਦਾ ਕਰਨ ਵਾਲਾ ਹੈਂ, 
ਸਭ ਦੀ ਸਾਰ ਲੈਣ ਵਾਲਾ ਹੈਂ । 


ਤੁਧੁ ਆਪੇ ਭਾਵੈ _ਸੋਈ ਵਰਤੈ ਜੀ ਤੂੰ ਆਪੇ ਕਰਹਿ ਸੁ ਹੋਈ ॥ 
ਤੁਧੁ ਆਪੇ ਸ੍ਰਿਸਟਿ _ ਸਭ ਉਪਾਈ ਜੀ 

ਤੁਧੁ ਆਪੇ __ਸਿਰਜਿ ਸਭ ਗੋਈ॥ 

ਜਨੁ ਨਾਨਕੁ ਗੁਣ ਗਾਵੈ ਕਰਤੇ ਕੇ ਜੀ 

ਾ ਲਾ ੮” 


<< ਹਰਨ ਅਤੇ ਸੋਹਿਲ-ਸੁਆਲ-ਜ੍ਦਾਬ੍‌ 
ਜੋ ਸਭਸੈ ਕਾ ਜਾਣੋਈ॥੫॥੧॥ 
ਹੇ ਪ੍ਰਭੂ ! ਜਗਤ ਵਿੱਚ ਉਹੀ ਹੁੰਦਾ ਹੈ ਜੋ ਤੈਨੂੰ ਆਪ ਨੂੰ ਚੰਗਾ ਲੱਗਦਾ 
ਹੈ, ਉਹੀ ਹੁੰਦਾ ਹੈ ਜੋ ਤੂੰ ਆਪ ਹੀ ਕਰਦਾ ਹੈਂ । ਹੇ ਪ੍ਰਭੂ ! ਸਾਰੀ ਸ੍ਰਿਸ਼ਟੀ ਤੂੰ 
ਆਪ ਹੀ ਪੈਦਾ ਕੀਤੀ ਹੈ। ਤੂੰ ਆਪ ਹੀ ਇਸ ਨੂੰ ਪੈਦਾ ਕਰਕੇ ਆਪ ਹੀ ਇਸ 
ਨੂੰ ਨਾਸ ਕਰਦਾ ਹੈਂ। ਦਾਸ ਨਾਨਕ ਉਸ ਕਰਤਾਰ ਦੇ ਗੁਣ ਗਾਉਂਦਾ ਹੈ ਜੋ 
ਹਰੇਕ ਜੀਵ ਦੇ ਦਿਲ ਦੀ ਜਾਨਣ ਵਾਲਾ ਹੈ ।5।1। 


ਆਸਾ ਮਹਲਾ ੪ _॥ 

ਕਰਤਾ ਸਚਿਆਰੁ _ ਮੈਡਾ ਸਾਂਈ॥ 
ਤਉ ਭਾਵੈ _ਸੋਈ ਥੀਸੀ 
ਤੂੰ ਦੇਹਿ _ਸੋਈ ਹਉ ਪਾਈ॥੧॥ਰਹਾਉ॥ 

(ਹੇ ਪ੍ਰਭੂ!) ਤੂੰ ਸਭ ਨੂੰ ਪੈਦਾ ਕਰਨ ਵਾਲਾ ਹੈਂ, ਤੂੰ ਸਦਾ ਕਾਇਮ 
ਰਹਿਣ ਵਾਲਾ ਹੈਂ, ਤੂੰ ਹੀ ਮੇਰਾ ਖਸਮ ਹੈਂ । (ਜਗਤ ਵਿੱਚ) ਉਹੀ ਕੁਝ ਹੁੰਦਾ 
ਹੈ ਜੋ ਤੈਨੂੰ ਪਸੰਦ ਆਉਂਦਾ ਹੈ । ਜੋ ਕੁਝ ਤੂੰ ਦੇਵੇਂ, ਮੈਂ ਉਹੀ ਕੁਝ ਪ੍ਰਾਪਤ 
ਕਰਦਾ ਹਾਂ। 


2 ੨ 0੫; 


ਸਭ ਤੇਰੀ _ ਤੂੰ ਸਭਨੀ ਧਿਆਇਆ _॥ 
ਜਿਸ ਨੋ ਕ੍ਰਿਪਾ ਕਰਹਿ _ਤਿਨਿ ਨਾਮ ਰਤਨੁ ਪਾਇਆ॥ 
(ਹੇ ਪ੍ਰਭੂ!) ਸਾਰੀ ਸ੍ਰਿਸ਼ਟੀ ਤੇਰੀ (ਬਣਾਈ ਹੋਈ) ਹੈ, ਸਾਰੇ ਜੀਵ 
ਤੈਨੂੰ ਹੀ ਸਿਮਰਦੇ ਹਨ । ਜਿਸ ਉੱਤੇ ਤੂੰ ਦਇਆ ਕਰਦਾ ਹੈ' ਉਸੇ ਨੇ ਤੇਰਾ 
ਰਤਨ ਵਰਗਾ ਕੀਮਤੀ) ਨਾਮ ਲੱਭਾ ਹੈ। 


ਗੁਰਮੁਖਿ ਲਾਧਾ __ਮਨਮੁਖਿ ਗਵਾਇਆ॥ 

<< ਹਰਾਸਿ ਅਤੇ ਸੋਹਿਲ-ਸੁਆਲ-ਸਵਾਕ੍‌ 
ਤੁਧ ਆਪਿ ਵਿਛੋੜਿਆ _ ਆਪਿ ਮਿਲਾਇਆ॥੧॥ 
ਜੋ ਮਨੁੱਖ ਗੁਰੂ ਦੇ ਸਨਮੁਖ ਹੋਇਆ ਉਸ ਨੇ (ਇਹ ਰਤਨ) ਲੱਭ 
ਲਿਆ । ਜੋ ਆਪਣੇ ਮਨ ਦੇ ਪਿੱਛੇ ਤੁਰਿਆ, ਉਸ ਨੇ ਗਵਾ ਲਿਆ । (ਪਰ 
ਕਿਸੇ ਜੀਵ ਦੇ ਕੀਹ ਵੱਸ? ਹੇ ਪ੍ਰਭੂ !) ਜੀਵ ਨੂੰ ਤੂੰ ਆਪ ਹੀ (ਆਪਣੇ ਨਾਲੋਂ) 
ਵਿਛੋੜਦਾ ਹੈਂ, ਆਪ ਹੀ ਆਪਣੇ ਨਾਲ ਮਿਲਾਂਦਾ ਹੈ'। 


ਤੂੰ ਦਰੀਆਉ ਸਭ ਤੁਝਹੀ ਮਾਹਿ _॥ 

ਤੁਝ ਬਿਨੁ _ਦੂਜਾ ਕੋਈ ਨਾਹਿ ॥_ 

ਜੀਅ ਜੰਤ _ ਸਭਿ ਤੇਰਾ ਖੇਲੁ _॥ 
ਵਿਜੋਗਿ ਮਿਲਿ ਵਿਛੁੜਿਆ _ ਸੰਜੋਗੀ ਮੇਲੁ ॥ ੨ ॥ 

(ਹੇ ਖ੍ਰਭੂ !) ਤੂੰ (ਜ਼ਿੰਦਗੀ ਦਾ ਮਾਨੋ ਇਕ) ਦਰਿਆ ਹੈਂ, ਸਾਰੇ ਜੀਵ 
ਤੇਰੇ ਵਿੱਚ ਹੀ (ਮਾਨੋ, ਲਹਿਰਾਂ) ਹਨ । ਤੈਥੋਂ ਬਿਨਾਂ (ਤੇਰੇ ਵਰਗਾ) ਹੋਰ ਕੋਈ 
ਨਹੀਂ ਹੈ । ਇਹ ਸਾਰੇ ਜੀਅ ਜੰਤ ਤੇਰੀ (ਰਚੀ ਹੋਈ) ਖੇਡ ਹੈ । ਜਿਨ੍ਹਾਂ ਦੇ 
ਮੱਥੇ ਉਤੇ ਵਿਛੋੜੇ ਦਾ ਲੇਖ ਹੈ, ਉਹ ਮਨੁੱਖਾ ਜਨਮ ਪ੍ਰਾਪਤ ਕਰ ਕੇ ਭੀ ਤੈਥੋਂ 
ਵਿਛੁੜੇ ਹੋਏ ਹਨ। (ਪਰ ਤੇਰੀ ਰਜ਼ਾ ਅਨੁਸਾਰ) ਸੰਜੋਗਾਂ ਦੇ ਲੇਖ ਨਾਲ (ਫਿਰ 
ਤੇਰੇ ਨਾਲ) ਮਿਲਾਪ ਹੋ ਜਾਂਦਾ ਹੈ ।2। 


ਜਿਸ ਨੋ ਤੂ ਜਾਣਾਇਹਿ ਸੋਈ ਜਨੁ ਜਾਣੈ॥ 
ਹਰਿਗੁਣ ਸਦ ਹੀ ___ਆਖਿ ਵਖਾਣੈ॥ 
ਜਿਨਿ ਹਰਿ ਸੇਵਿਆ _ ਤਿਨਿ ਸੁਖੁ ਪਾਇਆ॥ 
ਸਹਜੇ ਹੀ ___ਹਰਿ ਨਾਮਿ ਸਮਾਇਆ॥੩॥ 
(ਹੇ ਪ੍ਰਭੂ!) ਜਿਸ ਮਨੁੱਖ ਨੂੰ ਤੂੰ ਆਪ ਸੂਝ ਬਖ਼ਸ਼ਦਾ ਹੈਂ, ਉਹ ਮਨੁੱਖ 
(ਜੀਵਨ ਦਾ ਸਹੀ ਰਸਤਾ) ਸਮਝਦਾ ਹੈ । ਉਹ ਮਨੁੱਖ, ਹੇ ਹਰੀ! ਸਦਾ ਤੇਰੇ 

<< ਰਹਰਾਸਿ ਅਤੇ ਸੋਹਿਲਾ-- ਸੁਆਲ-ਜ੍ ਵਾਕ ਦਾ 
ਗੁਣ ਗਾਂਦਾ ਹੈ, ਅਤੇ (ਹੋਰਨਾਂ ਨੂੰ) ਉਚਾਰ ਉਚਾਰ ਕੇ ਸੁਣਾਂਦਾ ਹੈ । 

(ਹੇ ਭਾਈ!) ਜਿਸ ਮਨੁੱਖ ਨੇ ਪਰਮਾਤਮਾ ਦਾ ਨਾਮ ਸਿਮਰਿਆ ਹੈ, 
ਉਸ ਨੇ ਸੁਖ ਹਾਸਲ ਕੀਤਾ ਹੈ । ਉਹ ਮਨੁੱਖ ਸਦਾ ਆਤਮਕ ਅਡੋਲਤਾ ਵਿਚ 
ਟਿਕਿਆ ਰਹਿ ਕੇ ਪ੍ਰਭੂ ਦੇ ਨਾਮ ਵਿੱਚ ਲੀਨ ਹੋ ਜਾਂਦਾ ਹੈ। 


ਤੂੰ ਆਪੇ ਕਰਤਾ _ ਤੇਰਾ ਕੀਆ ਸਭੁ ਹੋਇ॥ 
ਤੁਧੁ ਬਿਨੁ ਦੂਜਾ _ ਅਵਰੁ ਨ ਕੋਇ॥ 

ਤੂ ਕਰਿ ਕਰਿ ਵੇਖਹਿ _ ਜਾਣਹਿ ਸੋਇ॥ 
ਜਨ ਨਾਨਕ __ ਗੁਰਮੁਖਿ ਪਰਗਟੁ ਹੋਇ॥੪॥੨॥ 

(ਹੇ ਪ੍ਭੂ !) ਤੂੰ ਆਪ ਹੀ ਸਭ ਕੁਝ ਪੈਦਾ ਕਰਨ ਵਾਲਾ ਹੈ', ਸਭ ਕੁਝ 
ਤੇਰਾ ਕੀਤਾ ਹੀ ਹੁੰਦਾ ਹੈ । ਤੈਥੋਂ ਬਿਨਾਂ (ਤੇਰੇ ਵਰਗਾ) ਹੋਰ ਕੋਈ ਨਹੀਂ ਹੈ। 
ਜੀਵ ਪੈਦਾ ਕਰ ਕੇ ਉਹਨਾਂ ਦੀ ਸੰਭਾਲ ਭੀ ਤੂੰ ਆਪ ਹੀ ਕਰਦਾ ਹੈਂ, ਤੇ ਹਰੇਕ 
(ਦੇ ਦਿਲ) ਦੀ ਸਾਰ ਜਾਣਦਾ ਹੈ । ਹੇ ਦਾਸ ਨਾਨਕ! ਜੋ ਮਨੁੱਖ ਗੁਰੂ ਦੀ ਸ਼ਰਨ 
ਪੈਂਦਾ ਹੈ ਉਸ ਦੇ ਅੰਦਰ ਪਰਮਾਤਮਾ ਪਰਗਟ ਹੋ ਜਾਂਦਾ ਹੈ। 


ਆਸਾ ਮਹਲਾ ੧ ॥ 
ਤਿਤੁ ਸਰਵਰਤੈ _ਭਈਲੇ ਨਿਵਾਸਾ _ਪਾਣੀ ਪਾਵਕ੍ __ਤਿਨਰਿ ਕੀਆ॥ 
ਪੰਕਜੁ ਮੋਹ _ਪਗੁ ਨਹੀ ਚਾਲੈ ਹਮ ਦੇਖਾ _ਤਹ ਡੂਬੀਅਲੇ ॥੧॥ 
(ਹੇ ਭਾਈ! ਸਾਡੀ ਜੀਵਾਂ ਦੀ) ਉਸ ਭਿਆਨਕ (ਸੰਸਾਰ) ਸਰੋਵਰ 
ਵਿੱਚ ਵੱਸੋਂ ਹੈ (ਜਿਸ ਵਿੱਚ) ਉਸ ਪ੍ਰਭੂ ਨੇ ਆਪ ਹੀ ਪਾਣੀ (ਦੀ ਥਾਂ ਤ੍ਰਿਸ਼ਨਾ 
ਦੀ) ਅੱਗ ਪੈਦਾ ਕੀਤੀ ਹੋਈ ਹੈ (ਅਤੇ ਉਸ ਭਿਆਨਕ ਸਰੀਰ ਵਿੱਚ) ਜੋਂ ਮੋਹ 
ਦਾ ਚਿੱਕੜ ਹੈ (ਉਸ ਵਿੱਚ ਜੀਵਾਂ ਦਾ) ਪੈਰ ਚੱਲ ਨਹੀ ਸਕਦਾ (ਜੀਵ ਮੋਹ 
ਦੇ ਚਿੱਕੜ ਵਿੱਚ ਫਸੇ ਪਏ ਹਨ) । ਸਾਡੇ ਸਾਹਮਣੇ ਹੀ (ਅਨੇਕਾਂ ਜੀਵ ਮੋਰ 

<< `ਰਹਰਬੰਸ੍‌ ਅਤੇ ਸੋਧਿਲਾ--ਸੁਆਲ-ਜ੍ਵਾਥ 
ਦੇ ਚਿੱਕੜ ਵਿੱਚ ਫਸ ਕੇ) ਉਸ (ਤ੍ਰਿਸ਼ਨਾ-ਅੱਗ ਦੇ ਅਸਗਾਹ ਸਮੁੰਦਰ) ਵਿਚ 
ਡੁੱਬਦੇ ਜਾ ਰਹੇ ਹਨ। 


ਮਨ _ਏਕੁ ਨ ਚੇਤਸਿ ਮੂੜ ਮਨਾ॥ 
ਹਰਿ ਬਿਸਰਤ __ ਤੇਰੇ ਗੁਣ ਗਲਿਆ॥੧॥ਰਹਾਉਂ॥ 
ਹੇ ਮਨ! ਹੇ ਮੂਰਖ ਮਨ! ਤੂੰ ਇੱਕ ਪਰਮਾਤਮਾ ਨੂੰ ਯਾਦ ਨਹੀੱ 
ਕਰਦਾ। ਤੂੰ ਜਿਉ' ਜਿਉਂ ਪਰਮਾਤਮਾ ਨੂੰ ਵਿਸਾਰਦਾ ਜਾ ਰਿਹਾ ਹੈਂ, ਤੇਰੇ 
(ਅੰਦਰੋਂ) ਗੁਣ ਘਟਦੇ ਜਾ ਰਹੇ ਹਨ। 


ਨਾ ਹਉ ਜਤੀ _ ਸਤੀ ਨਹੀ ਪੜਿਆ 
ਮੂਰਖ ਮੁਗਧਾ _ ਜਨਮੁ ਭਇਆ ॥ 
ਪ੍ਣਵਤਿ ਨਾਨਕ __ਤਿਨ ਕੀ ਸਰਣਾ 
ਜਿਨ ਤੂ ਨਾਹੀ ਵੀਸਰਿਆ॥੨॥੩॥ 

(ਹੇ ਪ੍ਰਭੂ!) ਨਾਹ ਮੈਂ ਜਤੀ ਹਾਂ, ਨਾਹ ਮੈਂ ਸਤੀ ਹਾਂ, ਨਾਹ ਹੀ ਮੈ' 
ਪੜ੍ਹਿਆ ਹੋਇਆ ਹਾਂ, ਮੇਰਾ ਜੀਵਨ ਤਾਂ ਮੂਰਖ ਬੇਸਮਝਾਂ ਵਾਲਾ ਬਣਿਆ 
ਹੋਇਆ ਹੈ ਭਾਵ, ਜਤ, ਸਤ ਅਤੇ ਵਿੱਦਿਆ ਇਸ ਤ੍ਰਿਸ਼ਨਾ ਦੀ ਅੱਗ ਅਤੇ ਮੋਹ 
ਦੇ ਚਿੱਕੜ ਵਿੱਚ ਡਿਗਣੋਂ ਬਚਾ ਨਹੀਂ ਸਕਦੇ । ਜੇ ਮਨੁੱਖ ਪ੍ਰਭੂ ਨੂੰ ਭੁਲਾ ਦੇਵੇ, 
ਤਾਂ ਜਤ ਸਤ ਵਿੱਦਿਆ ਦੇ ਹੁੰਦਿਆਂ ਭੀ ਮਨੁੱਖ ਦੀ ਜ਼ਿੰਦਗੀ ਮਹਾਂਮੂਰਖਾਂ ਵਾਲੀ 
ਹੁੰਦੀ ਹੈ। ਸੋ, ਨਾਨਕ ਬੇਨਤੀ ਕਰਦਾ ਹੈ (ਹੇ ਪ੍ਰਭੂ !) ਮੈਨੂੰ ਉਹਨਾਂ (ਗੁਰਮੁਖਾਂ) 
ਦੀ ਸਰਨ ਵਿਚ ਰੱਖ, ਜਿਨ੍ਹਾਂ ਨੂੰ ਤੂੰ ਨਹੀਂ ਭੁੱਲਿਆ (ਜਿਨ੍ਹਾਂ ਨੂੰ ਤੇਰੀ ਯਾਦ ਨਹੀਂ 
ਭੁੱਲੀ)। 

<<<========= ਰਹਰਯੰਸੋ ਅਤੇ ਸੋਹਿਲਾ--ਸੁਆਲ-ਜ੍ਵਾਬ੍‌ 
ਆਸਾ ਮਹਲਾ ੫ ॥ 
ਭਈ ਪਰਾਪਤਿ ਮਾਨੁਖ ਦੇਹੁਰੀਆ॥ 
ਗੋਬਿੰਦ ਮਿਲਣ ਕੀ ਇਹ ਤੇਰੀ ਬਰੀਆ॥ 
ਰ ਅਵਰਿ ਕਾਜ _ਤੇਰੈ ਕਿਤੈ ਨ ਕਾਮ॥ 
ਰ੍ ਮਿਲੁ ਸਾਧ ਸੰਗਤਿ ਭਜੁ ਕੇਵਲ ਨਾਮ॥੧॥ 
| (ਹੇ ਭਾਈ !) ਤੈਨੂੰ ਸੋਹਣਾ ਮਨੁੱਖਾ ਸਰੀਰ ਮਿਲਿਆ ਹੈ । ਪਰਮਾਤਮਾ 
ਗ[| ਨੂੰ ਮਿਲਣ ਦਾ ਤੇਰੇ ਲਈ ਇਹੀ ਮੌਕਾ ਹੈ । (ਜੇ ਪ੍ਰਭੂ ਨੂੰ ਮਿਲਣ ਲਈ ਕੋਈ 
1. ਉੱਦਮ ਨਾਹ ਕੀਤਾ, ਤਾਂ) ਹੋਰ ਸਾਰੇ ਕੰਮ ਤੇਰੇ ਆਪਣੇ ਕਿਸੇ ਭੀ ਅਰਥ ਦੇ 
ਨਹੀਂ (ਤੇਰੀ ਜਿੰਦ ਨੂੰ ਕੋਈ ਲਾਭ ਨਹੀਂ ਹੋਵੇਗਾ) । (ਇਸ ਵਾਸਤੇ) ਸਾਧ 
ਸੰਗਤਿ ਵਿਚ (ਭੀ) ਮਿਲ ਬੈਠਿਆ ਕਰ ਅਤੇ ਸਿਰਫ਼ ਪਰਮਾਤਮਾ ਦਾ ਨਾਮ 
ਸਿਮਰਿਆ ਕਰ (ਸਾਧ ਸੰਗਤਿ ਦਾ ਲਾਭ ਤਾਂ ਹੀ ਹੈ ਜੇ ਪਰਮਾਤਮਾ ਦੀ 
ਸਿਫ਼ਤਿ-ਸਾਲਾਹ ਵਿੱਚ ਜੁੜੀਏ)। 


ਸਰੰਜਾਮਿ ਲਾਗੁ _ਭਵਜਲ ਤਰਨ ਕੈ॥ 
੧ ਜਨਮ ਬ੍ਰਿਥਾ ਜਾਤ _ ਰੰਗਿ ਮਾਇਆ ਕੈ॥੧॥ ਰਹਾਉ ॥ 
1 (ਹੇ ਭਾਈ!) ਸੰਸਾਰ-ਸਮੁੰਦਰ ਤੋ ਪਾਰ ਲੈਘਣ ਦੇ (ਭੀ) ਆਹਰੇ 
| ਲੱਗ। (ਨਿਰੇ) ਮਾਇਆ ਦੇ ਪਿਆਰ ਵਿਚ ਮਨੁੱਖਾ ਜਨਮ ਵਿਅਰਥ ਜਾ 
ਰਿਹਾ ਹੈ। 


ਜਪੁ ਤਪੁ ਸੰਜਮੁ __ਧਰਮੁ ਨ ਕਮਾਇਆ॥ 
ਸੇਵਾ ਸਾਧ ਨ ਜਾਨਿਆ __ਹਰਿ ਰਾਇਆ॥ 
ਕਹੁ ਨਾਨਕ __ਹਮ ਨੀਚ ਕਰੰਮਾ॥ 

ਸਰਣਿ ਪਰੇ ਕੀ __ਰਾਖਹੁ ਸਰਮਾ॥੨॥੪॥ 

<< ਰਹਰਬੰ੧੍‌ ਅਤੇ ਸੋਠਿਲ--ਸੁਅਲ-ਸ੍ਵਾਥ੍‌ =- 
(ਹੇ ਭਾਈ !) ਤੂੰ ਪ੍ਰਭੂ ਦਾ ਸਿਮਰਨ ਨਹੀਂ ਕਰਦਾ, (ਪ੍ਰਭੂ ਨੂੰ ਮਿਲਣ 
ਲਈ ਸੇਵਾ ਆਦਿਕ ਦਾ ਕੋਈ) ਉੱਦਮ ਨਹੀਂ ਕਰਦਾ, ਮਨ ਨੂੰ ਵਿਕਾਰਾਂ ਵਲੋਂ 
ਰੋਕਣ ਦਾ ਤੂੰ ਜਤਨ ਨਹੀ ਕਰਦਾ ਤੂੰ ਅਜਿਹਾ ਕੋਈ ਧਰਮ ਨਹੀਂ ਕਮਾਂਦਾ । 
ਨਾਹ ਤੂੰ ਗੁਰੂ ਦੀ ਸੇਵਾ ਕੀਤੀ, ਨਾਹ ਤੂੰ ਮਾਲਕ ਪ੍ਰਭੂ ਦਾ ਨਾਮ ਸਿਮਰਨ ਕੀਤਾ । 
ਹੇ ਨਾਨਕ ! (ਪ੍ਰਭੂ ਦੇ ਦਰ ਤੇ ਅਰਦਾਸ ਕਰ, ਤੇ) ਆਖਪਹੇ ਪ੍ਰਭੂ !) ਅਸੀ ਜੀਵ 
ਮੰਦ-ਕਰਮੀ ਹਾਂ (ਤੇਰੀ ਸਰਨ ਪਏ ਹਾਂ), ਸ਼ਰਨ ਪਿਆਂ ਦੀ ਲਾਜ ਰੱਖ । 


ਪਾ: ੧੦ ਕਬਿਯੋ ਬਾਚ ਬੇਨਤੀ॥ਜੌਪਈ॥ 
ਹਮਰੀ ਕਰੋਂ _ਹਾਥ ਦੈ ਰੱਛਾ॥ 
ਪੂਰਨ ਹੋਇ ਚਿਤ ਕੀ ਇੱਛਾ॥ 
ਹੇ ਅਕਾਲ ਪੁਰਖ ਜੀਓ ! ਆਪਣਾ ਹੱਥ ਦੇ ਕੇ ਮੇਰੀ ਰੱਖਿਆ ਕਰੋਂ 
ਜੀ। ਮੇਰੇ ਮਨ ਦੀ ਸੱਧਰ (ਇੱਛਾ) ਪੂਰੀ ਹੋਵੇ। 


ਤਵ ਚਰਨਨ __ਮਨ ਰਹੈ ਹਮਾਰਾ॥ 
ਅਪਨਾ ਜਾਨ _ ਕਰੋ ਪ੍ਰਤਿਪਾਰਾ॥੧॥ 
ਕਿ ਮੇਰਾ ਮਨ (ਹਮੇਸ਼ਾਂ) ਆਪ ਜੀ ਦੇ ਚਰਨਾਂ ਵਿੱਚ ਜੁੜਿਆ ਰਹੇ। 
ਮੈਨੂੰ ਆਪਣਾ (ਦਾਸ) ਸਮਝ ਕੇ ਮੇਰੀ ਹਰ ਤਰ੍ਹਾਂ ਪ੍ਰਤਿਪਾਲਣਾ ਕਰੋ ਜੀ। 


ਹਮਰੇ ਦੁਸਟ _ ਸਭੈ ਤੁਮ ਘਾਵਹੁ॥ 
ਆਪੁ ਹਾਥ ਦੈ _ ਮੋਹਿ ਬਚਾਵਹੁ॥ 
ਹੇ ਵਾਹਿਗੁਰੂ ਜੀਓ! (ਆਪਣੀ ਸ਼ਕਤੀ ਦੁਆਰਾ) ਮੇਰੇ ਸਾਰੇ ਦੋਖੀ 
ਮਾਰ ਮੁਕਾਓ ਅਤੇ ਆਪਣਾ ਹੱਥ ਦੇ ਕੇ ਮੈਨੂੰ (ਇਨ੍ਹਾਂ ਦੁਸ਼ਟਾਂ ਦੋਖੀਆਂ ਕਾਮ, 
ਕ੍ਰੋਧ, ਲੋਭ, ਮੋਹ ਅਹੰਕਾਰ ਤੋਂ) ਬਚਾ ਲਵੋ । 

ਣਾ 


ਲੀ [ 


ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜਵਾਥ੍‌ 
ਸੁਖੀ ਬਸੈ _ਮੋਰੋ ਪਰਿਵਾਰਾ॥ 
ਸੇਵਕ ਸਿੱਖ __ਸਭੈ ਕਰਤਾਰਾ॥੨॥ 
ਮੇਰਾ ਪਰਿਵਾਰ ਸੁਖੀ ਵਸੇ। ਹੇ ਕਰਤਾਰ ਇਹ ਮੇਰਾ ਸਿੱਖ ਪਰਿਵਾਰ ਤੇ ਸਾਰੇ 
ਤੇਰੇ ਸੇਵਕ ਹੀ ਹਨ। 


ਮੋ ਰੱਛਾ ਨਿਜ ਕਰ ਦੈ ਕਰਿਯੈ॥ 
ਸਭ ਬੈਰਨ ਕੋ ਆਜ ਸੰਘਰਿਯੈ॥ 
(ਹੇ ਵਾਹਿਗੁਰੂ ਜੀਓ !) ਆਪਣਾ ਹੱਥ ਦੇ ਕੇ ਮੇਰੀ ਰੱਖਿਆ ਕਰੇ 
ਜੀ। ਮੇਰੇ ਸਾਰੇ ਵੈਰੀਆਂ (ਮਨੁੱਖਤਾ ਦੇ ਦੋਖੀਆਂ) ਨੂੰ ਤਤਕਾਲ ਨਸ਼ਟ ਕਰ 
ਦਿਓ। 


ਪੂਰਨ ਹੋਇ ਹਮਾਰੀ ਆਸਾ॥ 
ਤੋਰ ਭਜਨ ਕੀ __ਰਹੈ ਪਿਆਸਾ॥੩॥ 
(ਆਪ ਦੀ ਬਖਸ਼ਿਸ਼ ਦੁਆਰਾ) ਮੇਰੀ ਇਹ ਆਸਾ, ਕਿ ਮੈਨੂੰ ਹਰ- 
ਦਮ ਆਪ ਦੇ ਸਿਮਰਨ ਦੀ ਪਿਆਸ (ਤਾਂਘ) ਲੱਗੀ ਰਹੇ, ਪੂਰੀ ਹੋਵੇ। 


ਤੁਮਹਿ ਛਾਡਿ _ਕੋਈ ਅਵਰ ਨ ਧਿਯਾਊਂ॥ 
ਜੋ ਬਰ ਚਹੋਂ ਸੁ ਤੁਮ ਤੇ ਪਾਉਂ॥ 
ਹੇ ਅਕਾਲ ਪੁਰਖ ਜੀਓ, (ਮਿਹਰ ਕਰੋ) ਮੈਂ ਤੁਹਾਨੂੰ ਛੱਡ ਕੇ ਕਿਸੇ 
ਹੋਰ ਦਾ ਧਿਆਨ ਨ ਧਾਰਾਂ। ਜੋ ਵੀ ਆਸ਼ੀਰਵਾਦ ਚਾਹਵਾਂ ਉਹ (ਕੇਵਲ) ਆਪ 
ਤੋਂ ਹੀ ਪ੍ਰਾਪਤ ਕਰਾਂ। 


ਸੇਵਕ __ਸਿੱਖ __ਹਮਾਰੇ ਤਾਰੀਅਹਿ॥ 

<< ਰਹਰਕਸਿ੍‌ ਅਤੇ ਸੋਹਿਲਾ--ਸੁਆਲ-ਸ੍ਵਾਕ੍‌ 
ਚੁਨਿ ਚੁਨਿ ਸਤਰ _ ਹਮਾਰੇ ਮਾਰੀਅਹਿ॥੪॥ 
ਮੇਰੇ ਸਿੱਖ (ਜੋ ਆਪ ਜੀ ਦੇ ) ਸੇਵਕ ਹਨ, ਇਨ੍ਹਾਂ ਨੂੰ (ਸੰਸਾਰ ਸਾਗਰ ਤੋਂ) ਤਾਰ 
ਲਵੋ ਜੀ। ਮੇਰੇ ਸਾਰੇ ਦੁਸ਼ਮਨ (ਮਨੁੱਖਤਾ ਦੇ ਦੋਖੀ) ਚੁਣ ਚੁਣ ਕੇ ਮਾਰ ਮੁਕਾਉ ਜੀ। 


ਆਪੁ ਹਾਥ ਦੈ ਮੁਝੈ ਉਬਰਿਯੈ॥ 
ਮਰਨ ਕਾਲ ਕਾ ਤਾਸ ਨਿਵਰਿਯੈ॥ 
ਹੇ ਮਹਾਂ ਕਾਲ ਜੀਓ! (ਤੁਸੀਂ ਆਪਣੀ ਕਿਰਪਾ ਦੁਆਰਾ) ਆਪਣਾ 
ਹੱਥ ਦੇ ਕੇ ਮੈਨੂੰ ਭਵਸਾਗਰ ਤੋ' ਬਚਾ ਲਵੋ ਜੀ। ਮੇਰੇ (ਮਨ) ਵਿੱਚੋਂ ਮਰਨ ਸਮੇਂ 
ਦਾ ਕਸ਼ਟ ਤੇ ਭੈ ਦੂਰ ਕਰ ਦਿਉ ਜੀ। 


ਹੂਜੋ ਸਦਾ ਹਮਾਰੇ ਪੱਛਾ॥ 
ਸੀ ਅਸਿਧੁਜ ਜੂ ਕਰਿਯਹੁ ਰੱਛਾ॥੫॥ 
ਹੇ ਮਹਾਂਕਾਲ ਜੀਓ! ਸਦਾ ਮੇਰੇ ਪੱਖੀ ਬਣੋ ਜੀ, ਮੇਰੀ ਮੱਦਦ ਕਰੋ 
ਅਤੇ ਹੇ ਮਹਾਂ ਕਾਲ ਜੀ, (ਹਰ ਔਕੜ ਸਮੇਂ) ਮੇਰੀ ਰੱਖਿਆ ਕਰੋ। 
ਰਾਖਿ ਲੇਹੁ ਮੁਹਿ _ਰਾਖਨਹਾਰੇ॥ 
ਸਾਹਿਬ _ਸੰਤ _ ਸਹਾਇ ਪਿਯਾਰੇ॥ 
ਹੇ ਸੰਤਾਂ ਦੀ ਸਹਾਇਤਾ ਕਰਨ ਵਾਲੇ, ਸਰਬੱਤ ਦੇ ਰਖਵਾਲੇ, ਪਿਆਰੇ 
ਸਵਾਮੀ ਜੀਓ। ਮੇਰੀ ਹਰ ਸਮੇਂ ਰੱਖਿਆ ਕਰੋ ਜੀ। 


ਦੀਨ ਬੰਧੁ _ ਦੁਸਟਨ ਕੇ ਹੰਤਾ॥ 
ਤੁਮ ਹੋ ਪੁਰੀ ਚਤੁਰ ਦਸ_ਕੰਤਾ॥੬॥ 
ਤੁਸੀ' ਦੀਨਾਂ ਦੁਖੀਆਂ ਦੇ ਮਿੱਤਰ ਹੋ ਅਤੇ (ਮਨੁੱਖਤਾ ਦੇ) ਦੋਖੀਆਂ ਦਾ 
ਨਾਸ ਕਰਨ ਵਾਲੇ ਹੋ। ਤੁਸੀ' ਹੀ ਚੌਦਾਂ ਪੂਰੀਆਂ ਦੇ ਸੁਆਮੀ (ਮਾਲਕ) ਹੋ ਜੀ। 

>> ਰਹਰਬੰਸ ਅਤੇ ਸੋਹਿਲਾ--ਸੁਆਲੁ-ਸ੍ਦਾਕ੍‌ ==- 


ਕਾਲ ਪਾਇ _ ਬ੍ਰਹਮਾ ਬਪੁ ਧਰਾ॥ 
ਕਾਲ ਪਾਇ _ ਸਿਵ ਜੂ ਅਵਤਰਾ॥ 
ਮਹਾਂ ਕਾਲ, ਅਰਥਾਤ ਅਕਾਲ ਪੁਰਖ ਜੀ ਦੇ ਹੁਕਮ ਅਧੀਨ ਹੀ 
ਬ੍ਹਮਾ ਨੇ ਸਰੀਰ ਧਾਰਿਆ, ਪਰਮਾਤਮਾ ਦੇ ਹੁਕਮ ਨਾਲ ਹੀ ਸ਼ਿਵ ਜੀ ਨੇ 
ਜਨਮ ਲਿਆ। 


ਕਾਲ ਪਾਇ __ਕਰ ਬਿਸਨੁ ਪ੍ਰਕਾਸਾ॥ 
ਸਕਲ ਕਾਲ ਕਾ ਕੀਆ ਤਮਾਸਾ॥੭॥ 
ਅਕਾਲ ਪੁਰਖ ਦੇ ਹੁਕਮ ਨਾਲ ਹੀ ਵਿਸ਼ਨੂੰ ਜੀ ਦਾ ਪ੍ਰਕਾਸ਼ ਹੋਇਆ। 
ਇਹ ਸਾਰਾ ਜਗਤ ਤਮਾਸ਼ਾ ਮਹਾਂਕਾਲ (ਅਕਾਲ ਪੁਰਖ) ਦਾ ਹੀ ਰਚਿਆ 
ਹੋਇਆ ਹੈ। 


ਜਵਨ ਕਾਲ _ ਜੋਗੀ ਸਿਵ ਕੀਓ॥ 
ਬੇਦ ਰਾਜ _ ਬ੍ਰਹਮਾ ਜੂ ਥੀਓ॥ 
ਜਿਸ ਅਕਾਲ ਪੁਰਖ ਨੇ ਸ਼ਿਵ ਜੀ ਜਿਹੇ ਜੋਗੀ-ਰਾਜ ਦੀ ਰਚਨਾ 
ਕੀਤੀ, ਬੇਦਾਚਾਰੀਆਂ ਬੂਹਮਾਂ (ਜਿਸਦੇ ਹੁਕਮ ਵਿੱਚ) ਪੈਦਾ ਹੋਇਆ। 


ਜਵਨ ਕਾਲ _ਸਭ ਲੋਕ ਸਵਾਰਾ॥ 

ਨਮਸਕਾਰ ਹੈ _ਤਾਹਿ ਹਮਾਰਾ॥੮॥ 
ਜਿਸ ਅਕਾਲ ਪੁਰਖ ਨੇ ਸਾਰੇ ਸੰਸਾਰ ਨੂੰ ਸਾਜਿਆ ਤੇ ਸੰਵਾਰਿਆ 

ਹੋਇਆ ਹੈ, ਉਸ ਨੂੰ ਮੇਰੀ ਨਮਸਕਾਰ ਹੈ। 


ਜਵਨ ਕਾਲ __ਸਭ ਜਗਤ ਬਨਾਯੋ॥ 

੨<====== ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸਵਾਬ੍‌ 
ਦੇਵ _ਦੈਤ _ ਜੱਛਨ ਉਪਜਾਯੋ॥ 
ਜਿਸ ਕਾਲ (ਅਕਾਲ ਪੁਰਖ) ਨੇ ਸਾਰਾ ਜਗਤ ਰਚਿਆ ਹੋਇਆ ਹੈ, (ਸ੍ਰਿਸ਼ਟੀ 
ਵਿੱਚ) ਦੇਵਤੇ, ਰਾਕਸ਼ ਅਤੇ ਜੱਛ (ਯਕਸ਼) ਆਦਿ ਪੈਦਾ ਕੀਤੇ ਹੋਏ ਹਨ। 


ਆਦਿ _ ਅੰਤਿ _ ਏਕੈ ਅਵਤਾਰਾ॥ 
ਸੋਈ ਗੁਰੂ ਸਮਝਿਯਹੁ ਹਮਾਰਾ॥੯॥ 
ਜਿਹੜਾ (ਵਾਹਿਗੁਰੂ) ਸ਼੍ਰਿਸ਼ਟੀ-ਰਚਨਾ ਦੇ ਆਰੰਭ ਤੋਂ ਲੈ ਕੇ ਅੰਤ 
(ਪਰਲੋ) ਤੱਕ ਇੱਕੋ ਇੱਕ ਪੂਜਨੀਕ ਹਸਤੀ ਹੈ, ਉਹ ਅਕਾਲ ਪੁਰਖ ਹੀ ਸਾਡਾ 
ਗੁਰੂ ਹੈ। 


ਨਮਸਕਾਰ _ਤਿਸ ਹੀ ਕੋ ਹਮਾਰੀ॥ 
ਸਕਲ ਪ੍ਰਜਾ _ ਜਿਨ ਆਪ ਸਵਾਰੀ॥ 
ਜਿਸ (ਅਕਾਲ ਪੁਰਖ) ਨੇ ਸਾਰੀ ਲੁਕਾਈ ਸਿਰਜੀ ਸਵਾਰੀ ਹੋਈ ਹੈ, 
ਉਸੇ ਨੂੰ ਹੀ ਮੇਰੀ (ਸਦਾ) ਨਮਸਕਾਰ ਹੈ। 


ਸਿਵਕਨ ਕੋ ___ਸਿਵਗੁਨ ਸੁਖ ਦੀਓ॥ 
ਸੱਤ੍ਨੁ ਕੋ ਪਲ ਮੋ ਬਧ ਕੀਓ॥੧੦॥ 
ਜਿਸ ਨੇ ਆਪਣੇ ਸੇਵਕਾਂ ਨੂੰ ਹਮੇਸ਼ਾਂ ਦੈਵੀ ਗੁਣ ਅਤੇ ਸੁਖ ਪ੍ਰਦਾਨ 
ਕੀਤੇ ਹਨ। ਜੋ ਆਪਣੇ ਸੇਵਕਾਂ ਦੇ ਸ਼ਤਰੂਆਂ ਨੂੰ ਪਲ ਭਰ ਵਿੱਚ ਨਾਸ ਕਰਦਾ 
ਆਇਆ ਹੈ। 


ਘਟ ਘਟ ਕੇ __ਅੰਤਰ ਕੀ ਜਾਨਤ॥ 
ਭਲੇ _ ਬੁਰੇ ਕੀ __ਪੀਰ ਪਛਾਨਤ॥ 

। 
ਹੂ 


&ਤੂ॥ 


੮ ਰਹਰਾਕਸੈ ਅਤੇ ਸੋਹਿਲਾ-ਸੁਆਲ-ਸਵਾਥ੍‌ 
ਉਹ (ਅੰਤਰਜਾਮੀ ਵਾਹਿਗੁਰੂ) ਹਰੇਕ ਜੀਵ ਦੇ ਦਿਲ ਦੀ ਹਾਲਤ ਜਾਣਦਾ ਹੈ, ਕਿ 
ਕੀ ਚੰਗੇ ਅਤੇ ਕੀ ਮੰਦੇ, ਸਭ ਦੇ ਦਿਲਾਂ ਦੀ ਪੀੜਾਂ ਨੂੰ ਅਨੁਭਵ ਕਰਦਾ ਹੈ। 


ਚੀਟੀ ਤੇ ਕੁੰਚਰ _ ਅਸਥੂਲਾ॥ 
ਸਭ ਪਰ ਕ੍ਰਿਪਾ _ ਦ੍ਰਿਸਟਿ ਕਰ ਫੂਲਾ॥੧੧॥ 
(ਨਿੱਕੀ ਜਿਹੀ) ਕੀੜੀ ਤੋਂ ਲੈ ਕਿ ਵੱਡੇ ਆਕਾਰ ਵਾਲੇ ਹਾਥੀ ਤੱਕ 
ਸਭ ਉੱਪਰ ਆਪਣੀ ਕਿਰਪਾ ਦ੍ਰਿਸ਼ਟੀ ਕਰ ਕਰ ਕੇ ਵਿਗਸਦਾ ਹੈ। 


ਸੰਤਨ _ ਦੁਖ ਪਾਏ ਤੇ ਦੁਖੀ॥ 
ਸੁਖ ਪਾਏ _ ਸਾਧਨ ਕੇ ਸੁਖੀ॥ 
ਵਾਹਿਗੁਰੂ (ਭਾਵੇਂ ਨਿਰਲੇਪ ਹੈ, ਪਰ ਇਸ ਦੇ ਬਾਵਜੂਦ) ਆਪਣੇ 
ਸੰਤਾਂ ਭਗਤਾਂ ਦੇ ਦੁਖੀ ਕੀਤੇ ਜਾਣ ਤੇ ਦੁਖ ਮਹਿਸੂਸ ਕਰਦਾ ਹੈ ਅਤੇ ਸਤ 
ਪੁਰਸ਼ਾਂ ਨੂੰ ਸੁਖ ਮਿਲਣ ਤੇ ਸੁਖ ਪ੍ਰਤੀਤ ਕਰਦਾ ਹੈ। (ਬੰਧਨ ਮੁਕਤੁ ਸੰਤਹੁ 
ਮੇਰੀ ਰਾਂਥੈ ਮਮਤਾ) । 


ਏਕ ਏਕ ਕੀ _ ਪੀਰ ਪਛਾਨੈਂ॥ 
ਘਟ ਘਟ ਕੇ _ਪਟ ਪਟ ਕੀ ਜਾਨੈਂ॥੧੨॥ 
ਇਕੱਲੇ ਇਕੱਲੇ ਵਿਅਕਤੀ ਦੀ ਪੀੜਾ ਨੂੰ ਅਨੁਭਵ ਕਰਦਾ ਹੈ ਅਤੇ 
ਹਰੇਕ ਮਨੁੱਖ ਦੇ ਦਿਲ ਦੀਆਂ ਗੁਹਜ ਗੱਲਾਂ ਤੋਂ ਜਾਣੂ ਹੈ। 


ਜਬ ਉਦਕਰਖ __ਕਰਾ ਕਰਤਾਰਾ॥ 
ਪ੍ਰਜਾ ਧਰਤ __ਤਬ ਦੇਹ ਅਪਾਰਾ॥ 
ਹੇ ਕਰਤਾਰ ! ਜਦੋਂ ਆਪ ਜੀ ਆਪਣੀ ਉਦਕਰਖਣ (ਪਸਾਰ ਕਰਨ 

<< ਹਰਾਸਿ ਅਤੇ ਸੋਹਿਲਾ-- ਸੁਆਲ-ਜ੍ਵਾਥ੍‌ 
ਵਾਲੀ) ਸ਼ਕਤੀ ਦਾ ਪੁਯੋਗ ਕਰਦੇ ਹੋ ਤਾਂ ਅਣਗਿਣਤ ਖਲਕਤ ਸਰੀਰ ਧਾਰਨ 
ਕਰ ਲੈਂਦੀ ਹੈ। 


ਜਬ ਆਕਰਖ __ਕਰਤ ਹੋ ਕਬਹੂੰ॥ 
ਤੁਮ ਮੈ ਮਿਲਤ _ਦੇਹ ਧਰ ਸਬਹੂੰ॥੧੩॥ 
ਪਰ ਜਦੋਂ ਆਪ ਜੀ ਆਪਣੀ ਆਕਰਖਣ (ਸਮੇਟਣ ਵਾਲੀ) ਸ਼ਕਤੀ 
ਦਾ ਪ੍ਰਯੋਗ ਕਰਦੇ ਹੇ ਤਾਂ ਸਾਰੇ ਦੇਹ ਧਾਰੀ ਆਪ ਜੀ ਵਿੱਚ ਸਮਾ ਜਾਂਦੇ ਹਨ। 


ਜੇਤੇ ਬਦਨ ਸ੍ਰਿਸਟਿ ਸਭ ਧਾਰੈ॥ 
ਆਪੁ ਆਪਨੀ ਬੂਝ ਉਚਾਰੈ॥ 
ਸ੍ਰਿਸ਼ਟੀ ਜਿੰਨੇ ਸਰੀਰ (ਜੀਵ) ਉਤਪੰਨ ਕਰਦੀ ਹੈ, ਉਨ੍ਹਾਂ ਵਿੱਚ ਹਰ 
ਕੋਈ ਆਪੋ ਆਪਣੀ ਸੋਝੀ ਅਨੁਸਾਰ ਹੀ (ਹੇ ਪ੍ਰਭੂ! ਆਪ ਜੀ ਦੀਆਂ 
ਵਡਿਆਈਆਂ) ਕਥਨ ਕਰਦਾ ਹੈ। 


ਤੁਮ ਸਭ ਹੀ ਤੇ _ ਰਹਤ ਨਿਰਾਲਮ॥ 
ਜਾਨਤ _ ਬੇਦ _ਭੇਦ ਅਰ ਆਲਮ॥੧੪॥ 

ਆਪ ਜੀ ਸਾਰੇ ਜੀਵਾਂ ਤੋਂ ਨਿਰਲੇਪ ਰਹਿੰਦੇ ਹੋ, ਇਹ ਗੱਲ ਬੇਦ 
(ਧਰਮ ਗ੍ਰੰਥ) ਜਾਣਦੇ ਹਨ, ਰਹੱਸਵਾਦੀ ਅਤੇ ਗਿਆਨਵਾਨ ਪੁਰਸ਼ ਜਾਣਦੇ 
ਹਨ। 


ਨਿਰੰਕਾਰ _ ਨਿਬਿਕਾਰ __ਨਿਰਲੰਭ॥ 


ਆਦਿ _ ਅਨੀਲ __ਅਨਾਦਿ _ ਅਸੰਭ॥ 
ਅਕਾਲ ਪੁਰਖ ਕਿਸੇ ਸਥੂਲ ਆਕਾਰ ਤੋਂ ਰਹਿਤ ਹੈ, ਕੋਈ ਵਿਕਾਰ 

ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸ੍ਵਾਥ 
ਉਸ ਨੂੰ ਪੋਹ ਨਹੀਂ ਸਕਦਾ, ਉਸ ਨੂੰ ਕਿਸੇ ਆਸਰੇ ਦੀ ਲੋੜ ਨਹੀਂ ਹੈ, ਉਹ 
ਸਾਰੀ ਪ੍ਰਕਿਰਤੀ ਦਾ ਮੁੱਢ-ਮੂਲ ਹੈ।ਉਹ ਰੂਪ ਤੋਂ ਰਹਿਤ ਹੈ ਅਤੇ ਜਨਮ ਤੋਂ 
ਰਹਿਤ ਹੈ। 


ਤਾਕਾ _ ਮੁੜ੍ਹ ਉਚਾਰਤ ਭੇਦਾ॥ 
ਜਾਕੋ __ਭੇਵ ਨ ਪਾਵਤ ਬੇਦਾ॥੧੫॥ 
ਮੂਰਖ ਮਨੁੱਖ ਉਸ (ਨਿਰੰਕਾਰ) ਦੇ ਭੇਤ ਪਾ ਲੈਣ ਦੀ ਸ਼ੇਖੀ ਮਾਰਦਾ 
ਹੈ, ਜਿਸ ਦਾ ਭੇਤ ਬੇਦ (ਤੇ ਬੇਦਾਚਾਰੀਆ) ਵੀ ਨਹੀਂ ਪਾ ਸਕਦੇ । 


ਤਾਕੋ ਕਰਿ __ਪਾਹਨ ਅਨੁਮਾਨਤ॥ 
ਮਹਾ ਮੂੜ੍ਹ __ਕਛੁ ਭੇਦ ਨ ਜਾਨਤ॥ 
ਮੂਰਖ ਲੋਕ (ਨਿਰ-ਆਕਾਰ ਵਾਹਿਗੁਰੂ ਦੀ ਹੋਂਦ ਦਾ) ਭੇਦ ਨਹੀਂ 
ਜਾਣਦੇ। ਉਹ ਮਾਦਾ-ਪ੍ਸਤ, ਪੱਥਰ ਦੀ ਮੂਰਤੀ ਬਣਾ ਕੇ ਉਸਨੂੰ ਪਰਮਾਤਮਾ 
ਖਿਆਲ ਕਰਦੇ ਹਨ। 


ਮਹਾਦੇਵ ਕੋ __ ਕਹਤ ਸਦਾ ਸਿਵ॥ 
ਨਿਰੰਕਾਰ ਕਾ _ ਚੀਨਤ ਨਹਿ ਭਿਵ॥੧੬॥ 
ਮਹਾਂਦੇਵ ਅਥਵਾ ਸ਼ਿਵਜੀ ਦੇਵਤੇ ਨੂੰ ਹੀ ਸਦਾ ਥਿਰ ਰਹਿਣ ਵਾਲਾ 
ਨਿਰੰਕਾਰ ਆਖਦੇ ਹਨ, ਪਰੰਤੂ ਉਹ ਅਸਲੀ ਨਿਰੰਕਾਰ (ਦੀ ਹਸਤੀ) ਦਾ ਭੇਦ 
ਨਹੀਂ ਜਾਣਦੇ । 


ਆਪੁ _ ਆਪਨੀ ਬੁਧਿ ਹੈ ਜੇਤੀ॥ 
ਬਰਨਤ _ ਭਿੰਨ _ ਭਿੰਨ _ਤੁਹਿ ਤੇਤੀ॥ 

ਰਹਰਾਸੋ ਅਤੇ ਸੋਹਿਲ--ਸੁਆਲ-ਜ੍ਵਾਕ੍‌ 

ਹੇ ਪ੍ਰਭੂ! ਆਪੋ ਆਪਣੀ ਬੁੱਧੀ, ਜਿੰਨੀ ਕੁ (ਆਪ ਜੀ ਵੱਲੋਂ) ਬਖ਼ਸ਼ੀ 

ਹੋਈ ਹੈ, ਉਸ ਅਨੁਸਾਰ ਹਰ ਕੋਈ ਵੱਖ-ਵੱਖ ਤਰੀਕਿਆਂ ਨਾਲ ਆਪ ਜੀ (ਦੇ 
ਵੱਖ-ਵੱਖ ਗੁਣਾਂ) ਨੂੰ ਵਰਣਨ ਕਰਦਾ ਹੈ। 


ਤੁਮਰਾ _ਲਖਾ ਨ ਜਾਇ ਪਸਾਰਾ॥ 
ਕਿਹ ਬਿਧਿ ਸਜਾ ਪ੍ਰਥਮ ਸੰਸਾਰਾ॥੧੭॥ 
ਆਪ ਜੀ ਦਾ (ਅਦਭੁਤ) ਜਗਤ-ਪਸਾਰਾ ਅਲੱਖ ਹੈ; ਪਤਾ ਨਹੀਂ 
ਲੱਗਦਾ ਕਿ ਆਪ ਜੀ ਨੇ ਕਿਸ ਤਰੀਕੇ ਨਾਲ ਪਹਿਲਾਂ ਪਹਿਲ ਸੰਸਾਰ ਸਾਜਿਆ। 


ਏਕੈ ਰੂਪ _ ਅਨੂਪ ਸਰੂਪਾ॥ 
ਰੰਕ ਭਯੋ __ਰਾਵ ਕਹੀ ਭੂਪਾ॥ 
ਸੁੰਦਰ ਸਰੂਪ ਰੂਪ ਵਾਲਾ ਬੇਮਿਸਾਲ ਇੱਕੋ ਇੱਕ (ਪ੍ਰਭੂ ਆਪ ਹੀ) 
ਕਿਤੇ ਕੰਗਾਲ ਬਣਿਆ ਬੈਠਾ ਹੈ, ਕਿਤੇ ਅਮੀਰ ਅਤੇ ਕਿਤੇ ਰਾਜਾ। 


ਅੰਡਜ _ ਜੇਰਜ _ਸੇਤਜ _ਕੀਨੀ॥ 
ਉਤਭੁਜ ਖਾਨਿ _ਬਹੁਰ ਰਚਿ ਦੀਨੀ॥੧੮॥ 
ਉਸ ਨੇ ਅੰਡਜ ਜੇਰਜ ਸੇਤਜ ਅਤੇ ਉਤਭੁਜ; ਚਹੁੰਆਂ ਖਾਣੀਆਂ ਦੀ 
ਰਚਨਾ ਕੀਤੀ ਹੈ ਅਤੇ ਫਿਰ ਸਾਰੀ ਉਤਪਤੀ ਇਹਨਾਂ ਖਾਣੀਆਂ ਦੁਆਰਾ ਹੀ 
ਕੀਤੀ ਹੈ। 


ਕਹੂੰ ਫੂਲ _ ਰਾਜਾ ਰ੍ਹੈ _ਬੈਠਾ॥ 
ਕਹੂੰ ਸਿਮਟਿ ਭਿਯੋ _ਸੰਕਰ ਇਕੈਨਾ॥ 
(ਅਕਾਲ ਪੁਰਖ) ਕਿਤੇ ਬ੍ਰਹਮਾ ਬਣਿਆ ਬੈਠਾ ਹੈ, ਕਿਤੇ ਸੁੰਗੜ ਕੇ 


ਲਗ ਲੀਨ 

ਰਹਰਬੰਸੋ ਅਤੇ ਸੋਹਿਲਾ--ਸ੍ਅ੍ਠਲ-ਸ੍ਦਾਬ੍‌ =--- 
ਸ਼ਿਵਜੀ ਦੇ ਰੂਪ ਵਿੱਚ ਇਕੱਠਾ ਹੋਇਆ ਬੈਠਾ ਹੈ। 


ਸਗਰੀ ਸ੍ਰਿਸਟਿ _ ਦਿਖਾਇ ਅਚੰਭਵ॥ 
ਆਦਿ ਜੁਗਾਦਿ _ ਸਰੂਪ ਸੁਯੰਭਵ॥੧੯॥ 
ਉਹ ਸਾਰੀ ਜਗਤ ਰਚਨਾ ਦਾ ਅਦਭੁਤ ਤਮਾਸ਼ਾ ਦਿਖਾ ਰਿਹਾ ਹੈ। 
ਸੁਤੇ ਪ੍ਰਕਾਸ਼ ਸੁੰਦਰ ਸਰੂਪ ਵਾਲਾ ਵਾਹਿਗੁਰੂ ਸ੍ਰਿਸ਼ਟੀ ਦੇ ਆਦਿ ਵਿੱਚ ਪ੍ਕਾਸ਼ਮਾਨ 
ਸੀ ਅਤੇ ਜੁਗਾਂ ਦੇ ਆਦਿ ਵਿੱਚ ਵੀ। 
ਅਬ ਰੱਛਾ ਮੇਰੀ _ ਤੁਮ ਕਰੋਂ॥ 
ਸਿੱਖ ਉਬਾਰਿ _ ਅਸਿੱਖ ਸੰਘਰੋ॥ 
੧ ਹੇ ਪ੍ਭੂ! ਹੁਣ ਆਪ ਜੀ ਮੇਰੀ ਰੱਖਿਆ ਕਰੋ। ਦੈਵੀ ਸਿੱਖਿਆ 
ਅਨੁਸਾਰ ਚੱਲਣ ਵਾਲੇ ਸਿੱਖਾਂ ਸੇਵਕਾਂ ਨੂੰ ਬਚਾ ਲਵੋ ਅਤੇ ਇਸ ਸਿੱਖਿਆ ਦੇ 
ਵਿਰੁੱਧ ਵਿਚਰਣ ਵਾਲੇ ਵਿਅਕਤੀਆਂ ਦਾ ਨਾਸ਼ ਕਰੋ। 


ਦੁਸ਼ਟ ਜਿਤੇ _ ਉਠਵਤ ਉਤਪਾਤਾ॥ 
ਸਕਲ _ ਮਲੇਛ ਕਰੋਂ ਰਣ ਘਾਤਾ॥੨੦॥ 
ਜਿੰਨੇ ਵੀ ਖੋਟੀ ਮਤ ਵਾਲੇ ਮਨੁੱਖਤਾ ਦੇ ਦੋਖੀ ਸਮੇਂ ਸਮੇ' ਉਠ ਖਲੋਂਦੇ 


੧ ਹਨ, ਉਨ੍ਹਾਂ ਸਮੂਹ ਰਾਖਸ਼-ਬੁੱਧੀ ਵਾਲੇ ਪਾਪੀ ਮਨੁੱਖਾਂ ਦਾ ਸੰਸਾਰ-ਰਣ ਖੇਤਰ 
0 ॥ ਵਿੱਚ ਵਿਨਾਸ਼ ਕਰੋ। 


| ਜੇ ਅਸਿਧੁਜ _ਤਵ ਸਰਨੀ ਪਰੇ॥ 
। ਤਿਨਕੇ ਦੁਸ਼ਟ _ਦੁਖਿਤ ਹ੍ਹੈ ਮਰੇ॥ 
ਹੇ ਖੜਗਧਾਰੀ ਪ੍ਰਭੂ ! ਜਿਹੜੇ ਜਿਹੜੇ ਜੀਵ ਤੁਹਾਡੀ ਸ਼ਰਣ ਵਿੱਚ ਆ 
ਪਏ, ਉਨ੍ਹਾਂ ਦੇ ਦੋਖੀ ਆਪ ਦੁਖੀ ਹੋ ਕਿ ਆਪਣੀ ਮੌਤੇ ਮਰ ਗਏ। 

<੪/ "੧. 


ਗੀ 

_ 

ਪੁਰਖ ਜਵਨ _ ਪਗ ਪਰੇ ਤਿਹਾਰੇ॥ ਲ 
ਤਿਨ ਕੇ ਤੁਮ _ ਸੰਕਟ ਸਭ ਟਾਰੇ॥੨੧॥ 
ਹੇ ਪ੍ਭੂ ! ਜਿਹੜੇ ਵਿਅਕਤੀ ਆਪ ਜੀ ਦੇ ਚਰਨੀ ਢਹਿ ਪਏ, ਆਪ 1, 


ਜੀ ਨੇ ਉਨ੍ਹਾਂ ਦੇ ਸਾਰੇ ਕਸ਼ਟ ਨਿਵਾਰ ਦਿੱਤੇ। 


ਜੋ ਕਲਿ ਕੋ _ ਇਕ ਬਾਰ ਧਿਐਹੈ॥ 
ਤਾਕੇ ਕਾਲ _ ਨਿਕਟਿ ਨਹਿ ਐਹੈ॥ 
ਜਿਹੜਾ ਜੀਵ ਅਕਾਲ ਪੁਰਖ ਨੂੰ ਇੱਕ ਵਾਰੀ (ਇੱਕ-ਚਿਤ ਹੋ ਕੇ) 
ਧਿਆਨ ਵਿੱਚ ਲਿਆਉਂਦਾ ਹੈ, ਉਸ ਦੇ ਨੇੜੇ ਕਾਲ ਫਟਕ ਨਹੀਂ ਸਕਦਾ। 


ਰੱਛਾ ਹੋਇ ਤਾਹਿ _ਸਭ ਕਾਲਾ॥ 
ਦੁਸਟ __ਅਰਿਸਟ __ਟਰੇ ਤਤਕਾਲਾ॥੨੨॥ 

ਉਸ ਦੀ ਸਰਬ-ਕਾਲ ਰੱਖਿਆ ਹੁੰਦੀ ਹੈ। ਅਤੇ ਉਸ ਦੇ ਦੁਸ਼ਮਣ 
ਦੌਖੀ ਤੁਰੰਤ ਮਗਰੋਂ ਲਹਿ ਜਾਂਦੇ ਹਨ। 
ਕਿ੍‌ਪਾ ਦ੍ਰਿਸਟਿ _ਤਨ ਜਾਹਿ ਨਿਹਰਿਹੋਂ॥ 
ਤਾ ਕੇ _ ਤਾਪ _ ਤਨਕ ਮੋ_ਹਰਿਹੋਂ॥ 

ਹੇ ਪ੍ਰਭੂ ! ਜਿਨ੍ਹਾਂ ਜੀਵਾਂ ਦੇ ਸਰੀਰਾਂ ਨੂੰ ਆਪ ਮਿਹਰ ਦੀ ਨਜ਼ਰ ਨਾਲ 
ਤੱਕਦੇ ਹੋ, ਉਨ੍ਹਾਂ ਦੇ ਸਾਰੇ ਦੁਖ-ਕਲੇਸ਼ ਖਿਨ-ਮਾਤਰ ਵਿੱਚ ਹੀ ਦੂਰ ਕਰ ਦਿੰਦੇ ਹੋ। 


ਰਿੱਧਿ _ਸਿੱਧਿ _ਘਰ ਮੋ _ਸਭ ਹੋਈ॥ 
ਦੁਸ਼ਟ _ ਛਾਹ ਛ੍ਰੋ ਸਕੈ ਨ ਕੋਈ॥੨੩॥ 
(ਉਹਨਾਂ ਦੇ) ਸਰੀਰ-ਘਰ ਵਿੱਚ ਸਾਰੀਆਂ ਰਿੱਧੀਆਂ ਸਿੱਧੀਆਂ ਸੁਤੇ 
ਹੀ ਪੈਦਾ ਹੋ ਜਾਂਦੀਆਂ ਹਨ ਅਤੇ ਕੋਈ ਦੋਖੀ ਉਨ੍ਹਾਂ ਦੇ ਪਰਛਾਵੇਂ ਤੱਕ ਦੇ ਨੇੜੇ 

ਰਹਰਯੰਸੋ੍‌ ਅਤੇ ਸੋਹਿਲੁ-- ਸੁਆਲ-ਸ੍ਦਾਬ੍‌ =- ਹ 
ਨਹੀਂ ਫਟਕ ਸਕਦਾ । ਹ 


ਏਕ ਬਾਰ _ ਜਿਨ ਤੁਮੈ ਸੰਭਾਰਾ॥ ਰ 
ਕਾਲ ਫਾਸ ਤੇ _ ਤਾਹਿ ਉਬਾਰਾ॥ 
ਰੀਟਾ । 
ਇਕਾਗਰ ਮਨ ਹੋ ਕੇ ਚਿੰਤਨ ਕੀਤਾ, ਤੁਸੀਂ ਉਨ੍ਹਾਂ ਨੂੰ ਕਾਲ ਦੀ ਫਾਹੀ ਤੋਂ 
ਬਚਾ ਲਿਆ। 


ਜਿਨ ਨਰ ਨਾਮ __ਤਿਹਾਰੋ ਕਹਾ॥ 
ਦਾਰਿਦ ਦੁਸਟ ਦੋਖ ਤੇ ਰਹਾ॥੨੪॥ 
ਜਿਨ੍ਹਾਂ ਮਨੁੱਖਾਂ ਨੇ ਤੁਹਾਡਾ ਨਾਮ ਸਿਮਰਿਆ, ਉਹ ਦਲਿੱਦਰ ਤੋਂ ਅਤੇ 
ਦੋਖੀ ਦੁਸ਼ਮਣ ਤੋਂ ਸਦਾ ਬਚੇ ਰਹੇ। 


ਖੜਗ ਕੇਤ ਮੈ _ ਸਰਣਿ ਤਿਹਾਰੀ॥ 
ਆਪ ਹਾਥ ਦੈ ਲੇਹੁ ਉਬਾਰੀ॥ 


ਹੇ ਖੜਗ-ਚਿੰਨ੍ਹ ਵਾਲੇ ਝੰਡੇ ਦੇ ਮਾਲਕ ਵਾਹਿਗੁਰੂ ! ਮੈਂ ਆਪ ਜੀ ਦੀ 
ਸ਼ਰਨੀ ਹਾਂ, ਮੈਨੂੰ ਆਪਣਾ ਹੱਥ ਦੇ ਕੇ ਬਚਾ ਲਵੋ। 


ਸਰਬ ਠੌਰ ਮੋ __ ਹੋਹੁ ਸਹਾਈ॥ 
ਦੁਸਟ ਦੋਖ ਤੇ _ ਲੇਹੁ ਬਚਾਈ॥੨੫॥ 
ਹਰੇਕ ਥਾਵੇਂ ਮੇਰੀ ਸਹਾਇਤਾ ਕਰੋ ਅਤੇ ਦੁਸ਼ਟਾਂ ਦੋਖੀਆਂ (ਵਿਸ਼ੇ 
ਵਿਕਾਰਾਂ) ਤੋਂ ਮੈਨੂੰ ਬਚਾ ਲਵੋ । 

੮ ਰਹਰਾਸਿ ਅਤੇ ਸੋਹਿਲਾ-ਸੁਆਲ-ਸਵਾਥ ---= 
ਸ੍ਰੈਯਾ 
ਪਾਂਇ ਗਹੇ ਜਬ ਤੇ ਤੁਮਰੇ _ਤਬ ਤੇ ਕੋਊ 
ਆਂਖ ਤਰੇ ਨਹੀ' ਆਨਯੋ॥ 
ਹੇ ਵਾਹਿਗੁਰੂ ਜੀਓ ਜਦੋਂ' ਤੋਂ ਮੈਂ ਆਪ ਜੀ ਦੇ ਚਰਨ ਕਮਲ ਪਕੜੇ 
ਹਨ, ਤਦ ਤੋਂ ਮੈ ਕਿਸੇ ਹੋਰ ਨੂੰ ਅੱਖ ਹੇਠਾਂ ਨਹੀ ਲਿਆਂਦਾ। ਮੈਂ ਬੇਮੁਥਾਜ ਹੋ 
ਗਿਆ ਹਾਂ। 


ਰਾਮ ਰਹੀਮ ਪੁਰਾਨ ਕੁਰਾਨ 
ਅਨੇਕ ਕਹੈ' ਮਤ _ ਏਕ ਨ ਮਾਨਯੋਂ॥ 
ਸ੍ਰੀ ਰਾਮ ਚੰਦਰ (ਆਦਿਕ ਹਿੰਦੂ ਅਵਤਾਰ) ਅਤੇ ਹਜ਼ਰਤ ਮੁਹੰਮਦ 
(ਆਦਿਕ ਮੁਸਲਮਾਨਾਂ ਪੈਗੰਬਰ) ਪੁਰਾਨ (ਹਿੰਦੂ ਮਤ ਦੇ ਧਰਮ ਗ੍ਰੰਥ) ਅਤੇ 
ਕੁਰਾਨ (ਇਸਲਾਮ ਮੱਤ ਦਾ ਧਰਮ ਗ੍ਰੰਥ) ਆਪੇ ਆਪਣੇ ਅਨੇਕ ਮਤਾਂ ਦਾ 
ਪ੍ਰਚਾਰ ਕਰਦੇ ਰਹੇ ਹਨ, ਪਰ ਅਕਾਲ ਪੁਰਖ ਦੀ ਸਤਾਣੀ ਓਟ ਦਾ ਸਦਕਾ ਮੈਂ 
ਕਿਸੇ ਮਤ ਨੂੰ ਸਵੀਕਾਰ ਨਹੀ” ਕੀਤਾ। 
ਸਿੰਮ੍ਰਿਤ ਸਾਸਤ ਬੇਦ ਸਭੈ 
ਬਹੁ ਭੇਦ ਕਹੈਂ ਹਮ ਏਕ ਨ ਜਾਨਯੋਂ॥ 
ਸਿਮ੍ਤੀਆਂ, ਸ਼ਾਸਤ੍੍‌ ਅਤੇ ਵੇਦ ਇਹ ਸਾਰੇ ਪ੍ਰਭੂ ਮਿਲਾਪ ਦੇ ਭਾਂਤੋਂ 
ਭਾਂਤੀ ਤਰੀਕੇ ਵਰਣਨ ਕਰਦੇ ਹਨ, ਪਰ ਅਕਾਲ ਪੁਰਖ ਦੀ ਓਟ ਸਦਕਾ ਮੈਂ 
ਕੋਈ ਵੀ ਤਰੀਕਾ ਨਹੀ ਜਾਣਿਆ। 


ਸੀ ਅਸਿਪਾਨ _ ਕ੍ਰਿਪਾ ਤੁਮਰੀ ਕਰਿ 
ਮੈਂ ਨ ਕਹਯੋ ਸਭ ਤੋਹਿ ਬਖਾਨਯੋ॥ 
ਹੇ ਸ਼ਸਤ੍ਰਧਾਰੀ, ਮਹਾਂਕਾਲ ਜੀ ! (ਆਪ ਜੀ ਦਾ ਜਸ ਗਾਇਨ) ਆਪ 

ਰਹਰਕੰਸੈ ਅਤੇ ਸੋਹਿਲਾ-- ਸੁਆਲ-ਸਫਾਕ੍‌ 
ਜੀ ਦੀ ਕ੍ਰਿਪਾਲਤਾ ਸਦਕਾ ਹੀ ਸੰਭਵ ਹੋਇਆ ਹੈ। ਮੈਂ ਨਹੀਂ ਆਖਿਆ, 
(ਸੱਚਾਈ ਇਹ ਹੈ ਕਿ) ਇਹ ਆਪ ਜੀ ਨੇ ਹੀ ਮੈਥੋਂ ਕਥਨ ਕਰਾਇਆ ਹੈ। 


ਦੋਹਰਾ ॥ ਸਗਲ ਦੁਆਰ ਕਉ ਛਾਡਿ ਕੈ _ਗਹਿਓ ਤੁਹਾਰੋ ਦੁਆਰ॥ 
ਬਾਂਹਿ ਗਹੇ ਕੀ ਲਾਜ ਅਸ _ ਗੋਬਿੰਦ ਦਾਸ ਤੁਹਾਰ॥ 
ਹੇ ਮਹਾਂਕਾਲ ਜੀ! ਸਾਰਿਆਂ ਨੂੰ ਛੱਡ ਕੇ ਆਪ ਜੀ ਦਾ ਦੁਆਰਾ 
ਪਕੜਿਆ ਹੈ। ਬਾਂਹ-ਫੜੇ ਮੈਂ ਨਾਚੀਜ਼ ਦੀ ਲਾਜ (ਸ਼ਰਮ) ਆਪ ਜੀ ਨੂੰ ਹੀ 
ਹੈ, ਕਿਉਂਕਿ ਗੋਬਿੰਦ ਸਿੰਘ ਤੁਹਾਡਾ ਹੀ ਦਾਸ ਹੈ। 


ਰਾਮਕਲੀ _ਮਹਲਾ ੩ ਅਨੰਦੁ _੧ਉ` ਸਤਿਗੁਰ ਪ੍ਰਸਾਦਿ॥ 
ਅਨੰਦੁ ਭਇਆ _ ਮੇਰੀ ਮਾਏ ਸਤਿਗੁਰੂ ਮੈ ਪਾਇਆ॥ 
ਹੇ ਮਾਂ! ਮੇਰੇ ਅੰਦਰ ਪੂਰਨ ਖਿੜਾਉ ਪੈਦਾ ਹੋ ਗਿਆ ਹੈ ਕਿਉਂਕਿ 
ਮੈਨੂੰ ਗੁਰੂ ਮਿਲ ਪਿਆ ਹੈ । 


ਸਤਿਗੁਰੁ ਤ ਪਾਇਆ ਸਹਜ ਸੇਤੀ _ ਮਨਿ ਵਜੀਆ ਵਾਧਾਈਆ॥ 
ਰਾਗ ਰਤਨ ਪਰਵਾਰ ਪਰੀਆ _ ਸਬਦ ਗਾਵਣ ਆਈਆ॥ 
ਮੈਨੂੰ ਗੁਰੂ ਮਿਲਿਆ ਹੈ, ਤੇ ਨਾਲ ਹੀ ਅਡੋਲ ਅਵੱਸਥਾ ਭੀ ਪ੍ਰਾਪਤ 
ਹੋ ਗਈ ਹੈ ਮੇਰਾ ਮਨ ਡੋਲਣੋਂ ਹਟ ਗਿਆ ਹੈ; ਮੇਰੇ ਮਨ ਵਿੱਚ ਮਾਨੋ ਖ਼ੁਸ਼ੀ ਦੇ 
ਵਾਜੇ ਵੱਜ ਪਏ ਹਨ, ਸੋਹਣੇ ਰਾਗ ਆਪਣੇ ਪਰਵਾਰ ਤੇ ਰਾਣੀਆਂ ਸਮੇਤ ਮੇਰੇ 
ਮਨ ਵਿੱਚ ਪ੍ਰਭੂ ਦੀ ਸਿਫ਼ਤਿ-ਸਾਲਾਹ ਦੇ ਗੀਤ ਗਾਵਣ ਆ ਗਏ ਹਨ। 


ਸਬਦੋ ਤ ਗਾਵਹੁ __ਹਰੀ ਕੇਰਾ _ ਮਨਿ ਜਿਨੀ ਵਸਾਇਆ॥ 
ਕਹੈ ਨਾਨਕੁ _ ਅਨੰਦੁ ਹੋਆ __ ਸਤਿਗੁਰੂ ਮੈ ਪਾਇਆ॥੧॥ 

>> ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸ੍ਵਾਥ੍‌ 
ਹੋ ਭਾਈ! ਤੁਸੀ" ਭੀ ਪ੍ਰਭੂ ਦੀ ਸਿਫ਼ਤਿ-ਸਾਲਾਹ ਦਾ ਗੀਤ ਗਾਵੋ। 
ਜਿਨ੍ਹਾਂ ਜਿਨ੍ਹਾਂ ਨੇ ਸਿਫ਼ਤਿ-ਸਾਲਾਹ ਦਾ ਸ਼ਬਦ ਮਨ ਵਿੱਚ ਵਸਾਇਆ ਹੈ ਉਹਨਾਂ 
ਦੇ ਅੰਦਰ ਪੂਰਨ ਖਿੜਾਉ ਪੈਦਾ ਹੋ ਜਾਂਦਾ ਹੈ। ਰ੍ 
ਨਾਨਕ ਆਖਦਾ ਹੈ (ਮੇਰੇ ਅੰਦਰ ਭੀ) ਆਨੰਦ ਬਣ ਗਿਆ ਹੈ 
(ਕਿਉਂਕਿ) ਮੈਨੂੰ ਸਤਿਗੁਰੂ ਮਿਲ ਪਿਆ ਹੈ। 


ਏ ਮਨ ਮੇਰਿਆ _ ਤੂ ਸਦਾ ਰਹੁ _ਹਰਿ ਨਾਲੇ॥ 
ਹਰਿ ਨਾਲਿ ਰਹੁ _ ਤੂ ਮੰਨ ਮੇਰੇ _ਦੂਖ ਸਭਿ ਵਿਸਾਰਣਾ॥ 
ਹੇ ਮੇਰੇ ਮਨ ! ਤੂੰ ਸਦਾ ਪ੍ਰਭੂ ਦੇ ਨਾਲ ਜੁੜਿਆ ਰਹੁ। ਹੇ ਮੇਰੇ ਮਨ! 
ਤੂੰ ਸਦਾ ਪ੍੍ਭੂ ਨੂੰ ਯਾਦ ਰੱਖ। ਉਹ ਦੁੱਖ ਦੂਰ ਕਰਨ ਵਾਲਾ ਹੈ। 


ਅੰਗੀਕਾਰੁ _ਓਹੁ ਕਰੇ ਤੇਰਾ _ਕਾਰਜ ਸਭਿ ਸਵਾਰਣਾ॥ 
ਸਭਨਾ ਗਲਾ _ ਸਮਰਥੁ ਸੁਆਮੀ _ਸੋ ਕਿਉ ਮਨਹੁ ਵਿਸਾਰੇ॥ 
ਕਹੈ ਨਾਨਕੁ _ ਮੰਨ ਮੇਰੇ _ਸਦਾ ਰਹੁ ਹਰਿ ਨਾਲੇ॥੨॥ 

ਉਹ ਸਦਾ ਤੇਰੀ ਸਹਾਇਤਾ ਕਰਨ ਵਾਲਾ ਹੈ, ਤੇਰੇ ਸਾਰੇ ਕੰਮ ਸਿਰੇ 
ਚਾੜ੍ਹਨ ਦੇ ਸਮਰੱਥ ਹੈ। ਹੇ ਭਾਈ ! ਉਸ ਮਾਲਕ ਨੂੰ ਕਿਉ' ਆਪਣੇ ਮਨ ਤੋਂ 
ਭੁਲਾਂਦਾ ਹੈ' ਜੋ ਸਾਰੇ ਕੰਮ ਕਰਨ-ਜੋਗਾ ਹੈ? ਨਾਨਕ ਆਖਦਾ ਹੈ - ਹੇ ਮੇਰੇ 
ਮਨ! ਤੂੰ ਸਦਾ ਪ੍ਰਭੂ ਦੇ ਚਰਨਾਂ ਵਿੱਚ ਜੁੜਿਆ ਰਹੁ। 


ਸਾਚੇ ਸਾਹਿਬਾ __ਕਿਆ ਨਾਹੀ ਘਰਿ ਤੇਰੈ॥ 
ਘਰਿ ਤ ਤੇਰੈ _ ਸਭੁ ਕਿਛੁ ਹੈ _ਜਿਸੁ ਦੇਹਿ ਸੁ ਪਾਵਏ॥ 
ਸਦਾ __ਸਿਫਤਿ ਸਲਾਹ ਤੇਰੀ _ ਨਾਮੁ ਮਨਿ ਵਸਾਵਏ॥ 
ਹੇ ਸਦਾ ਕਾਇਮ ਰਹਿਣ ਵਾਲੇ ਮਾਲਕ ਪ੍ਰਭੂ! ਮੈਂ ਤੇਰੇ ਦਰ ਤੋਂ ਮਨ 

>> ਚਹਰਕਸੈ ਅਤੇ ਸੋਹਿਲ--ਸੁਆਲ-ਸ੍ਵਾਥ੍‌ = 
ਦਾ ਆਨੰਦ ਮੰਗਦਾ ਹਾਂ, ਪਰ ਤੇਰੇ ਘਰ ਵਿੱਚ ਕਿਹੜੀ ਚੀਜ਼ ਨਹੀਂ ਹੈ? ਤੇਰੇ 
ਘਰ ਵਿਚ ਤਾਂ ਹਰੇਕ ਚੀਜ਼ ਮੌਜੂਦ ਹੈ (ਪਰ ਇਹ) ਉਹੀ ਮਨੁੱਖ ਪ੍ਰਾਪਤ ਕਰਦਾ 
ਹੈ ਜਿਸ ਨੂੰ ਤੂੰ ਆਪ ਦੇਂਦਾ ਹੈਂ (ਫਿਰ, ਉਹ ਮਨੁੱਖ) ਤੇਰਾ ਨਾਮ ਤੇ ਤੇਰੀ 
ਸਿਫ਼ਤਿ-ਸਾਲਾਹ (ਆਪਣੇ) ਮਨ ਵਿੱਚ ਵਸਾਂਦਾ ਹੈ (ਜਿਸ ਦੀ ਬਰਕਤਿ ਨਾਲ 
ਉਸ ਦੇ ਅੰਦਰ ਆਨੰਦ ਪੈਦਾ ਹੋ ਜਾਂਦਾ ਹੈ) । 


ਨਾਮੁ _ ਜਿਨ ਕੈ ਮਨਿ ਵਸਿਆ _ ਵਾਜੇ ਸਬਦ ਘਨੇਰੇ॥ 
ਕਹੈ ਨਾਨਕੁ __ਸਚੇ ਸਾਹਿਬ __ਕਿਆ ਨਾਹੀ ਘਰਿ ਤੇਰੈ॥੩॥ 
ਜਿਨ੍ਹਾਂ ਬੰਦਿਆਂ ਦੇ ਮਨ ਵਿੱਚ (ਤੇਰਾ) ਨਾਮ ਵੱਸਦਾ ਹੈ (ਉਹਨਾਂ ਦੇ 
ਅੰਦਰ, ਮਾਨੋ,) ਬੇਅੰਤ ਸਾਜ਼ਾਂ ਦੀਆਂ (ਮਿਲਵੀਆਂ) ਸੁਰਾਂ ਵੱਜਣ ਲੱਗ ਪੈਂਦੀਆਂ 
ਹਨ (ਭਾਵ, ਉਹਨਾਂ ਦੇ ਮਨ ਵਿੱਚ ਉਹ ਖ਼ੁਸ਼ੀ ਤੇ ਚਾਉ ਪੈਦਾ ਹੁੰਦਾ ਹੈ ਜੋ ਕਈ 
ਸਾਜ਼ਾਂ ਦਾ ਮਿਲਵਾਂ ਰਾਗ ਸੁਣ ਕੇ ਪੈਦਾ ਹੁੰਦਾ ਹੈ) । 
ਨਾਨਕ ਆਖਦਾ ਹੈ, ਹੇ ਸਦਾ ਕਾਇਮ ਰਹਿਣ ਵਾਲੇ ਮਾਲਕ! ਤੇਰੇ ਘਰ ਵਿੱਚ ਕਿਸੇ ਸੈਅ 
ਦਾ ਘਾਟਾ ਨਹੀਂ' ਹੈ (ਮੈਂ ਤੇਰੇ ਦਰ ਤੋਂ ਆਨੰਦ ਦਾ ਦਾਨ ਮੰਗਦਾ ਹਾਂ)। 
ਸਾਚਾ ਨਾਮੁ _ਮੇਰਾ ਆਧਾਰੋਂ॥ 
ਸਾਚੁ ਨਾਮੁ _ ਅਧਾਰੁ ਮੇਰਾ _ ਜਿਨਿ ਭੁਖਾ ਸਭਿ ਗਵਾਈਆ॥ 
(ਪ੍ਭੂ ਦੀ ਮੇਹਰ ਨਾਲ ਉਸ ਦਾ) ਸਦਾ-ਥਿਰ ਰਹਿਣ ਵਾਲਾ ਨਾਮ 
ਮੇਰੀ ਜ਼ਿੰਦਗੀ ਦਾ ਆਸਰਾ (ਬਣ ਗਿਆ) ਹੈ। ਜਿਸ (ਹਰਿ-ਨਾਮ) ਨੇ ਮੇਰੇ 
ਸਾਰੇ ਲਾਲਚ ਦੂਰ ਕਰ ਦਿੱਤੇ ਹਨ, ਜਿਸ (ਹਰਿ-ਨਾਮ) ਨੇ ਮੇਰੇ ਮਨ ਦੀਆਂ 
ਸਾਰੀਆਂ ਕਾਮਨਾਵਾਂ ਪੂਰੀਆਂ ਕਰ ਦਿੱਤੀਆਂ ਹਨ। 
ਕਰਿ ਸਾਂਤਿ ਸੁਖ ਮਨਿ ਆਇ ਵਸਿਆ _ ਜਿਨਿ ਇਛਾ ਸਭਿ ਪੁਜਾਈਆ॥ 


ਸਦਾ ਕੁਰਬਾਣੂ ਕੀਤਾ _ ਗੁਰੂ ਵਿਟਹੁ _ਜਿਸ ਦੀਆ ਏਹਿ ਵਡਿਆਈਆ॥ 

ਰਹਰਾਸਿ ਅਤੇ ਸੋਹਿਲ--ਸੁਆਲ-ਸਵਾਥ =----= 

ਜੋ ਹਰਿ-ਨਾਮ (ਮੇਰੇ ਅੰਦਰ) ਸ਼ਾਂਤੀ ਤੇ ਸੁਖ ਪੈਦਾ ਕਰਕੇ ਮੇਰੇ ਮਨ 
ਵਿੱਚ ਆ ਟਿਕਿਆ ਹੈ, ਉਹ ਸਦਾ ਕਾਇਮ ਰਹਿਣ ਵਾਲਾ ਨਾਮ ਮੇਰੀ ਜ਼ਿੰਦਗੀ 
ਦਾ ਆਸਰਾ ਬਣ ਗਿਆ ਹੈ । ਮੈਂ (ਆਪਣੇ ਆਪ ਨੂੰ) ਗੁਰੂ ਤੋਂ ਸਦਕੇ ਕਰਦਾ 
ਹਾਂ, ਕਿਉਂਕਿ ਇਹ ਸਾਰੀਆਂ ਬਰਕਤਾਂ ਗੁਰੂ ਦੀਆਂ ਹੀ ਹਨ । 


ਕਹੈ ਨਾਨਕੁ _ ਸੁਣਹੁ ਸੰਤਹੁ _ ਸਬਦਿ ਧਰਹੁ ਪਿਆਰੋਂ॥ 
ਸਾਚਾ ਨਾਮੁ _ ਮੇਰਾ ਆਧਾਰੋ॥੪॥ 
ਨਾਨਕ ਆਖਦਾ ਹੈ, ਹੇ ਸੰਤ ਜਨੋ! (ਗੁਰੂ ਦਾ ਸ਼ਬਦ) ਸੁਣੋ, ਗੁਰੂ ਦੇ 
ਸ਼ਬਦ ਵਿੱਚ ਪਿਆਰ ਬਣਾਓ । (ਸਤਿਗੁਰੂ ਦੀ ਮਿਹਰ ਨਾਲ ਹੀ ਪ੍ਰਭੂ ਦਾ) ਸਦਾ 
ਕਾਇਮ ਰਹਿਣ ਵਾਲਾ ਨਾਮ ਮੇਰੀ ਜ਼ਿੰਦਗੀ ਦਾ ਆਸਰਾ (ਬਣ ਗਿਆ) ਹੈ । 


ਵਾਜੇ ਪੰਚ ਸਬਦ __ਤਿਤੁ ਘਰਿ ਸਭਾਂਗੇ॥ 
ਘਰਿ ਸਭਾਗੈ _ ਸਬਦ ਵਾਜੇ _ ਕਲਾ ਜਿਤੁ ਘਰਿ ਧਾਰੀਆ॥ 
ਪੰਚ ਦੂਤ _ ਤੁਧੁ ਵਸਿ ਕੀਤੇ _ਕਾਲੁ ਕੰਟਕੁ ਮਾਰਿਆ॥ 

ਜਿਸ (ਹਿਰਦੇ) ਘਰ ਵਿੱਚ (ਹੇ ਪ੍ਰਭੂ! ਤੂੰ) ਸੱਤਿਆ ਪਾਈ ਹੈ, ਉਸ 
ਭਾਗਾਂ ਵਾਲੇ (ਹਿਰਦੇ) ਘਰ ਵਿਚ (ਮਾਨੋ) ਪੰਜ ਕਿਸਮਾਂ ਦੇ ਸਾਜ਼ਾਂ ਦੀਆਂ 
ਮਿਲਵੀਆਂ ਸੁਰਾਂ ਵੱਜ ਪੈਂਦੀਆਂ ਹਨ (ਭਾਵ, ਉਸ ਹਿਰਦੇ ਵਿੱਚ ਪੂਰਨ ਆਨੰਦ 
ਬਣ ਜਾਂਦਾ ਹੈ)। (ਹੇ ਪ੍ਰਭੂ !) ਉਸ ਦੇ ਪੰਜੇ ਕਾਮਾਦਿਕ ਵੈਰੀ ਤੂੰ ਕਾਬੂ ਵਿੱਚ ਕਰ 
ਦੇਂਦਾ ਹੈਂ, ਤੇ ਡਰਾਉਣ ਵਾਲਾ ਕਾਲ (ਮੌਤ ਦਾ ਡਰ) ਦੂਰ ਕਰ ਦੇਂਦਾ ਹੈਂ। 


ਧੁਰਿ ਕਰਮਿ ਪਾਇਆ _ ਤੁਧੁ ਜਿਨ ਕਉ _ਸਿ ਨਾਮਿ ਹਰਿ ਕੈ ਲਾਗੇ॥ 
ਕਹੈ ਨਾਨਕੁ __ਤਹ ਸੁਖੁ ਹੋਆ _ਤਿਤੁ ਘਰਿ ਅਨਹਦ ਵਾਜੇ ॥੫॥ 
ਪਰ ਸਿਰਫ਼ ਉਹੀ ਮਨੁੱਖ ਹਰਿ-ਨਾਮ ਵਿਚ ਜੁੜਦੇ ਹਨ ਜਿਨ੍ਹਾਂ ਦੇ 

ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜ੍ਫਾਥ੍‌ =---” 
ਭਾਗਾਂ ਵਿੱਚ ਤੂੰ ਧੁਰ ਤੋਂ ਹੀ ਆਪਣੀ ਮਿਹਰ ਨਾਲ (ਸਿਮਰਨ ਦਾ ਲੇਖ ਲਿਖ 
ਕੇ) ਰੱਖ ਦਿੱਤਾ ਹੈ । ਨਾਨਕ ਆਖਦਾ ਹੈ ਉਸ ਹਿਰਦੇ-ਘਰ ਵਿੱਚ ਸੁਖ ਪੈਦਾ 
ਹੁੰਦਾ ਹੈ, ਉਸ ਹਿਰਦੇ ਵਿਚ (ਮਾਨੋ) ਇਕ-ਰਸ (ਵਾਜੇ) ਵੱਜਦੇ ਹਨ । 


ਅਨਦੁ _ਸੁਣਹੁ ਵਡਭਾਗੀਹੋ _ਸਗਲ ਮਨੌਰਥ ਪੂਰੇ॥ 
ਪਾਰਬ੍ਰਹਮੁ _ ਪ੍ਰਭੁ ਪਾਇਆ __ਉਤਰੇ ਸਗਲ ਵਿਸੂਰੇ॥ 
ਹੇ ਵੱਡੇ ਭਾਗਾਂ ਵਾਲਿਓ ! ਸੁਣੋ, ਆਨੰਦ ਇਹ ਹੈ ਕਿ (ਉਸ ਅਵੱਸਥਾ 
ਵਿੱਚ) ਮਨ ਦੀਆਂ ਸਾਰੀਆਂ ਦੌੜਾਂ ਮੁੱਕ ਜਾਂਦੀਆਂ ਹਨ (ਸਾਰੇ ਸੰਕਲਪ ਸਿਰੇ 
ਚੜ੍ਹ ਜਾਂਦੇ ਹਨ), ਪਰਮ ਆਤਮਾ ਪ੍ਰਭੂ ਮਿਲ ਪੈਂਦਾ ਹੈ, ਸਾਰੇ ਚਿੰਤਾ-ਝੋਰੇ ਮਨ 
ਤੋਂ ਲਹਿ ਜਾਂਦੇ ਹਨ। 


ਦੂਖ _ਰੋਗ _ ਸੰਤਾਪ ਉਤਰੇ _ਸੁਣੀ ਸਚੀ ਬਾਣੀ॥ 
ਸੰਤ ਸਾਜਨ ਭਏ _ ਸਰਸੇ __ ਪੂਰੇ ਗੁਰ ਤੇ ਜਾਣੀ॥ 
ਅਕਾਲ ਪੁਰਖ ਦੀ ਸਿਫ਼ਤਿ-ਸਾਲਾਹ ਦੀ ਬਾਣੀ ਸੁਣਿਆਂ ਸਾਰੇ ਦੁੱਖ 
ਰੋਗ ਕਲੇਸ਼ ਮਿਟ ਜਾਂਦੇ ਹਨ । ਜਿਹੜੇ ਸੰਤ ਗੁਰਮੁਖਿ, ਪੂਰੇ ਗੁਰੂ ਤੋਂ ਸਿਫ਼ਤਿ- 
ਸਾਲਾਹ ਦੀ ਬਾਣੀ ਨਾਲ ਸਾਂਝੀ ਪਾਉਣੀ ਸਿੱਖ ਲੈਂਦੇ ਹਨ ਉਹਨਾਂ ਦੇ ਹਿਰਦੇ 
ਖਿੜ ਜਾਂਦੇ ਹਨ । 


ਸੁਣਤੇ ਪੁਨੀਤ ਕਹਤੇ ਪਵਿਤੁ ਸਤਿਗੁਰੁ ਰਹਿਆ ਭਰਪੂਰੇ॥ 
ਬਿਨਵੰਤਿ ਨਾਨਕੁ ਗੁਰ ਚਰਣ ਲਾਗੇ ਵਾਜੇ ਅਨਹਦ ਤੂਰੇ॥8੦॥ 
ਇਸ ਬਾਣੀ ਨੂੰ ਸੁਨਣ ਵਾਲੇ, ਉਚਾਰਨ ਵਾਲੇ ਸਭ ਪਵਿਤ੍ਰ-ਆਤਮਕ 
ਹੋ ਜਾਂਦੇ ਹਨ, ਇਸ ਬਾਣੀ ਵਿੱਚ ਉਹਨਾਂ ਨੂੰ ਸਤਿਗੁਰੂ ਹੀ ਦਿਸਦਾ ਹੈ । 
ਨਾਨਕ ਬੇਨਤੀ ਕਰਦਾ ਹੈ ਜਿਹੜੇ ਬੰਦੇ ਗੁਰੂ ਦੀ ਚਰਨੀ' ਲੱਗਦੇ ਹਨ, 

>> ਰਹਰਾਸਿ ਅਤੇ ਸੋਹਿਲ--ਸੁਆਲ-ਜ੍ਵਾਥ੍‌ =----- 
ਤੋਹਨਾਂ ਦੇ ਅੰਦਰ ਇਕ-ਰਸ (ਖੁਸ਼ੀ ਦੇ) ਵਾਜੇ ਵੱਜ ਪੈਂਦੇ ਹਨ (ਉਹਨਾਂ ਦੇ 
-ਮੈਂਦਰ ਆਤਮਕ ਆਨੰਦ ਪੈਦਾ ਹੋ ਜਾਂਦਾ ਹੈ) । 


ਮੁੰਦਾਵਣੀ ਮਹਲਾ ੫॥ 
ਥਾਲ ਵਿਚਿ _ ਤਿੰਨਿ ਵਸਤੂ ਪਈਓ _ ਸਤੁ _ ਸੰਤੋਖੁ _ਵੀਚਾਰੋਂ॥ 
ਹੇ ਭਾਈ ! (ਉਸ ਮਨੁੱਖ ਦੇ ਹਿਰਦੇ) ਥਾਲ ਵਿੱਚ ਉੱਚਾ ਆਚਰਨ, 
ਕਹਿੰਦੀਆਂ ਹਨ। 


`_ ੧੧੧੨੧ 


ਅੰਮ੍ਰਿਤ ਨਾਮੁ _ ਠਾਕੁਰ ਕਾ ਪਇਓ _ ਜਿਸ ਕਾ ਸਭਸੁ ਅਧਾਰੋ॥ 
ਜੇ ਕੋ ਖਾਵੈ _ਜੇ ਕੋ ਭੁੰਚੈ _ਤਿਸ ਕਾ ਹੋਇ ਉਧਾਰੋਂ॥ 

(ਜਿਸ ਮਨੁੱਖ ਦੇ ਹਿਰਦੇ-ਥਾਲ ਵਿੱਚ) ਪਰਮਾਤਮਾ ਦਾ ਆਤਮਿਕ 
`ਜੀਵਨ ਦੇਣ ਵਾਲਾ ਨਾਮ ਆ ਵੱਸਦਾ ਹੈ (ਇਹ 'ਅੰਮ੍ਰਿਤ ਨਾਮੁ' ਐਸਾ ਹੈ) ਕਿ 
ਇਸ ਦਾ ਆਸਰਾ ਹਰੇਕ ਜੀਵ ਲਈ (ਜ਼ਰੂਰੀ) ਹੈ । (ਇਸ ਆਤਮਕ ਭੋਜਨ 
ਨੂੰ) ਜੇ ਕੋਈ ਮਨੁੱਖ ਸਦਾ ਖਾਂਦਾ ਰਹਿੰਦਾ ਹੈ, ਤਾਂ ਉਸ ਮਨੁੱਖ ਦਾ ਵਿਕਾਰਾਂ ਤੋਂ 
ਬਚਾਉ ਹੋ ਜਾਂਦਾ ਹੈ । 


ਏਹ ਵਸਤੁ __ਤਜੀ ਨਹ ਜਾਈ __ਨਿਤ ਨਿਤ ਰਖੁ ਉਰਿ ਧਾਰੋਂ॥ 
ਤਮ ਸੰਸਾਰੁ _ਚਰਨ ਲਗਿ ਤਰੀਐ _ਸਭੁ ਨਾਨਕ ਬ੍ਰਹਮ ਪਸਾਰੋਂ॥੧॥ 
ਹੇ ਭਾਈ! (ਜੇ ਆਤਮਕ 'ਉਧਾਰ' ਦੀ ਲੋੜ ਹੈ ਤਾਂ) ਆਤਮਕ 
ਪ੍ਸੰਨਤਾ ਦੇਣ ਵਾਲੀ ਇਹ ਨਾਮ-ਵਸਤੂ ਤਿਆਗੀ ਨਹੀਂ ਜਾ ਸਕਦੀ, ਇਸ ਨੂੰ 
ਸਦਾ ਹੀ ਆਪਣੇ ਹਿਰਦੇ ਵਿੱਚ ਸਾਂਭ ਕੇ ਰੱਖ । ਹੇ ਨਾਨਕ! (ਇਸ ਨਾਮ ਵਸਤੂ 
ਦੀ ਬਰਕਤਿ ਨਾਲ) ਪ੍ਰਭੂ ਦੀ ਚਰਨੀ' ਲੱਗ ਕੇ ਘੁੱਪ ਹਨੇਰਾ ਸੰਸਾਰ-ਸਮੁੰਦਰ 

ਰਹਰਧੰਸੋ੍‌ ਅਤੇ ਸੋਹਿਲਾ--ਸੁਆਲ-ਜ੍ਦਾਕ੍‌ 
ਤਰਿਆ ਜਾ ਸਕਦਾ ਹੈ ਅਤੇ ਹਰ ਥਾਂ ਪਰਮਾਤਮਾ ਦੇ ਆਪੇ ਦਾ ਪ੍ਰਕਾਸ਼ ਹੀ 
ਦਿੱਸਣ ਲੱਗ ਪੈਂਦਾ ਹੈ। 


ਸਲੋਕ ਮਹਲਾ ੫॥ 

ਤੇਰਾ ਕੀਤਾ _ ਜਾਤੋ ਨਾਹੀ _ ਮੈਨੋ ਜੋਗੁ ਕੀਤੋਈ॥ 

ਮੈ ਨਿਰਗੁਣਿਆਰੇ _ ਕੋ ਗੁਣੁ ਨਾਹੀ _ ਆਪੇ ਤਰਸੁ ਪਇਓਈ॥ 
ਹੇ ਨਾਨਕ! ਆਖ ਹੇ ਪ੍ਰਭੂ ! ਮੈਂ ਤੇਰੇ ਕੀਤੇ ਉਪਕਾਰ ਦੀ ਕਦਰ ਨਹੀਂ 

ਸਮਝ ਸਕਦਾ, ਉਪਕਾਰ ਦੀ ਦਾਤਿ ਸਾਂਭਣ ਲਈ ਤੂੰ ਆਪ ਹੀ ਮੈਨੂੰ ਯੋਗ ਭਾਂਡਾ 

ਬਣਾਇਆ ਹੈ । ਮੈਂ ਗੁਣ-ਹੀਨ ਵਿੱਚ ਕੋਈ ਗੁਣ ਨਹੀਂ ਹੈ । ਤੈਨੂੰ ਆਪ ਨੂੰ 

ਹੀ ਮੇਰੇ ਉਤੇ ਤਰਸ ਆ ਗਿਆ । 


ਤਰਸੁ ਪਇਆ _ ਮਿਹਰਾਮਤਿ ਹੋਈ _ ਸਤਿਗੁਰੁ ਸਜਣੁ ਮਿਲਿਆ॥ 
ਨਾਨਕ __ ਨਾਮੁ ਮਿਲੈ ਤਾਂ ਜੀਵਾਂ ਤਨੁ ਮਨੁ ਥੀਵੈ ਹਰਿਆ॥੧॥ 
ਹੇ ਪ੍ਰਭੂ! ਤੇਰੇ ਮਨ ਵਿੱਚ ਮੇਰੇ ਵਾਸਤੇ ਤਰਸ ਪੈਦਾ ਹੋਇਆ, ਮੇਰੇ 
ਉੱਤੇ ਤੇਰੀ ਮਿਹਰ ਹੋਈ, ਤਾਂ ਮੈਨੂੰ ਮਿੱਤਰ ਗੁਰੂ ਮਿਲ ਪਿਆ (ਤੇਰਾ ਇਹ 
ਉਪਕਾਰ ਭੁਲਾਇਆ ਨਹੀਂ ਜਾ ਸਕਦਾ)। ਹੁਣ ਪਿਆਰੇ ਗੁਰੂ ਪਾਸੋਂ ਜਦੋਂ ਮੈਨੂੰ 
ਤੇਰ) ਨਾਮ ਮਿਲਦਾ ਹੈ, ਤਾਂ ਮੇਰੇ ਅੰਦਰ ਆਤਮਕ ਜੀਵਨ ਪੈਦਾ ਹੋ ਜਾਂਦਾ ਹੈ, 
ਮੇਰਾ ਤਨ, ਮੇਰਾ ਮਨ ਉਸ ਆਤਮਿਕ ਜੀਵਨ ਦੀ ਬਰਕਤਿ ਨਾਲ ਖਿੜ ਜਾਂਦਾ 
ਹੈ। 


ਹਕ ਪ ਗਾ 

<< `ਰਹਰਬੰਸ੍‌ ਅਤੇ ਸੋਹਿਲਾ--ਸੁਆਲ-ਜ੍ਵਾਬ੍‌ 


ਸੋਹਿਲਾ-ਅਰਥ ਵਿਚਾਰ ਰ 


ਸੋਹਿਲਾ ਰਾਗੁ ਗਉੜੀ ਦੀਪਕੀ ਮਹਲਾ ੧ 

੧ਉ” ਸਤਿਗੁਰ ਪ੍ਰਸਾਦਿ॥ 

ਜੈ ਘਰਿ ਕੀਰਤਿ ਆਖੀਐ _ ਕਰਤੇ ਕਾ ਹੋਇ ਬੀਚਾਰੇਂ॥ 

ਤਿਤੁ ਘਰਿ ਗਾਵਹੁ ਸੋਹਿਲਾ _ਸਿਵਰਿਹੁ ਸਿਰਜਣਹਾਰੋਂ॥੧॥ 

ਜਿਸ (ਸਤਸੰਗ) ਘਰ ਵਿੱਚ (ਪਰਮਾਤਮਾ ਦੀ) ਸਿਫ਼ਤਿ-ਸਾਲਾਹ 

ਕੀਤੀ ਜਾਂਦੀ ਹੈ ਅਤੇ ਕਰਤਾਰ ਦੇ ਗੁਣਾਂ ਦੀ ਵਿਚਾਰ ਹੁੰਦੀ ਹੈ (ਹੇ ਜਿੰਦ- 
ਕੁੜੀਏ !) ਉਸ ਘਰ ਵਿਚ (ਜਾ ਕੇ ਤੂੰ ਭੀ) ਪ੍ਰਭੂ ਦੀ ਸਿਫ਼ਤਿ-ਸਾਲਾਹ ਦੇ ਗੀਤ 
(ਸੁਹਾਗ-ਮਿਲਾਪ ਦੀ ਤਾਂਘ ਦੇ ਸ਼ਬਦ) ਗਾਇਆ ਕਰ ਅਤੇ ਪੈਦਾ ਕਰਨ ਵਾਲੇ 
ਆਪਣੇ ਪ੍ਰਭੂ ਨੂੰ ਯਾਦ ਕਰਿਆ ਕਰ। 


ਤੁਮ ਗਾਵਹੁ _ ਮੇਰੇ _ ਨਿਰਭਉ ਕਾ ਸੋਹਿਲਾ॥ 
ਹਉ ਵਾਰੀ __ ਜਿਤੁ ਸੋਹਿਲੈ _ਸਦਾ ਸੁਖੁ ਹੋਇ॥੧॥ਰਹਾਉ॥ 

(ਹੇ ਜਿੰਦੇ!) ਤੂੰ (ਸਤਸੰਗੀਆਂ ਨਾਲ ਮਿਲ ਕੇ) ਪਿਆਰੇ ਨਿਰਭਉਂ 
(ਖਸਮ) ਦੀ ਸਿਫ਼ਤਿ ਦੇ ਗੀਤ ਗਾ (ਅਤੇ ਆਖ) ਮੈ ਸਦਕੇ ਹਾਂ ਉਸ ਸਿਫ਼ਤਿ- 
ਦੇ-ਗੀਤ ਤੋਂ ਜਿਸ ਦੀ ਬਰਕਤਿ ਨਾਲ ਸਦਾ ਦਾ ਸੁਖ ਮਿਲਦਾ ਹੈ। 


ਨਿਤ ਨਿਤ ਜੀਅੜੇ ਸਮਾਲੀਅਨਿ _ਦੇਖੈਗਾ ਦੇਵਣਹਾਰੁ॥ 

<< ਰਹਰਕੰਸੋ੍‌ ਅਤੇ ਸੋਹਿਲਾ--ਸੁਆਲ-ਸ੍ਵਾਕ੍‌ 
ਤੇਰੇ ਦਾਨੈ ਕੀਮਤਿ ਨਾ ਪਵੈ ਤਿਸੁ ਦਾਤੇ ਕਵਣ ਸੁਮਾਰੁ॥੨॥ 

(ਹੇ ਜਿੰਦੇ! ਜਿਸ ਖਸਮ ਦੀ ਹਜ਼ੂਰੀ ਵਿੱਚ) ਸਦਾ ਹੀ ਜੀਵਾਂ ਦੀ 
ਸੰਭਾਲ ਹੋ ਰਹੀ ਹੈ, ਜੋ ਦਾਤਾਂ ਦੇਣ ਵਾਲਾ ਮਾਲਕ (ਹਰੇਕ ਜੀਵ ਦੀ) ਸੰਭਾਲ 
ਕਰਦਾ ਹੈ, (ਜਿਸ ਦਾਤਾਰ ਦੀਆਂ) ਦਾਤਾਂ ਦਾ ਮੁੱਲ (ਹੇ ਜਿੰਦੇ !) ਤੇਰੇ ਪਾਸੋਂ 
ਨਹੀ ਪੈ ਸਕਦਾ, ਉਸ ਦਾਤਾਰ ਦਾ ਭੀ ਕੀਹ ਅੰਦਾਜ਼ਾ (ਤੂੰ ਲਾ ਸਕਦੀ ਹੈਂ)? 
(ਉਹ ਦਾਤਾਰ-ਪ੍ਭੂ ਬਹੁਤ ਬੇਅੰਤ ਹੈ)। 


ਸੰਬਤਿ _ ਸਾਹਾ ਲਿਖਿਆ ਮਿਲਿ ਕਰਿ ਪਾਵਹੁ ਤੇਲੁ॥ 

ਦੇਹੁ ਸਜਣ ਅਸੀਸੜੀਆ __ਜਿਉ ਹੋਵੈ ਸਾਹਿਬ ਸਿਉ ਮੇਲੁ॥੩॥ 

(ਸਤਸੰਗ ਵਿੱਚ ਜਾ ਕੇ, ਹੇ ਜਿੰਦੇ! ਅਰਜ਼ੋਈਆਂ ਕਰਿਆ ਕਰ-) 

ਉਹ ਸੰਮਤ ਉਹ ਦਿਹਾੜਾ (ਪਹਿਲਾਂ ਹੀ) ਮਿਥਿਆ ਹੋਇਆ ਹੈ (ਜਦੋਂ ਪਤੀ 

ਦੇ ਦੇਸ ਜਾਣ ਲਈ ਮੇਰੇ ਵਾਸਤੇ ਸਾਹੇ-ਚਿੱਠੀ ਆਉਣੀ ਹੈ, ਹੇ ਸਤਸੰਗੀ 

ਸਹੇਲੀਓ!) ਰਲ ਕੇ ਮੈਨੂੰ ਮਾਂਈਏਂ ਪਾਓ, ਤੇ, ਹੇ ਸੱਜਣ (ਸਹੇਲੀਓ!) ਮੈਨੂੰ 

ਸੋਹਣੀਆਂ ਅਸੀਸਾਂ ਭੀ ਦਿਓ (ਭਾਵ, ਮੇਰੇ ਲਈ ਅਰਦਾਸ ਭੀ ਕਰੋ) ਜਿਵੇਂ, 
ਪ੍ਭੂ-ਪਤੀ ਨਾਲ ਮੇਰਾ ਮਿਲਾਪ ਹੋ ਜਾਏ। 


ਘਰਿ ਘਰਿ _ ਏਹੋਂ ਪਾਹੁਚਾ _ਸਦੜੇ ਨਿਤ ਪਵੰਨਿ॥ 
ਸਦਣਹਾਰਾ __ਸਿਮਰੀਐ __ਨਾਨਕ ਸੇ ਦਿਹ ਆਵੰਨਿ॥੪॥੧॥ 
(ਪਰਲੋਕ ਵਿੱਚ ਜਾਣ ਲਈ ਮੌਤ ਦੀ) ਇਹ ਸਾਹੇ-ਚਿੱਠੀ ਹਰੇਕ ਘਰ 
ਵਿੱਚ ਆ ਰਹੀ ਹੈ, ਇਹ ਸੱਦੇ ਨਿਤ ਪੈ ਰਹੇ ਹਨ । (ਹੇ ਸਤਸੰਗੀਓ!) ਉਸ 
ਸੱਦਾ ਭੇਜਣ ਵਾਲੇ ਪ੍ਰਭੂ-ਪਤੀ ਨੂੰ ਯਾਦ ਰੱਖਣਾ ਚਾਹੀਦਾ ਹੈ (ਕਿਉਂਕਿ) ਹੇ 

ਨਾਨਕ! (ਸਾਡੇ ਭੀ) ਉਹ ਦਿਨ (ਨੇੜੇ) ਆ ਰਹੇ ਹਨ। 


84 


5। 5800੫ 38001 5॥10। 2 00੫) 1੧8110181=॥॥੫॥60181.00।। 


੨== ਰਹਰਾਸਿ ਅਤੇ ਸੋਹਿਲ-- ਸੁਆਲੁ-ਸ੍ਫਾਯ੍‌ ===== 
ਰਾਗੁ ਆਸਾ ਮਹਲਾ ੧॥ 

ਛਿਅ ਘਰ _ ਛਿਅ ਗੁਰ _ ਛਿਅ ਉਪਦੇਸ॥ 

ਗੁਰੁ ਗੁਰੁ ਏਕੋ _ਵੇਸ ਅਨੇਕ॥੧॥ 

(ਹੇ ਭਾਈ !) ਛੇ ਸ਼ਾਸਤਰ ਹਨ, ਛੇ ਹੀ (ਇਹਨਾਂ ਸ਼ਾਸਤਰਾਂ ਦੇ) 
ਚਲਾਣ ਵਾਲੇ ਹਨ, ਛੇ ਹੀ ਇਹਨਾਂ ਦੇ ਸਿਧਾਂਤ ਹਨ। ਪਰ ਇਹਨਾਂ ਸਾਰਿਆਂ 
ਦਾ ਮੂਲ-ਗੁਰੂ (ਪਰਮਾਤਮਾ) ਇੱਕ ਹੈ । (ਇਹ ਸਾਰੇ ਸਿਧਾਂਤ) ਉਸ ਇੱਕ ਪ੍ਰਭੂ 
ਦੇ ਹੀ ਅਨੇਕਾਂ ਵੇਸ ਹਨ (ਪ੍ਰਭੂ ਦੀ ਹਸਤੀ ਦੇ ਪਰਕਾਸ਼ ਦੇ ਰੂਪ ਹਨ)। 


ਬਾਬਾ __ ਜੈ ਘਰਿ ਕਰਤੇ _ ਕੀਰਤਿ ਹੋਇ॥ 
ਸੋ ਘਰੁ _ਰਾਖੁ ਵਡਾਈ ਤੋਇ॥੧॥ਰਹਾਉ॥ 
ਹੇ ਭਾਈ! ਜਿਸ (ਸਤਸੰਗ) ਘਰ ਵਿੱਚ ਕਰਤਾਰ ਦੀ ਸਿਫ਼ਤਿ- 
ਸਾਲਾਹ ਹੁੰਦੀ ਹੈ, ਉਸ ਘਰ ਨੂੰ ਸਾਂਭ ਕੇ ਰੱਖ (ਉਸ ਸਤਸੰਗ ਦਾ ਆਸਰਾ ਲਈ 
ਰੱਖ । ਇਸੇ ਵਿੱਚ) ਤੇਰੀ ਭਲਾਈ ਹੈ। 


ਵਿਸੁਏ _ਚਸਿਆ _ ਘੜੀਆ _ ਪਹਰਾ 

ਥਿਤੀ _ ਵਾਰੀ __ ਮਾਹ ਹੋਆ॥ 

ਸੂਰਜੁ ਏਕੋ _ ਰੁਤਿ ਅਨੇਕ॥ 

ਨਾਨਕ ਕਰਤੇ ਕੇ ਕੇਤੇ ਵੇਸ॥੨॥੨॥ 

(ਆਦਿਕ) ਅਤੇ ਹੋਰ ਅਨੇਕਾਂ ਰੁੱਤਾਂ ਹਨ, ਪਰ ਸੂਰਜ ਇਕੋਂ ਹੀ ਹੈ (ਜਿਸ ਦੇ 
ਇਹ ਸਾਰੇ ਵੱਖ-ਵੱਖ ਰੂਪ ਹਨ), ਤਿਵੇਂ, ਹੇ ਨਾਨਕ! ਕਰਤਾਰ ਦੇ (ਇਹ ਸਾਰੇ 
ਸਿਧਾਂਤ ਆਦਿਕ) ਅਨੇਕਾਂ ਸਰੂਪ ਹਨ। 


ਰਾ 

ਭਹਗਕੰਸੋ੍‌ ਅਤੇ ਸੋਹਿਲਾ--ਸੁਆਲ-ਜ੍ਵਾਬ੍‌ 
ਰਾਗੁ ਧਨਾਸਰੀ ਮਹਲਾ ੧॥ 
ਗਗਨ ਮੈ ਥਾਲੁ ਰਵਿ ਚੰਦੁ ਦੀਪਕ ਬਨੇ 
ਤਾਰਿਕਾ ਮੰਡਲ ਜਨਕ ਮੋਤੀ॥ 
ਧੂਪੁ ਮਲਆਨਲੋ _ਪਵਣੁ ਚਵਰੋ ਕਰੇ 
ਸਗਲ ਬਨਰਾਇ ਫੂਲੰਤ ਜੋਤੀ॥੧॥ 
ਸਾਰਾ ਆਕਾਸ਼ (ਮਾਨੋ) ਥਾਲ ਹੈ । ਸੂਰਜ ਤੇ ਚੰਦ (ਉਸ ਥਾਲ 
ਵਿੱਚ) ਦੀਵੇ ਬਣੇ ਹੋਏ ਹਨ । ਤਾਰਿਆਂ ਦੇ ਸਮੂਹ, ਮਾਨੋ (ਥਾਲ ਵਿੱਚ) ਮੋਤੀ 
ਰੱਖੇ ਹੋਏ ਹਨ । ਮਲਯ ਪਰਬਤ ਵਲੋਂ ਆਉਣ ਵਾਲੀ ਹਵਾ, ਮਾਨੋ ਧੂਪ (ਧੁਖ 
ਭਾ ਰਹੀ) ਹੈ, ਹਵਾ ਚੌਰ ਕਰ ਰਹੀ ਹੈ । ਸਾਰੀ ਬਨਸਪਤੀ ਜੋਤਿ-ਰੂਪ (ਪ੍ਰਭੂ ਦੀ 
ਆਰਤੀ) ਵਾਸਤੇ ਫੁੱਲ ਦੇ ਰਹੀ ਹੈ। 


ਕੈਸੀ ਆਰਤੀ ਹੋਇ ॥ _ਭਵਖੰਡਨਾ ਤੇਰੀ ਆਰਤੀ॥ 
ਅਨਹਤਾ ਸਬਦ ਵਾਜੰਤ ਭੇਰੀ॥੧॥ਰਹਾਉ॥ 
! ਹੇ ਜੀਵਾਂ ਦੇ ਜਨਮ ਮਰਨ ਨਾਸ ਕਰਨ ਵਾਲੇ! (ਕੁਦਰਤਿ ਵਿੱਚ) 
੧ ਤੇਰੀ ਕੈਸੀ ਸੁੰਦਰ ਆਰਤੀ ਹੋ ਰਹੀ ਹੈ! (ਸਭ ਜੀਵਾਂ ਵਿੱਚ ਰੁਮਕ ਰਹੀ) ਇੱਕੋ 
। ਜੀਵਨ-ਰੋ, ਮਾਨੋ, ਤੇਰੀ ਆਰਤੀ ਵਾਸਤੇ ਨਗਾਰੇ ਵੱਜ ਰਹੇ ਹਨ। 


ਭੂ ਸਹਸ ਤਵ ਨੈਨ ਨਨ ਨੈਨ ਹਰਿ ਤੋਹਿ ਕਉ 
॥! ਸਹਸ ਮੂਰਤਿ _ਨਨਾ ਏਕ ਤੋਂਹੀ॥ 
ਸਹਸ ਪਦ ਬਿਮਲ _ਨਨ ਏਕ ਪਦ ਗੰਧ ਬਿਨੁ 
ਸਹਸ ਤਵ ਗੰਧ _ਇਵ ਚਲਤ ਮੋਹੀ॥੨॥ 
(ਸਭ ਜੀਵਾਂ ਵਿੱਚ ਵਿਆਪਕ ਹੋਣ ਕਰਕੇ) ਹਜ਼ਾਰਾਂ ਤੇਰੀਆਂ ਅੱਖਾਂ 
ਹਨ (ਪਰ, ਨਿਰਾਕਾਰ ਹੋਣ ਕਰਕੇ, ਹੇ ਪ੍ਰਭੂ !) ਤੇਰੀ ਕੋਈ ਅੱਖ ਨਹੀਂ । 


86 


5॥। 5800੫ 8001 5॥0। 2 ੬03੫9 1੧8॥੧0੧੧1੨॥0%॥600181.001। 


ਛ&੩ 


<< ਚਹਰਕੰਸ੍‌ ਅਤੇ ਸੋਹਿਲ--ਸੁਆਲ-ਜਵਾਥ੍‌ =------ 
ਹਜ਼ਾਰਾਂ ਤੇਰੀਆਂ ਸ਼ਕਲਾਂ ਹਨ, ਪਰ ਤੇਰੀ ਕੋਈ ਭੀ ਸ਼ਕਲ ਨਹੀਂ' ਹੈ । ਹਜ਼ਾਰਾਂ 
ਤੇਰੇ ਸੋਹਣੇ ਪੈਰ ਹਨ, (ਪਰ ਨਿਰਾਕਾਰ ਹੋਣ ਕਰਕੇ) ਤੇਰਾ ਇੱਕ ਭੀ ਪੈਰ 
ਨਹੀਂ । ਹਜ਼ਾਰਾਂ ਤੇਰੇ ਨੱਕ ਹਨ, ਪਰ ਤੂੰ ਨੱਕ ਤੋਂ ਬਿਨਾਂ ਹੀ ਹੈਂ । ਤੇਰੇ ਅਜਿਹੇ 
ਕੌਤਕਾਂ ਨੇ ਮੈਨੂੰ ਹੈਰਾਨ ਕੀਤਾ ਹੋਇਆ ਹੈ । 


ਸਭ ਮਹਿ ਜੋਤਿ ਜੋਤਿ ਹੈ ਸੋਇ॥ 

ਤਿਸਦੈ ਚਾਨਣਿ _ਸਭ ਮਹਿ ਚਾਨਣੁ ਹੋਇ॥ 

ਗੁਰ ਸਾਖੀ _ ਜੋਤਿ ਪਰਗਟੁ ਹੋਇ॥ 

ਜੋ ਤਿਸੁ ਭਾਵੈ _ ਸੁ ਆਰਤੀ ਹੋਇ॥੩॥ 

ਸਾਰੇ ਜੀਵਾਂ ਵਿੱਚ ਇਕੋ ਉਹੀ ਪਰਮਾਤਮਾ ਦੀ ਜੋਤੀ ਵਰਤ ਰਹੀ ਹੈ। 

ਉਸ ਜੋਤਿ ਦੇ ਪੁਕਾਸ਼ ਨਾਲ ਸਾਰੇ ਜੀਵਾਂ ਵਿੱਚ ਚਾਨਣ (ਸੂਝ-ਬੂਝ) ਹੈ । ਪਰ 
ਇਸ ਜੋਤਿ ਦਾ ਗਿਆਨ ਗੁਰੂ ਦੀ ਸਿੱਖਿਆ ਨਾਲ ਹੀ ਹੁੰਦਾ ਹੈ । (ਗੁਰੂ ਰਾਹੀਂ 
ਇਹ ਸਮਝ ਪੈਂਦੀ ਹੈ ਕਿ ਹਰੇਕ ਦੇ ਅੰਦਰ ਪਰਮਾਤਮਾ ਦੀ ਜੋਤਿ ਹੈ) । (ਇਸ 
ਸਰਬ-ਵਿਆਪਕ ਜੋਤਿ ਦੀ) ਆਰਤੀ ਇਹ ਹੈ ਕਿ ਜੋ ਕੁਝ ਉਸ ਦੀ ਰਜ਼ਾ ਵਿੱਚ 
ਹੋ ਰਿਹਾ ਹੈ, ਉਹ ਜੀਵ ਨੂੰ ਚੰਗਾ ਲੱਗੇ (ਪ੍ਰਭੂ ਦੀ ਰਜ਼ਾ ਵਿੱਚ ਤੁਰਨਾ ਪ੍ਰਭੂ ਦੀ 
ਆਰਤੀ ਕਰਨੀ ਹੈ)। 


ਹਰਿ ਚਰਣ ਕਵਲ ਮਕਰੰਦ _ ਲੋਭਿਤ ਮਨੋਂ 
ਅਨਦਿਨੋਂ __ਮੋਹਿ ਆਹੀ ਪਿਆਸਾ॥ 
ਕ੍ਰਿਪਾ ਜਲੁ ਦੇਹਿ _ ਨਾਨਕ ਸਾਰਿੰਗ ਕਉਂ 
ਹੋਇ ਜਾ ਤੇ _ ਤੇਰੈ _ਨਾਇ ਵਾਸਾ॥੪॥੩॥ 
ਹੇ ਹਰੀ! ਤੇਰੇ ਚਰਨ-ਰੂਪ ਕੌਲ-ਫੁੱਲਾਂ ਦੇ ਰਸ ਲਈਂ ਮੇਰਾ ਮਨ 


ਲਲਚਾਂਦਾ ਹੈ, ਹਰ ਰੋਜ਼ ਮੈਨੂੰ ਇਸੇ ਰਸ ਦੀ ਪਿਆਸ ਲੱਗੀ ਹੋਈ ਹੈ । ਮੈਨੂੰ 


87 


5। 5800੫ 38001 5॥10। 2 00੫੧ 1੧810181₹॥0੫॥600181.00।। । 


=<<=========== ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ =- 
ਨਾਨਕ ਪਪੀਹੇ ਨੂੰ ਆਪਣੀ ਮਿਹਰ ਦਾ ਜਲ ਦੇਹ, ਜਿਸ (ਦੀ ਬਰਕਤਿ) ਨਾਲ 
ਮੈਂ ਤੇਰੇ ਨਾਮ ਵਿੱਚ ਟਿਕਿਆ ਰਹਾਂ। 


ਰਾਗੁ ਗਉੜੀ ਪੂਰਬੀ _ ਮਹਲਾ ੪॥ 
ਕਾਮਿ ਕਰੋਧਿ _ ਨਗਰੁ ਬਹੁ ਭਰਿਆ 
ਮਿਲਿ ਸਾਧੂ _ਖੰਡਲ ਖੰਡਾ ਹੇ॥ 
ਪੂਰਬਿ ਲਿਖਤ ਲਿਖੇ _ ਗੁਰੁ ਪਾਇਆ 
ਮਨਿ ਹਰਿ ਲਿਵ _ ਮੰਡਲ ਮੰਡਾ ਹੈ॥੧॥ 

(ਮਨੁੱਖ ਦਾ ਇਹ ਸਰੀਰ ਰੂਪੀ) ਸ਼ਹਿਰ ਕਾਮ ਅਤੇ ਕ੍ਰੋਧ ਨਾਲ 
ਭਰਿਆ ਰਹਿੰਦਾ ਹੈ । ਗੁਰੂ ਨੂੰ ਮਿਲ ਕੇ ਹੀ (ਕਾਮ ਕ੍ਰੋਧ ਆਦਿਕ ਦੇ ਇਸ 
ਜੋੜ ਨੂੰ) ਤੋੜਿਆ ਜਾ ਸਕਦਾ ਹੈ । ਜਿਸ ਮਨੁੱਖ ਨੂੰ ਪੂਰਬਲੇ ਕੀਤੇ ਕਰਮਾਂ ਦੇ 
ਸੰਜੋਗਾਂ ਨਾਲ ਗੁਰੂ ਮਿਲ ਪੈਂਦਾ ਹੈ, ਉਸ ਦੇ ਮਨ ਵਿੱਚ ਪਰਮਾਤਮਾ ਨਾਲ ਲਿਵ 
ਲੱਗ ਜਾਂਦੀ ਹੈ (ਅਤੇ ਉਸ ਦੇ ਅੰਦਰੋਂ ਕਾਮਾਦਿਕਾਂ ਦਾ ਜੋੜ ਟੁੱਟ ਜਾਂਦਾ ਹੈ)। 


ਕਰਿ ਸਾਧੂ ਅੰਜੁਲੀ ਪੁਨੁ ਵਡਾ ਹੇ॥ 
ਕਰਿ ਡੰਡਉਤ ਪੁਨੁ ਵਡਾ ਹੈ॥੧॥ਰਹਾਉ॥ 
(ਹੇ ਭਾਈ !) ਗੁਰੂ ਅੱਗੇ ਹੱਥ ਜੋੜ, ਇਹ ਬਹੁਤ ਭਲਾ ਕੰਮ ਹੈ । ਗੁਰੂ 
ਅੱਗੇ ਢਹਿ ਪਉ, ਇਹ ਬੜਾ ਨੇਕ ਕੰਮ ਹੈ। 


ਸਾਕਤ __ਹਰਿ ਰਸ _ ਸਾਦੁ ਨ ਜਾਣਿਆ 
ਤਿਨ ਅੰਤਰਿ _ ਹਉਮੈ ਕੰਡਾ ਹੇ॥ 

ਜਿਉ ਜਿਉ ਚਲਹਿ ਚੁਭੈ ਦੁਖੁ ਪਾਵਹਿ 
ਜਮਕਾਲੁ ਸਹਹਿ __ਸਿਰਿ ਡੰਡਾ ਹੇ॥੨॥ 

ਰਹਕਕੰਸੋ ਅਤੇ ਸੋਹਿਲਾ-- ਸੁਆਲੁ-ਜ੍ਵਾਥ੍‌ 

ਜਿਹੜੇ ਮਨੁੱਖ ਪਰਮਾਤਮਾ ਨਾਲੋਂ ਟੁੱਟੇ ਹੋਏ ਹਨ, ਉਹ ਉਸ ਦੇ ਨਾਮ 
ਦੇ ਰਸ ਦੇ ਸੁਆਦ ਨੂੰ ਸਮਝ ਨਹੀਂ ਸਕਦੇ । ਉਹਨਾਂ ਦੇ ਮਨ ਵਿੱਚ ਅਹੰਕਾਰ 
ਦਾ (ਮਾਨੋ) ਕੰਡਾ ਚੁੱਭਾ ਹੋਇਆ ਹੈ । ਜਿਉਂ ਜਿਉਂ ਉਹ ਤੁਰਦੇ ਹਨ (ਜਿਉਂ 
ਜਿਉਂ ਉਹ ਹਉਮੈ ਦੇ ਸੁਭਾਅ ਵਾਲੀ ਵਰਤੋਂ ਵਰਤਦੇ ਹਨ, ਹਉਮੈ ਦਾ ਉਹ 
ਕੰਡਾ ਉਹਨਾਂ ਨੂੰ) ਚੁੱਭਦਾ ਹੈ, ਉਹ ਦੁੱਖ ਪਾਂਉਦੇ ਹਨ, ਅਤੇ ਆਪਣੇ ਸਿਰ ਉੱਤੇ 
ਆਤਮਿਕ ਮੌਤ-ਰੂਪ ਡੰਡਾ ਸਹਾਰਦੇ ਹਨ (ਆਤਮਿਕ ਮੌਤ ਉਹਨਾਂ ਦੇ ਸਿਰ 
ਉੱਤੇ ਸਵਾਰ ਰਹਿੰਦੀ ਹੈ)। 


ਹਰਿ ਜਨ _ ਹਰਿ ਹਰਿ ਨਾਮ ਸਮਾਣੇ 
ਦੁਖੁ ਜਨਮ ਮਰਣ __ਭਵ ਖੰਡਾ ਹੇ॥ 
ਅਬਿਨਾਸੀ ਪੁਰਖੁ ਪਾਇਆ ਪਰਮੇਸਰੁ 
ਬਹੁ ਸੋਭ ਖੰਡ ਬ੍ਰਹਮੰਡਾ ਹੇ॥੩॥ 

(ਦੂਜੇ ਪਾਸੇ) ਪਰਮਾਤਮਾ ਦੇ ਪਿਆਰੇ ਬੰਦੇ ਪਰਮਾਤਮਾ ਦੇ ਨਾਮ 
ਵਿੱਚ ਜੁੜੇ ਰਹਿੰਦੇ ਹਨ । ਉਹਨਾਂ ਦਾ ਸੰਸਾਰ ਦਾ ਜੰਮਣ ਮਰਨ ਦਾ ਦੁੱਖ 
ਕੱਟਿਆ ਜਾਂਦਾ ਹੈ । ਉਹਨਾਂ ਨੂੰ ਕਦੇ ਨਾਸ਼ ਨਾਹ ਹੋਣ ਵਾਲਾ ਸਰਬ-ਵਿਆਪਕ 
ਪਰਮੇਸ਼ਰ ਮਿਲ ਪੈਂਦਾ ਹੈ । ਉਹਨਾਂ ਦੀ ਸੋਭਾ ਸਾਰੇ ਖੰਡਾਂ ਬ੍ਰਹਮੰਡਾਂ ਵਿੱਚ ਹੋ 
ਜਾਂਦੀ ਹੈ । 


ਹਮ ਗਰੀਬ _ ਮਸਕੀਨ _ ਪ੍ਰਭ ਤੇਰੇ 
ਹਰਿ ਰਾਖੁ ਰਾਖੁ _ਵਡ ਵਡਾ ਹੈ॥ . 
ਜਨ ਨਾਨਕ ਨਾਮੁ ਅਧਾਰੁ ਟੇਕ ਹੈ 
ਹਰਿ ਨਾਮੇ ਹੀ __ ਸੁਖੁ ਮੰਡਾ ਹੈ॥੪॥੪॥ 
ਹੇ ਪ੍ਰਭੂ ! ਅਸੀਂ ਜੀਵ ਤੇਰੇ ਦਰ ਦੇ ਗਰੀਬ ਮੰਗਤੇ ਹਾਂ । ਤੂੰ ਸਭ ਤੋਂ 

`-੮੩-੨੭ਾ੩੩ਲਾੜ = 


ਰ 


"ਗੁ 


ਰਹਰਾਸਿ ਅਤੇ ਸੋਹਿਲ- ਸੁਆਲ-ਸ੍ਵਾਥ 
ਵੱਡਾ ਸਹਾਈ ਹੈਂ । ਸਾਨੂੰ (ਇਹਨਾਂ ਕਾਮਾਦਿਕਾਂ ਤੋਂ) ਬਚਾ ਲੈ । ਹੇ ਪ੍ਰਭੂ ! ਤੇਰੇ 
ਦਾਸ ਨਾਨਕ ਨੂੰ ਤੇਰਾ ਨਾਮ ਹੀ ਆਸਰਾ ਹੈ, ਤੇਰਾ ਨਾਮ ਹੀ ਸਹਾਰਾ ਹੈ । 
ਤੇਰੇ ਨਾਮ ਵਿੱਚ ਜੁੜਿਆਂ ਹੀ ਸੁਖ ਮਿਲਦਾ ਹੈ। 


ਰਾਗੁ ਗਉੜੀ ਪੂਰਬੀ _ ਮਹਲਾ ੫॥ 
ਕਰਉ ਬੇਨੰਤੀ ਸੁਣਹੁ ਮੇਰੇ ਮੀਤਾ ਸੰਤ ਟਹਲ ਕੀ ਬੇਲਾ॥ 
ਈਹਾ ਖਾਟਿ ਚਲਹੁ ਹਰਿ ਲਾਹਾ ਆਗੈ ਬਸਨੁ ਸੁਹੇਲਾ॥੧॥ 
ਹੇ ਮੇਰੇ ਮਿੱਤਰੋ! ਸੁਣੋ ! ਮੈਂ ਬੇਨਤੀ ਕਰਦਾ ਹਾਂ (ਹੁਣ) ਗੁਰਮੁਖਾਂ ਦੀ 
ਸੇਵਾ ਕਰਨ ਦਾ ਵੇਲਾ ਹੈ । (ਜੇ ਸੇਵਾ ਕਰੋਗੇ, ਤਾਂ) ਇਸ ਜਨਮ ਵਿੱਚ ਪ੍ਰਭੂ ਦੇ 
ਨਾਮ ਦੀ ਖੱਟੀ ਖੱਟ ਕੇ ਜਾਵੋਗੇ, ਅਤੇ ਪਰਲੋਕ ਵਿੱਚ ਰਹਿਣਾ ਸੌਖਾ ਹੋ ਜਾਏਗਾ। 


ਅਉਧ ਘਟੈ _ ਦਿਨਸੁ _ ਰੈਣਾਰੇ॥ 
ਮਨ ਗੁਰ ਮਿਲਿ ਕਾਜ ਸਵਾਰੇ॥੧॥ਰਹਾਉ॥ 

ਹੇ ਮਨ! ਦਿਨ ਰਾਤ (ਬੀਤ-ਬੀਤ ਕੇ) ਉਮਰ ਘੱਟਦੀ ਜਾ ਰਹੀ ਹੈ। 
ਹੇ (ਮੇਰੇ) ਮਨ! ਗੁਰੂ ਨੂੰ ਮਿਲ ਕੇ (ਮਨੁੱਖਾ ਜੀਵਨ ਦਾ) ਕੰਮ ਸਿਰੇ ਚਾੜ੍ਹ 


ਇਹੁ ਸੰਸਾਰੁ ਬਿਕਾਰੁ _ਸੰਸੇ ਮਹਿ _ਤਰਿਓ ਬ੍ਹਮ ਗਿਆਨੀ॥ 
ਜਿਸਹਿ ਜਗਾਇ ਪੀਆਵੈ ਇਹੁ ਰਸੁ ਅਕਥ ਕਥਾ ਤਿਨਿ ਜਾਨੀ॥੨॥ 
ਇਹ ਜਗਤ ਵਿਕਾਰਾਂ ਨਾਲ ਭਰਪੂਰ ਹੈ । (ਜਗਤ ਦੇ ਜੀਵ) 
ਤੌਖ਼ਲਿਆਂ ਵਿੱਚ (ਡੁੱਬ ਰਹੇ ਹਨ । ਇਹਨਾਂ ਵਿਚੋਂ) ਉਹੀ ਮਨੁੱਖ ਨਿਕਲਦਾ ਹੈ 
ਜਿਸ ਨੇ ਪਰਮਾਤਮਾ ਨਾਲ ਜਾਣ-ਪਛਾਣ ਪਾ ਲਈ ਹੈ । (ਵਿਕਾਰਾਂ ਵਿੱਚ ਸੁੱਤੇ 
ਹੋਏ) ਜਿਸ ਮਨੁੱਖ ਨੂੰ ਪ੍ਰਭੂ ਆਪ ਜਗਾ ਕੇ ਇਹ ਨਾਮ-ਅੰਮ੍ਰਿਤ ਪਿਲਾੰਦਾ ਹੈ, 
ਉਸ ਮਨੁੱਖ ਨੇ ਅਕੱਥ ਪ੍ਰਭੂ ਦੀਆਂ ਗੱਲਾਂ (ਬੇਅੰਤ ਗੁਣਾਂ ਵਾਲੇ ਪ੍ਰਭੂ ਦੀ ਸਿਫ਼ਤਿ- 

<< ਰਹਰਾਸਿ ਅਤੇ ਸੋਹਿਲਾ--ਸੁਆਲੁ-ਜ੍ਫਾਥ੍‌ 
ਸਾਲਾਹ) ਕਰਨ ਦੀ ਜਾਚ ਸਿੱਖ ਲਈ ਹੈ । 
ਜਾਕਉ ਆਏ ਸੋਈ ਬਿਹਾਝਹੁ _ਹਰਿ ਗੁਰ ਤੇ ਮਨਹਿ ਬਸੇਰਾ॥ 
ਨਿਜ ਘਰਿ ਮਹਲੁ _ ਪਾਵਹੁ ਸੁਖ ਸਹਜੇ _ਬਹੁਰਿ ਨ ਹੋਇਗੋ ਫੇਰਾ॥੩॥ 

(ਹੇ ਭਾਈ!) ਜਿਸ ਕੰਮ ਵਾਸਤੇ (ਇੱਥੇ) ਆਏ ਹੋ, ਉਸ ਦਾ ਵਣਜ 
ਕਰੋ। ਉਹ ਹਰਿ-ਨਾਮ ਗੁਰੂ ਦੇ ਰਾਹੀ' (ਹੀ) ਮਨ ਵਿੱਚ ਵੱਸ ਸਕਦਾ ਹੈ । 
(ਜੇ ਗੁਰੂ ਦੀ ਸਰਨ ਪਵੋਂਗੇ, ਤਾਂ) ਆਤਮਕ ਆਨੰਦ ਅਤੇ ਅਡੋਲਤਾ ਵਿੱਚ ਟਿਕ 
ਕੇ ਆਪਣੇ ਅੰਦਰ ਹੀ ਪਰਮਾਤਮਾ ਦਾ ਟਿਕਾਣਾ ਲੱਭ ਲਵੋਗੇ । ਫਿਰ ਮੁੜ 
ਜਨਮ ਮਰਨ ਦਾ ਗੇੜ ਨਹੀਂ ਹੋਵੇਗਾ । 


ਅੰਤਰਜਾਮੀ __ਪੁਰਖ ਬਿਧਾਤੇ __ਸਰਧਾ ਮਨ ਕੀ ਪੂਰੇ॥ 

ਨਾਨਕ ਦਾਸੁ _ਇਹੈ ਸੁਖੁ ਮਾਗੈ ਮੋਕਉ ਕਰਿ ਸੰਤਨ ਕੀ ਧੂਰੇ॥੪॥੫॥ 
ਹੇ ਹਰੇਕ ਦੇ ਦਿਲ ਦੀ ਜਾਨਣ ਵਾਲੇ ਸਰਬ-ਵਿਆਪਕ ਸਿਰਜਨਹਾਰ ! 

ਮੇਰੇ ਮਨ ਦੀ ਇੱਛਾ ਪੂਰੀ ਕਰ । ਦਾਸ ਨਾਨਕ ਤੈਥੋਂ ਇਹੀ ਸੁਖ ਮੰਗਦਾ ਹੈ ਰ 

ਕਿ ਮੈਨੂੰ ਸੰਤਾਂ ਦੇ ਚਰਨਾਂ ਦੀ ਧੂੜ ਬਣਾ ਦੇਹ। 


<€2- ਰ੍ 


ਟਲ... 


ਰਮ  -------- --=========================<---- ਦੇ 

<< `ਰਹਰਬੰਸੋ ਅਤੇ ਸੋਹਿਲਾ--ਸੁਆਲ-ਸਦਾਬ੍‌ 


੬ ਰੁਕੀਏ, ਸੋਚੀਏ ਫਿਰ ਚੱਲੀਏ 
ਵਿਸ਼ਰਾਮ (॥) ਨੂੰ ਪੜ੍ਹੀਏ 


ਰੁਕੋ, ਦੇਖੋ ਤੇ ਜਾਓ (601, 1੦੦੬ ੩੩ 3੦) ਇਹ ਸ਼ਬਦ ਸੜਕਾਂ 
ਅਤੇ ਚੌਰਾਹਿਆਂ ਤੇ ਆਮ ਦੇਖੇ ਜਾ ਸਕਦੇ ਹਨ। ਸਚਮੁੱਚ ਜੇ ਅਜਿਹੀਆਂ 
ਥਾਵਾਂ ਤੇ ਕੋਈ ਨਾ ਰੁਕੇ ਤੇ ਤੇਜੀ ਨਾਲ ਜਾਵੇ ਤਾਂ ਉਸ ਨੂੰ ਮੁਸ਼ਕਿਲਾਂ ਆ 
ਸਕਦੀਆਂ ਹਨ। 
ਹਨ। ਪੰਜਾਬੀ ਭਾਸ਼ਾ ਵਿੱਚ ਵਾਕ ਦੀ ਸਮਾਪਤੀ ਪਿੱਛੋਂ ਇੱਕ ਡੰਡੀ (।) ਲੱਗੀ 
ਹੁੰਦੀ ਹੈ ਜਿਸ ਨੂੰ ਪੂਰਨ ਵਿਸ਼ਰਾਮ ਕਹਿੰਦੇ ਹਨ। ਭਾਵ ਵਾਕ ਖਤਮ, ਰੁਕੋ ਤੇ 
ਫਿਰ ਅਗਲਾ ਵਾਕ ਪੜੋ । 

ਪਰ ਗੁਰਬਾਣੀ ਦੀ ਤਾਂ ਕਮਾਲ ਹੀ ਹੈ ਕਿ ਹਰ ਫੁਰਮਾਨ ਪਿੱਛੋਂ ਦੇ 
ਡੰਡੀਆਂ (॥) ਲੱਗੀਆਂ ਹਨ। ਇਸ ਦਾ ਭਾਵ ਤਾਂ ਇਹੀ ਲਿਆ ਜਾ ਸਕਦੈ 
ਕਿ ਆਮ ਨਾਲੋਂ ਵੀ ਵੱਧ ਰੁਕੋ, ਸੋਚੋ ਫਿਰ ਅੱਗੋਂ ਪੜ੍ਹੋ। ਪਰ ਅਸੀਂ ਇਹਨਾਂ 
ਚਿੰਨ੍ਹਾਂ ਨੂੰ ਸਮਝਦੇ ਹੀ ਨਹੀਂ ਤੇ ਤੇਜ਼ੀ ਨਾਲ ਪਾਠ ਪੜ੍ਹੀ ਜਾਂਦੇ ਹਾਂ। 

ਸਾਨੂੰ ਸਭਨਾਂ ਨੂੰ ਕਮਰਕੱਸੇ ਕਰਕੇ ਇਹ ਪ੍ਰਚਾਰ ਕਰਨਾ ਚਾਹੀਦੈ ਕਿ 
ਬਿਸਰਾਮ (॥) ਨੂੰ ਪੜ੍ਹੀਏ। ਭਾਵ ਵਿਸ਼ਰਾਮ (॥) ਆਏ ਤਾਂ ਜ਼ਰੂਰ ਰੁਕੀਏ, 
ਸੋਚੀਏ ਤੇ ਫਿਰ ਚੱਲੀਏ। 

ਇੰਝ ਗੁਰਬਾਣੀ ਵਿਚਾਰ ਦੀ ਲਹਿਰ ਪ੍ਰਫੁੱਲਿਤ ਹੋਵੇਗੀ । ਇੱਕ 
ਨਾਅਰਾ ਸਦਾ ਯਾਦ ਰੱਖੀਏ :- 

ਮੂੰਹ ਬਾਣੀ ਪੜ੍ਹੇ 
ਮਨ ਅਰਥ ਵੀਚਾਰੇ 
ਅਰਥਾਂ ਦੀ ਵਿਚਾਰ ਚੱਲਦੀ ਰਹੇ। 
46੨2 

<< `ਚਹਰਕਸ ਅਤੇ ਸੋਹਿਲੁ--ਸੁਆਲ-ਸ੍ਵਾਥ੍‌ 


੮ 
ਸੋ ਦਰੁ ਅਭਿਆਸ 


ਆਓ ਬੜੇ ਪਿਆਰ ਨਾਲ, ਰੰਗ ਵਿੱਚ ਰਤੇ, ਬਾਰੰਬਾਰ ਬੋਲ-ਬੋਲ 
ਕੇ, ਮੁਸਕਰਾ ਕੇ, ਹੱਸ ਕੇ ਪੜ੍ਹੀਏ ਤੇ ਅਨੁਭਵ ਕਰੀਏ : 
1. ਤੇਰੀ ਮਦਦ ਤੋਂ ਬਿਨਾਂ ਸਫ਼ਲਤਾ ਨਹੀਂ ਮਿਲਦੀ - ਤੁਧੁ ਵਿਣੁ ਸਿਧੀ 
ਕਿਨੈ ਨ ਪਾਈਆ॥ 
2. ਤੇਰੀ ਬਖ਼ਸ਼ਿਸ਼ ਮਿਲੇ ਤਾਂ ਰਾਹ ਵਿੱਚ ਕੋਈ ਰੋਕ ਨਹੀਂ - ਕਰਮਿ ਮਿਲੈ 
ਨਾਹੀ ਠਾਕਿ ਰਹਾਈਆ॥ 
3. ਨਾਮ ਸਿਮਰਦਾ ਹਾਂ ਤਾਂ ਜੀਉ ਪੈਂਦਾ ਹਾਂ - ਆਖਾ ਜੀਵਾ 
4. ਨਾਮ ਭੁੱਲਦਾ ਹਾਂ ਤਾਂ ਆਤਮਿਕ ਮੌਤ ਮਰ ਜਾਂਦਾ ਹਾਂ - ਵਿਸਰੈ ਮਰਿ 
ਜਾਉ॥ 
5. ਪ੍ਰਭੂ ਜੀ, ਦਇਆ ਕਰੋ, ਤਰਸ ਕਰੋ, ਮੇਰੇ ਅੰਦਰ ਨਾਮ ਦਾ ਚਾਨਣ 
ਬਖਸ਼ੋ। - ਕਰਿ ਦਇਆ ਨਾਮੁ ਪਰਗਾਸਿ॥ 
6. ਜਿਸ ਨੂੰ ਸਤਸੰਗਤਿ ਮਿਲ ਜਾਂਦੀ ਹੈ ਉਹ ਬਚ ਜਾਂਦੇ ਹਨ - ਸਤਸੰਗਤਿ 
ਮਿਲੇ ਸੁ ਤਰਿਆ॥ 
7. ਜੋ ਤੈਨੂੰ ਭਾਉਂਦਾ ਹੈ, ਉਹੀ ਹੁੰਦਾ ਹੈ - ਜੋ ਤਉ ਭਾਫੈ ਸੋਈ ਥੀਸੀ 
8. ਜੋ ਤੂੰ ਦੇਂਦਾ ਹੈ, ਮੈਨੂੰ ਉਹੀ ਮਿਲਦਾ ਹੈ - ਜੋ ਤੂੰ ਦੇਹਿ ਸੋਈ ਹਉ 
ਪਾਈ॥ 
9. ਪਰਮਾਤਮਾ ਨੂੰ ਵਿਸਾਰਨ ਨਾਲ ਗੁਣ ਘਟ ਜਾਂਦੇ ਹਨ - ਹਰਿ ਬਿਸਰਤ 
ਤੇਰੇ ਗੁਣ ਗਲਿਆ॥ 
10. ਸੰਸਾਰ ਸਮੁੰਦਰ ਨੂੰ ਪਾਰ ਕਰਨ ਦੇ ਆਹਰ ਵਿੱਚ ਲੱਗੀਏ - ਸਰੰਜਾਮਿ 


93 
5॥। 58000 3801 5॥0ੂ। 3 ੬0੫੧ ।81101੩1=॥0੫)60181.001 


ਰਹਰਯੰਸੋ ਅਤੇ ਸੋਰਿਲਾ-- ਸੁਆਲ-ਜ੍ਵਾਥ੍‌ 
ਲਾਗੁ ਭਵਜਲਿ ਤਰਨ ਕੈ ॥ 


11. ਨਾਮ ਮਿਲਦਾ ਹੈ ਤਾਂ ਮੇਰੇ ਅੰਦਰ ਆਤਮਿਕ ਜੀਵਨ ਪੈਦਾ ਹੋ ਜਾਂਦਾ 


ਹੈ, ਤਨ-ਮਨ ਖਿੜ ਜਾਂਦਾ ਹੈ - ਨਾਨਕ ਨਾਮੁ ਮਿਲੈ ਤਾਂ ਜੀਵਾਂ ਤਨੁ 
ਮਨੂ ਥੀਵੈ ਹਰਿਆ॥ 


| ੀੀੀਊੀਊ ਊਨਾ ਅਕੀਕੀਕੀਕੀੀੀੀੀਨਨਨਨਕਲਕਨਨਨਨਕਨਰ ਅਲਗ 

<< `ਚਹਰਕਸਿ ਅਤੇ ਸੋਰਿਲੁ--ਸੁਆਲ-ਸਵਾਥ੍‌ ========== 


੯ 


ਰਹਰਾਸਿ ਸ਼ਬਦਾਵਲੀ 
ਰੋਜ਼ਾਨਾਂ ਬੋਲਚਾਲ ਦੀ ਸ਼ਬਦਾਵਲੀ ਬਣੇ... 


ਜਦੋ ਪਾਤਸ਼ਾਹਾਂ ਨੇ ਬਾਣੀ ਰਚੀ ਤਾਂ ਉਸ ਵੇਲੇ ਦੇ ਪ੍ਰਚੱਲਿਤ ਸ਼ਬਦਾਂ 
ਦੀ ਵਰਤੋ ਕੀਤੀ। ਹੌਲੀ-ਹੌਲੀ ਇਹ ਸ਼ਬਦ ਸਾਡੀ ਰੋਜ਼ਾਨਾਂ ਬੋਲਚਾਲ ਵਿੱਚੋਂ 
ਨਿੱਕਲ ਗਏ ਹਨ। ਅੱਜ ਇਹਨਾਂ ਸ਼ਬਦਾਂ ਨੂੰ ਸਮਝਣ ਲਈ ਸਾਨੂੰ ਡਿਕਸ਼ਨਰੀ 
ਜਾਂ ਟੀਕੇ, ਸਟੀਕ ਵੇਖਣ ਦੀ ਲੋੜ ਪੈਂਦੀ ਹੈ। ਇੱਕ ਵੀਚਾਰ ਹੈ; 

ਜੇਕਰ ਗੁਰਬਾਣੀ ਵਿਚਲੇ ਅਜਿਹੇ ਸ਼ਬਦ ਜਿਹੜੇ ਕਿਸੇ ਸਮੇਂ ਸਾਡੀ 
ਆਮ ਬੋਲਚਾਲ ਦਾ ਹਿੱਸਾ ਸਨ ਅੱਜ ਅਸੀਂ_ਇਹਨਾਂ ਸ਼ਬਦਾਂ ਨੂੰ ਦੁਬਾਰਾ 
ਵਰਤਣਾ ਆਰੰਭ ਕਰ ਦੇਈਏ ਤਾਂ ਯਕੀਨਨ ਸਾਨੂੰ ਬਾਣੀ ਦੇ ਅਰਥ ਸਹਿਜੇ ਹੀ 
ਸ਼ਪੱਸ਼ਟ ਹੋਣੇ ਸ਼ੁਰੂ ਹੋ ਜਾਣਗੇ। 

ਆਓ, ਸ਼ਬਦਾਂ ਦੀ ਸੂਚੀ ਵਿੱਚੋਂ ਵੇਖੀਏ ਕਿ ਇਹਨਾਂ ਨੂੰ ਅਸੀਂ ਆਮ 
ਬੋਲਚਾਲ ਵਿੱਚ ਕਿਵੇਂ ਵਰਤ ਸਕਦੇ ਹਾਂ। 
1. ਪਰਮਾਤਮਾ ਦਾ ਕਰਮ (ਬਖਸ਼ਿਸ਼) ਹੋਵੇ ਤਾਂ ਸਾਡੇ ਰਾਹ ਵਿੱਚ ਕੋਈ ਵੀ 

ਠਾਕ (ਰੋਕ) ਨਹੀਂ ਪਾ ਸਕਦਾ। 

2. ਮੈਂ ਡਿੱਗ ਪਇਆ ਤੇ ਇੱਕ ਵੀ ਪਗ (ਪੈਰ) ਨਹੀਂ ਚੱਲ ਸਕਿਆ। 
3. ਗੁਰਪ੍ਰੀਤ ਸਿੰਘ ਨੂੰ ਤਿਲ (ਥੋੜੀ) ਮਾਤਰ ਵੀ ਚਿੰਤਾ ਨਹੀਂ। 
4. ਭਜਨ ਲਾਲ ਤਾਂ ਕਮਜਾਤਿ (ਨੀਵੀਂ ਜਾਤ) ਹੈ, ਕਦੇ ਨਹੀਂ ਰੱਬ ਦੇ ਦਰ ਤੋਂ 
ਬਹੁੜਿਆ। 
- ਕਾਹੇ ਫਿਕਰਾਂ ਕਰਦੇ ਹੋ, ਪ੍ਰਭੂ ਜੋ ਕਰੇਗਾ, ਭਲੀ ਹੀ ਕਰੇਗਾ। 
. ਉਹ ਤਾਂ ਬੜਾ ਅਮੀਰ ਹੈ, ਉਸ ਕੋਲ ਤਾਂ ਬੜਾ ਹੀ ਰਿਜਕ (ਖਾਣ ਪੀਣ) ਹੈਂ 
ਪਦ == 


੦ ੯੭ 

ਰਹਰਯੰਸੋ ਅਤੇ ਸੋਹਿਲਾ--ਸੁਆਲ-ਸਵਾਬ੍‌ 
7. ਕਿੰਨਾ ਸੋਹਣਾ ਦ੍ਰਿਸ਼ ਸੀ, ਮੈਂ ਵਖਾਣ (ਬਿਆਨ) ਨਹੀਂ ਕਰ ਸਕਦਾ। 
8. ਪਹਿਲਾਂ ਮੈਨੂੰ ਕੋਈ ਵੀ ਨਵਾਂ ਕੰਮ ਕਰਨ ਲੱਗਿਆਂ ਬੜਾ ਤ੍ਰਾਸ (ਡਰ) 
ਆਉਂਦਾ ਸੀ, ਪਰ ਹੁਣ ਨਹੀ'। 
9. ਪਾਹਨ (ਪੱਥਰ) ਨੂੰ ਪਰਮਾਤਮਾ ਕਹਿਣਾ ਯੋਗ ਨਹੀਂ। 
10. ਸ਼ਬਦ ਗੁਰੂ ਤੋ ਬਿਨਾਂ ਤਾਂ ਆਪਣੇ ਕੋਲ ਹੋਰ ਕੋਈ ਠੌਰ (ਟਿਕਾਣਾ) 
ਨਹੀਂ। 


<< 

ਰ 


੧੦ "ਰਹਰਾਸਿ' 


ਰਤਨ, ਜਵਾਹਰ, ਮਾਣਿਕ 


ਵਿਚਾਰਧਾਰਾ ਦੀ ਵਿਆਖਿਆ ਕਰਦੇ ਹੋਏ ਕੁੱਝ ਰਤਨ-ਜਵਾਹਰ-ਮਾਣਿਕ 
ਦਰਜ ਹਨ। ਵੱਡੇ ਵਿਦਿਆਰਥੀ ਸਹਿਜੇ ਹੀ ਇਹਨਾਂ ਦੇ ਅਰਥ ਸਮਝ ਕੇ 
ਅਨੰਦ ਮਾਣ ਸਕਦੇ ਹਨ। ਕੁੱਝ ਸ਼ਬਦਾਂ ਨੂੰ ਵੱਡੇ ਅੱਖਰਾਂ ਵਿੱਚ ਵੀ ਦਰਜ ਕੀਤਾ 
ਜਾ ਰਿਹਾ ਹੈ-ਇੰਝ ਇਹ ਸਦਾ ਲਈ ਸਾਡੀ ਯਾਦ ਵਿੱਚ ਉੱਕਰੇ ਜਾਣਗੇ। 


. ਸਾਹਿਬੁ ਸਾਚਾ 

. ਸਾਚੀ ਨਾਈ 

. ਜਾਇ ਨ ਜਾਸੀ 

. ਰਹਣੁ ਰਜਾਈ 

. ਗਹਿਰ ਗੰਭੀਰਾ 
. ਗੁਣੀ ਗਹੀਰਾ 

. ਤਿਲੁ ਵਡਿਆਈ 
. ਤੁਧੁ ਵਿਣੁ 

. ਕਰਮਿ ਮਿਲੈ 
10. ਤਿਸੈ ਕਿਆ ਚਾਰਾ 
11. ਆਖਾ ਜੀਵਾ 
12. ਵਿਸਰੈ ਮਰਿ ਜਾਉ 

<< ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਸਫਾਬ੍‌ 
. ਭਉ ਸਭੁ ਗਵਾਸੀ 

- ਤਿਨ ਬਲਿ ਜਾਸੀ 

. ਤੁਧੁ ਆਪੇ ਭਾਵੈ ਸੋਈ ਵਰਤੈ ਜੀ 

. ਗੁਣ ਗਾਵੈ ਕਰਤੇ ਕੇ ਜੀ 

. ਜੋ ਤਉ ਭਾਵੈ ਸੋਈ ਥੀਸੀ 

- ਜੈ ਤੂੰ ਦੇਹਿ ਸੋਈ ਹਉ ਪਾਈ 

. ਤਿਨਿ ਨਾਮ ਰਤਨੁ ਪਾਇਆ 

- ਜਿਸ ਨੌ ਤੂ ਜਾਣਾਇਹਿ 

44. 
. ਸਦ ਹੀ ਆਖਿ ਵਖਾਣੈ 
. ਤਿਨਿ ਸੁਖੁ ਪਾਇਆ 

. ਏਕੁ ਨ ਚੇਤਸਿ ਮੂੜ ਮਨਾ 
. ਤੇਰੇ ਗੁਣ ਗਲਿਆ 

- ਜਿਨ ਤੂੰ ਨਾਹੀ ਵੀਸਰਿਆ 
. ਜਨਮੁ ਬ੍ਿਥਾ ਜਾਤ 

. ਤਾਸ ਨਿਵਰਿਯੈ 

. ਕਿਹ ਬਿਧਿ ਸਜਾ 

. ਟਰੇ' ਤਤਕਾਲਾ 

- ਤਨਕ ਮੋ ਹਰਿ ਹੋ 

. ਛ੍ੈ ਸਕੈ ਨ ਕੋਈ 

. ਮੈ ਸਰਣਿ ਤਿਹਾਰੀ 

57. 
58. 


ਸੋਈ ਜਨੁ ਜਾਣੈ 


ਲੇਹੁ ਉਬਾਰੀ 
ਮੋ ਹੋਹੁ ਸਹਾਈ 

| 59. ਅਨੇਕ ਕਹੈ' ਮਤ 

60. ਗਹਿਓ ਤੁਹਾਰੋ ਦੁਆਰ 
61. ਸਹਜ ਸੇਤੀ 

62. ਮਨਿ ਵਜੀਆ ਵਾਧਾਈਆ 
63. ਅੰਗੀਕਾਰੁ ਓਹੁ' ਕਰੇ 
64. ਜਿਸੁ ਦੇਹਿ ਸੁ ਪਾਵਏ 
65. ਸਬਦ ਘਨੇਰੇ 

:66. ਸਬਦਿ ਧਰਹੁ ਪਿਆਰੋ 
67. ਘਰਿ ਸਭਾਗੈ 

68. ਸਿ ਨਾਮਿ ਹਰਿ ਕੈ ਲਾਗੇ 
69. ਅਨਹਦ ਵਾਜੇ 

70. ਉਤਰੇ ਸਗਲ ਵਿਸੂਰੇ 
71. ਸੁਣੀ ਸਚੀ ਬਾਣੀ 

72. ਨਿਤ ਨਿਤ ਰਖੁ 


ਦੂ 74. ਚਰਨ ਲਗਿ ਤਰੀਐ 

ਭੂ 75. ਮੈਨੋ ਜੋਗੁ ਕੀਤੋਈ 

| ੧ 76. ਕੋ ਗੁਣੁ ਨਾਹੀ 

੧ :। 77. ਆਪੇ ਤਰਸੁ ਪਇਓਈ 
ਭੂ. 78. ਤਨੁ ਮਨੁ ਥੀਵੈ ਹਰਿਆ 

ਰਹਕਧੰਸ੍‌ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ 


ਸਜ ਸੌਣ ਲੱਗਿਆਂ... 
ਸੋਹਿਲਾ ਅਤੇ ਸਿਹਤ 


ਮਨੋਵਿਗਿਆਨ ਦੀ ਇੱਕ ਪੁਸਤਕ ਪੜ੍ਹਨ ਦਾ ਮੌਕਾ ਮਿਲਿਆ। ਉਸ 
ਮਨੋਵਿਗਿਆਨਕ ਅਨੁਸਾਰ "ਜੋ ਬੰਦਾ ਰਾਤ ਨੂੰ ਗੂੜ੍ਹੀ ਤੇ ਚੰਗੀ ਨੀਂਦਰੇ ਸੋਂਦਾ 
ਹੈ, ਉਸਦੀ ਸਿਹਤ ਚੰਗੀ ਰਹਿੰਦੀ ਹੈ ਤੇ ਸਾਰਾ ਦਿਨ ਚੁਸਤੀ ਨਾਲ ਕੰਮ ਕਰ 
ਸਕਦਾ ਹੈ। ਚੰਗੀ ਨੀਂਦਰੇ' ਸੌਣ ਲਈ ਇਹ ਜਰੂਰੀ ਹੈ ਕਿ ਸੁਪਨੇ ਨਾ ਆਉਣ 
ਜਾਂ ਫਿਰ ਚੰਗੇ ਸੁਪਨੇ ਹੀ ਆਉਣ। ਚੰਗੇ ਸੁਪਨੇ ਕਿਵੇਂ ਆਉਣ ? ਉਸ ਮਾਹਿਰ 
ਅਨੁਸਾਰ ਸੌਣ ਤੋਂ ਪਹਿਲਾਂ ਕੋਈ ਚੰਗੀ ਕਿਤਾਬ ਪੜ੍ਹ ਲੈਣੀ ਕਈ ਵਾਰੀ 
ਲਾਹੇਵੰਦ ਸਾਬਤ ਹੁੰਦੀ ਹੈ।" 
ਦੀ ਖੋਜ ਕਰਨੀ ਸ਼ੁਰੂ ਕਰ ਦਿੱਤੀ ਜੋ ਕਿ ਮੈਂ ਸੋਣ ਲੱਗਿਆਂ ਪੜ੍ਹ ਸਕਾਂ। ਕੁੱਝ 
ਰਾਤਾਂ ਕੁੱਝ ਕਿਤਾਬਾਂ ਨਾਲ ਲੰਘ ਗਈਆਂ। ਇੱਕ ਦਿਨ ਆਪਣੀ ਲਾਇਬ੍ਰੇਰੀ 
ਫਰੇਲਦਿਆਂ-ਫਰੋਲਦਿਆਂ ਮੈਨੂੰ ਸ੍ਰੀ ਅਕਾਲ ਤਖ਼ਤ ਸਾਹਿਬ ਵੱਲੋਂ ਛੁਪੀ ਪੁਸਤਿਕਾ 
'ਸਿੱਖ ਰਹਿਤ ਮਰਯਾਦਾ' ਮਿਲ ਗਈ। ਉਸ ਵਿੱਚ ਇੱਕ ਥਾਂ ਲਿਖਿਆ ਹੋਇਆ 
ਸੀ ਕਿ ਰਾਤ ਨੂੰ ਸੋਣ ਵੇਲੇ ਸਿੱਖ ਨੂੰ 'ਸੋਹਿਲਾ' ਬਾਣੀ ਦਾ ਪਾਠ ਕਰਨਾ ਚਾਹੀਦਾ 
ਹੈ। 

ਇਹ ਪੜ੍ਹਦੇ ਹੀ ਮੈਨੂੰ ਮਨੋਵਿਗਿਆਨ ਦੀ ਕਿਤਾਬ ਵਿੱਚ ਲਿਖੀ ਗੱਲ 
ਚੇਤੇ ਆ ਗਈ ਤੇ ਮੈ ਸੋਚਿਆ ਜੋ ਸਿੱਖ ਰਾਤ ਨੂੰ ਸੋਣ ਲੱਗਿਆਂ 'ਸੋਹਿਲਾ' ਬਾਣੀ 
ਦਾ ਪਾਠ ਮਨ ਲਗਾ ਕੇ ਅਰਥ ਸਮਝ-ਸਮਝ ਕੇ ਕਰੇਗਾ, ਉਸ ਨੂੰ ਚੰਗੀ ਨੀਂਦਰ 


101 


5॥। 5800੫ 3800 50101 3 00੫੧ ।(੩॥੧00੫॥0੫॥6081.00॥ 


£--> ਜਾਵਸਰਟਰ"ਏ-. 


ਦਾ 


ਏਂ ਭਰ 


----” ਰਹਰਕੰਸ੍‌ ਅਤੇ ਸੋਹਿਲਾ--ਸੁਆਲ-ਸ੍ਵਾਥ੍‌ 
ਆਵੇਗੀ। ਚੰਗੀ ਨੀਂਦ ਵਾਲੇ ਬੰਦੇ ਦੀ ਸਿਹਤ ਵੀ ਚੰਗੀ ਹੀ ਹੋਵੇਗੀ। ਜਦ ਇਹ 
ਗੱਲ ਮੈਨੂੰ ਸਮਝ ਪਈ ਤਾਂ ਮੈਂ ਕਿਤਾਬਾਂ ਦੀ ਖੋਜ ਕਰਨੀ ਛੱਡ ਕੇ ਸੋਹਿਲਾ ਬਾਣੀ 
ਕੰਠ ਕੀਤੀ ਤੇ ਹੌਲੀ-ਹੌਲੀ ਇਸ ਦੇ ਅਰਥ ਵੀ ਯਾਦ ਕਰ ਲਏ। 

ਸੱਚਮੁੱਚ ਜੋ ਸਿੱਖ ਰਾਤ ਨੂੰ ਸੋਣ ਲੱਗਿਆਂ 'ਸੋਹਿਲਾ' ਬਾਣੀ ਦਾ ਪਾਨ 
ਕਰਦੇ ਹਨ, ਉਹ ਚੰਗੀ ਨੀਂਦਰ ਸੌਂਦੇ ਹਨ ਤੇ ਫਿਰ ਉਨ੍ਹਾਂ ਵਿੱਚ ਅਗਲੇ ਦਿਨ 
ਨਵੀ' ਚੁਸਤੀ ਤੇ ਨਵਾਂ ਉਤਸ਼ਾਹ ਭਰਿਆ ਹੁੰਦਾ ਹੈ। ਪੁਰਾਤਨ ਸਿੱਖਾਂ ਦੀ ਚੰਗੀ 
ਸਿਹਤ ਦਾ ਇੱਕ ਰਾਜ਼ ਇਹ ਵੀ ਹੋ ਸਕਦਾ ਹੈ ਕਿ ਉਹ ਬਾਣੀ ਵਿੱਚ ਦ੍ਰਿੜ ਸਨ 
ਤੇ ਆਪਣਾ ਨਿਤਨੇਮ ਇਕਾਗਰ ਚਿੱਤ ਹੋ ਕੇ ਕਰਦੇ ਸਨ। ਇਸ ਤਰ੍ਹਾਂ ਉਨ੍ਹਾਂ 
ਦੇ ਮਨ ਸ਼ਾਂਤ ਤੇ ਚੜ੍ਹਦੀਆੰ ਕਲਾਂ ਵਿੱਚ ਰਹਿੰਦੇ ਸਨ। 

== ਰਹਰਾਸਿ ਅਤੇ ਸੋਹਿਲਾ--ਸੁਆਲ-ਜਦਾਕ੍‌ 


੧- ਆਖਾ ਜੀਵਾ 


ਕੁੱਝ ਦਿਨ ਪਹਿਲਾਂ ਮੈਂ ਮਰ ਗਿਆ। ਸੱਚੀ ਜੀ। ਪਿਛਲੇ ਹਫਤੇ ਮੈ 
ਤਿੰਨ ਵਾਰੀ ਮਰਿਆ। ਕੁੱਝ ਸਾਲ ਪਹਿਲਾਂ ਮੈਂ ਹਰ ਮਹੀਨੇ 10-15-20 ਵਾਰੀ 
ਮਰ ਜਾਂਦਾ ਸੀ। 

ਹੈਰਾਨ ਨਾ ਹੋਵੋ ਜੀ, ਇਹ ਸਰੀਰਕ ਨਹੀਂ ਆਤਮਿਕ ਮੌਤ ਦੀ ਗੱਲ 
ਹੈ। ਅਸੀਂ ਜਦ ਵੀ ਪ੍ਰੇਸ਼ਾਨ ਹੁੰਦੇ ਹਾਂ, ਕੁੜਦੇ ਹਾਂ, ਕਰਿਝਦੇ ਹਾਂ, ਈਰਖਾ ਕਰਦੇ 
ਹਾਂ, ਕ੍ਰੋਧੀ ਹੁੰਦੇ ਹਾਂ... ਸਮਝੋ ਮਰ ਗਏ। 

ਕਈ-ਕਈ ਵਾਰੀ ਰਾਤ ਬਿਸਤਰੇ ਤੇ ਲੇਟਦੇ ਹੀ ਨੀਂਦ ਆ ਜਾਂਦੀ ਹੈ 
ਪਰ ਅਨੇਕਾਂ ਵਾਰੀ ਨੀਂਦ ਹੀ ਨਹੀ ਆਂਦੀ। ਕਦੇ ਕਿਸੇ ਪਰੇਸ਼ਾਨੀ ਕਰਕੇ, ਕਦੇ 
ਗਏ। 

ਕਈ-ਕਈ ਵਾਰੀ ਦਿਨੇ ਉੱਠਦੇ ਹੀ ਚਾਵਾਂ ਨਾਲ ਭਰੇ ਹੁੰਦੇ ਹਾਂ, 
ਅਨੰਦ ਹੁੰਦਾ ਹੈ, ਸਹਿਜ ਹੁੰਦਾ ਹੈ, ਪਰ ਅਨੇਕਾਂ ਵਾਰੀ ਦੁਖੀ ਹਿਰਦੇ ਨਾਲ, ਭਰੇ 
ਹੋਏ ਮਨ ਨਾਲ ਉਠਦੇ ਹਾਂ। ਉਸ ਨਵੇ' ਦਿਨ ਲਈ ਕੋਈ ਨਵਾਂ ਚਾਅ ਹੀ ਨਹੀਂ 
ਹੁੰਦਾ। ਸਮਝੋ ਅਜਿਹੇ ਦਿਨ ਅਸੀ ਮਰੇ ਰਹੇ। 

ਪਾਤਸ਼ਾਹ ਬਾਣੀ ਵਿੱਚ ਕਮਾਲ ਹੀ ਫੁਰਮਾਉਂਦੇ ਹਨ। (ਆਖਾ 
ਜੀਵਾ)। ਜੇ ਮੈਂ ਨਾਮ ਜਪਾਂ ਤਾਂ ਮੇਰੇ ਅੰਦਰ ਆਤਮਕ ਅਨੰਦ ਬਣਦਾ ਹੈ, ਖੇੜਾ 
ਬਣਦਾ ਹੈ। ਪਰ ਜਦੋਂ ਨਾਮ ਭੁੱਲ ਜਾਂਦਾ ਹੈ (ਵਿਸਰੈ) ਤਾਂ ਸਮਝੋ ਮਰ ਹੀ 
ਜਾਈਦਾ ਹੈ (ਮਰਿ ਜਾਉ॥)। 

<< ਰਹਰਾਸਿ ਅਤੇ ਸੋਹਿਲੁ--ਸੁਆਲੁ-ਜ੍ਵਾਬ੍‌ 
'ਜੋ ਸਿਮਰੈ ਸੋ ਜੀਵੈ' - ਜੇ ਅੱਠੇ ਪਹਰ ਨਾਮ ਵਿੱਚ ਸੁਰਤ ਜੁੜੀ ਰਹੇ 
1 | ਤਾਂ ਸਮਝੋ ਜੀਉਂਦੇ ਹਾਂ। 
॥ ਆਓ ! ਆਪੋ ਆਪਣਾ ਜੀਉਣਾ ਵਧਾਈਏ ਤੇ ਮਰਨਾ ਘਟਾਈਏ। 
॥! ਪੂਰਨ ਰੰਗ ਵਿੱਚ ਰਤੇ, ਰਸਕਿ ਰਸਕਿ ਜਪੀਏ - ਆਖਾ ਜੀਵਾ...ਆਖਾ 
ਜੀਵਾ...ਆਖਾ ਜੀਵਾ...। 
2੩੬੬੨ 


| (0 

ਰਹਰਕੰਸੋ੍‌ ਅਤੇ ਸੋਹਿਲੁ--ਸੁ੍‌ਆਲ-ਸਢਾਬ੍‌ 


੧੨ ਨਾਮੁ ਪਰਗਾਸਿ 


ਰਹਰਾਸਿ ਸਾਹਿਬ ਜੀ ਦੀ ਬਾਣੀ ਵਿੱਚ 'ਸੋ ਦਰੁ' ਸਿਰਲੇਖ ਹੇਠ ਚੌਥਾ ਸ਼ਬਦ ਹੈ: 

ਹਰਿ ਕੇ ਜਨ ਸਤਿਗੁਰ __ਸਤ ਪੁਰਖਾ 

ਬਿਨਉ ਕਰਉ _ ਗੁਰ ਪਾਸਿ॥ 

ਇਸ ਸ਼ਬਦ ਵਿੱਚ ਗੁਰੂ ਸਾਹਿਬ 4 ਵਾਰੀ ਪਰਗਾਸਿ ਦੀ ਗੱਲ ਕਰਦੇ 
ਹਨ। ਤਿੰਨ ਵਾਰੀ 'ਨਾਮ ਪਰਗਾਸਿ' ਤੇ ਇੱਕ ਵਾਰੀ 'ਗੁਣ ਪਰਗਾਸਿ'। 
ਪਰਗਾਸਿ ਦਾ ਭਾਵ ਹੈ - ਪ੍ਰਗਟ ਹੋਣਾ, ਚਾਨਣ ਹੋਣਾ। 

ਜੇ ਅਸੀਂ ਮਨ ਕਰਕੇ ਗੁਰ ਪਾਸ ਬਿਨਉ ਕਰੀਏ ਕਿ ਹੇ ਗੁਰੂ ਜੀ! 
- ਕਰਿ ਦਇਆ... ਸਾਡੇ ਤੇ ਦਇਆ ਕਰਕੇ ਸਾਡੇ ਅੰਦਰ 'ਨਾਮੁ ਪਰਗਾਸਿ' 
ਕਰ ਦਿਉ ਤਾਂ ਸਚਮੁੱਚ ਇਹ ਨਾਮ ਸਾਡੇ ਅੰਦਰੋਂ ਹੀ ਪਰਗਟ ਹੋ ਜਾਵੇਗਾ। 

ਜਿਵੇਂ ਪਾਣੀ ਦਾ ਨਲਕਾ ਗੇੜੀਏ ਤੇ ਪਾਣੀ ਨਿਕਲਦਾ ਹੈ। ਜਦੋਂ ਨਾਹ 
ਨਿਕਲੇ ਤਾਂ ਸਿਆਣੇ ਉੱਤੋਂ ਥੋੜਾ ਜਿਹਾ ਪਾਣੀ ਪਾ ਦਿੰਦੇ ਹਨ - ਹੁਣ ਗੇੜੀਏ 
ਤੇ ਪਾਣੀ ਫਿਰ ਨਿਕਲ ਆਉਂਦਾ ਹੈ। 

ਇਸੇ ਤਰ੍ਹਾਂ ਸਾਡੇ ਅੰਦਰ ਨਾਮ ਦਾ, ਗੁਣਾਂ ਦਾ ਖਜ਼ਾਨਾ ਹੈ... ਪਰ ਕੂੜ 
ਦੀ ਪਾਲਿ (ਕੰਧ, ਦੀਵਾਰ) ਕਰਕੇ ਇਹ ਖਜ਼ਾਨਾ ਸਾਨੂੰ ਮਿਲ ਨਹੀਂ ਰਿਹਾ । 
ਜੇ ਬਾਹਰੋਂ ਥੋੜਾ ਜਿਹਾ ਸਿਮਰਨ ਕਰੀਏ, ਲਿਵ ਜੋੜੀਏ ਤੇ ਨਾਮ ਦਾ ਬੇਅੰਤ 
ਖਜ਼ਾਨਾ ਅੰਦਰੋਂ ਹੀ ਪ੍ਰਗਟ ਹੋ ਜਾਵੇਗਾ। 

ਰਹਰਾਸਿ ਦਾ ਇਹ ਸ਼ਬਦ ਪੜ੍ਹਦਿਆਂ - ਮਨ ਕਰਕੇ ਜੋਦੜੀਆਂ 
ਕਰੀਏ, ਪਾਤਸ਼ਾਹ ਜੀ ਜਰੂਰ ਤਰੁੱਠਣਗੇ, ਕਿਰਪਾ ਕਰਨਗੇ ਤੇ 'ਨਾਮ ਪਰਗਾਸਿ' 
ਹੋ ਜਾਵੇਗਾ ਜੀਓ। 

|| 


ਆ= 'ਰਹਰਸੈਂ ਅਤੇ ਸੋਹਿਲੁ--ਸੁਆਲੁ-ਜ੍ਫਾਬ੍‌ 


੧੪ ਨਾਹੀ ਠਾਕਿ ਰਹਾਈਆ 


ਸਾਨੂੰ ਆਮ ਤੌਰ ਤੇ ਹਰ ਵੇਲੇ ਡਰ ਹੀ ਬਣਿਆ ਰਹਿੰਦਾ ਹੈ ਕਿ ਸਾਡੇ 
ਬਣਦੇ ਹੋਏ ਕਾਰਜ ਵਿੱਚ ਕੋਈ ਰੋਕ ਨਾ ਪਾ ਦੇਵੇ। ਕਿਸੇ ਨੂੰ ਦਸਣਾ ਨਹੀਂ, ਕਿਤੇ 
ਉਹ ਨਜ਼ਰ ਹੀ ਨਾ ਲਗਾ ਦੇਵੇ। ਕਿਤੇ ਉਹ ਗੱਲ ਉਡਾ ਹੀ ਨਾ ਦੇਵੇ ਜਿਸ ਨਾਲ 
ਬਣਦਾ ਬਣਦਾ ਕੰਮ ਹੀ ਰੁਕ ਜਾਵੇ। 

'ਠਾਕਿ' ਦਾ ਭਾਵ ਹੈ 'ਰੋਕ'। ਠਾਕਿ ਤੋਂ ਹੀ ਸ਼ਬਦ ਬਣਿਆ ਹੈ ਨਾਕਾ ਜਾਂ 
ਰੋਕਾ। ਪਰਮਾਤਮਾ ਬਖਸ਼ਿਸ਼ ਕਰਦਾ ਹੈ ਤਾਂ ਕਿਸੇ ਕੋਲੋਂ ਪੁੱਛ ਕੇ ਨਹੀਂ ਕਰਦਾ, ਨਾ ਹੀ ਕਿਸੇ 
ਨਾਲ ਸਲਾਹ ਕਰਦਾ ਹੈ ਤੇ ਨਾ ਹੀ ਕਿਸੇ ਦੇ ਰੋਕਣ ਨਾਲ ਬਖਸ਼ਿਸ਼ ਰੋਕਦਾ ਹੈ। 

ਰਹਰਾਸਿ ਸਾਹਿਬ ਵਿੱਦ ਫੁਰਮਾਨ ਹੈ : 

ਕਰਮਿ ਮਿਲੈ __ਨਾਹੀ ਠਾਕਿ ਰਹਾਈਆ॥ 

'ਕਰਮ' ਭਾਵ ਬਖਸ਼ਿਸ਼। ਜਿਸ ਨੂੰ ਵੀ ਸਿੱਧੀ ਮਿਲਦੀ ਹੈ, ਤੇਰੀ ਬਖਸ਼ਿਸ਼ ਨਾਲ 
ਮਿਲਦੀ ਹੈ ਤੇ ਕੋਈ ਹੋਰ ਉਸ ਪ੍ਰਾਪਤੀ ਦੇ ਰਾਹ ਵਿੱਚ ਰੋਕ ਨਹੀਂ ਪਾ ਸਕਦਾ। 

'ਜਪੁ ਜੀ ਸਾਹਿਬ' ਵਿੱਚ ਵੀ ਪਾਤਸ਼ਾਹ ਫੁਰਮਾਨ ਕਰਦੇ ਹਨ। 

ਮੰਨੈ __ਮਾਰਗਿ ਠਾਕਿ ਨ ਪਾਇ॥ 

ਭਾਵ ਜੇ ਕੋਈ ਨਾਮ ਨੂੰ ਮੰਨ ਲਵੇ ਤਾਂ ਉਸ ਦੇ ਰਾਹ ਵਿੱਚ ਕੋਈ ਵੀ 
ਰੋਕ ਨਹੀਂ ਪਾ ਸਕਦਾ। 

ਵਾਹ ਜੀ ਵਾਹ, ਜੇ ਕਰਤੇ ਨਾਲ ਸਾਡੀ ਆੜੀ (ਦੋਸਤੀ) ਹੋਵੇ ਤਾਂ ਰਾਹ ਵਿੱਚ 
ਕੋਈ ਹੇਰ ਕਿਵੇਂ ਅੜਿੱਕਾ ਪਾ ਲਊ। ਪ੍ਰਭੂ ਨਾਲ ਪਿਆਰ ਪਾਈਏ, ਸਭੇ ਕਾਜ ਸੁਹੇਲੜੇ ਹੋ 
ਜਾਣਗੇ। ਕੋਈ ਅਤਿੱਕਾ ਨਹੀਂ', ਕੋਈ ਰੋਕ ਨਹੀਂ' ਕੋਈ ਠਾਕ ਨਹੀਂ। ਰ੍ 

<- ੩੬ 

ਰਹਕਾਕਸੈ੍‌ ਅਤੇ ਸੋਹਿਲਾ--ਸੁਆਲ-ਜ੍ਵਾਬ੍‌ 


(<( ਚਿੰਤਾ ਨਹੀਂ _ਕਰਨੀ... 
ਰਹਰਾਸਿ ਸਾਹਿਬ ਜੀ ਦਾ ਪਾਨ ਪੜ੍ਹਣ, ਵੀਚਾਰਨ ਤੇ ਕਮਾਉਣ 
ਵਾਲਿਆਂ ਨੂੰ ਚਿੰਤਾ ਨਹੀਂ ਹੋ ਸਕਦੀ ਕਿਉਂਕਿ ਇਹ ਬਾਣੀ ਸਾਡਾ ਭਰੋਸਾ ਦ੍ਰਿੜ 
ਕਰਵਾਉਂਦੀ ਹੈ ਅਤੇ ਚਿੰਤਾ ਦੇ ਸਾਰੇ ਮੂਲ ਕਾਰਨ ਜੜ੍ਹੋਂ ਹੀ ਪੁੱਟ ਦਿੰਦੀ ਹੈ। ਇੱਕ 
ਵਾਰੀ ਇੱਕ ਵੀਰ ਨੇ ਮੈਨੂੰ ਰਾਹ ਵਿੱਚ ਤੁਰਦਿਆਂ - ਕਾਹੇ ਰੇ ਮਨ ਚਿਤਵਹਿ 
ਉਦਮੁ... ਸ਼ਬਦ ਦੇ ਅਰਥ ਸਮਝਾਏ। ਉਦੋਂ ਤੋਂ ਹੁਣ ਤੱਕ ਜਦ ਵੀ ਇਹ ਸ਼ਬਦ 
ਪੜ੍ਹਦਾ ਹਾਂ ਤੇ ਉਸ ਵੀਰ ਦੀ ਯਾਦ ਆਉਂਦੀ ਹੈ। ਭਰੋਸਾ ਵੀ ਦ੍ਰਿੜ ਹੁੰਦਾ ਹੈ, 
ਚਿੰਤਾ ਵੀ ਚੇਤੇ ਨਹੀਂ ਆਂਦੀ। 
ਘੱਟੋ-ਘੱਟ 6 ਗੱਲਾਂ ਇਸ ਸ਼ਬਦ ਵਿੱਚ ਸਪੱਸ਼ਟ ਹਨ। 

1. ਪ੍ਰਭੂ ਤੇਰੇ ਨਾਲ ਹੈ ਚਿੰਤਾ ਕਿਉਂ ਕਰਦਾ ਹੈਂ? 
2. ਤੇਰਾ ਰਿਜ਼ਕ, ਤੇਰੀ ਰੋਟੀ ਸੁਰੱਖਿਅਤ (੬੦੮) ਹੈ, ਕੋਈ ਹੋਰ ਨਹੀਂ ਲੈ 

ਸਕਦਾ। ਤੈਨੂੰ ਮਿਲਣੀ ਹੀ ਮਿਲਣੀ ਹੈ। 
3. ਸਤਸੰਗਤਿ ਨਾਲ ਜੁੜ੍ਹ , ਬਚ ਜਾਏਂਗਾ। 
4. ਗੁਰੂ ਦੇ ਪ੍ਰਸਾਦਿ, ਗੁਰੂ ਦੀ ਕਿਰਪਾ ਸਦਕਾ ਛੋਟਾ-ਮੋਟਾ ਨਹੀਂ ਸਗੋਂ ਪਰਮਪਦ, 

ਭਾਵ ਸਭ ਤੋਂ ਉੱਚੀ ਅਵਸਥਾ ਮਿਲ ਜਾਏਗੀ। 
5. ਮਨੁੱਖ ਇਹਨਾਂ ਦੇ ਸਹਾਰੇ ਜੀਉਂਦਾ ਹੈ - ਮਾਤਾ, ਪਿਤਾ, ਲੋਕ, ਪੁੱਤਰ ਅਤੇ 

ਵਹੁਟੀ। ਗੁਰੂ ਜੀ ਸਮਝਾਉਂਦੇ ਹਨ - ਕਿ ਇਹਨਾਂ ਪੰਜਾਂ ਵਿੱਚੋਂ ਕੋਈ ਵੀ 
ਤੇਰਾ ਅਸਲ ਸਹਾਰਾ ਨਹੀਂ, ਆਸਰਾ ਨਹੀਂ - ਕੇਵਲ ਪ੍ਰਭੂ ਹੀ ਸੱਚਾ ਸਹਾਰਾ ਹੈ। 
6. ਜੇ ਪ੍ਰਭੂ ਨਾਲ ਜੁੜ ਜਾਏਂਗਾ ਤਾਂ ਸਾਰੇ ਖਜ਼ਾਨੇਂ, ਸਿੱਧੀਆਂ, ਤੇਰੇ ਹੱਥਾਂ ਦੀਆਂ 

ਤਲੀਆਂ ਤੇ ਆ ਜਾਣਗੇ। ਭਾਵ ਸਹਜੇ ਹੀ ਮਿਲ ਜਾਣਗੇ। 

ਆਓ! ਅਸੀਂ ਵੀ ਚਿੰਤਾ ਨਾ ਕਰੀਏ ਸਗੋਂ ਚਿੰਤਨ ਕਰੀਏ, ਚੇਤਾ 
ਕਰੀਏ, ਉੱਦਮ ਕਰੀਏ... 
੨ 

੫=== `ਰਹਰਬੰਸੋ ਅਤੇ ਸੋਹਿਲਾ--ਸੁਆਲ-ਜ੍ਵਾਬ੍‌ 


ਉਇ... ਹਰਮੀਤ ਵਾਲੇ 


ਮਨਜੀਤ ਸਿੰਘ ਨੇ ਆਪਣੇ ਨਾਂਅ ਮੁਤਾਬਕ ਮਨ ਨੂੰ ਸਚਮੁੱਚ ਹੀ ਜਿੱਤ 
ਲਿਆ ਸੀ। ਉਸ ਦੀ ਸ਼ਖਸ਼ੀਅਤ ਵਿੱਚੋਂ ਸਚਿਆਰੇ ਮਨੁੱਖ ਦਾ ਝਾਉਲਾ ਪੈਂਦਾ 
ਸੀ। ਉਹ ਹੁਣ ਮਨ ਦੀ ਫਾਹੀ ਵਿੱਚ ਨ ਫਸ ਕੇ, ਬਸ, ਗੁਰੂ ਦੀ ਮਤ ਅਨੁਸਾਰ 
ਹੀ ਜੀਵਨ ਜੀਉ ਰਿਹਾ ਸੀ ਤੇ ਹੈ ਵੀ ਐਨ ਚੜ੍ਹਦੀ ਕਲਾ ਵਿੱਚ ਸੀ। ਨਹੀਂ ਤਾਂ 
ਜਵਾਨੀ ਵਿੱਚ ਕਦਮ ਰੱਖਣ ਮਗਰੋਂ ਨੌਜਵਾਨ ਕੁਰਾਹੇ ਪੈ ਜਾਂਦੇ ਹਨ ਜਾਂ ਅਜੋਕੇ 
ਲੈਂਦੇ ਹਨ। 

ਮਨਜੀਤ ਸਿੰਘ ਦੇ ਘਰ ਵਾਲੇ ਉਸ ਦਾ ਵਿਆਹ ਕਰਨ ਤੇ ਜ਼ੋਰ ਦੇ 
ਰਹੇ ਸਨ। ਚੰਗੀ ਪੜ੍ਹਾਈ ਕਰਕੇ ਹੁਣ ਉਹ ਕਾਲਜ ਵਿੱਚ ਪੜ੍ਹਾਉਣ ਵੀ ਲੱਗ 
ਪਿਆ ਸੀ। ਸੁਭਾਵਕ ਤੌਰ ਤੇ ਐਸ ਉਮਰੇ ਹਰ ਕੋਈ ਉਸ ਨਾਲ ਵਿਆਹ ਦੀ 
ਗੱਲ ਹੀ ਛੇੜਦਾ ਸੀ। 

ਗੁਰਮਤਿ ਦੇ ਪ੍ਰਚਾਰ ਲਈ ਜਥੇਬੰਦੀ ਵੱਲੋਂ ਲੱਗੀ ਡਿਊਟੀ ਮੁਤਾਬਕ 
ਮਨਜੀਤ ਸਿੰਘ ਬਠਿੰਡੇ ਦੇ ਪਿੰਡਾਂ ਵਿੱਚ ਦੌਰੇ ਤੇ ਗਿਆ। ਇੱਕ ਸਮਾਗਮ ਮਗਰੋਂ 
ਇੱਕ ਬਜ਼ੁਰਗ ਨੇ ਮਨਜੀਤ ਸਿੰਘ ਨੂੰ ਥਾਪੜਾ ਦਿੱਤਾ ਤੇ ਪੁੱਛਣ ਲੱਗਾ। 

ਕਾਕਾ ਤੇਰਾ ਨਾਮ ਕੀ ਹੈ ? 

'ਮਨਜੀਤ ਸਿੰਘ', ਮਿੱਠੇ ਬੋਲਾਂ ਵਿੱਚ ਉਸ ਦਾ ਜਵਾਬ ਸੀ। 

ਤੇਰੀ ਜਾਤ ਕੀ ਹੈ ? 

ਮੇਰੀ ਜਾਤ 'ਸਿੰਘ' ਹੈ - ਮਨਜੀਤ ਸਿੰਘ ਨੇ ਵਿਸ਼ਵਾਸ ਨਾਲ ਜਵਾਬ 
ਦਿੱਤਾ। 


108 


5॥ 58000 38001 500। ॥ 0੫੧ ।(81੧01੩1=॥0੫)60181.001 


<< ਰਹਰਾਸਿ ਅਤੇ ਸੋਹਿਲਦ-- ਸੁਆਲ-ਜ੍ਵਾਬ੍‌ 

ਬਜ਼ੁਰਗ ਹੱਸਣ ਲੱਗ ਪਿਆ 'ਕਾਕਾ ਇਹ ਤਾਂ ਸਭ ਦੀ ਜਾਤ ਹੈ। 
ਮੇਰਾ ਮਤਲਬ ਤੇਰੀ ਬਿਰਾਦਰੀ ਕਿਹੜੀ ਹੈ ? ਜਾਤ-ਗੋਤ ਕੀ ਹੈ ?' ਮਨਜੀਤ 
ਸਿੰਘ ਨੇ ਫਿਰ ਸੁਖਾਲੇ ਹੀ ਜਵਾਬ ਦਿੱਤਾ - 'ਬਾਪੂ ਜੀ, ਮੇਰੀ ਜਾਤ, ਬਿਰਾਦਰੀ 
ਬੱਸ 'ਸਿੰਘ' ਹੀ ਹੈ।' 

ਬਜ਼ੁਰਗ ਨੇ ਐਸ ਵਾਰੀ ਆਪਣੇ ਸਵਾਲ ਨੂੰ ਹੋਰ ਸ਼ਪੱਸ਼ਟ ਕਰਦਿਆਂ 
ਕਿਹਾ 'ਬੇਟਾ, ਮੇਰਾ ਮਤਲਬ ਤੂੰ ਆਪਣੇ ਨਾਂਅ ਨਾਲ ਸਿੰਘ ਤੋਂ ਮਗਰੋਂ ਕੀ 
ਲਿਖਦਾ ਹੈ? ਜੇ ਤੂੰ ਨਹੀ ਲਿਖਦਾ ਤਾਂ ਤੇਰੇ ਪਿਤਾ ਜੀ ਆਪਣੇ ਨਾਂਅ ਨਾਲ 
'ਸਿੰਘ' ਮਗਰੋਂ ਕੀ ਲਿਖਦੇ ਹਨ ?' 

ਸੁਆਲ ਕੁੱਝ ਗੰਭੀਰ ਲਹਿਜੇ ਵਿੱਚ ਸੀ ਤੇ ਮਨਜੀਤ ਸਿੰਘ ਨੇ ਜਵਾਬ 
ਵੀ ਗੰਭੀਰ ਹੋ ਦਿੱਤਾ। 'ਮੈਂ ਆਪਣੇ ਨਾਂਅ ਨਾਲ ਸਿੰਘ ਤੋ ਬਾਅਦ ਕੁੱਝ ਨਹੀ 
ਲਿਖਦਾ ਤੇ ਨਾ ਮੇਰੀ ਕੋਈ ਜ਼ਾਤ ਹੈ। ਹਾਂ ਮੇਰੇ ਪਿਤਾ ਜੀ ਪਹਿਲਾਂ ਲਿਖਦੇ ਸਨ 
ਪਰ ਹੁਣ ਉਹ ਵੀ ਲਿਖਣੋਂ ਹਟ ਗਏ ਹਨ।' 

'ਚੱਲ ਕਾਕਾ ਜੇ ਨਹੀਂ ਲਿਖਦੇ ਤਾਂ ਨਾ ਸਹੀ, ਘੱਟੋ ਘੱਟ ਦਸ ਹੀ ਦੇ 
ਕਿ ਕੀ ਲਿਖਦੇ ਸਨ' 

ਮਨਜੀਤ ਸਿੰਘ ਜੀ ਨੇ ਆਪਣੀ ਨਿਮਰਤਾ ਨਾ ਗਵਾਈ ਤੇ ਪਿਆਰ 
ਸਹਿਤ ਜੁਆਬ ਦਿੱਤਾ - 'ਬਾਬਾ ਜੀ, ਜਦ ਜਾਤ-ਪਾਤ ਛੱਡ ਹੀ ਦਿੱਤੀ ਹੈ ਫਿਰ 
ਉਸ ਨੂੰ ਬੋਲਣ ਦਾ ਕੀ ਲਾਭ ? ਜਿੰਨਾਂ ਮਰਜੀ ਕਹਿ ਲਵੋ ਹੁਣ ਜਾਤ ਛੱਡ ਹੀ 
ਦਿੱਤੀ ਹੈ ਸੋ...' 

'ਕਾਕਾ, ਤੇਰਾ ਲੈਕਚਰ ਤਾਂ ਬੜਾ ਚੰਗਾ ਹੈ ਪਰ ਸਮਾਜ ਵਿੱਚੋਂ ਜਾਤ- 
ਪਾਤ ਨਹੀਂ ਕੱਢੀ ਜਾ ਸਕਦੀ। ਜਿੰਨਾਂ ਮਰਜੀ ਟਿੱਲ ਲਾ ਲਵੇ। ਇਹ ਨਹੀ 
ਨਿੱਕਲਣੀ । ਵੈਸੇ ਮੈਂ ਤੇਰੇ ਰਿਸ਼ਤੇ ਦੀ ਗੱਲ ਕਰਨੀ ਚਾਹੁੰਦਾ ਹਾਂ।' ਬਾਬੇ ਨੇ ਇੱਕੋ 
ਹੀ ਸਾਹ ਵਿੱਚ ਸਾਰੀ ਗੱਲ ਮੁਕਾ ਦਿੱਤੀ। 

'ਬਾਬ ਜੀ ਐਓਂ' ਕਹੋ ਨਾ' ਮਨਜੀਤ ਸਿੰਘ ਅਸਲ ਗੱਲ ਦੀ ਨਬਜ਼ 

ਜੇ ਭੂ 


==== ਰਹਰਕੰਸ੍‌ ਅਤੇ ਸੋਹਿਲਾ-- ਸੁਆਲ-ਜਵਾਥ੍‌ == 
ਪਛਾਣਦੇ ਹੋਏ ਕਹਿਣ ਲੱਗਾ, 'ਜੇ ਸਾਡੀ ਪੀੜ੍ਹੀ ਵਿੱਚ ਜਾਤ-ਪਾਤ ਨਾ ਮੁਕੇਗੀ 
ਤਾਂ ਘੱਟੋ-ਘੱਟ ਆਉਣ ਵਾਲੀ ਪੀੜ੍ਹੀ ਵਿੱਚ ਮੁਕ ਹੀ ਜਾਵੇਗੀ। ਵੈਸੇ ਵੀ 
ਆਸ਼ਾਵਾਦੀ ਸੋਚ ਰੱਖਾਂਗੇ ਤਾਂ ਹੀ ਅੱਗੇ ਵਧਾਂਗੇ। ਦੂਜੀ ਗੱਲ ਰਿਸ਼ਤੇ ਦੀ। ਜੇ 
ਕੋਈ ਜਾਤ ਪੁੱਛ ਕਿ ਰਿਸ਼ਤੇ ਲਈ ਕਹਿੰਦਾ ਹੈ ਸੋ ਤਾਂ ਮਨਜੂਰ ਨਹੀਂ।' 

ਬਜ਼ੁਰਗ ਮਨ ਹੀ ਮਨ ਮਨਜੀਤ ਸਿੰਘ ਦੀ ਦਲੇਰੀ ਦੀ ਦਾਦ ਦੇ ਰਿਹਾ 
ਸੀ ਤੇ ਨਾਲ ਹੀ ਨਾਲ ਸੋਚ ਰਿਹਾ ਸੀ, 'ਮੈਂ ਵੀ ਜਾਤ ਲਿਖਣੀ ਤੇ ਜਾਤ ਪੁੱਛਣੀ 
ਛੱਡ ਹੀ ਦਿਆਂ ਤੇ ਜਾਤ-ਪਾਤ ਦੇ ਵਿਤਕਰੇ ਦੇ ਬਿਨਾਂ ਹੀ ਰਿਸ਼ਤੇ ਲੱਭਿਆ ਕਰਾਂ 
ਤਾਂ ਕਿੰਨਾ ਚੰਗਾ ਹੋਵੇ।' 

ਗੁਰਬਾਣੀ ਤਾਂ ਸ਼ਪੱਸ਼ਟ ਹੁਕਮ ਕਰਦੀ ਹੈ - ਜਾਣਹੁ ਜੋਤਿ ਨ ਪੁਛਹੁ 
ਜਾਤੀ॥ 

ਭਾਵ ਕਿਸੇ ਦੇ ਚੰਗੇ ਕੰਮ ਵੇਖੋ ਪਰ ਕਿਸੇ ਦੀ ਜਾਤ ਨਾ ਪੁੱਛੋ। 

ਇੱਕ ਗੁਰਸਿੱਖ ਵੀਰ ਆਪਣੇ ਬੱਚੇ ਲਈ ਆਏ ਰਿਸ਼ਤੇ ਨੂੰ ਠੁਕਰਾ ਕੇ 
ਕਹਿੰਦੇ ਕਿ ਲੜਕੀ ਵਾਲੇ ਨੀਵੀਂ ਜਾਤ ਦੇ ਹਨ। ਸਿਆਣੇ ਹੈਰਾਨ ਸਨ। ਤੁਸੀਂ 
ਤਾਂ ਗੁਰਸਿੱਖ ਹੋ। ਜਾਤਪਾਤ ਨੂੰ ਨਹੀਂ ਮੰਨਦੇ। ਫਿਰ ਇੰਝ ਕਿਉਂ ਕੀਤਾ? 

ਉਹ ਵੀਰ ਕਹਿਣ ਲੱਗੇ - ਮੈਂ ਦੁਨਿਆਵੀ ਜਾਤ-ਪਾਤ ਦੀ ਗੱਲ ਨਹੀਂ 
ਕਰਦਾ। ਮੈਂ ਤਾਂ ਰਹਰਾਸਿ ਸਾਹਿਬ ਦੇ ਫੁਰਮਾਨ 'ਖਸਮੁ ਵਿਸਾਰਹਿ ਤੇ 
ਕਮਜਾਤਿ॥' ਦੀ ਗੱਲ ਕਰਦਾ ਹਾਂ। ਜਿਸ ਘਰ ਵਿੱਚ ਪ੍ਰਭੂ ਲਈ ਪਿਆਰ 
ਹਨ। 

ਸ਼ਾਬਾਸ਼ ਜੀ, ਸਰਦਾਰ ਸਾਹਿਬ ਜੀ। 

ਆਓ, ਵੇਖੀਏ ਕਿਤੇ ਅਸੀਂ ਵੀ 'ਕਮਜਾਤਿ' ਤਾਂ ਨਹੀਂ। 

---੨--- 

ਰਹਰਕੰਸੋ ਅਤੇ ਸੋਹਿਲਾ-- ਸੁਆਲ-ਜ੍ਵਾਕ੍‌ 


ਡਰ, ਥਕਾਵਟ 

ਅਸੀਂ ਸਾਰੇ ਥੱਕਦੇ ਹਾਂ, ਪਰ ਸਾਡੇ ਵਿੱਚੋਂ ਕਈ ਐਸੇ ਵੀ ਹਨ, ਜੋ 
ਹਰ ਵੇਲੇ ਹੀ ਥੱਕੇ ਰਹਿੰਦੇ ਹਨ। ਥੋੜ੍ਹਾ ਜਿਹਾ ਕੰਮ ਕਰਕੇ ਵੀ ਕਹਿੰਦੇ ਹਨ - 
ਅੱਜ ਮੈਂ ਥੱਕ ਗਿਆ ਹਾਂ। ਪਰ ਕੁੱਝ ਪਿਆਰੇ ਸੱਜਣ ਐਸੇ ਵੀ ਹਨ, ਜੋ ਕਦੇ- 
ਕਦਾਈ' ਹੀ ਕਹਿੰਦੇ ਹਨ ਕਿ ਮੈਂ ਅੱਜ ਥੱਕ ਗਿਆ ਹਾਂ। 
ਮਹਿਸੂਸ ਨਹੀਂ ਕੀਤੀ, ਜੋ ਕਹਿੰਦਾ ਹੈ ਕਿ ਮੈਂ ਥੱਕ ਗਿਆ ਹਾਂ ਉਹ ਵਧੇਰੇ 
ਥੱਕਦਾ ਹੈ। ਆਪ ਜੀ ਨੂੰ ਜੇ ਕੋਈ ਕਹੇ ਕਿ ਤੁਸੀਂ ਰਿਟਾਇਰ ਹੋ ਗਏ ਹੋ। ਤਾਂ 
ਕਹਿੰਦੇ "ਮੈਂ ਤਾਂ ਅੱਜ ਤੱਕ ਥੱਕਿਆ (01੬) ਹੀ ਨਹੀਂ, ਤਾਂ ਫਿਰ ਰਿਟਾਇਰ 
(201੦) ਕਿਵੇਂ ਹੋਵਾਂਗਾ।' ਗੁਰਸਿੱਖਾਂ ਦੀ ਚੜ੍ਹਦੀ ਕਲਾ ਐਸੀ ਹੁੰਦੀ ਹੈ.. ਕਾਸ਼ 
ਅਸੀ ਵੀ ਸਦਾ ਹਸੂੰ-ਹਸੂੰ ਅਤੇ ਚੜ੍ਹਦੀਆਂ ਕਲਾਂ ਦੇ ਸੁਭਾਅ ਵਾਲੇ ਬਣ 
ਜਾਈਏ, ਤਾਂ ਗੁਰਸਿੱਖੀ ਦੀ ਖੁਸ਼ਬੋ ਚਾਰੇ ਪਾਸੇ ਪਸਰ ਜਾਏਗੀ.. ਇੱਕ ਗੱਲ 
ਹੋਰ, ਕਿਸੇ ਨੇ ਠੀਕ ਹੀ ਕਿਹਾ ਹੈ ਕਿ: 

(0( (05. ਭਾਵ ਕੰਮ ਕਰਨ ਨਾਲ ਏਨੀ ਥਕਾਵਟ ਨਹੀਂ ਹੁੰਦੀ, ਜਿੰਨੀ ਕੰਮ 
ਦੀ ਚਿੰਤਾ ਨਾਲ ਹੁੰਦੀ ਹੈ। 
<-- 

<< ਰਹਰਾਸਿ ਅਤੇ ਸੋਹਿਲੁ--ਸ੍੍‌ਆਲ-ਜ੍ਵਾਕ੍‌ =- 


<੧੯੨ -੯੩੨੨=੩=-===- 


੧੮ 
ਗੁਰਬਾਣੀ ਪੜ੍ਹਣੀ ਅਤੇ ਅਖ਼ਬਾਰ ਪੜ੍ਹਣੀ 


ਉ। ਆਮ ਇਹ ਕਿਹਾ ਸੁਣਿਆ ਜਾਂਦਾ ਹੈ ਕਿ ਗੁਰਬਾਣੀ ਪੜ੍ਹਣ ਵਿੱਚ 
॥ ਮਨ ਨਹੀਂ ਲੱਗਦਾ। ਜਦੋਂ ਵੀ ਪਾਠ ਕਰੀਏ, ਉਹ ਗੱਲਾਂ ਵੀ ਯਾਦ ਆ ਜਾਂਦੀਆਂ 
ਹਨ ਜੋ ਆਮ ਤੌਰ ਤੇ ਵਿਸਰੀਆਂ ਹੁੰਦੀਆਂ ਹਨ। 
ਪਰ ਅਖਬਾਰ ਪੜ੍ਹਣ ਲੱਗਿਆਂ ਅਜਿਹੀ ਕੋਈ ਗੱਲ ਨਹੀਂ' ਹੁੰਦੀ', 
ਪੂਰਾ ਮਨ ਲਗਾ ਕੇ ਅਖਬਾਰ ਪੜ੍ਹੀਦੀ ਹੈ। ਅਜਿਹਾ ਕਿਉਂ? 
ਦਰਅਸਲ ਅਖਬਾਰ ਪੜ੍ਹਦਿਆਂ ਸਾਡਾ ਮਨ ਕੇਵਲ ਪੜ੍ਹਨ ਜਾਂ ਲੈਅ 
ਵੱਲ ਨਹੀਂ ਹੁੰਦਾ। ਸਗੋਂ ਸਾਡਾ ਧਿਆਨ ਹੁੰਦਾ ਹੈ ਕਿ ਕੀ ਖਬਰ ਹੈ ? ਕੀ ਨਵਾਂ 
ਵਾਪਰਿਆ ਹੈ ? 
[1] ਪਾਠ ਕਰਦਿਆਂ ਵੀ ਅਜਿਹੀ ਸੋਚ ਬਣੇ ਕਿ ਅੱਜ ਮੈਂ ਪਾਠ ਵਿੱਚੋਂ 
॥ ਨਵੀਂ ਗੱਲ ਲੱਭਣੀ ਹੈ - ਮੇਰੇ ਜੀਵਨ ਲਈ ਗੁਰੂ ਜੀ ਦਾ ਕੀ ਸੁਨੇਹਾ ਹੈ ? ਕੀ 
| 11 ਖਬਰ ਹੈ ? ਮੇਰੀਆਂ ਸਮੱਸਿਆਵਾਂ ਲਈ ਗੁਰੂ ਜੀ ਕੀ ਗੱਲ ਦੱਸ ਰਹੇ ਹਨ ? 
[ ਮੇਰੇ ਵਿੱਚ ਕੀ-ਕੀ ਕਮਜ਼ੋਰੀਆਂ ਹਨ ? ਮੈਂ ਇਹਨਾਂ ਕਮਜ਼ੋਰੀਆਂ ਨੂੰ ਕਿਵੇਂ ਦੂਰ 
] ਕਰ ਸਕਦਾ ਹਾਂ ? 
] ਹਰਿਆਲੀ ਵੀ. ਭਰ ਆਵੇਗੀ। ਸਦਾ ਵਿਗਾਸ ਬਣ ਜਾਵੇਗਾ। 


॥। ਲੀ 


। | 

==== ਰਹਰਯੰਸੋ ਅਤੇ ਸੋਹਿਲਾ--ਸੁਆਲ-ਜ੍ਵਾਥ੍‌ 


ਮਚ 


ਇੱਕ ਮਨ ਰਹਿਰਾਸ ਨਾਲ 
ਡਰ ਤੇ ਚਿੰਤਾ ਦੂਰ 


ਡਰ ਮਨੁੱਖ ਨੂੰ ਸਭ ਤੋਂ ਵੱਧ ਲੱਗਦਾ ਹੈ, ਪੇਂਹਦਾ ਹੈ, ਸਤਾਉਂਦਾ 

ਨੁਕਸਾਨ ਦਾ ... ਅਨਹੌਣੀ ਦਾ... ਇੱਜਤ ਦਾ ਤੇ ਕਿੰਨੇ ਹੀ ... 

ਪਰ ਰਹਰਾਸਿ ਦਾ ਪਾਠ ਕਰਦਿਆਂ ਕਰਦਿਆਂ ਅਕਸਰ ਮਨ ਵਿੱਚ 
ਵਿਚਾਰ ਉੱਠਦੇ ਹਨ ਕਿ ਮਨੁੱਖ ਨਿਡਰ ਬਣ ਸਕਦਾ ਹੈ। ਬਾਰੰਬਾਰ ਮਨ ਇਸ 
ਫੁਰਮਾਨ ਤੇ ਰੁਕ ਜਾਂਦਾ ਹੈ ... 

ਜਿਨ ਨਿਰਭਉ _ ਜਿਨ ਹਰਿ ਨਿਰਭਉ ਧਿਆਇਆ ਜੀ 

ਤਿਨ ਕਾ ਭਉ ਸਭੁ ਗਵਾਸੀ॥ 

ਇਸ ਫੁਰਮਾਨ ਨੂੰ ਇੰਝ ਹੀ ਰੁਕ ਰੁਕ ਕੇ ਪੜ੍ਹਨਾ ਚਾਹੀਦਾ ਹੈ।ਭਾਵ 
ਜਿਹਨਾਂ ਨੇ ਨਿਰਭਉ (ਡਰ ਤੋਂ ਰਹਿਤ) ਪਰਮਾਤਮਾ ਨੂੰ ਚਿਤਵਿਆ ਹੈ, 
ਸਿਮਰਿਆ ਹੈ, ਉਹਨਾ ਦੇ ਸਾਰੇ ਤੇ ਸਾਰੀ ਤਰ੍ਹਾਂ ਦੇ ਡਰ ਦੂਰ ਹੋ ਜਾਂਦੇ ਹਨ। 

ਏਨਾ ਹੀ ਨਹੀ ਸੋ ਦਰੁ ਦੇ ਪੰਜ ਸ਼ਬਦਾਂ ਦੇ ਸੰਗ੍ਰਹਿ ਵਿੱਚ ਅਖੀਰਲਾ 
ਸ਼ਬਦ ਤਾਂ ਕਮਾਲ ਹੀ ਹੈ, ਕਮਾਲ ਹੈ। ਸਤਵੀਂ-ਅੱਠਵੀਂ ਪੜ੍ਹਦਿਆਂ ਕਿਸੇ 
ਪਿਆਰੇ ਨੇ ਮੈਨੂੰ ਇਸ ਦੇ ਅਰਥ ਸਮਝਾਏ ਸਨ ਤੇ ਅੱਜ ਵੀ ਪਾਠ ਕਰਦਿਆਂ 
ਇਹ ਸ਼ਬਦ ਆਂਦਾ ਹੈ ਤਾਂ ਮਨ ਇੱਕ ਦਮ ਜੁੜ ਜਾਂਦਾ ਹੈ। ਆਪੇ ਹੀ ਵਿੱਚਾਰ 
ਉੱਠਣੇ ਆਰੰਭ ਹੋ ਜਾਂਦੇ ਹਨ। 

ਕਿਉਂ? ਐ ਮਨ! ਤੂੰ ਚਿੰਤਾ ਕਰਦਾ ਹੈ 

<< ਰਹਰਾਸਿ ਅਤੇ ਸੋਹਿਲ--ਸੁਅਆਲ-ਸਵਾਥ -----"- ਖਤ 
ਜਿਸ ਕੰਮ ਵਿੱਚ ਪ੍ਰਭੂ ਆਪ ਹੈ। 
ਉਹ ਪੱਥਰਾਂ ਵਿੱਚ ਵਸਦੇ ਜੀਵ ਨੂੰ ਵੀ ਰੋਟੀ (ਰਿਜਕ)ਪਹੁੰਚਾਦਾ ਹੈ। 
(ਫਿਰ ਤੂੰ ਕਿਉਂ ਘਬਰਾਂਦਾ ਹੈ) ੍ 


ਉ! ਮੇਰੇ ਪਰਮਾਤਮਾ (ਮਾਧਉ!) ਜੀ,3 

ਉਹ ਤਰ ਗਿਆ, ਪਾਰ ਹੋ ਗਿਆ 

ਕਿਉਂਕਿ ਗੁਰੂ ਦੀ ਕਿਰਪਾ ਨਾਲ ਉਸ ਨੂੰ 

ਪਰਮ ਪਦਵੀ ਪਰਾਪਤ ਹੋ ਜਾਂਦੀ ਹੈ 

ਤੇ ਮਾਨੋ ਇੰਝ ਹੁੰਦਾ ਜਿਵੇਂ 

ਕੋਈ ਸੁੱਕੀ ਲੱਕੜ ਹਰੀ ਹੋ ਗਈ ਹੋਵੇ॥ਰਹਾਉ॥ 


ਯਾਦ ਰੱਖੀਏ ਮਾਤਾ, ਪਿਤਾ, ਲੋਕ, ਪੁੱਤਰ ਤੇ ਪਤਨੀ 
ਕੋਈ ਵੀ ਕਿਸੇ ਦਾ ਸਹਾਰਾ ਨਹੀਂ ਹਨ। 
ਪ੍ਰਭੂ ਆਪ ਹਰੇਕ ਸਿਰ ਤੇ ਰੋਟੀ (ਰਿਜਕ) 
ਅਪੜਾਂਦਾ ਹੈ ਤੂੰ ਕਿਉਂ ਡਰਦਾ ਹੈਂ, ਘਬਰਾਂਦਾ ਹੈ। 


ਵੇਖੀਏ, ਪੰਛੀ ਸੈਂਕੜੇ ਕੋਹਾਂ ਤੋਂ ਉਡ ਉਡ ਕੇ ਆਏ ਹਨ। 

ਪਰ ਆਪਣੇ ਨਿਕੜੇ ਨਿਕੜੇ ਬੱਚੇ ਪਿੱਛੇ ਹੀ ਛੱਡ ਆਏ ਹਨ। 

ਉਹਨਾਂ ਨੂੰ ਕੌਣ ਖਵਾਂਦਾ ਹੈ, ਚੋਗੇ ਚੁਗਾਂਦਾ ਹੈ। 

ਬਸ ਪ੍ਰਭੂ ਦਾ ਸਿਮਰਨ ਹੀ, ਉਹਨਾਂ ਦਾ ਸਹਾਰਾ ਹੁੰਦਾ ਹੈ। 

ਸਾਰੇ ਖਜ਼ਾਨੇ ਤੇ 18 ਸਿਧੀਆਂ ਪ੍ਰਭੂ ਸਾਨੂੰ ਹੱਥ ਦੀ ਤਲੀ ਤੇ ਰੱਖ ਦਿੰਦਾ ਹੈ। 
ਨਾਨਕ ਬੇਨਤੀ ਕਰਦਾ ਹੈ ਕਿ ਮੈਂ ਉਸ ਪ੍ਰਭੂ ਤੋਂ ਬਲਿਹਾਰੇ, ਬਲਿਹਾਰੇ, 

<< ਰਹਰਕੰਸੋ ਅਤੇ ਸੋਹਿਲਾ--ਸੁਆਲ-ਸ੍ਵਾਕ੍‌ 
ਸਦਾ ਸਦਾ ਬਲਿਹਾਰੇ ਜਾਂਦਾ ਹਾਂ। 

ਆਨੰਦ ਤੇ ਟਿਕਾਅ ਆ ਜਾਂਦਾ ਹੈ, ਇਹ ਸ਼ਬਦ ਪੜ੍ਹ ਕੇ। ਜਿਵੇਂ 
ਜਿਵੇਂ ਮੂੰਹ ਇਹ ਸ਼ਬਦ ਪੜ੍ਹਦਾ ਹੈ, ਮਨ ਵਿੱਚ ਅਰਥ ਚਲਦੇ ਹਨ। ਫਿਰ ਰੋਜ਼- 
ਰੋਜ਼ ਦੀ ਚਿੰਤਾ ਦੀਆਂ ਧੂੜਾਂ ਦੂਰ ਹੋ ਜਾਂਦੀਆਂ ਹਨ। 

ਸਚਮੁੱਚ ਇੱਕ ਮਨ ਨਾਲ ਕੀਤੀ ਰਹਰਾਸਿ ਨਾਲ ਡਰ ਤੇ ਚਿੰਤਾਵਾਂ 
ਦੂਰ ਹੋ ਜਾਂਦੀਆਂ ਹਨ। 


ਇਕ 

<< ਰਹਰਯੰਸੋ ਅਤੇ ਸੋਹਿਲਾ-- ਸੁਆਲ-ਜ੍ਵਾਕ੍‌ 


ਵੀ 2 
ਜੋਦੜੀ - ਲੇਖਕ ਵੱਲੋਂ 


ਨੌਜਵਾਨ ਵਿਦਿਆਰਥੀ ਸਾਡੀ ਕੌਮ ਅਤੇ ਸਮਾਜ ਦਾ ਸਰਮਾਇਆ 
_ਹਨ। ਬਾਣੀ 'ਰਹਰਾਸਿ' ਸਾਨੂੰ ਇਸ ਸੰਸਾਰ ਵਿੱਚ ਆਉਣ ਦਾ ਅਸਲੀ ਮੰਤਵ 
ਦ੍ਰਿੜ ਕਰਵਾਉਂਦੀ ਹੈ। ਜੇਕਰ ਅਸੀ' ਹਰ ਰੋਜ਼ ਇਹ ਬਾਣੀ ਪੜ੍ਹਾਂਗੇ, ਵੀਚਾਰਾਂਗੇ 
ਅਤੇ ਜੀਵਨ ਵਿੱਚ ਢਾਲਣ ਦਾ ਯਤਨ ਕਰਾਂਗੇ ਤਾਂ ਇਹ ਸੰਸਾਰ ਰੂਪੀ ਅਥਾਹ - 
ਸਮੁੰਦਰ ਤਰਨਾ ਸਹਿਜੇ ਹੀ ਸੁਹੇਲਾ ਹੋ ਜਾਏਗਾ। ਰ੍ 
ਪੰਥ ਰਤਨ ਭਾਈ ਸਾਹਿਬ ਭਾਈ ਜਸਬੀਰ ਸਿੰਘ ਜੀ ਖਾਲਸਾ 
(ਖੰਨੇ ਵਾਲਿਆਂ) ਦੀ ਅਸੀਸ ਸਦਕਾ ਆਰੰਭੇ 'ਸੁਕ੍ਰਿਤ ਟਰੱਸਟ' ਵੱਲੋਂ ਗੁਰੂ 
ਗ੍ਰੰਥ ਸਾਹਿਬ ਜੀ ਦੇ 300 ਸਾਲਾ ਗੁਰਤਾਗੱਦੀ ਪੁਰਬ ਨੂੰ ਸਮਰਪਿਤ ਆਰੰਭੀ 
-ਲਹਿਰ 'ਸ਼ਤਾਬਦੀ ਗੁਰਬਾਣੀ ਵੀਚਾਰ ਮੁਹਿੰਮ' ਤਹਿਤ ਕਰਵਾਏ ਜਾ ਰਹੇ 
'ਗੁਰਬਾਣੀ ਵੀਚਾਰ' ਮੁਕਾਬਲੇ ਵਿੱਚ ਹਿੱਸਾ ਲੈ ਰਹੇ ਵਿਦਿਆਰਥੀਆਂ ਦੀ ਲੋੜ 
ਨੂੰ ਮੁੱਖ ਰੱਖਦੇ ਹੋਏ ਸੌਖੇ ਤਰੀਕੇ ਨਾਲ ਅਰਥ ਵੀਚਾਰ ਕਰਨ ਲਈ ਇਹ 
ਪੁਸਤਕ ਪ੍ਰਕਾਸ਼ਿਤ ਕੀਤੀ ਗਈ ਹੈ। ਕਿਰਪਾ ਕਰਕੇ ਆਪਣੇ ਵਡਮੁੱਲੇ ਵੀਚਾਰ _ 
ਦੇਣਾ ਜੀ ਤਾਂ ਜੋ ਅਗਲੇਰੇ ਐਡੀਸ਼ਨਾਂ ਵਿੱਚ ਹੋਰ ਸੁਧਾਰ ਕੀਤਾ ਜਾ ਸਕੇ। 
ਦ੍ਰਿੜ ਵਿਸ਼ਵਾਸ ਹੈ ਕਿ ਬਾਣੀ ਨੂੰ ਗਹੁ ਨਾਲ ਵੀਚਾਰ ਕਰਨ ਵਾਲੇ _ 
ਕਦੇ ਵੀ ਡੋਲਣਗੇ ਨਹੀਂ, ਅੱਕਣਗੇ ਨਹੀਂ, ਥੱਕਣਗੇ ਨਹੀਂ। ਬਾਣੀ ਸਾਡੇ ਅੰਦਰ 
ਆਤਮਿਕ ਬਲ ਪੈਦਾ ਕਰੇਗੀ ਅਤੇ ਹਰ ਮਾਰਗ ਤੇ, ਹਰ ਪੰਧ ਤੇ, ਪਥ “ 
ਰੁਸ਼ਨਾਏਗੀ। 
- ਰੇਣੁਕਾ ਸਰਬਜੀਤ ਸਿੰਘ 

